

پیر حسام الدین امیر اکدل کشمیر

دی کشمیر ناول ایجنسی

نام پیر حسام الدین مصنف

نمبر کتاب ۱۶۹۳ قیمت

پروپرائٹ

پیر حسام الدین جنرل مرچنٹ امیر اکدل کشمیر

بسم الله الرحمن الرحيم

الحمد لله رب العالمين

22

29

جلد پنجم

جولائی سنہ ۱۹۲۵ ع


حصہ نوز دہم

۱۶۲۳

۱۶۱۹- اُردو

PIR, USAM UD DIN

KARACHI.



انجمن ترقی اُردو اوزنگ آباد (دکن)

کا

سہ ماہی رسالہ

فہرست مضامین

رسالہ اردو کے خریداروں کے ساتھ خاص رعایت

رسالہ اردو کے خریداروں کو انجمن ترقی اردو کی شایع کی ہوئی کتابیں فی روپیہ چار آنہ کمی قیمت کے ساتھ دی جائیں گی۔ امید ہے کہ قارئین اس رعایت سے فائدہ اُٹھائیں گے۔

دیگر مقامات کی کتابیں جو بطور ایجنسی انجمن میں فروخت ہوتی ہیں ان کی قیمتوں میں کوئی کمی نہیں کی جاسکتی۔

آفریری سکرٹری

انجمن ترقی اردو۔ اورنگ آباد دکن

A ~~GOOD~~ SECTION OF ENGLISH BOOKS AND ~~NOVELS~~
NOVELS CAN BE HAD ON THE FOLLOWING TERMS:

1. THE COST OF THE BOOK DEPOSIT.
2. THE COST OF THE BOOK DEPOSIT.
3. THE COST OF THE BOOK DEPOSIT.
4. THE COST OF THE BOOK DEPOSIT.

THE KASHMIRI NOVELS BY 1ST BRIDGE
Paw: *Iman* *Samir*
For PIR HASSAMUD DIN

فہرست مضامین



نمبر شمار	مضمون	مضمون نگار	صفحہ
۱	مرثیۂ شہادت حضرت عباس	فصیح	۳۶۱
۲	سر سید مرحوم کا خط مولانا حالی مرحوم کے نام		۳۷۵
۳	تلسی داس کی شاعری	جناب مولوی وحید الدین سلیم صاحب پروفیسر کلیۃ جامعہ عثمانیہ حیدرآباد دکن	۳۷۷
۴	فواے گل	جناب ابوالہعالی اختر شیرانی الافغانی صاحب	۳۲۷
۵	حضرت خواجہ میر درد	جناب مولوی معبد عظمت اللہ خاں صاحب بی اے مددگار فاضل معکمہ تعلیمات حیدرآباد دکن	۳۲۹
۶	سب رس منظوم	آدیتر	۳۹۹
۷	تبصرے	آدیتر و دیگر اصحاب	۵۰۵

مرثیہ شہادت حضرت عباس

(آج کل مرثیہ قصیدہ کے لگ بھگ ہو گیا ہے اور مرثیہ پن کم ہوتا جاتا ہے۔ ہم فصیح کا ایک مرثیہ شایع کرتے ہیں اس کی سادگی۔ روانی اور زور قابل داد ہے۔ قدیم مرثیہ گو جنگ اور بین اور شجاعت وغیرہ کا زیادہ خیال رکھتے تھے اور جوش اور بکا و ماتم کا حق ادا کرتے تھے۔ زبان کی سادگی سے درد و گداز اور بڑھ جاتا تھا۔ میر انیس اور اُن کے ہم عصروں نے نئی نئی جدتیں پیدا کیں اور گھوڑے اور تلوار کی تعریف اور مذاظر کا بہانہ اور اسی قسم کے اور مضامین اضافہ کئے۔ یہ جدتیں بلا شبہ قابل تعریف ہیں۔ مگر اب اس کی لے اس قدر بڑھی ہے کہ ساتی نامے تک داخل ہو گئے ہیں اور یہ اضافی مضامین مرثیہ کے رنگ پر غالب آتے جاتے ہیں اور مرثیہ کا اصل مقصد فوت ہوتا جاتا ہے اسی لئے ہم نے فصیح کا یہ مرثیہ جو اب تک غیر مطبوعہ ہے شایع کرنا مناسب خیال کیا۔ اڈیٹر)

جب مشک بھر کر نہر سے عباس غازی گھر چلے
ایک جام کوثر بھر لیا اور خلد سے حیدر چلے
ساتھ اُن کے پیغمبر چلے حمزہ چلے جعفر چلے
میدان میں رستہ روکنے کفار کے لشکر چلے
آئی گھٹا سی فوج کیں کالے علم کھولے ہوئے
عباس پہونچے شہر سے تیغ دو دم کھولے ہوئے

شامی جو تھے نامی وہاں نکلے وہ نعرے مار کر
 کہنے لگے میدان میں عباس کو للکار کر
 گر مرد ہے تو اے جواں گھبرا نجا ہتھیار کر
 تہ کر کھڑا ہو سامنے شیروں سے آنکھیں چار کر
 گر جنگ کا یارا نہیں ہتھیار اپنے تال دے
 ہم کو علم دے مشک دے تلوار دے اور تھال دے
 ہم شام کے خیال ہیں ہم قوم کے سردار ہیں
 سفاک ہیں قتال ہیں خونریز ہیں خونخوار ہیں
 ہم سور ہیں ابطال ہیں ساونت ہیں جرار ہیں
 ہم نام کو ہیں پہلوان ہم زال بہمن وار ہیں
 جس جا تاتے جنگاہ میں پھر ایک قدم ہٹتے نہیں
 گر ہو زمیں کو زلزلہ ہیں کوہ ہم ہٹتے نہیں
 ہر ایک صاحب قلعہ ہے ہر ایک صاحب قصر ہے
 ہر ایک فریدوں دھر ہے ہر ایک وحید عصر ہے
 ہر ایک ہے چنگیز خاں ہر ایک بخت النصر ہے
 پکڑے جلو ہر ایک کے اقبال و فتح و نصر ہے
 درتے نہیں ہم شیر سے دبتے نہیں ہم فیل سے
 کرتے ہیں کشتی دیو سے لڑتے ہیں عزرائیل سے
 عباس نے جس دم سنی لات و گزات اہل کیں
 کونجا بسان شیر فرمیدان میں وہ ضرغام دیں
 گرجا یکایک رعد سا تھرا گئے چرخ و زمیں
 کوندی جو برق خوفشاں گھبرا گئے شامی اعیں
 ایک حیدری نعرہ کیا اس شور سے اس زور سے
 گھوڑے بھاگے چار سو بھاگے ستمگر چور سے

تَتکر رجز پڑھنے لگا غازی باواز جلی
 میں ہوں دلاور صف شکن فرزند مولانا علی
 ہے ابن عبدالمطلب دادا ابو طالب ولی
 تلوار میری باپ سے ہے عبر عنتر سے چلی
 میں ابن خیبر گیر ہوں میں حیدری شمشیر ہوں
 میں جعفری تصویر ہوں میں یاور شبیر ہوں
 میدان میں میرے سامنے گر شیر ہے روبہ ہے
 آگے میری تلوار کے گر کوہ ہو وہ کاہ ہے
 نصر من اللہ ساتھ ہے فتح میں ہمارا ہے
 ماہ بنی ہاشم ہوں میں خورشید میرا شاہ ہے
 بالفرض لشکر شام کا کالی گھٹا یامیخ ہے
 نیزہ ہے میرا صاعقہ برق درخشاں تیغ ہے
 واقف ہو تم اے اہل کیں میں کون ہوں عباس ہوں
 مرنے کا اندیشہ نہیں اترنے میں بیوسواس ہوں
 دنیا سے کوسوں دور ہوں خلد بریں کے پاس ہوں
 تندی میں میں فولاد ہوں سختی میں میں الہاس ہوں
 گر شیر کو المکار دوں ہیبت سے تر کر گر پڑے
 گر فیل پر حملہ کروں دہشت سے مر کر گر پڑے
 ہو غرق آہن کس لئے خود وزرہ سب بار ہے
 چار آئینہ باندھے ہو کیوں ہر آئینہ بیکار ہے
 جس دم چلا نیزہ میرا سمجھو زرہ کے پار ہے
 چار آئینہ صابون ہے شمشیر براں تار ہے
 اس دم فطر آتے نہیں پوشیدہ ہیں سر خود میں
 ایک وار میں تم دیکھنا تن پر نہیں نہیں گود میں

یہ کہہ کے سر گرم و غا فرزند شیر حق ہوا
 جب تیغ ماری فرق پر سینہ زمیں کا شق ہوا
 دست مبارک خوں میں تر پنجہ سے تا مرفق ہوا
 غازی کی صولت دیکھ کر چہرا عمر کا فق ہوا
 گردوں سے آتی ہے صدا احسنت ابن مرتضیٰ
 اے مرد میدان و غا ساونت ابن مرتضیٰ
 جو مرد تھے مارے کئے نا مرد بھاگے بوالہوس
 تھا ابن حیدر جوش میں بجلی سا پھرتا تھا فرس
 کشتے پڑے تھے راس و چپ زخمی پڑے تھے پیش و پس
 کہتے تھے شامی الاماں کو فی صدا دیتے تھے بس
 اے ابن شاہ لافتنی یہ تیغ ہے یا بوق ہے
 جاری ہے ان میں سیل خوں صحرا لہو میں غرق ہے
 تب ابن سعد بے حیا یوں شہر سے کہنے لگا
 اے شہر مشکیزہ لئے جاتا ہے ابن مرتضیٰ
 تو خلعت و زر پائے گا سر کات لا عباس کا
 گر سر نہ لاسکتا ہو تو مشکیزہ اُس سے چھین لا
 کچھ فکر کر یا مکر کر تدبیر کر تزویر کر
 سر کات لے یا مشک لے تقریر یا شمشیر کر
 سن کر یہ فرمان عمر لی باک اوس ناپاک نے
 ہمارا اوس نا مرد کے دو الف تیر انداز تھے
 غازی کے آکر سامنے ظالم پکارا دور سے
 کیا خوب تو اس دم لڑا عباس رحمت ہے تجھ
 سردار اپنی فوج کا تیری ثنا خوانی میں ہے
 شہرہ تیری تلوار کا افواج سلطانی میں ہے

تو ہے سپاہی من چلا تو ہے دلاور بے بدل
 ہے قدر داں تیرا عمر اس دم تو اس کے پاس چل
 خلعت پہن جاگیر لے موقوف کر جنگ و جدل
 ضامن ہوں میں اس قول میں ہرگز نہ آوے گا خلل
 گر تو عمر سے مل گیا منصب بھی ہے جاگیر بھی
 تیری سفارش کے سبب بچ جائے گا شبیر بھی
 عباس نے ہنس کر کہا اے شہر تو عاقل نہیں
 کیا دون جواب اس بات کا تو بات کے قابل نہیں
 میں طالب دولت نہیں دل مال پر مایل نہیں
 دنیا کے عز و جاہ سے والدہ کچھ حاصل نہیں
 منصب شہادت ہے میرا خلد بریں جاگیر ہے
 خلعت ہے یہ خونی کفن اور قدر داں شبیر ہے
 لیکن جو یہ تو نے کہا گر تم چلو نزد عمر
 بچ جائے گا تلوار سے اعدا کے شاہ بحر و بر
 یہ بھی غلط ہے جھوٹ ہے واقف نہیں ہے تو مگر
 بلوا کے ابن سعد کو شہ نے کہا اے بے خبر
 والدہ تو پچھتائے گا مت مار مجھ کو اے عمر
 جز لعن کیا ہاتھ آئے گا مت مار مجھ کو اے عمر
 ماما نہ حضرت کا سخن میری سنئے گا بات کب
 اے شہر مل جانا تو کیا بچ جائے گر شاہ عرب
 خط غلامی لکھ کے دوں خدمت کروں میں روز و شب
 جب کام اوسے در پیش ہو حاضر ہوں آکر بے طلب
 میدان میں گر جنگ ہو جتنے کہے سرکات دوں
 گر ہو لڑائی کوت کی لاشوں سے خندق پات دوں

یہ سن کے شہر بے حیا بولا نہیں چلتے اگر
 اس مشک کا منہ کھول کر پانی بہا دو خاک پر
 پینا نہیں جائز تمہیں یہ آب ہے ملک عمر
 عباس نے اوس دم کہا اے بے حیا اے بے خبر
 صحرا میں ہو یا کوہ میں جنگل میں ہو یا شہر میں
 جو نہر ہے آفاق میں ہے فاطمہ کے مہر میں
 جب تک نہ خوں میرا بہے یہ آب بہنے کا نہیں
 ہے جب تلک تہنوں میں دم یہ فنگ سہنے کا نہیں
 اس بات کا مت نام لے یہ حرت کہنے کا نہیں
 ہوشیار ہو آئی اجل جیتا تو رہنے کا نہیں
 ہے ہاتھ میں تیرے سپر ہاں وار میرا روک تو
 خا را میں بھی رکتی نہیں میرے علم کی نوک تو
 یہ کہہ کے ایک نعرا کیا اور باگ لے رہوار کی
 تیروں کا مینہ پڑنے لگا صف جم گئی کفار کی
 غرباں سینہ کر دیا مہلت نہ دی تلوار کی
 تصویر خوں میں بھر گئی شہ کے علم بردار کی
 پانی بہا جب مشک سے بس جنگ سے دل رک گیا
 قربہ مشبک ہو گیا قربوس پر سر جھک گیا
 زخمی کو غش آنے لگا جھونکے علم کھانے لگا
 خون جگر پینے لگا تیغ دو دم کھانے لگا
 نیزے سپاہ شام کے شیر عجم کھانے لگا
 یاد آئی شہ کی تشنگی غمخوار غم کھانے لگا
 تلوار جب چلنے لگی ہر ایک بازو کت گیا
 ایک گرز نوفل کا پڑا فرق مبارک پھٹ گیا

اوس دم گرا رھوار سے تیورا کے وہ ضرغام دیں
 مشک و علم لے کر چلا سوے عمر شہر لعیں
 آئی صدا میدان سے اے سبط ختم الہرسلین
 بھای تیرا مارا گیا تجکو خبر ہے یا نہیں
 اکبر کو دے اپنا علم ظالم کو لے جانے نہ دے
 مشک و علم وہ لے چلا ہاں باگ لے جانے نہ دے
 سن کر یہ ہاتھ کی صدا پہونچے شہ کون و مکاں
 وہ ذوالفقار حیدری بجلی سی کوندی ناگہاں
 نعرہ کیا شبیر نے ظالم تو جاتا ہے کہاں
 بھاگا ستمگر پھینک کر میدان میں مشک و نشان
 دیکھا جو حضرت نے علم دریا بھائے اشک کے
 چوما نشان احمدی بوسے لئے اوس مشک کے
 پرچم کے نیچے باندہ دی پھر شہ نے مشک خونچکاں
 اکبر سے رو رو کر کہا پیارے اوٹھا لے تو نشان
 روکر بہم گھر کو ہوے مشک و علم لے کر رواں
 تھی در پہ خیمہ کے کھڑی پیاسی سکینہ نیم جاں
 تارا سا چھکا دور سے پرچم طلائی دھوپ میں
 خوش ہو کے دوڑی تشنہ لب سائے سے آئی دھوپ میں
 ہنس کر پکاری اے پھپھی آے چچا آے چچا
 او مشک بھر لائے میری آے چچا آے چچا
 کیسی ہوئی دل کو خوشی آے چچا آے چچا
 کہہ دو نہ رووین اب چچی آے چچا آے چچا
 دیکھو ادھر کو رخ کیا عباس عالی جاہ نے
 جو منہ سے چچی کے سرخرو معکو کیا اللہ نے

کیسی خجالت تھی مجھے آثار تھے سب یاس کے
 روتی تھی مارے شرم کے روتی تھی مارے پیاس کے
 اللہ نے کیا سن لیا رونے کو مجھے بے آس کے
 مشکیزہ لاتے ہیں میرا قربان میں عباس کے
 نام خدا میدان سے زندہ پھرے سالم پھرے
 لوگو مبارک باد دو ماہ بنی ہاشم پھرے
 آو کہ آپھونچے چچا دیکھو وہ آقا ہے علم
 پانی سے مشکیزہ بھرا لاتے ہیں اے اہل حرم
 اب شکر کے سجدے کرو پیویں گے آب سرد ہم
 اصغر کو لے آو ادھر تم کو پیہر کی قسم
 پہلے سبھوں سے چاہئے سیراب اصغر جان ہو
 پھر بعد اصغر کے پئے جو بچہ نادان ہو
 باقر کو پانی دیجیو پھر بھائی عبداللہ کو
 پھر دختر مسلم جو ہے بہنیا رقیہ اوس کو دو
 فرزند پھر عباس کا بھائی میرا سیراب ہو
 اس وقت میں پیاسی نہیں معکونہ دینا بی بیو
 مارے خوشی کے بھوک بھی جاتی رہی اور پیاس بھی
 تم سب پئو بابا پئیں اکبر پئیں عباس بھی
 اماں پئیں پھوپھیاں پئیں چچیاں پئیں بہنا پئیں
 میں بھولی پہلے بی بیو عابد میرے بھیا پئیں
 پہلے پلا لینا اونہیں صرفہ نہیں جتنا پئیں
 تھندا جگر ہو جائے گا پانی اگر تھندا پئیں
 لازم ہے آب سرد سے اپنی بجھاکر پیاس کو
 قبلہ کی جانب منہ کرو سب دو دعا عباس کو

احسان ہے عباس کا کسوقت میں پانی دیا
 مرتا تھا مارے پیاس کے پانی ملا اصغر چپا
 تھے کیسے پیرائے ہوئے لبھائے شاہ اولیا
 عابد کا تھا ہونٹوں پہ دم عباس نے زندہ کیا
 قربان میں عباس کے آتے ہیں گھر کس شان سے
 جنت کی آتی ہے ہوا اس قتل کے میدان سے
 پانی لے آیا نہر سے غازی کا زہرا دیکھنا
 کیسا چمکتا ہے پڑا پرچم سنہرا دیکھنا
 لہرا رہا ہے باد سے سر پر پھر زہرا دیکھنا
 ہر دم کہے گا آفریں فرزند زہرا دیکھنا
 صاحب نصیب اے بی بیو عکمال نبی کا لال ہے
 کیا دبدبہ کیا طنطنہ کیا جاہ کیا اقبال ہے
 یہ مژدہ سن کر بی بیایاں خوش ہو گئیں سجدے کئے
 بچے چلے در کی طرف ہاتھوں میں کوزے لے لئے
 دھوڑے حرم کہتے ہوئے صد شکر اب بچے جئے
 پھر کھول دے آنکھیں ابھی پانی اگر اصغر پئے
 صدقے علم بردار کے مردوں کو زندہ کر دیا
 اس دھوپ میں اس پیاس میں پانی ہمیں لا کر دیا
 تھے منتظر اہل حرم نزدیک پہنچے شاہ دیں
 نعرہ کیا ایک درد سے روئے بہ آواز حزیں
 گھبرا گئے وہ تشنہ لب سب ہو گئے اندوہ گین
 روکر پکارے دور سے یاسبط ختم المرسلین
 عباس غازی کیا ہوئے اکبر علم کیوں لائے ہیں
 ہے غضب کیا ہو گیا کیوں آپ روتے آئے ہیں

ہے علم کیوں سرخ ہے پتکا لہو سے لال ہے
 ہے پھر ہرا کیوں پھٹتا پرچم کا کیسا حال ہے
 ہے یہ مشک خوں چکان تیروں سے کیوں غربال ہے
 ہے کہاں صاحب نشان ام النبی کا لال ہے
 ہے بہادر کیا ہوا ہے دلاور کیا ہوا
 حیدر کا دلبر کیا ہوا حضرت کا یاور کیا ہوا
 حضرت نے رو رو کر کہا شیر و غا مارا گیا
 بازو میرا یاور میرا بھائی میرا مارا گیا
 فرزند شاہ لافتنی صاحب لوا مارا گیا
 عباس غازی صف شکن تنہا لڑا مارا گیا
 میرے علم بردار کا میدان میں سرکت گیا
 میری کمر خم ہو گئی میرا کلیجہ پھٹ گیا
 گم ہو گیا ہمد م میرا میں تھو نڈھنے کو جاؤں گا
 جیتا ہوا پایا اگر گھر تک اُسے پہونچاؤں گا
 لاشہ اگر آ یا نظر تو بھی اوتھا کر لاؤں گا
 جب تک نہ دیکھوں گا اوسے تم کو نہ منہ دکھلاؤں گا
 غمخوار میرا مر گیا غم کھانے کو زندہ ہوں میں
 بھاج میری بیوہ ہوئی آج اُس سے شرمندہ ہوں میں
 یہ کہہ کے شاہ بے کساں در سے پھرے کرتے فغاں
 اکبر نے جو دیکھا چلے میدان کو شاہ انس و جاں
 سو نپا پہونچی کو وہ علم پیچھے ہوا شہ کے رواں
 زینب نے صحن خیمہ میں لے جا کے گارا وہ نشان
 روکر پکاری بی بیو عباس کا ماتم کرو
 زیر علم سب جمع ہو عباس کا ماتم کرو

بھاج کا سر گوندھا ہوا کھولا کھا لے خاکِ دال
 تو رائد بیوہ ہو گئی اقبال کو آیا زوال
 اب پھوڑ اپنی چوڑیاں اور ناک میں سے قتھ نکال
 چادر سفید ایک اور لے اور کر پریشاں سر کے بال
 بیچے علم کے بیٹھ جا منہ دھانپ شوہر مر گیا
 ام النبی کا لادلا فرزند حیدر مر گیا
 پھر لائی فٹھا سا پسر عباس کا زینب وہاں
 زلفیں لٹکتی دوش پر پہنے گلے میں ہنسلیاں
 زیر علم بٹھلا دیا رو رو کے با آہ و فغاں
 توپی اُتاری اور کہا تو ہے یتیم اے خستہ جاں
 چہرے پر اپنے خاکِ مل زیر علم فریاد کر
 تیرا پدر مارا گیا بابا کو اپنے یاد کر
 لائی سکینہ کو وہاں پھر دختر خیرالذسا
 سکتے کے عالم میں وہ تھی آنکھوں میں ایک آنسو فٹھا
 اُس کا گریباں پھار کر بولی چچا مارا گیا
 فریاد کر ہے ہے چچا ہے ہے چچا ہے ہے چچا
 دل کھول کر رو اے بچی چپکی نہ رہ مر جائے گی
 ماتم کا یہ سامان ہے اب لاشِ عم کی آئے گی
 دیکھا جو یہ سامان غم رونے لگے اہل حرم
 تھیں حلقہ باندھے بی بیاں تھا بیچ میں برپا علم
 اُس نخلِ ماتم کے تلے روتے تھے اہل درد و غم
 کہتے تھے لاشہ شیر کا آتا ہے اب ہے ہے ستم
 اس ننھے سے معصوم پر کیسی مصیبت آگئی
 اس پھول سے رخسار پر گرد یتیمی چھا گئی

اس وقت زینب نوحہ کر سر پیت کر رونے لگی
 شور و فغاں ہونے لگا سینہ زنی ہونے لگی
 بچہ بھی رویا پھوٹ کر بیوہ بھی جی کھونے لگی
 رورو سکینہ تشنہ لب اشکوں سے منہ دھرنے لگی
 فریاد تھی مارا گیا عباس جان مرتضیٰ
 ہے ہے جوان مرتضیٰ ہے ہے نشان مرتضیٰ
 تھا ننھے ننھے ہاتھوں سے سر پیتتا ننھا پسر
 کہتا تھا بابا مر گئے بیکس ہوئے ہم بے پدر
 اب کیا کریں بٹھیں کہاں کس سے کہیں جائیں کدھر
 درد یتیمی دل میں ہے بیتھے ہوئے ہیں خاک پر
 پردیس میں بیکس ہوئے گھر دور دادی دور ہے
 اب تھو کریں کھاویں گے ہم اماں بھی بے مقدور ہے
 بالی سکینہ چوم کر منہ اُس بچے کا دم بدم
 کہتی تھی اتنا مت کر ہو صدقے تمہارے ابن عم
 بابا تمہارے آئیں گے دیدار پھر دیکھیں گے ہم
 غازی کو ہیں لینے گئے اکبر بھی اور شاہ اُمم
 در کی طرف تکتے رہو جب لاش حضرت لائیں گے
 ہم تم گلے سے دور کر عباس کے لگ جائیں گے
 ہم تم ہمیشہ ساتھ ہیں ہم تم نہ ہو ویں گے جدا
 مل کر ہمیشہ روئیں گے بٹھیں گے باہم ایک جا
 تم کو جو مارے گا کوئی ہم آکے لیونگے بچا
 پہلے پلاویں گے تمہیں پانی اگر ہم کو ملا
 ہم نے چچا کو کھو دیا اس غم سے دل میں درد ہے
 چہرہ ہمارا دیکھ لو شرمندگی سے زرد ہے

اتنے میں نعرہ مارے رن سے پھرے شاہ زمان
 داخل ہوئے سر پیتتے خیمہ کے اندر ناگہاں
 گھوڑے کو دوڑاے ہوئے ہمراہ اکبر فوجواں
 گھوڑا وہ زخمی خونچکان زخموں سے پیہم خوں رواں
 گھوڑے کی صورت دیکھ کر دونا حرم کو غم ہوا
 کس دھوم سے شیون ہوا کس جوش سے ماتم ہوا
 کہتے تھے نعرہ مار کر عباس کا رہوار ہے
 لے لے سکینہ پیار کر عباس کا رہوار ہے
 اشکوں سے تر رخسار کر عباس کا رہوار ہے
 لا کاہ و خور تیار کر عباس کا رہوار ہے
 لے لے بلائیں دوڑ کر اس اسپ خوش رفتار کی
 آئی سواری نہر سے ہے علم بردار کی
 آیا نظر شبیر کو ننھا سا بچہ ناگہاں
 زیر علم سر پیتتا زلفیں کھلیں آنسو رواں
 تکمہ گریباں کا کھلا کرتا پھٹتا کرتا فغاں
 ہے ہے میرا بابا کہاں ہے ہے میرا آقا کہاں
 میں کیا کروں کس سے کہوں بابا کو پاؤں کس طرح
 تھوندھوں کدھر جاؤں کہاں بابا کو لاؤں کس طرح
 نعرہ کیا شبیر نے کھائیں پچھاریں خاک پر
 صدمہ ہوا غش آگیا سینہ کو کوتا اس قدر
 زینب نے گودی میں لیا اپنے شہ بے کس کا سر
 کلثوم سہلانے لگی تلوے ہوا تگڑے جگر
 بانو نے چلا کر کہا اہل عزا خاموش ہو
 غش آگیا ہے شاہ کو لوگو دریا خاموش ہو

یہ سن کے دوریں بی بیاں کہتی تھیں ہے ہے کیا ہوا
 ہے ہے گلاب اس دم کہاں حضرت پہ کیا چھڑکیں بھلا
 اے بی بیو پنکھے جھلو کچھہ تو لگے تھنڈی ہوا
 بچے کو روتے دیکھ کر شاہ کا کلیجہ پھٹ گیا
 بچے کو لے لو گود میں جلدی اٹھا ڈالو علم
 دل میں قلق ہے شاہ کے لوگو چھپا ڈالو علم
 جب آنکھ کھولی شاہ نے زینب کے منہ پر کی نظر
 لے کر بلائیں وہ بہن بولی کہ شاہ بحر و بر
 تم صابروں کے شاہ ہو زہرا کے ہو لخت جگر
 دل کو سنبھا لو بھائی جاں بیتاب مت ہو اس قدر
 روے اگر تم اس طرح ہم سب تو پھر سر جائیں گے
 مرنا تھا جن کو مر گئے رونے سے کیا پھر آئیں گے
 اُس دم اُٹھے باہر چلے خیمہ سے شاہ کر بلا
 بس اے فصیح خستہ جاں کر ختم غم کا ماجرا
 کعبہ کے آگے ہاتھ اُٹھا کر اپنے معسن کو دعا
 نواب ضیغم جنگ کو یارب بحق مصطفیٰ
 توفیق دے تائید کر مشغول رکھہ خیرات میں
 جتنی صفات خوب ہیں ہوں جمع اُس کی ذات میں
 بس اے فصیح اب کر دعا کعبے کے آگے سراٹھا
 یا رب بحق مصطفیٰ یا رب بحق مرتضا
 یا رب بحق فاطمہ یا رب بحق مجتبا
 یا رب بحق عزت و شان امیر کر بلا
 مداح آل مصطفیٰ دنیا میں میں مشہور ہوں
 معشر کے دن اس نام پر مبعوث ہوں معشور ہوں

سر سید مرحوم کا خط مولانا حالی مرحوم کے نام

(اردو کے پچھلے نمبر میں مکتوبات حالی پر تبصرہ کرتے وقت ہم نے مولانا کے ایک خط کا اقتباس دیا تھا جس میں مولانا نے سر سید کی اُس پر جوش قدر دانی کا ذکر کیا ہے جو مرحوم نے مسدس حالی کی اشاعت پر ظاہر فرمائی تھی۔ آج ہم اس خط کی نقل یہاں درج کرتے ہیں۔ اس سے معلوم ہوگا کہ سر سید مرحوم کو مسدس کے مطالعہ سے کس قدر سچی خوشی ہوئی تھی۔ اڈیٹر)

جناب مخدوم و مکرم من۔

عنایت نامہ جات مع پانچ جلد مسدس پہونچے۔ جس وقت کتاب ہاتھ میں آئی جب تک ختم نہ ہوئی ہاتھ سے نہ چھوٹی اور جب ختم ہوئی تو افسوس ہوا کہ کیوں ختم ہو گئی۔ اگر اس مسدس کی بدولت فن شاعری کی تاریخ جدید قرار دی جاوے تو بالکل بجا ہے۔ کس صفائی اور خوبی اور روانی سے یہ نظم تحریر ہوئی ہے بیان سے باہر ہے تعجب ہوتا ہے کہ ایک ایسا واقعی مضمون جو مبالغہ۔ جھوٹ۔ تشبیہات دور از کار سے جو مایہ ناز شعرا و شاعری ہے بالکل مبرا ہے کیوں کر ایسی خوبی اور خوش بیانی اور موثر طریقہ پر بیان ہوا ہے۔

متعدد بند اس میں ایسے ہیں جو بے چشم فم پڑھے نہیں جاسکتے۔ حق ہے جو دل سے نکلتی ہے دل میں اثر کرتی ہے۔ نثر بھی نہایت عمدہ اور نئے تہنگ کی ہے۔ پرانی شاعری کا خاکہ نہایت لطف سے آرایا ہے یا ادا کیا ہے۔ میری نسبت جو اشارہ اس نثر میں ہے اُس کا شکر کرتا ہوں اور آپ کی محبت کا اثر سمجھتا ہوں۔ اگر پرانی شاعری کی کچھ ہو اس میں پائی جاتی ہے تو صرف

اُنہی الفاظ میں ہے جن میں میری طرف اشارہ ہے۔ بیشک میں اس کا معرک
 ہوا اور اس کو میں اپنے اعمالِ حسنہ میں سے سمجھتا ہوں کہ جب خدا پوچھے گا
 کہ ”تو کیا لایا“ میں کہوں گا کہ حالی سے مسدس لکھوا لایا ہوں اور کچھ
 نہیں۔ خدا آپ کو جزائے خیر دے اور قوم کو اس سے فائدہ بخشے۔ مسجّدوں
 کے اماموں کو چاہئے کہ نمازوں میں اور خطبوں میں اسی کے بند پڑھا کریں۔
 آپ نے یہ نہیں ارقام فرمایا کہ کس قدر کتابیں چھپی ہیں اور کیا لاگت لگی ہے
 اور فی کتاب کیا قیمت مقرر کی ہے۔ نہایت جلد آپ ان جملہ امور سے مجھے
 مطلع فرمائے اور یہ بھی لکھئے کہ بعد تقسیم یا فروخت کس قدر کتابیں اب
 موجود ہیں۔

آپ نے اس خیال کا کہ حق تصنیف مدرسۃ العلوم کو دیا جائے اور
 رجسٹری کرا دی جائے میں دل سے شکر کرتا ہوں مگر میں نہیں چاہتا کہ
 اس مسدس کو جو قوم کے حال کا آئینہ یا اُن کے ماتم کا مرثیہ ہے کسی قید سے
 مقید کیا جائے۔ جس قدر چپے اور جس قدر وہ مشہور ہو اور لڑکے تندرستوں
 پر گاتے پھریں اور رنڈیاں مجلسوں میں طباطبائی سارنگی پر گویں۔ قوال
 درگاہوں میں گویں۔ حال لانے والے اس سچے حال پر حال لاویں اُسی قدر
 مجھ کو زیادہ خوشی ہوگی۔ میرا دل تو یہ چاہتا ہے کہ دہلی میں ایک مجلس
 کروں جس میں تمام اشراک ہوں اور رنڈیاں نچواؤں مگر وہ رنڈیاں بھی
 مسدس گاتی ہوں۔ میں اس کل مسدس کو تہذیب الاخلاق میں چھپواؤں گا۔
 میرے اُن استفسارات کا جواب جن پر نشان درج کر دیا ہے بہت جلد
 مرحمت ہو۔ والسلام۔

خاکسار آپ کا احسان مند تابعدار
 سید احمد

شہلہ۔ پارک ہوٹل
 ۱۰۔ جون سنہ ۱۸۷۹ ع

قلسی داس کی شاعری

از

(جناب مولوی وحید الدین سلیم صاحب پروفیسر کلیۃ جامعۃ عثمانیہ)

تمہید

ہماری زبان اُردو کے تقریباً پچیس ہزار الفاظ قلمبند ہو چکے ہیں۔ ان میں نصف سے زیادہ یعنی چالیس ہزار کے قریب ایسے الفاظ ہیں جو یا تو ہندی ہیں یا ہندی کے ساتھ غیر زبانوں کے الفاظ ملا کر بنائے گئے ہیں یہ ایک ایسا واقعہ ہے جس سے انکار نہیں ہو سکتا مگر ہندی اور اُردو زبانوں کا ادب الگ الگ ہے۔ ہندوؤں کے ادب میں جو خوبیاں ہیں اُردو زبان اُن سے معروم رہی۔ سنسکرت زبان دنیا کی وسیع ترین زبانوں میں ہے اور اُس کا درجہ لاطینی۔ یونانی اور عربی سے کم نہیں ہے۔ یورپ کی زبانوں نے جو ترقی یافتہ کہلاتی ہیں لاطینی اور یونانی زبانوں کے ادب سے فائدہ اُٹھایا ہے کیونکہ لاطینی اور یونانی اُسی براعظم کی زبانیں تھیں جن میں یہ ترقی یافتہ زبانیں بولی جاتی ہیں۔ مگر ہماری زبان نے جس براعظم یعنی ایشیا میں نشو و نما حاصل کی اُس کی دو بڑی زبانوں یعنی عربی اور سنسکرت میں سے صرف عربی زبان کے ادب سے کچھ فیض حاصل کیا ہے۔ سنسکرت کے ادب سے اُس نے کوئی فائدہ نہیں اُٹھایا۔ لاطینی اور یونانی کی طرح سنسکرت زبان بھی مرگئی یعنی کہیں بولی نہیں جاتی۔ مگر جو زبانیں اس سے مشتق ہوئیں

یعنی ہندی۔ مرہٹی۔ گجراتی۔ بنگالی وغیرہ اُن کے ادب کا اثر بھی اُردو زبان پر نہیں پڑا۔ حالانکہ اُردو کے رقبہ کے ساتھ ان زبانوں کا رقبہ اتصال رکھتا ہے اور ان زبانوں کے بولنے والے اُردو بولنے والوں کے ساتھ برابر ملتے جلتے اور آپس میں رسم و راہ رکھتے ہیں۔ اگر ان زبانوں کے ادب کا اثر ہماری زبان پر پڑتا تو اس میں ذرا شک نہیں اُردو زبان کو صحیح معنوں میں ملکی زبان ہونے کا فخر حاصل ہو جاتا اور ہندوؤں کو مسلمانوں کی طرح اس زبان کے مالک ہونے کا یکساں حق ہوتا۔

اُردو زبان کی اس معروسی کے اسباب کچھ ہی ہوں مگر بلاشبہ یہ معروسی بدقسمتی کی علامت ہے اس سے ہماری زبان کے ادب کو جو نقصان پہنچا وہ کچھ کم نہیں ہے۔ انگریزی۔ فرانسیسی اور جرمنی زبانیں جو آج ترقی یافتہ زبانیں کہلاتی ہیں سب اپنی قریب کی زبانوں کے ادب سے مالا مال ہوئی ہیں اور اسی سبب سے ہر قسم کے خیالات ادا کرنے کی گنجائش رکھتی ہیں۔ ہم اس ملک میں رہتے ہیں اور ہندوؤں کے ساتھ ہمارا چولی دامن کا ساتھ ہے صدیاں گزر گئی ہیں کہ ایک ہی آب و ہوا میں ہم دونوں کی پرورش ہوتی ہے اور ایک ہی زمین پر ہمارے مزدے گارے جاتے یا جلے جاتے ہیں اس ملک کا گوشہ گوشہ ہم دونوں قوموں کے تمدن کی علامتوں سے بھر پور ہے تاہم ایک دوسرے سے ہم بے خبر ہیں۔ ایک دوسرے کے خیالات سے بے پروا ہیں۔ ایک دوسرے کے جذبات سے نا بلد ہیں۔ نہیں جانتے کہ ہماری ہمسایہ قوموں نے علم و فن کے میدانوں میں کیا جولانیاں دکھائی ہیں۔ ہم کو اس بات کا مطلق علم نہیں ہے کہ ان قوموں کے ادب میں کیا خوبیاں ہیں اور شاعری اور انشا پر دازی میں انہوں نے کس حد تک ترقی کی ہے۔ اگر آج ہماری زبان میں ہندوؤں کے ادب کا عکس بھی نظر آتا تو پھر ممکن نہ تھا کہ ہندو قومیں ہماری زبان و ادب سے اور خود ہم سے نفرت کرتیں اور آج کل کے درد ناک ہنگامے

برپا ہوتے۔ مشترک زبان اور مشترک ادب ہی ایک ایسی چیز ہے جو اتحاد کا سب سے بڑا آلہ ہے۔ کاش ہمارے شعرا اور انشا پرداز اس غلطی کو محسوس کریں اور اس کی تلافی پر کمر باندھیں اور فیاضی اور رواداری کے ساتھ ایک مشترک ادب پیدا کرنے کی کوشش کریں۔

ہندوؤں نے جن زبانوں میں شاعری اور انشا پردازی کا کمال دکھایا ہے ان سب میں ہندی زبان ہم سے بہت قریب ہے۔ اس زبان میں بڑے بڑے باکمال شاعر ہو گزرے ہیں۔ ہندی گیت تو اکثر زبانوں پر ہیں جن کی شیرینی کو ہم بین طور پر محسوس کرتے ہیں مگر ہندی شاعری کا سایہ اب تک ہماری زبان پر نہیں پڑا ہے۔ ہندی دانوں کا فرض ہے کہ سب سے پہلے اس کمی کو پورا کریں اور ہندی شاعروں کے تخیلات سے اردو زبان کو مالا مال کر دیں۔ چنانچہ ہم سب سے پہلے ہندی زبان کے نامور شاعر ”تلسی داس“ کے کلام پر ایک نظر ڈالتے ہیں۔ تلسی داس ایک زندہ جاوید شاعر ہے۔ اُس کا نام اور اُس کا کلام کبھی مر نہیں سکتا۔ اس نے راماین لکھ کر ہمیشہ کے لئے اپنے تخیل کی گونج ہندی ادب کی فضا میں پیدا کر دی ہے بچہ بچہ اُس کے نام سے واقف ہے راماین کی کتھا اس ملک کے گوشے گوشے میں نہایت شوق اور دل چسپی کے ساتھ سنی جاتی ہے اور سننے والے اُس کی شاعری پر وجد کرتے نظر آتے ہیں۔

راماین

راماین سہت ۱۶۳۱ میں لکھی گئی ”بال کاندہ“ میں جو راماین کا سب سے پہلا باب ہے خود تلسی داس نے یہ تاریخ بتائی ہے۔ اس کتاب کی زبان ہندی زبان کی اُس شاخ سے تعلق رکھتی ہے جس کو اودھی زبان کہتے ہیں۔ اُس کے بابوں کی فہرست حسب ذیل ہے —

”بال کاندہ“ اس میں رامچندر جی کی ولادت اور عالم طفولیت کا ذکر ہے

رامچندر جی کی شادی کا نقشہ بھی اسی باب میں کھینچا ہے

”اجودھیا کاندہ“ اس باب میں رامچندر جی کو بندوباس ملنے کا ذکر ہے۔

آخر میں یہ ذکر بھی ہے کہ بھرت جی اپنے بھائی سے ملنے اور اُن کو واپس لانے کے لئے جنگل میں پہنچے مگر رامچندر جی نے اُن کو سمجھا کر واپس کر دیا۔

”آرینہ کاندہ“ آرینہ کے معنی جنگل کے ہیں۔ اس باب میں رامچندر جی کے جنگلوں میں پھرنے اور بود و باش کرنے کا ذکر ہے اسی میں سیتا جی کے ہرے جانے کا بیان آتا ہے۔

”کسکندھا کاندہ“ کسکندھا ایک پہاڑ کا نام ہے جو میسور کے شمال میں ہے یہاں بندروں کا بادشاہ بالی رہتا تھا۔ اس باب میں رامچندر جی کے اس مقام پر پہنچنے اور بندروں کے بادشاہ سے ملنے کا ذکر ہے۔

”سندر کاندہ“ اس باب میں رامچندر جی بندروں کی فوج ساتھ لیکر لنکا کے مقابل سمندر کے کنارے پر پہنچ جاتے ہیں اور ہنومان جی لنکا میں سیتا جی کو دیکھ کر واپس آتے ہیں۔

”لنکا کاندہ“ اس باب میں رامچندر جی سمندر سے پار ہو کر لنکا میں پہنچ جاتے ہیں۔ راون سے جنگ ہوتی ہے اور وہ مارا جاتا ہے۔

”اُتر کاندہ“ اس باب میں لنکا کی فتح کے بعد رامچندر جی کے واپس ہونے اور اجودھیا میں پہنچنے اور تخت نشین ہونے کا ذکر ہے۔

ھر باب کے شروع میں تلسی داس نے اشلوک لکھے ہیں جن میں رامچندر جی کی مدح و ستائش ہے پھر اشعار ہیں جن کو چوپائیاں کہتے ہیں۔ ان میں ان کی

سرگزشت بیان کی ہے اور اپنی شاعری کا کہاں دکھا یا ہے چوپائوں کی بحر چھوٹی اور نہایت دل کش ہے اور خاص لہجے میں گا کر پڑھی جاتی ہے۔ جس کو سن کر عام طور سے لوگ جھومنے لگتے ہیں۔ ہر شعر کے دونوں مصرعے ہم قافیہ ہیں اور ایک مصرع کے قافیوں کو دوسرے شعر کے قافیوں سے تعلق نہیں۔ گویا یہ ایک مثنوی ہے اور حقیقت میں یہی وہ صنف ہے جس میں لمبی لمبی داستانیں بیان کر سکتے ہیں۔ فارسی میں تمام قصے اسی شکل میں نظم کئے گئے ہیں۔ اس نظم کے درمیان کہیں کہیں دوہے آتے ہیں یہ بھی چھوٹی بحر میں ہیں۔ ان میں چار مصرعے ہیں قطعہ کی طرح صرت آخر کے مصرعوں میں قافیے ہیں۔ ان کے علاوہ کہیں کہیں لمبی بحر کے چھند بھی آتے جاتے ہیں یہ بھی چار مصرعے ہیں۔ ہر دو مصرعے مثنوی کے اشعار کی طرح ہم قافیہ ہیں۔

شاعری کی رفتار اور اس کے غایت

(۱) تلسی داس جس زمانے میں تھے اس میں ہندی شاعری صنعتوں اور ندرتوں کا نمونہ تھی قدم قدم پر تلسی داس نے ان صنعتوں کو استعمال کیا ہے اور ثابت کیا ہے کہ ان کو ان صنعتوں کے استعمال پر پوری قدرت ہے۔ ان صنعتوں کا وہی لوگ لطف اُٹھا سکتے ہیں جو اصل متن کو ہندی زبان میں پڑھیں۔

(۲) جب کسی بات کو وہ مثال کے پیرایہ میں بیان کرتا ہے تو ایک مثال پر قناعت نہیں کرتا۔ بے درپے کئی مثالیں لاتا ہے اور شاعرانہ استدلال سے اپنے دعوے کو ثابت کرتا ہے۔ فارسی میں صایب مثالیہ شاعری کا اُستاد خیال کیا جاتا ہے مگر اس کے کلام میں بھی ایک دعوے کے لئے کئی کئی مثالوں کی مثال نہیں ملتی۔

(۳) تشبیہیں نہایت دل چسپ اور پاس کی چیزوں کی دیتا ہے جو لوگوں کی نظر کے سامنے ہیں یا ان کے خیال میں موجود ہیں۔ یہی حال استعاروں

کا ہے۔ اکثر تشبیہیں اور اکثر استعارے نئے ہیں جن سے ہمارا ادب خالی ہے —
 (۴) مبالغہ بھی اس کے کلام میں جا بجا ہے مگر جس طرح ہم مرثیوں کے
 مبالغوں کو مبالغے نہیں سمجھتے بلکہ حقیقت شاعرانہ سمجھتے ہیں اسی طرح
 راماین کے مبالغوں کو بھی مبالغے نہیں کہہ سکتے۔ کیوں کہ ہندو مذہب کے
 ماننے والے ان تمام عجیب کارناموں کو جو رامچندر جی اور ہدومان جی سے
 ظہور میں آئے بطور معجزات و کرامات کے صحیح جانتے ہیں اور شاعر کا قرض
 ہے کہ عوام کے اعتقادات کو اپنی شاعری کی بنیاد قرار دے اور ایسی تمام
 باتوں کو اس طرح بیان کرے جس طرح کہ وہ حقایق کو بیان کرتا ہے۔ ورنہ جو
 لوگ اُس کی شاعری کے مخاطب ہیں اُن کے دلوں کو وہ تسخیر نہیں کر سکتا۔
 (۵) ہندو قوم میں جو عجیب اور دلچسپ قصے اُس زمانے میں مشہور تھے
 اُن کی طرت تلسی داس نے بے تکلف اشارے کئے ہیں اور اُن کو بطور تلخیص کے
 اپنی شاعری میں داخل کیا ہے۔ یہ تمام تلخیصات ہندو ادب کی جان ہیں —

(۶) بیچ بیچ میں رامچندر جی کی زبان سے ہندو فلسفہ کے مسایل بیان
 کرائے ہیں۔ یہی وہ تعلیم ہے جس پر ہندو قوم کی زندگی اور موت کا مدار ہے
 اور جس کی جھلک آج تک اِس قوم کے تخیلات و احساسات میں پائی جاتی ہے
 اور اگر سچ پوچھو تو تلسی داس کی شاعری کا مقصد انہیں اعلیٰ اور لطیف
 خیالات کا اظہار ہے —

(۷) رام بھگتی ایک پرجوش جذبہ ہے جو تلسی داس کے سینے میں
 اُبُل رہا ہے۔ لفظ لفظ سے یہ جذبہ ٹپکتا ہے۔ یہ شاعر اس جذبہ کے اظہار سے کبھی
 نہیں تھکتا۔ ناوقف اور بے پروا سننے والے مہکن ہے کہ اس جذبہ کے پیہم اظہار سے
 اُکتا جائیں۔ مگر اس شاعر کے دل کی آگ دھیمی نہیں ہوتی۔ وہ اس شراب سے
 مست ہے۔ وہ اس راگ سے بیخود ہے۔ اُس کی رگ رگ سے یہ صدا نکلتی ہے۔
 مہکن نہیں کہ جو چیز تلسی داس کے دل سے تکرار نکلتی ہے اُس کا اثر

سامعین پر نہ ہو۔

(۸) برہمنوں کی عظمت بھی شاعر کے دل میں بیحد ہے۔ اُس کو جو موقع اُن کی عظمت کے اظہار کا ملتا ہے اُس سے وہ کبھی غفلت نہیں کرتا۔ وہ بار بار اُن کی مخالفت سے لوگوں کو تارتا ہے۔ اُن کی بددعاؤں کو ایسے تیر بتاتا ہے جو نشانے سے کبھی خطا نہیں کرتے۔ اُن کی اطاعت کرنے اور اُن کی ہدایتوں پر چلنے کی ترغیب دیتا ہے۔

(۹) وہ رامچندر جی۔ سیتا جی۔ لچھمن جی اور بھرت جی کی زندگی کو بطور اعلیٰ نمونہ کے لوگوں کے سامنے پیش کرتا ہے۔ سیتا جی کی زندگی عورتوں کے لئے شوہر پرستی کی اعلیٰ مثال ہے۔ لچھمن جی اور بھرت جی کی مثالیں بھائی پن کی حیثیت سے قابل تقلید ہیں۔ غرضکہ رامچندر جی کی سرگزشت کو تلسی داس نے ایسے پیرایہ میں پیش کیا ہے کہ اُس سے لوگوں کو زندگی کے اعلیٰ سبق حاصل ہوں۔ ان کے علاوہ اور بھی اشخاص داستان ہیں جن کے اعمال کا اثر لوگوں کی زندگی پر پڑ سکتا ہے۔

(۱۰) اگر شاعر کو کسی واقعہ کا معمولی علم ہو تو وہ اُس واقعہ کے وقت اور ماحول پر غور کرتا ہے اور وقت اور حال کے مطابق جو اجزا اُس واقعہ کے لئے ضروری ہوں اُن کو اپنے تخیل سے پورا کرتا ہے۔ اس سے واقعہ کی پوری تصویر آنکھوں کے سامنے آجاتی ہے۔ اس کو شاعری کی زبان میں واقعہ نگاری کہتے ہیں۔ تلسی داس کو اس فن میں کمال حاصل ہے اور اسی ملکہ کی بدولت وہ جس واقعہ کی تصویر کھینچتا ہے وہ نظروں کے سامنے آجاتا ہے۔ ہمارے ہاں یہ کمال انیس کو حاصل ہے۔ جس طرح انیس نے معرکہ کربلا کے ہر واقعہ کی تصویر اپنے تخیل سے کھینچی ہے اسی طرح تلسی داس نے راماین میں بہت سے واقعات کو قوت متخیلہ سے کام لیکر مکمل کر دکھایا ہے۔

(۱۱) منظر نگاری کا تعلق خارجی شاعری سے ہے۔ اس میں بھی تلسی داس

کو پوری مہارت ہے۔ اُس نے راماین میں ہندوستان کے اُن پہاڑوں-دریاؤں-جھیلوں-جنگلوں اور سبزہ زاروں کی ہو بہو تصویریں کھینچی ہیں جن سے رامچندرجی گزرے ہیں۔ منظر نگاری میں بعض بعض موقعوں پر ایک خاص کمال تلسی داس نے اور دکھایا ہے اور وہ یہ ہے کہ کبھی تو اُس نے ایک قدرتی منظر کو کسی ایسے شاعرانہ منظر سے تشبیہ دی ہے جو عالم انسانی سے تعلق رکھتا ہے اور کبھی عالم خارجی کو عالم باطنی سے تشبیہ دیکر دونوں کو منطبق کرنے کی کوشش کی ہے اور پڑھنے والوں کو اُس سے خاص لطف حاصل ہوتا ہے۔

غرض کہ مجموعی طور سے تلسی داس کی شاعری شکل و صورت کے لحاظ سے نہایت خوشنما اور دلکش ہے وہ صنعتوں کے زیور سے آراستہ ہے۔ مثالوں-تشبیہوں اور استعاروں سے لبریز ہے۔ ہندو ادب کی تلمیحوں سے مالا مال ہے۔ ہندو فلسفہ کے اعلیٰ خیالات جو اس میں ظاہر کئے گئے ہیں اُن کی مدد سے انسان اپنی سطح سے بلند ہو کر عالم بالا میں پہنچ جاتا ہے۔ رام پرستی کا جو پر جوش ولولہ اُس میں نمایاں کیا گیا ہے اُس سے پڑھنے والے اور سننے والے مست و سرشار ہو جاتے ہیں۔ اُن کے دل رام چندرجی کے مقدس خاندان کے افراد کو آنکھوں کے سامنے چلتا پھرتا دیکھ کر ادب اور عظمت سے بھرپور ہو جاتے ہیں۔ تلسی داس کے تخیل نے رامچندرجی کی سرگزشت کے جن واقعات اور جن مناظر کی تصویریں کھینچی ہیں اُن کے نظارہ سے مطالعہ کرنے والے خود بخود جھومنے لگتے ہیں۔

اگرچہ تلسی داس کی راماین کا اصلی لطف وہی اُتھا سکتے ہیں جو اس دلچسپ نظم کو ہندی زبان کی عینک لگا کر دیکھیں۔ مگر ہم چاہتے ہیں کہ اُردو زبان میں تلسی داس کی شاعری کے چند نمونے اس مضمون کے ناظرین کو دکھائیں۔ یقین ہے کہ اُنہیں بھی لطف آئے گا۔ جس طرح انگریزوں-فرانسیسیوں اور جرمانیوں نے دنیا کی زبانوں کے ادب اپنی زبانوں کے

سانچے میں تھال لگے ہیں۔ اسی طرح ہمارا فرض ہے کہ دنیا کی ہر قدیم و جدید زبان کے ادب کو اپنی زبان کا لباس پہنائیں اور اُسے اہل ملک کے مطالعہ کے لئے پیش کریں۔ ایسا کرنے سے ہماری زبان کا ادب دنیا کے بڑے بڑے انشا پردازوں اور شاعروں کے خیالات سے مالا مال ہو جائے گا اور ارتقا کا درجہ حاصل کرے گا۔ ملک کی نوجوان نسلیں جو دنیا کی مختلف زبانوں کا مطالعہ کرنے میں مشغول ہیں اُن کی تعلیم کی غایت یہی ہونی چاہئے اور انہیں یہی مقصد ہمیشہ پیش نظر رکھنا چاہئے۔

طنزیہ

تلسی داس نے راماین کے شروع میں رام چندر جی کی سرگزشت چھیڑنے سے پہلے اُن لوگوں کی خبر لی ہے جو حسد سے اُس کی شاعری پر نکتہ چینی کرتے ہیں۔ مگر متانت کا دامن کہیں ہاتھ سے نہیں دیا۔ ذرا شاعر کے اس قادر اور دلفریب طنزیہ پر نظر ڈالو۔

”میں حسدوں اور بد اندیشوں کی بھی مدح و ثنا کرتا ہوں جو اپنا رخ پلٹ کر بھلائی کی جگہ برائی کرنے لگتے ہیں۔ جو دوسروں کی عزت برباد ہونے میں اپنا نفع سمجھتے ہیں۔ جو لوگوں کے گھروں کو اُجڑتا دیکھ کر خوشی مناتے ہیں۔ جو کسی کا گاؤں آباد ہونے سے دل میں رنجیدہ ہوتے ہیں۔ خدا کا نام لینے والوں کے لئے وہ ایسے ہیں۔ جیسے چاند کے لئے راہو (راہو چاند کی ایک منزل کا نام ہے۔ یہ ایک دیت تھا۔ جب سہندر کو مٹھنے سے آب حیات نکلا تو وشنو جی نے دیوتاؤں کو آب حیات پلایا۔ مگر دیتوں کو محروم رکھا۔ راہو دیوتاؤں میں چھپ کر بیٹھ گیا تھا۔ اُس نے بھی آب حیات پیا۔ مگر سورج اور چاند نے اُس کا راز کھول دیا اور وشنو جی نے اُس کو سزا دی۔ اب راہو سورج اور چاند سے انتقام لینے کے لئے اُن کو دباتا ہے اور اسی حالت کو سورج کہیں اور چاند کہیں کہتے ہیں)

وہ لوگوں کے عیبوں کو ہزار آنکھوں سے دیکھتے ہیں۔ وہ دوسروں کا کام بگاڑنے کے لئے اس طرح مرنے پر تیار رہتے ہیں جس طرح گھی میں مکھی۔ اُن کا ملنا کیتو کے طلوع کی مانند سب کے لئے برا ہے۔ (کیتو چاند کی نویں منزل ہے۔ یہ ایک ستارا ہے اور اُس کا نکلنا منہوس خیال کیا جاتا ہے)۔ اس لئے اگر وہ گم کرن کی طرح سوتے ہی رہیں۔ تو بہتر ہے (گم کون لٹکا کے حکمراں راون کا بھائی تھا جو چھ مہینے سوتا اور ایک دن جاگتا تھا)۔ پالے اور اولے کی طرح وہ لوگوں کی کھیتیاں تباہ کر کے خود بھی فنا ہو جاتے ہیں۔ میں اُن کو شیش جی سمجھ کر اُن کی تعریف کرتا ہوں کہ جس طرح وہ ہزار منہ سے حمد الہی کرتے ہیں اسی طرح یہ ہزار منہ سے لوگوں کے عیب بیان کرتے ہیں (شیش سانپوں کا راجہ ہے جس کے ہزار سر ہیں اور جو پاताल یعنی تحت الثریٰ میں رہتا ہے)۔ میں اُن کو اندر دیوتا سمجھ کر سلام کرتا ہوں کہ جس طرح وہ بجلی کا ہتھیار بجر چلانا پسند کرتے ہیں اسی طرح یہ زبان کا ہتھیار چلاتے رہتے ہیں۔ میں دونوں ہاتھ جوڑ کر اُن کے آگے سر جھکاتا ہوں۔ مگر میری منت خوشامد سے وہ اپنی عادت نہ چھوڑیں گے۔ جس طرح کوا اگر کھیر کھلا کر پالا جائے تو بھی وہ گوشت کھا نا ترک نہیں کرتا۔

کنول اور جو فکیں دونوں ایک ہی پانی میں جنم لیتے ہیں۔ مگر دونوں اپنی اپنی صفت رکھتے ہیں۔ سادھو یعنی نیک آدمی آب حیات۔ چاند اور گنگا جی کی طرح لوگوں کے لئے راحت رساں ہیں۔ مگر بد اندیش اور حاسد لوگ زہر۔ آگ اور کرم ناشاندی کی طرح سب کو دکھ دینے والے ہیں (کرم ناشا ایک ندی کا نام ہے جس کے دیکھنے سے نیک اعمال برباد ہو جاتے ہیں)۔ بد اندیش لوگ اور سادھو برائیوں اور بھلائیوں کے نا پیدا کنار سمندر ہیں جن کی تباہ نہیں ملتی۔ خدا نے اس دنیا میں بھلائیاں اور برائیاں دونوں ملی جلی پیدا کی ہیں جن لوگوں کی فطرت نیک ہے وہ ہنس کی طرح دودھ کو پی جاتے

ہیں اور پانی کو چھوڑ دیتے ہیں (یہ ہنس کی خاصیت ہے) —

صعبت نیک و بد

تلسی داس نے ایک مقام پر مثالیہ شاعری کا نمونہ دکھایا ہے اور نیک اور بد صعبت کا خاکہ اس طرح کھینچا ہے —

”ہوا کی صعبت سے خاک آسمان پر چڑھ جاتی ہے اور پانی کی صعبت سے کیچڑ بن کر نیچے بیٹھ جاتی ہے۔ شریفوں کے گھر کے پلے ہوئے طوطے رام کا نام لیتے ہیں اور فالایقوں کے گھر کے پلے ہوئے گالیاں دیتے ہیں۔ دھواں لکڑی کی صعبت سے کلونس بن جاتا ہے اور تیل کی صعبت سے سیاہی بن جاتا ہے جس سے پران لکھے جاتے ہیں۔ پھر وہ ہی دھواں (یہاں آبی بخارات مراد ہیں) پانی اور آگ سے مل کر بادل بن جاتا اور تمام دنیا کو زندگی بخشتا ہے۔ پانی جو گھڑوں میں رکھا جاتا ہے پینے کے لایق ہوتا ہے مگر جب نالیوں میں بہتا ہے تو گندہ اور خراب ہو جاتا ہے۔ ہوا پھولوں سے مل کر معطر ہوتی ہے مگر گندی چیزوں کی صعبت سے بدبودار ہو جاتی ہے۔ زری کا لباس دولہا کے بدن پر خوشنما معلوم ہوتا ہے مگر مردے کے بدن پر کفن ہو جاتا ہے۔“

کام دیو کا حملہ مہادیو جی پر

کام دیو عشق کا دیوتا ہے جو یونانیوں کے دیوتا کیوپتہ سے مشابہ ہے۔ اُس کی کمان اور تیر پھولوں سے آراستہ ہیں۔ دیوتاؤں کے کہنے سے اُس نے مہادیو جی کو پاربتی کے ساتھ شادی کرنے کی ترغیب دلائی تھی مگر اُس کی اس حرکت سے ناراض ہو کر مہادیو جی نے اُس پر غضب کی نظر تالی اور اُس کو جلا کر خاک کر دیا۔ تلسی داس نے کام دیو کے حملے کی تصویر اس طرح کھینچی ہے —

”کام دیو پھولوں کی کمان لیکر اپنی فوج سمیت چلا۔ ایمان کی فوج جس میں تجرد۔ تصوف۔ عبادت۔ طہارت و پاکیزگی۔ وتقویٰ و پرہیزگاری شامل ہیں اُس کے سامنے سے بھاگ نکلی۔ بڑے بڑے صوفی۔ سادھو۔ عابد اور زاہد پہاروں کی

گپھاؤں میں جا دیکے۔ دنیا میں کھل بلی مچ گئی۔ تھام زندہ مخلوق ہوا و موس کی اُمنگوں میں بدست ہو گئی۔ درختوں کی تہنیوں کو دیکھ کر گدے جھکنے لگے۔ ندیاں اُبل اُبل کر سندر کی طرت چلیں۔ جھیلیں اور تالاب جوش کھا کر ایک دوسرے سے ملنے کو دوڑے۔ جانور اور پرند۔ آسمان۔ زمین اور ہوا کے تھام رہنے والے اپنا اپنا کام چھوڑ کر عیش و عشرت میں مشغول ہو گئے۔ چکوا چکوی نے رات اور دن کی تمیز چھوڑ دی۔ دیو۔ راکشش۔ گندھرپ۔ پربت۔ پشاج۔ بھوت اور بیتال کی حالت تو کیا بیان کی جائے۔ کیوں کہ یہ تو سدا سے کام دیو کے چیلے ہیں (پشاج اور بیتال خبیث روحمیں ہیں اور یہ وہاں ہوتی ہیں جہاں مردے جلاے جاتے ہیں۔ گندھرپ نیم دیوتا ہیں جو ناچتے گاتے رہتے ہیں)۔ وہ لوگ جو تھام دنیا میں خدا کا جلوہ دیکھتے ہیں اب اُن کو ہر طرت عورت کا جلوہ نظر آنے لگا۔ مردوں کو تھام چیزیں عورت کے روپ میں اور عورتوں کو تھام چیزیں مرد کے روپ میں دکھائی دینے لگیں۔ غرض کہ دو گھڑی تک تھام دنیا میں یہی تماشا رہا۔ یہاں تک کہ کام دیو مہادیو کے قریب پہنچا اُن کی عبادت میں معویت اور استقلال کو دیکھ کر کام دیو لرز گیا۔ اُس کو اپنی موت نظر آنے لگی مگر اُس نے کچھ دل میں سوچ کر بسنت کا موسم پیدا کر دیا جس کے سبب درختوں میں نئے پھول نکل آئے۔ باغ اور تالاب خوبصورت نظر آنے لگے۔ تھام فضا ایسی حسین ہو گئی کہ اُس کو دیکھ کر لوگوں کے دلوں میں اُمنگیں اُٹھنے لگیں۔ مردے دلوں میں بھی جذبات جاگ اُٹھے۔ صحرا کا حسن و جمال بیان میں نہیں آسکتا۔ ہوا کی لہریں خوشبو کے بوجھ سے مست ہو گئیں تالابوں میں کنول کھل گئے۔ بھونروں کے جھنڈ کے جھنڈ گونجنے لگے۔ خوبصورت ہنس۔ کویلیں اور طوطے رسیلی آواز سے بولنے لگے۔ اندر کی بہشت کی حوریں رقص کرنے لگیں۔ کام دیو نے سب تدبیریں کیں مگر مہادیو جی نے سہا دہی نہیں چھوڑی۔ اُنہوں نے مراقبہ سے گردن نہیں اٹھائی اس پر کام دیو کو غصہ

آگیا وہ آم کی ایک موٹی سی تھنی دیکھ کر اُس پر چڑہ گیا۔ پھولوں کی کہان ہاتھ میں لی اور اُس کو کانوں تک کھینچ کر چلا چڑھایا اور پانچ تیرپے درپے چھوڑے جو مہادیو جی کے دل میں جا کر بیٹھے۔ سہادھی چھوت گئی۔ آنکھیں کھول کر چاروں طرف دیکھا۔ جب آم کے پتوں میں کام دیو نظر آیا تو اُن کو ایسا غصہ آیا کہ تینوں لوک کانپنے لگے۔ اُنہوں نے یکایک اپنی تیسری آنکھ کھولی (جو پیشانی کے درمیان ہے) اور جلال کی نظر سے دیکھا۔ کام دیو جل کر راکھ ہو گیا۔ —

بھگوان اپنے اصلی روپ میں

سویہبھومنو اورشت روپا (یعنی انسان اول اور اُس کی بیوی) کو جنہوں نے بھگوان کو اُس کے اصلی روپ میں دیکھنے کے لئے طویل زمانے تک عبادت کی تھی بھگوان جس شکل میں نظر آئے اُس کا دل فریب عالم تلسی داس نے یوں دکھایا ہے —

”بدن کا رنگ نیلے کنول۔ نیلے جواہر اور نیلے بادل جیسا ہے۔ کروڑوں کام دیو اس حسین جسم کی رعنائی دیکھ کر شرمندہ ہوتے ہیں۔ چہرہ موسم خزاں کے پورے چاند کے مانند ہے۔ رخسارے نہایت خوبصورت اور تھوڑی نہایت دلکش ہے۔ گردن شیر کے مانند ہے۔ ہونٹ سرخ ہیں۔ ناک اور دانت دل فریب ہیں۔ ہنسنے چاند کی کرنوں کو شرمندہ کرتا ہے۔ چتون ایسی ہے کہ بے اختیار دیکھنے کو جی چاہتا ہے بھویں کام دیو کی پھولوں کی کہان کو مات کرتی ہیں۔ ماتھے پر جو تلک ہے وہ بجلی کی طرح کوند رہا ہے۔ سر پر تاج ہے۔ گھونگر والے بال ہیں۔ گویا بھونروں کے جھنڈے ہیں۔ گلے میں مالا اور جواہرات کا ہار ہے۔ شیر جیسے کندھے ہیں۔ جن پر جنیو پڑا ہے بازو بھی نہایت خوشنما اور ستول ہیں اور ہاتھی کی سونڈ کے مانند ہیں۔ کمر پر ترکش ہے اور ہاتھ میں کہان ہے۔ زرد رنگ کا

چمکتا لباس ہے۔ جو بجلی کو شرماتا ہے۔ پیت پر تین خط ہیں۔ نات ایسی دلربا ہے گویا جہنما کے پانی میں بھنور پڑ رہا ہے۔ پاؤں کنول کے پھول ہیں جن کے اندر انساؤں کے دل بھونرے کی طرح گردش کھا رہے ہیں۔ اس حسن کے سمندر کو دیکھ کر دونوں کی آنکھیں کھلی کی کھلی رہ گئیں۔ خوشی میں ایسے مگن ہوئے کہ تن بدن کا ہوش نہیں رہا۔“

رام کا عہد طفولیت

رام چندر جی کے عالم طفولیت کا نقشہ بھی تلسی داس نے نہایت دلغریب

کھینچا ہے۔ جو حسب ذیل ہے۔۔۔

”رام کے بدن میں کروڑوں کام دیوؤں۔ کروڑوں کنول کے پھولوں اور نیلے بادلوں کا حسن جلوہ گر ہے۔ پاؤں ایسے ہیں جیسے لال کنول ہوں۔ پاؤں کے ناخن ایسے خوش نما ہیں گویا کنول کے پتوں پر موتی بکھیر دیے ہیں۔ لال تلواروں میں بھر اور انکس کے نشان ہیں۔ کمر میں مگدنی پڑی ہے۔ پیت پر تین نشان ہیں۔ نات گہری ہے۔ بازو بڑے بڑے اور زیوروں سے مزین ہیں۔ گلے میں جواہرات کا ہار ہے جس کے بیچ میں کہیں کہیں ہیرے جڑے ہیں۔ گلے میں سنکھ جیسے تین خط ہیں۔ تھوڑی نہایت خوبصورت اور دلربا ہے۔ چہرہ پر مدن دیوتا کام دیو کا دوسرا نام ہے) کا حسن ہے۔ سفید دانت لال لال ہونٹوں میں کیا ہی زیب دیتے ہیں۔ ناک اور تلک کا حسن تو بیان ہی میں نہیں آسکتا۔ دونوں کان اور دونوں گال کیا ہی سندر ہیں۔ توکلی زبان سے باتیں کرنا کیا ہی بھلا معلوم ہوتا ہے۔ دونوں آنکھیں دو نیلے کنول ہیں۔ بھوین تیرہی ہیں۔ ماتھے کا زیور کیسا دلغریب ہے۔ سر کے بال چکے۔ تیرہے اور گنجان ہیں۔ جن کو ماں نے طرح طرح سے سنوارا ہے۔ چھتونس پھنے ہاتھوں کے بل زمین پر چلنا کیا ہی پیارا معلوم ہوتا ہے۔ شیش ناک بھی اس حسن کو بیان نہیں کر سکتے۔“

جنک پور کی عورتوں کی چہ میگوئیاں

جنک پور میں جو مہاراجہ جنک کا دارالحکومت ہے سیتا جی کی شادی کے لئے سویمہر کی رسم ہونے والی ہے۔ راجا مہاراجہ اس رسم کے موقع پر جمع ہوئے ہیں۔ رام اور لچھمن بھی سیر کرتے یہاں آنکے ہیں۔ جب وہ بازار کی سیر کو جنک پور میں نکلے تو اُن کو دیکھ کر وہاں کی عورتوں نے طرح طرح کی چہ میگوئیاں کیں۔ اس کا بیان تلسی داس نے رامین میں اس طرح کیا ہے —

”عورتیں مکانوں کے جھروکوں سے رام کے سروپ کو دیکھتی ہیں اور کہتی ہیں کہ ان کا حسن و جمال تو کام دیو کو بھی لبھاتا ہے۔ دیوتاؤں میں ایسا حسن کسی نے نہیں دیکھا۔ کون سا دیوتا ہے جس کے حسن کو ان کے حسن سے تشبیہ دے سکیں۔ دونوں نوجوان ہیں۔ سراپا حسن و جمال ہیں۔ ایک سانولا ہے۔ دوسرا گورا۔ مگر دونوں کی خوبصورتی ایسی ہے کہ اگر کام دیو کو ان پر سے وارکر پھینک دیں تو بچا ہے۔ کون ہے جو ان کے روپ کو دیکھ کر فریفتہ نہ ہوگا۔“ —

”ایک کہتی ہے۔ سکھیو! میں نے سنا ہے کہ یہ دونوں راجہ دسرت کے لڑکے ہیں۔ کیسے خوبصورت ہنسوں کی جوڑی ہے۔ انہوں نے اب سے پہلے لڑائی میں ایسے راکششوں کو مارا ہے جن پر کوئی غالب نہ آسکتا تھا (رام کی طرٹ اشارہ کر کے) یہ سانولے بدن اور کنول جیسی آنکھوں والا کوشلیا کا بیٹا ہے۔ گورے رنگ والا جو کھان لگائے رام کے پیچھے پیچھے چل رہا ہے رام کا چھوٹا بھائی ہے۔ اس کی ماں کا نام سومترا ہے۔ یہ دونوں سویمہر کا تہاشا دیکھنے آئے ہیں۔“ —

”بعض عورتیں رام کے حسن کو دیکھ کر کہتی ہیں اگر جانکی (یعنی سیتا جی) کے لایق کوئی بر ہے تو یہ ہے۔ اگر راجہ جنک اس کو دیکھ لے تو

اپنی ضد کو چھوڑ کر جانکی کے ساتھ اس کا بیباہ کر دے گا۔“
 ”ایک کہتی ہے کہ راجہ ان کو دیکھ چکا ہے اور ان کی تعریف کر چکا ہے۔“

مگر اے سکھی! راجہ اپنا پرن نہیں چھوڑیگا۔“
 ”ایک کہتی ہے کہ اگر بھگوان کو بھلائی کرنی ہے تو جانکی کو یہ بر ضرور ملیگا۔ نہیں تو بڑی فکر کی بات ہے۔ اگر نصیب سے یہ سنبجوگ ہونا ہے تو پھر اس رشتے کے سبب رام کبھی کبھی یہاں ضرور آیا کریں گے اور انہیں ہم بھی دیکھ سکیں گے۔ مگر یہ سنبجوگ تب ہی ہو سکتا ہے کہ پہلے جنم کے کرم اچھے ہوں۔“
 ”ایک اور عورت نے کہا سکھی! تو نے سچ کہا۔ اس بیباہ سے ہم سب کا فائدہ ہے۔“

”ایک بولی مگر مہادیو جی کی کہاں بہت کڑی ہے اور یہ نازک بدن ہیں۔“

”ایک بولی خوت تو یہ ہے کہ راجہ اپنے پرن کو چھوڑے گا یا نہیں۔ اگر چھوڑیگا تو پھر یہ تر ہے کہ جانکی ان کے گلے میں مالا تالیں گی یا نہیں۔ اگر راجہ پرن نہ چھوڑے تو پھر مہادیو جی کی کہاں تو بہت سخت ہے۔ دیکھئے ان سے تو تے یا نہ تو تے۔“

”ایک کہتی ہے کہ دیکھنے میں تو یہ چھوٹے اور نازک ہیں۔ مگر ان کے گن بڑے ہیں۔ کیا یہ شیوجی کی کہاں توڑے بغیر رہیں گے۔ یقین جانو کہ جس برہما نے جانکی کو ایسا خوبصورت بنایا ہے اُسی نے رام جیسا سانولے رنگ کا بر اُس کے لئے تجویز کیا ہے۔“

تلسی داس لکھتے ہیں کہ راجہ جنک کے باغ میں سیتاجی اسلئے گئی ہیں کہ سویمبر کی رسم سے پہلے گوری، یعنی پاربتی جی (کی پوجا کریں۔ رام لچھمن بھی اتفاق سے اس باغ میں جانکے ہیں۔ سیتاجی کی ایک سہیلی نے رام لچھمن کو دیکھ کر اُن سے کہا ”میں نے ایک سانولے رنگ کا اور ایک گورے رنگ کا نوجوان دیکھا ہے۔“

دونوں کا حسن میں کس طرح بیان کروں جس نے (یعنی آنکھ نے) دیکھا ہے وہ بولنے کی طاقت نہیں رکھتی اور جو بول سکتی ہے (یعنی زبان) اُس نے دیکھا نہیں۔“

سچ یہ ہے کہ حسن و جمال کے بیان میں اس انداز بیان کی کوئی تعریف نہیں ہو سکتی۔

لچھمن جی اور پرسرام کا دل چسپ مکالمہ

تلسی داس نے راماین میں لکھا ہے کہ جب سویمبر کی رسم ختم ہو چکی اور رامچندر جی شیو جی کی کہان کو توڑ چکے تو اس خبر کو سن کر پرسرام جی جنک پور میں پہنچے۔ یہ شیو جی کے چھتے اوتار ہیں اور رامچندر جی ساتویں اوتار ہیں۔ دونوں ایک ہی زمانے میں تھے مگر پرسرام رامچندر جی کے اوتار ہونے سے بے صبر ہیں۔ وہ ذات کے برہمن ہیں اور چھتریوں کے دشمن مشہور ہیں انہوں نے اکیس دفعہ چھتریوں کو قتل کیا اور ان سے زمین چھین کر برہمنوں کو دی۔ شیو جی کی کہان تو تینے کی خبر سن کر ان کو جلال آگیا۔ کیوں کہ وہ چھتری یعنی رامچندر جی کے ہاتھ سے توٹی تھی۔ انہوں نے جنک پور میں پہنچکر اپنے غصے کا اظہار کیا مگر لچھمن جی نے طنز آمیز گفتگو سے ان کی شیخی کرکری کر دی۔ آخر میں پرسرام کو معلوم ہوا کہ رام درحقیقت اوتار ہیں۔ اس پر انہوں نے معافی مانگی اور جنگل کو چل دئے۔ اس واقعہ کو تلسی داس نے جس طرح اپنے تخیل سے پورا کیا ہے اور پورے واقعہ کی تصویر جس طرح نظر کے سامنے کھڑی کر دی ہے اُس کی تعریف نہیں ہو سکتی۔

وہ لکھتے ہیں کہ ”پرسرام بدن پر بھبوت ملے ہیں۔ ماتھا چوڑا ہے اور اس پر تلک لگا ہے۔ سر پر جتا ہیں۔ چہرے پر غصے کے سبب کچھ سرخی ہے۔ بھویں بل کھا رہی ہیں۔ آنکھیں لال ہو رہی ہیں۔ کندھے بیل کے کندھوں کی طرح اُبھرے ہوئے ہیں۔ چھاتی چوڑی اور بازو بڑے بڑے ہیں۔ جنیو۔ مالا اور

مرگ چھالا پہنے ہوئے ہیں۔ سادہ ووں کا لباس ہے۔ کمر سے دو ترکش بندھے ہیں ہاتھ میں کمان ہے۔ کندھے پر تیر ہے اور یہی ان کا خاص ہتھیار ہے۔ اس جلسہ میں جو راجہ موجود تھے اُن کو دیکھ کر خوت سے لرز گئے اور ان کو پرنام کرنے لگے۔ جنک جی نے بھی سر جھکایا اور سیتا جی کو بلا کر پرنام کرایا۔ پرسرام نے دعا دی اور سکھیاں سیتا جی کو لیکر چلی گئیں۔ بشوا متر نے بھی جو رامچندر جی کے گرو ہیں اور جو ان کے ساتھ جنک پور آئے تھے پرسرام سے ملاقات کی اور دونوں بھائیوں کو ان کے قدموں پر جھکایا۔ بشوا متر نے بتایا کہ یہ دونوں بھائی راجہ جسرت کے بیٹے ہیں۔“

پرسرام نے راجہ جنک سے پوچھا کہ یہ بھیڑ کیسی لگی ہے؟ راجہ نے سویمبر کا سارا حال بیان کیا۔ کمان کے دو تکرے پرسرام نے زمین پر پڑے دیکھے۔ غصے سے کہا۔

”ارے احمق راجا! یہ شیو جی کی کمان کس نے توڑی؟ مجھے وہ آدمی دکھا۔ ورنہ میں تیرے راج کو اُلٹ دوں گا۔“

راجا نے خوت سے جواب نہیں دیا۔ سب سوچ میں پڑ گئے۔ سیتا جی دل میں خیال کرنے لگیں کہ بھگوان نے بنا کر بات بگاڑ دی سب کو خوت زدہ دیکھ کر رام نے جواب دیا۔

”مہادیو کی کمان توڑنے والا کوئی تمہارا ہی خادم ہو گا۔ آخر بات کیا ہے؟ مجھے سے تو کہئے۔“

پرسرام۔ ”خادم تو وہ ہے جو خدمت کا کام کرے مگر جو شخص دشمنی کا کام کرے اُس سے تو لڑنا واجب ہے جس نے یہ شیو جی کی کمان توڑی وہ میرا دشمن ہے۔ اُس کو چاہئے کہ وہ اس مجلس سے الگ کھڑا ہو جائے ورنہ سب راجا مارے جائیں گے۔“

اچھن جی۔ (مسکرا کر) ”میں نے لڑکپن میں بہت سی دھنکیاں توڑ

تالی تھیں مگر آپ نے اُس وقت غصے کا ایسا اظہار کبھی نہیں کیا۔ اس کہان سے آپ کو ایسی کیا محبت ہے۔“

(لچھمن جی نے اپنے جواب میں ایک گذشتہ واقعہ کی طرت اشارہ کیا ہے۔
 شارحین راماین نے بیان کیا ہے کہ پرسرام نے مختلف دیوتاؤں سے اُن کی کہانیاں لیکر جمع کر رکھی تھیں۔ یہ دیکھ کر زمین کو فکر ہوئی کہ اگر یہ کہانیاں اتفاق سے راکششوں کے ہاتھ آجائیں تو پھر دیوتا اُن پر فتح نہ پا سکیں گے اور دنیا اُن کے ظلم و ستم سے بھر جائے گی۔ اُس نے اپنے دل کی بات شیش جی سے بیان کی جو سانپوں کے راجہ ہیں اور اُن کے پھن پر زمین تھیری ہوئی ہے۔ شیش جی نے کہا تم ماں بن جاؤ اور میں تمہارا بچہ بن جاتا ہوں۔
 ہم دونوں چل کر پرسرام کی کٹی پر تھیریں۔ تم میری شوخیوں کا قصور پہلے سے معاف کرا لینا اور میں موقع پا کر سب کہانوں کو توڑ تالوں گا۔ یہ صلاح کر کے زمین عورت کے روپ میں ایک بچہ گود میں لگے پرسرام کے پاس روتی ہوئی پہنچی۔ پرسرام کے پوچھنے پر اُس نے جواب دیا۔ مہاراج! میرے پتی نے مجھے گھر سے نکال دیا ہے اور میں رشی منیوں کا سہارا تھونڈتی پھر رہی ہوں۔
 میرا یہ بچہ ذرا شریر ہے اس کی شوخیوں کے سبب کوئی رشی منی مجھے اپنے ہاں تھیرنے نہیں دیتا۔ اگر آپ میرے اس بچے کی شوخیوں کی کچھ پروا نہ کریں اور اس کا قصور معاف کر دیں اور مجھے اپنے ہاں تھیرنے کی اجازت دیں تو میں آپ کی ہر طرح کی خدمت کروں گی۔ پرسرام نے عورت کی بیکسی پر رحم کہا کر اپنے ہاں تھیرنے کی اجازت دی اور دونوں وہاں رہنے لگے۔ ایک دن پرسرام اپنی کسی ضرورت سے باہر جنگل کو گئے تھے۔ شیش جی نے موقع پا کر سب کہانوں کو ایک ایک کر کے توڑ تالا۔ پرسرام نے واپسی پر پوچھا کہ یہ کہانیاں کس نے توڑی ہیں۔ عورت نے جواب دیا کہ مہاراج! میں پہلے ہی کہہ چکی تھی کہ میرا یہ بچہ بہت شریر ہے اور آپ اُس کی شوخیوں کو پہلے ہی

معات کر چکے ہیں۔ پرسرام اس بات کو سن کر ہنس پڑے اور غصے کا اظہار نہیں کیا۔ اب شیش جی نے اپنے اصلی روپ میں ظاہر ہو کر کہا کہ ایک کھان شیو جی کی باقی رہ گئی ہے اُسے رامچندر جی توڑیں گے اور اُس وقت ہماری آپ کی باتیں ہوں گی۔ چوں کہ لچھن جی شیش دیوتا کے مظہر ہیں اسی سے اُنہوں نے اس گزشتہ واقعہ کی طرف اشارہ کر کے یہ طنز آمیز جواب دیا)

پرسرام۔ ”او راجا کے لڑکے! شاید موت تیرے سر پر سوار ہے کہ سنبھل کر بات نہیں کرتا۔ شیو جی کی کھان کو دھنکی بتاتا ہے۔“

لچھن جی۔ (ہنس کر) ”ہمارے نزدیک تو سب کھانیں برابر ہیں۔ ایک پرانی کھان توڑنے میں کیا عیب ہے؟ رام نے نئی کھان سمجھ کر اُسے ہاتھ میں لیا تھا وہ ہاتھ لگاتے ہی ٹوٹ گئی۔ اس میں رام پر کیا الزام ہے۔ آپ بے فائدہ غصے کا اظہار کرتے ہیں۔“

پرسرام۔ (اپنے تیر کی طرف اشارہ کر کے) ”ارے نادان! تو شاید میرے مزاج کو نہیں جانتا۔ میں تجھے بچہ سمجھ کر نہیں مارتا۔ ارے بیوقوف! تو مجھے سادہو ہی جانتا ہے۔ میں بچپن سے برہم چاری (یعنی مجرد) رہا ہوں اور بہت ہی تند مزاج ہوں۔ دنیا جانتی ہے کہ میں چھتریوں کی قوم کا دشمن ہوں۔ میں نے کئی بار زمین چھتریوں سے خالی کر کے برہمنوں کو دے دی ہے۔ سہسراباھو کے بازو کاٹنے والے تیر کو دیکھ جو میرے کندھے پر ہے (سہسراباھو ایک راجہ تھا جس کے ہزار بازو تھے۔ ایک دن وہ شکار کو گیا۔ پرسرام کے والد جھدگنی کی گئی پر پہنچا تو وہ بہت عزت سے پیش آیا مگر چلتے وقت وہ جھدگنی کی گائے چھین کر لے گیا۔ اُس وقت پرسرام نہ تھے جب واپس آئے اور یہ حال معلوم ہوا تو اُنہوں نے سہسراباھو پر حملہ کر کے

اُس کے ہزار بازو کات ڈالے اور اُس کو قتل کر دیا۔ اُس کے لڑکے موقع پا کر جھدگنی پر چڑھ آئے اور اُنہوں نے جھدگنی کو مار ڈالا۔ پرسرام کو خبر ہوئی تو اُنہوں نے اُن سب لڑکوں کو قتل کیا اور چھتریوں کو فیست و نابود کرنے کی قسم کھائی (ذرا اپنے ماں باپ کا خیال کر کے دیکھ کہ میرا یہ تبر بہت سے مغرور لوگوں کے غرور کو توڑ چکا ہے۔“

لچھن جی۔ (ہنس کر) ”اپنے تئیں بہادر سمجھنے والے سادھو! مجھے بار بار اپنی کلہاری کیا دکھاتے ہو۔ یہاں کون ہے جو دھمکی کی انگلی دیکھ کر مرجائے۔ آپ کو تیر کھان اور کلہاری سے مسلح دیکھ کر میں نے بھی جوش کی باتیں کہیں۔ میں آپ کو بھارگو جی کی نسل سے جان کر اور آپ کے بدن پر جنیو دیکھ کر آپ کے غصے کی باتیں پی گیا ہوں۔ برہمنوں کے مارے میں بھی پاپ ہے اور اُن سے ہارنے میں بھی بدنامی ہے۔ اس لئے مارتے ہوئے بھی تمہارے قدموں میں سر جھکانا پڑتا ہے۔ کروڑ بجر کے برابر تو یہ آپ کی باتیں ہی ہیں۔ پھر تیر کھان اور کلہاری پاس رکھنے سے کیا فائدہ ہے۔ خیر میں نے جو نا مناسب بات کہی ہو اُس کو معاف کر دیجئے۔“

پرسرام۔ (غصے سے) ”بشوا متر! یہ لڑکا بہت ہی تیز ہے مزاج کا ہے اور موت کے بس میں آیا ہوا ہے اور اپنے خاندان کو ملیا میت کرنے والا ہے۔ سورج بنسی خاندان کے روشن چہرہ پر یہ ایک داغ ہے۔ بہت نادان بہت بیباک اور گستاخ ہے۔ ابھی دم بھر میں یہ لقمہ اجل ہو جائے گا۔ میں پکار کر کہتا ہوں کہ اس صورت میں مجھے پر کوئی الزام نہ ہوگا۔ اگر اس کو بچانا چاہو تو اس

کو میری طاقت اور جلال سے آگاہ کر کے روک دو۔“

لچھمن جی۔ ”تمہارے ہوتے اور کون ہے جو تمہاری بڑائی بیان کرے گا۔ تم نے بار بار اپنے کارنامے اپنی زبان سے بیان کئے ہیں۔ اگر سیری نہ ہوئی ہو تو اور کچھ بیان کر لو۔ غصے کو روک کر بے فائدہ تکلیف کیوں اٹھاتے ہو۔ تم بہادروں کا نام لینے والے اور بہادری کا دعویٰ کرنے والے ہو۔ گالی تمہارے منہ پر زیب نہیں دیتی۔ جو لوگ سو رہتے ہیں وہ بڑائی میں اپنا زور دکھاتے ہیں۔ زبان سے کبھی ظاہر نہیں کرتے۔ مگر جو لوگ تریپوک ہیں وہ بے شک طرح طرح کی باتیں بنایا کرتے ہیں۔ تم جو باتیں کرتے ہو اُن سے ایسا معلوم ہوتا ہے کہ گویا تم میری موت کو کہیں سے پکڑ لائے ہو۔“

پرسرام۔ (ہاتھ میں تبر سنہال کر اور گرج کر) ”پرسرام پھر پکار کر کہتے ہیں کہ اب مجھے کوئی الزام نہ دے۔ یہ لڑکا بد زبانی کر رہا ہے اور اسی سے گردن مارنے کے لایق ہے۔ بچہ جان کر میں نے اسے بہت بچایا۔ مگر معلوم ہوا کہ یہ مرنے لگا ہے۔“

بشوا متر۔ ”معاف کیجئے۔ سادھو بچوں کی باتوں کا برا نہیں مانا کرتے۔“

پرسرام۔ (بشوا متر سے خطاب کر کے) ”تم میرے غصے سے واقف ہو۔ میں تمہاری خاطر اسے بغیر مارے چھوڑتا ہوں۔ ورنہ اس کو تبر سے مار کر اپنے گرو کے قرضے سے ابھی سبکدوش ہو جاتا۔“

لچھمن ”تمہاری لیاقت سے کون واقف نہیں۔ ماں باپ کا قرض تو پہلے ہی اچھی طرح ادا کر چکے ہو۔ اب گرو کے قرضے کی فکر ہے اور تم اُس کو ہمارے ذمے ڈالنا چاہتے ہو۔ دن بھی بہت گزر چکے

ہیں اس کا سود بہت چڑہ گیا ہوگا۔ اگر تم کسی حساب جاننے والے کو بلاؤ تو میں ابھی تھیلی کھول کر دیدوں۔“

(یہ اشارہ اس قصے کی طرف ہے کہ ایک دفعہ پرسرام کی والدہ رینوگا پانی بھرنے کے لئے گنگا کے کنارے گئی تھی۔ وہاں اُس نے چیترا رتھ کو دیکھا جو ایک گندھرپ تھا۔ اُس کے مردانہ حسن پر فریفتہ ہو گئی اور دیر تک اُسے دیکھتی رہی۔ پرسرام کے والد نے جس کا نام جہد گئی تھا اور جو رشی کا درجہ رکھتا تھا رینوگا کے دیر کرنے کا سبب اپنے کشف سے معلوم کر لیا۔ اپنے تینوں بیٹوں سے کہا کہ تم اپنی ماں کو مار ڈالو۔ دونوں نے انکار کیا۔ پرسرام نے باپ کے کہنے سے ماں کو بھی مار ڈالا اور دونوں بھائیوں کو بھی۔ جہد گئی نے خوش ہو کر پرسرام سے کہا کہ تو جو بر چاہے مجھ سے مانگ سکتا ہے۔ اُس نے کہا میں چاہتا ہوں کہ آپ میری والدہ اور میرے بھائیوں کو دوبارہ زندہ کر دیں اور انہیں یہ خبر نہ رہے کہ میں نے انہیں قتل کیا تھا۔ جہد گئی نے کہا خدا کی مرضی سے ایسا ہی ہوگا۔ چنانچہ رینوگا اور پرسرام کے دونوں بھائی پھر زندہ ہو گئے۔ گویا پرسرام نے باپ کا کہنا مان کر اُس کے قرض سے سبکدوشی حاصل کی اور ماں کو باپ سے دوبارہ زندہ کرا کے ماں کے قرضے سے فراغت پائی)۔

یہ سن کر پرسرام نے پھر تبر سنبھالا۔

لچھمن۔ ”تم مجھے بار بار اپنا تبر دکھاتے ہو مگر اے راجاؤں کے دشمن میں تمہیں برہمن جان کر چھوڑتا ہوں تمہیں لڑائی میں مقابلہ کرنے والے بہادر ابھی تک نہیں ملے۔ برہمن بس اپنے گھر ہی میں بہادر ہوتے ہیں۔“

سب لوگوں نے پکار کر کہا کہ یہ باتیں سراسر نامناسب ہیں۔

رام۔ (لچھمن کو اشارہ سے منع کر کے) ”پرسرام جی! اس بچے پر

مہربانی کرو بچوں کے منہ کو دودھ لگا ہے۔ اس لئے وہ سیدھے
 اور بھولے ہوتے ہیں۔ اگر بچہ آپ کے گن جانتا تو آپ کی براہی
 کیسے کرتا۔ بچہ اگر کوئی نامناسب حرکت کرتا ہے تو گرو اور
 ماں باپ کا دل خوش ہوتا ہے آپ اس کو اپنا خادم جان کر
 مہربانی کریں۔“

”پرسرام کچھ تھنڈے ہوئے ہی تھے کہ لچھمن جی پھر ہنس پڑے اور
 پرسرام کو پھر غصہ آگیا۔“

پرسرام۔ (رام سے خطاب کر کے) ”اے رام۔ تیرا بھائی بڑا پاپی ہے۔ بدن
 گورا ہے۔ مگر دل سیاہ ہے۔ اس کے منہ کو دودھ نہیں لگا۔ بلکہ
 زھر لگا ہے۔ یہ اپنی فطرت ہی کے لحاظ سے تیرا ہے۔ تمہارے
 جیسا نہیں ہے اور ایسا کم عقل ہے کہ اُسے اپنی موت مجھے میں
 نظر نہیں آتی۔“

لچھمن۔ ”سادھو غصہ نہ کرو۔ غصہ پاپ کی جڑ ہے۔ اس کے بس میں آکر
 انسان اکثر نامناسب باتیں کر گزرتا ہے۔ میں تو آپ کا خادم
 ہوں۔ مجھے پر غصہ کرنا چھوڑ دو۔ کمان تو توت چکی ہے اب
 غصہ کرنے سے وہ جڑ نہیں سکتی۔ کھڑے کھڑے آپ کے پاؤں دکھ
 گئے ہوں گے۔ اب ذرا بیٹھ جائیے اور اگر اس کمان سے ایسی ہی
 محبت ہے تو کسی کاریگر کو بلا کر اسے جڑوا لیجئے۔“

راجہ جنک خاموش ہونے کا اشارہ کرتے ہیں۔ جلسے کے لوگ تھر تھر کانپتے
 ہیں۔ لچھمن جی کی بیباکانہ باتوں سے پرسرام کے تن بدن میں آگ سی
 لگ رہی ہے۔ مگر پھر کچھ تحمل کر کے بولے:—

”اے رام! میں اسے تیرا بھائی جان کر چھوڑتا ہوں۔ اس کا بدن تو
 خوبصورت ہے مگر دل کھوتا ہے۔ گویا سونے کے گھڑے میں کسی نے زھر

بھر دیا ہے۔“

اُس بات پر لچھمن جی پھر ہنسنے اور رام نے پھر اشارہ کیا اور ہاتھ جوڑ کر بولے :-

”آپ اس لڑکے کی باتوں پر کان نہ دھریں۔ لڑکے اور تکتے کا ایک ہی سبھاؤ ہے۔ نیک آدمی دونوں پر کوئی الزام نہیں لگاتے۔ ذرا یہ تو خیال کیجئے کہ اس نے آپ کا کام نہیں بگاڑا۔ آپ کا قصور وار تو میں ہوں۔ کہاں کو تو میں نے توڑا ہے۔ اب آپ جو کچھ کریں مجھے اپنا داس سمجھ کر کریں۔ آپ کا غصہ جس علاج سے رفع ہو وہی علاج آپ کو کرنا چاہئے۔“

پرسرام - ”میرا غصہ جاے تو کیوں کر جاے۔ تمہارا بھائی غصے کی نظر سے مجھے اب بھی دیکھتا ہے۔ اگر میں نے اُس کے گلے پر تبر نہ رکھا تو پھر میں نے غصہ کر کے کیا لیا۔ میرے اس تبر کے کارنامے سن کر رانیوں کے حمل گر جاتے ہیں۔ اس کے ہوتے میں ایک راجا کے بیٹے کو جیتا ہوا دیکھوں جو میرا دشمن ہے!! میرا ہاتھ نہیں چلتا۔ مگر غصے سے دل جلتا ہے۔ شاید یہ تبر بھی جس نے راجاؤں کو ہلاک کیا ہے اب گند ہو گیا ہے۔ معلوم ہوتا ہے کہ آج بھگوان بھی مجھے سے تیز ہے ہو گئے ہیں کہ ایسے طعنہ کی باتیں مجھے سننی پڑیں۔“

لچھمن - (ہنس کر اور سر جھکا کر) ”آپ تو مجسم مہربانی ہیں۔ باتیں جو آپ کرتے ہیں تو گویا منہ سے پھول جھڑتے ہیں مگر جب غصے سے آپ کا دل جلتا ہوگا تو پھر بھگوان ہی آپ کے جسم کو اس آگ سے بچاتے ہوں گے۔“

پرسرام - (راجہ جنک سے خطاب کر کے) ”اس لڑکے کو میرے سامنے سے ہٹا دو۔ اس کی ہت نہیں جاتی۔ اب یہ موت کے مونہ میں جانا

ہی چاہتا ہے۔ یہ دیکھنے میں تو چھوٹا ہے مگر اصل میں بڑا
کھوٹا ہے۔“

لچھن - ”سادھو! ذرا آپ اپنی ہی آنکھیں بند کر لیں تا کہ معلوم ہو
کہ آپ کے سامنے کوئی موجود نہیں ہے۔“

پرسرام - (رام سے خطاب کر کے) ”تم مہادیو کی کہاں توڑ کر ہماری
تذلیل کر رہے ہو۔ معلوم ہوتا ہے کہ تمہارا یہ بھائی تمہاری
ہی صلاح سے ایسی باتیں کہتا ہے۔ اب تم مجھ سے لڑائی کرو ورنہ
رام کھلانا چھوڑ دو۔ کیوں کہ رام تو میں ہی ہوں۔ اے شیو کے
دشمن! فریب کو چھوڑ کر جنگ پر تیار ہو جا ورنہ میں تم
دونوں کو مارتا لوں گا۔“

رام - ”سادھو غصے کو تھوک دو۔ آپ کے ہاتھ میں تبر ہے۔ یہ میرا سر
حاضر ہے۔ جس تدبیر سے آپ کا غصہ جاے وہ ہی آپ کریں۔ مجھے
اپنا خادم جانو۔ آقا اور خادم میں لڑائی کیسی۔ آپ کا بھیس
دیکھ کر لڑکے نے کچھ کہہ دیا تھا سو اس کا بھی قصور نہیں۔
تبر اور کہاں دیکھ کر اُسے بھی غصہ آگیا۔ نام جان کر اُس نے آپ کو
نہیں پہچانا۔ اپنی خاندانی فطرت کا لحاظ کر کے جواب دیتا رہا
اگر آپ سادھو کی طرح آتے تو وہ آپ کے قدموں کی خاک
سر پر رکھتا۔ اب آپ اُسے انجان سمجھ کر معاف کر دیں۔ برہمن کے
دل میں نرمی اور مہربانی ہونی چاہئے۔ آپ کی برابری کیسے
ہو سکتی ہے۔ کہاں قدم اور کہاں پیشانی۔ نام کے لحاظ سے آپ
ہی بڑے ہیں۔ ہم آپ سے سب طرح ہارے۔ اب ہمارے قصوروں
کو معاف کر دیجئے۔“

پرسرام - ”معلوم ہوتا ہے کہ تو بھی اپنے بھائی کی طرح تیز رہا ہے۔ مجھے

اب تک نرا برہمن ہی جانتا ہے۔ میرا مزاج تجھے معلوم نہیں۔ اسی سبب سے برہمن کے بھلاوے میں میری بے عزتی کرتا ہے کہان کو توڑ کر تو بہت مغرور ہو گیا ہے گویا تو نے ساری دنیا کو فتح کر لیا ہے۔“

رام - ”سادھو! ذرا سوچ کر بات کرو۔ تمہارا غصہ تو بہت بڑا ہے اور ہماری خطا بہت چھوٹی ہے۔ پرانی کہان تھی۔ چھوٹے ہی توت گئی۔ اس میں غرور کی کیا بات ہے۔ آخر ایسا بہادر دنیا میں کونسا ہے جس سے تر کر ہم اپنا سر اُس کے سامنے جھکائیں۔ دیوتاؤں اور راجاؤں میں سے چاہے کوئی ہمارے برابر طاقت رکھتا ہو یا ہم سے زیادہ طاقتور ہو اگر لڑائی میں ہمیں للکارے گا تو ہم اُس سے ضرور لڑیں گے۔ چاہے اس میں ہماری موت ہی کیوں نہ ہو۔ کیوں کہ چھتری ہو کر جو شخص لڑائی سے جی چرائے وہ اپنے خاندان کو بدنامی کا داغ لگاتا ہے۔ میں کچھ اپنے خاندان کی تعریف نہیں کرتا۔ ایک سرسری بات کہتا ہوں کہ رگھو بنسی لڑائی میں موت سے کبھی نہیں ترے۔“

یہ سن کر پرسرام کو شبہ ہوا کہ شاید رام اوتار ہیں۔ وشنو کی کہان جو ہاتھ میں تھی پیش کر کے کہا۔ وشنو بھگوان نے یہ کہان دیکر کہا تھا کہ جو کوئی اس کہان کو کہینچ سکے اُس کو تم اوتار جانا اور خود ریاضت کے لئے جنگل کو چلے جانا۔ پس آپ ذرا اس کہان کو تو کہینچیں تاکہ میرا شبہ دور ہو۔ رامچندر جی نے جونہی کہان ہاتھ میں لی وہ خود بخود کہینچ گئی۔ یہ دیکھ کر پرسرام نے اپنی بیباکانہ گفتگو کی معافی چاہی اور عاجزی اور خوشامد کی باتیں کر کے جنگل کو روانہ ہو گئے۔

بسنت کا سہاں اور اُس کی تشبیہ شاہی کیپ سے

”چھتری جیسے چھائے ہوئے درخت- تنے ہوئے شامیانے ہیں- تار اور کیلے کے درخت- فوجی جھنڈے ہیں- درختوں کی شاخیں کھانپیں ہیں اور پھول تیر ہیں- جو تناور درخت الگ تھلگ کھڑے ہیں وہ گویا جنگجو بہادر ہیں جنہوں نے کیپ کے ایک طرف خیمے لگا رکھے ہیں- کوکلے جو گنجارتے ہیں وہ گویا مست ہاتھی ہیں- گُلنگوں کا جھنڈا اونٹوں کا انبوہ ہے- چکور اور طوطے گویا گھوڑے ہیں- کبوتر اور ہنس خاص عربی گھوڑے ہیں- تیتڑ اور لوے پیدلوں کے گروہ ہیں- پہاڑوں کی چٹانیں رتھ ہیں- جھرنے جھرتے ہیں گویا نقارے بج رہے ہیں- پیپہے جو رت لگاتے ہیں گویا بھات ہیں- جو کام دیو راجا کی خوبیاں گا کر سناتے ہیں- بھونرے جو گنجارتے ہیں یہ گویا شہنائیاں ہیں- مختلف ہوائیں قاصدوں اور ہرکاروں کا کام کر رہی ہیں- یہ سب گویا کام دیو کی فوج ہے جس نے سبز و شاداب جنگل میں چھاؤنی چھائی ہے“ —

برسات کا سہاں اور اُس کی تشبیہ عالم انسانی سے

”موروں کے جھنڈے بادلوں کو دیکھ کر ناچتے ہیں گویا دنیا دار ہیں- جو رام بھکتوں کو دیکھ کر خوش ہو رہے ہیں- بجلیاں چمک چمک کر بادلوں میں رہ جاتی ہیں جیسے منافق لوگ ایک حالت پر کبھی قائم نہیں رہتے- بادل زمین کے قریب آ کر برستے ہیں- جیسے شریف لوگ علم حاصل کرنے کے بعد فروتنی ظاہر کرتے ہیں- بوندوں کی چوت کو پہاڑ اس طرح سہتے ہیں جیسے نیک آدمی بدوں کی سخت کلامی کا تحمل کرتے ہیں- چھوٹی چھوٹی ندیاں اُبل اُبل کر چل رہی ہیں جیسے اوجھے آدمی تھوڑی سی دولت پا کر اپنے قابو میں نہیں رہتے- زمین پر گر کر پانی گدلا ہو گیا جیسے روح دنیا کے افکار میں مشغول ہو کر کٹیف ہو جاتی ہے- پانی سمٹ سمٹ کر تالابوں اور جھیلوں میں جمع ہو رہا ہے جیسے نیک خیالات نیک آدمیوں کے دلوں میں خود بخود

آتے ہیں۔ ندیوں کا پانی سمندر میں جا کر گم ہو جاتا ہے جیسے بھگوان کے بھکت عبادت میں فنا ہو کر اُس کی ذات میں معو ہو جاتے ہیں۔ گھاس کی کثرت سے زمین چھپ گئی جیسے پاکھنڈیوں کی بحث میں معقول باتیں چھپ جاتی ہیں۔ مینڈک چاروں طرف تڑا رہے ہیں گویا علم کے طالب ہیں جو ویدوں کے پڑھنے میں مشغول ہیں۔ درختوں میں رفتہ رفتہ نئے پتے نکل رہے ہیں جیسے راستباز انسان کے دل میں ایہاں آہستہ آہستہ بڑھتا ہے۔ آکھی اور جوانسے کے پتے بارش کے اثر سے اس طرح جھڑ گئے ہیں جیسے اچھے راجہ کے راج میں بد معاش لوگ ناپید ہو جاتے ہیں۔ گرد و غبار تلاش کرنے سے بھی نہیں ملتا جیسے غصہ آنے پر دھرم دور ہو جاتا ہے۔ زمین کھیتی سے بھری ہوئی اچھی معلوم ہوتی ہے جیسے فیاض لوگوں کی خوش نصیبی سب کو پسند آتی ہے۔ رات کے وقت بادلوں کے اندھیرے میں جگنو چمکتے ہیں جیسے بداندیش لوگ گوشوں میں چھپ کر جلسے کرتے ہیں۔ بہت بارش کی وجہ سے پانی کیاریوں کو چھوڑ کر بہ نکلا جیسے عورت خود مختار ہو کر بگڑ جاتی ہے۔ ہوشیار کسان کھیتی کو اس طرح نلاتے ہیں جیسے عالم لوگ لالچ اور غرور وغیرہ عیبوں کو چھوڑ دیتے ہیں۔ چکوا چکوی اس موسم میں نظر نہیں آتے جیسے کلجگ میں دھرم کا کہیں پتا نہیں ملتا۔ بارش سب جگہ ایک سی ہوتی ہے لیکن بنجر زمین میں گھاس کا ایک تنکا بھی نہیں جھتا جیسے نیک دل لوگوں کے داؤں میں نفسانی جذبات کبھی پیدا نہیں ہوتے۔ زمین مختلف قسم کے جانوروں سے بھری ہوئی ہے جیسے نیک راجا کے عہد میں رعایا کی آبادی بڑھ جاتی ہے۔ جہاں تہاں بہت سے مسافر تھک تھک کر تھپیر رہے ہیں جیسے معرفت حاصل ہونے سے نفسانی خواہشیں ساکن ہو جاتی ہیں۔ کبھی ہوا زور سے چلتی ہے اور بادل پھٹ جاتے ہیں جیسے بری اولاد ہونے سے خاندان کی ناموری برباد ہو جاتی ہے۔ دن میں کبھی بادلوں سے اندھیرا چھا جاتا ہے کبھی سورج نکل آتا ہے جیسے بری صعبت سے ایہاں جاتا

رہتا ہے اور نیک صحبت سے پھر پیدا ہو جاتا ہے۔“

برسات ختم ہونے کے بعد

”اگست ستارہ نے طلوع کیا ہے (یہ وہ وقت ہے جب کہ بارش کا تمام پانی سوکھ جاتا ہے) رستوں کا پانی سوکھ گیا جیسے قناعت کا سکون حاصل ہونے سے لالچ کافور ہو جاتا ہے۔ ندیوں اور تالابوں میں فرمل پانی زیب دے رہا ہے جیسے نیک آدمیوں کے دل نفسانی جذبات سے پاک و صاف ہوتے ہیں۔ ندیوں اور تالابوں کا پانی آہستہ آہستہ کم ہوتا جاتا ہے جیسے ایہا ندر آدمی دنیا کی محبت رفتہ رفتہ چھوڑ دیتے ہیں۔ پانی کی تہ میں ریت کے ذرے ایسے خوبصورت معلوم ہوتے ہیں جیسے منصف راجا کے نیک اعمال۔ پانی کی کمی سے مچھلیاں بیکل ہو گئیں جیسے بے عقل دنیا دار آدمی مفلس ہونے سے بیکل ہو جاتا ہے۔ بغیر بادلوں کے آسمان ایسا شفات دکھائی دیتا ہے جیسے عابدوں کے دل۔ جہاں پانی گہرا ہے وہاں مچھلیاں خوش ہیں جیسے انسان خدا کی پناہ میں آکر سب دکھوں سے چھوٹ جاتا ہے۔ چاندنی رات کو دیکھ کر چکوا چکوی کے دلوں میں دکھ ہوتا ہے جیسے بد اندیش آدمی دوسروں کی کامیابی دیکھ کر جلتے ہیں۔ دن کی گرمی کو رات کے وقت چاند کی روشنی دور کر دیتی ہے جیسے روشن ضمیر لوگوں کے دانش سے پاپ دور ہو جاتے ہیں۔ پالے کے تر سے مچھر تانس وغیرہ سب جاتے رہے جیسے برہمنوں کے ساتھ بغض رکھنے سے خاندان فدا ہو جاتا ہے۔ جو جانور زمین میں پھر رہے تھے (یعنی حشرات) وہ سرد موسم کو دیکھ کر غایب ہو گئے جیسے کامل مرشد کے ملنے سے دل کے تمام شبہات جاتے رہتے ہیں۔“

تشبیہات و استعارات

تلسی داس کی شاعری کے چند نمونے دکھانے کے بعد اب ہم راماین کے مختلف مقامات سے نادر اور لطیف تشبیہوں اور استعاروں کی مثالیں پیش

کرتے ہیں —

دوسروں کی ترقی سے خوش ہونا
جو لوگ دوسروں کو بڑھتا دیکھ کر خوش ہوتے
ہیں اُن کی مثال سمندر کی ہے جو ماہ کامل کو
دیکھ کر بڑھتا ہے —

شعر گوئی کا عالم
شاعر کا دل سمندر ہے۔ اُس کی عقل سیپی ہے۔ سرسوتی
جو علم کی دیوی ہے۔ سواتی فچہتر یعنی ابر نیسان
ہے کہ اگر وہ پانی برسائے تو شاعر کا شعر آبدار موتی بن جاتا ہے —

رام کی سرگزشت
کیوں کر بیان ہو؟
میری شاعری رام کی داستان کو کس طرح بیان
کر سکتی ہے۔ جس ہوا میں سمیرا پریت بھی اُتر جائے
وہاں روئی کے گالے کی کیا حقیقت ہے۔ (سمیرا میرو سونے اور جواہرات کا
ایک پہاڑ شمال میں ہے جہاں دیوتا رہتے ہیں) —

معیت اور نفاق
دودہ اور پانی میں جب ربط ہوتا ہے تو اس معیت کا
اثر دیکھو۔ دودہ پانی کو اپنے برابر قیمت دلواتا
ہے۔ جب دودہ کو گرم کرتے ہیں تو پانی تو جلتا ہے اور دودہ کو جلانے نہیں
دیتا مگر معیت میں جب نفاق شامل ہو جاتا ہے تو اُس کی مثال کھٹائی کی ہے
جس سے دودہ اور پانی دونوں الگ ہو جاتے ہیں اور دودہ کا مزہ بھی جاتا
رہتا ہے —

حسن و جمال کا اثر
رام لچھمن سے بات چیت تو کر رہے ہیں مگر دل
جانکی جی کے کنول جیسے چہرہ سے حسن کے رس کو
بھنورے کی طرح چوس رہا ہے —

سیتاجی کا بے عیب حسن
چاند جانکی جی کے چہرہ سے مقابل نہیں ہو سکتا۔ وہ
سمندر یعنی کھاری پانی سے پیدا ہوا ہے اور زہر کا
بھائی ہے (کیوں کہ وہ بھی سمندر سے نکلا ہے)۔ وہ دن
نہ: اُس کی

پیشانی پر داغ ہے۔ وہ کبھی گھٹتا ہے۔ کبھی بڑھتا ہے۔ راہو موقع پا کر اُس کو نگل لیتا ہے۔ وہ چکوا چکوی میں جدائی ڈالنے والا اور کنول کا دشمن ہے۔ حالانکہ سیٹا جی کے حسن میں کوئی عیب نہیں ہے۔

سیٹا جی کو کس عورت سے تشبیہ دیں۔ سرسوتی (عالم کی دیوی) میں بہت بولنے کا عیب ہے۔ پاربتی آدھا جسم رکھتی ہے۔ رتی (کام دیوی کی بیوی) اپنے خاوند کے بے جسم ہونے کے سبب دل میں دکھی ہے۔ لچھی (دولت کی دیوی) سمندر سے شراب اور زھر کے ساتھ نکلی ہے۔

رام نے شیو جی کی کھان کو اس طرح توڑ ڈالا جس طرح کھان کا آسانی سے توڑنا ہاتھی کنول کی تندی کو چت پت توڑ ڈالتا ہے۔

سرس کے پھول سے ہیرے میں سوراخ نہیں ہو سکتا۔ یعنی نازک آدمی سے سخت اور مشکل کام انجام پانا ممکن نہیں۔

اس خبر کو سنکر سب لوگ ایسے خوش ہوئے جیسے مور بادل کی آواز سنکر خوش ہوتا اور ناچنے لگتا ہے۔

ہاتھیوں کے چلنے سے گھنٹوں کی آواز ہوتی ہے گویا گھنٹوں کی آواز ساؤن کے بادل گرج رہے ہیں۔

رام کو بھرت کی ایسی ہی فکر ہے جیسے کچھوے کو اپنے اندوں کی فکر رہتی ہے۔

منتھرا (رانی کیکٹی کی باندی کا نام ہے) کام بگاڑنے کے ایسے ہی درپے ہے جیسے بھیلنی شہد کی مکھیوں کا چھتا دیکھ کر تکا کرتی ہے کہ کس طرح شہد حاصل کروں۔

راجہ جسرت کو پھانسنے کی تدبیر

راجا کی قسم سنکر کیکٹی ہنسی اور اپنی جگہ سے اُٹھی۔ گویا بھیلنی ہرن کو دیکھ کر شکار کے پھندے سنوارنا چاہتی ہے۔

دل کی تکلیف چھپانا

اُس نے اپنی تکلیف کو دل میں اس طرح ہنسکر چھپایا جیسے چور کی عورت ظاہر میں نہیں روتی۔

عورت کی مکاری

عورت کے چرتروں یعنی فریبوں کا سمندر ایسا گہرا ہے کہ اُس کی تھاہ نہیں ملتی۔

راجہ جسرت کی تکلیف

کیکٹی کی بات سنکر راجا کے دل میں ایسا رنج ہوا جیسے چاند کی کرنوں سے چکوا چکوی دکھی ہوتے ہیں۔

راجا جسرت کا خوت

راجا یہ سنکر ایسا سہم گیا جس طرح جنگل میں باز کے جھپٹنے سے لوا سہم جاتا ہے۔

آرزو کی بربادی

میری آرزو کا جو مکپ برکش پھلا پھولا تھا اُسے کیکٹی نے ہتھی کی طرح جڑ سے اکھاڑ پھینکا۔ (مکپ برکش اندر کی بہشت میں ایک درخت ہے جو ہر آرزو کا پورا کرنے والا سمجھا جاتا ہے)۔

زندگی بغیر رام کے

راجا نے کہا میں بغیر رام کے زندہ نہیں رہ سکتا۔ جیسے مچھلی بغیر پانی کے اور سانپ بغیر من کے زندہ نہیں رہ سکتا۔

حسد کی جلن

یہ باتیں سنکر کیکٹی کا دل اس طرح جلتا ہے جیسے اگنی میں گھی کی آہتی پڑتی ہے۔ (پرستش کے وقت آگ پر گھی ڈالتے ہیں)۔

کیکٹی پھر سخت اور طعن آمیز بات کہتی ہے۔ گویا
بدن میں نرم جگہ پچھنے دیکر اُس پر زھر کا

طعنے کا اثر

پھاہا لگاتی ہے۔

راجا اس طرح بیکل ہوتا ہے۔ جیسے کوئی پرندہ
بغیر پنکھ کے۔

راجا کی بے کلی

راجا جسرت کے قول قسم کو پکا جان کر کیکٹی نے باز
کی آنکھوں سے توپی اُٹھا دی۔

راجا کو فریب کا شکار
بنانے کی تیاری

راجہ جسرت کے پاس کیکٹی غصے میں بھری ایسی
بیٹھی ہے گویا موت گھڑیاں گن رہی ہے۔

رانی کیکٹی کا غصہ

لوگ ایسے بیوقوف ہیں کہ مکپ برکش کو چھوڑ کر
ارند کے درخت کو سینچتے ہیں اور آب حیات کو

نقصان کی باتوں سے
فائدہ کی توقع

چھوڑ کر زھر مانگتے ہے۔

کیکٹی رام کی سیدھی باتوں کو تیز ہی سمجھی جیسے
جونک تیز ہی چال سے چلتی ہے۔

کچ فہمی کی مثال

یہ غم کی خبر اُسی وقت تھام شہر میں اس طرح پھیل گئی
جیسے بچھو کے تانک مارتے ہی سارے بدن میں زھر

بری خبر کی شہرت

کی لہر دوڑ جاتی ہے۔

رانی کیکٹی خاندان رگھو بنس کے لئے ایسی ہے جیسے
بانس کے جنگل کے لئے آگ۔

خاندان کے لئے باعث تباہی

شہر کے مرد و عورت تمہارا جلوس دیکھنے کے ایسے
ہی مشتاق ہیں جیسے پیپھے ابر نیساں کی بوند کے

اشتیاق کا جذبہ

پیاسے ہوتے ہیں۔

دَم بخود ہونے کی تشبیہ | کوشلیا رام کی بات سن کر اس طرح خشک ہو گئی
جیسے اول بارش کا پانی پڑنے سے جوانسا سوکھ کر
جل جاتا ہے۔ رام کے بچپن سن کر لچھمن جی اس طرح سوکھ گئے جیسے پالا لگ کر
کنول کا پھول سوکھ جاتا ہے۔

دل لرز نے کی تشبیہ | راجا کا دل پیپل کے پتے کی طرح ہلنے لگا۔ اُس کا دل
خوت سے اس طرح کانپنے لگا جیسے ہرن نے شیر کی گرج
سن پائی ہو۔ کیکٹی کیلے کے درخت کی طرح کانپنے لگی۔

عیش کے بندے تکلیف | جو چکوری چاند کی تھنڈی کرنوں کو چوسنے والی ہے
نہیں اُٹھا سکتے وہ تمہاتے ہوئے سورج سے کس طرح آنکھ ملا سکے گی۔
جو ہنسنی آب حیات سے پالی گئی ہو وہ سمندر کے کھاری پانی میں کیونکر زندہ
رہ سکتی ہے۔ سیٹا کے لئے جنگل کی زندگی مناسب نہیں۔ زھریلے پودوں کی
زمین میں سنجیونی بوتلی کیونکر سرسبز ہو سکتی ہے۔ (سنجیونی وہ بوتلی ہے
جس کے کھانے سے آدمی ہمیشہ زندہ رہتا ہے)۔

دوستوں کی صحبت میں | سیٹا جی نے رام سے کہا جنگل میں آپ کے ساتھ رہنے
تکلیف بھی عین | سے پتوں کی جھوپڑی میرے لئے اندر کی بہشت ہوگی
خوشی ہے اور گھاس کا بچھونا کام دیو کی سیج کی مانند ہوگا۔

بد ذات بغیر تنبیہ کے | کیلے کا درخت کاٹے ہی سے پھلتا ہے۔ اسی طرح جو لوگ
نہیں مافتے | شریر اور بد ذات ہیں وہ بغیر سرزنش کے سر نہیں

جھکا تے۔

اے راون! تم میں اور رام میں وہی فرق ہے جو | رام اور راون کا فرق
جگدو اور سورج میں ہے۔

تو اپنے خاندان کے لئے ایسا ہے جیسے بانس کی جڑ | بربادی کا سبب
میں گھوٹی (گھوٹی ایک گھاس ہے کہ جب وہ بانس

کی جڑ میں پیدا ہوتی ہے تو بانس دن بدن گلتا چلا جاتا ہے)۔

راون کا چہرہ ایسا مکدر ہو گیا جیسے دوپہر کے
وقت چاند۔

چہرہ کی تیرگی

راون اپنے غرور میں ایسا مست ہے جیسے پودنا اُلٹا
سوتا ہے کہ اگر آسمان گرے گا تو میں اُسے اپنے پیروں

احمق کی شیخی

پر روک لوں گا۔

قلعہ لنکا کے کنگوروں پر کالے کالے راجھس ایسے معلوم
ہوتے ہیں جیسے سمیر پربت پر بادل چھائے ہوں۔

قلعہ لنکا پر راجھسوں
کی فوج

انکد اور ہنومان نے لنکا میں اس طرح کھل بلی تال
دی ہے گویا دیوتا مندر اچل پربت سے سمندر کو

لنکا میں کھل بلی

متھہ رہے ہیں۔

بڑے بڑے طاقتور راجھس اس طرح لڑائی پر چلے
گویا کاجل کی بڑی بھاری آندھی اکھٹی ہے۔

راجھسوں کی فوج

رام کے بدن پر خون کی بوندیں ایسی معلوم ہوتی
ہیں جیسے آبدوس کے درخت پر لال رنگ کی چڑیاں

رام کے بدن پر خون کے
قطرے

بیٹھی ہوں۔

بھرت کی عظمت کو کوئی شاعر کیونکر بیان کر سکتا
ہے۔ کیا تالاب کی سیپی میں سمندر سہا سکتا ہے۔

بھرت کی عظمت

میں کیکٹی کا فرزند ہو کر سادھو نہیں ہو سکتا
جیسے کودوں کی بالی میں چاول پیدا نہیں ہو سکتے

برے والدین کی اولاد

اور تالاب کی سیپی سے موتی نہیں نکل سکتے۔

بغیر رام کے بھرت اجودھیا میں اس طرح رہتے ہیں
جیسے چمپا کے باغ میں بھونرا (چمپا کی خوشبو بھونرے

تلخ زندگی

کو نا گوار ہے)۔

بھرت کا دل ایسا نرمل ہو گیا جیسے موسم خزاں میں
پانی گھٹتا۔ آکاش نرمل ہوتا اور کنول کے پھول

بھرت کا دل

کھلتے ہیں۔

سروپ نکھا رام لچھمن کے حسن کو دیکھ کر اس طرح
بیکل ہو گئی جیسے آتشی شیشے سے سورج کے مقابل

حسن کی تاثیر

آکر آگ نکلنے لگتی ہے۔

رام نے چمکتی کہان چڑھائی۔ وہ گویا نیلم کے پہاڑ
ہیں جس پر رہ رہ کر بجلی کوند رہی ہے۔

رام کہان کھینچنے کی
حالت میں

رام کو راجھسوں نے اس طرح گھیر لیا جیسے نکلتے
ہوے سورج کو راہو گھیر لیتا ہے۔

رام راجھسوں کے درمیان

رام کے سخت بان اس طرح چلے گویا بہت سے سانپ
پھنکار مارتے چلے جاتے ہیں۔

رام کے بان

آنسو آنکھوں سے نکلتے نکتے رہ گئے جیسے بخیل
آدمی اپنے سونے کو چھپا لیتا ہے۔

آنسوؤں کو ضبط کرنا

آگ کس چیز کو نہیں جلا سکتی۔ سمندر میں کیا نہیں
سہا سکتا۔ دنیا میں موت کس کو نہیں کھاتی۔ اسی

عورت کی ضد

طرح عورت کی ضد کیا نہیں کر سکتی۔

لچھمن نے کہا۔ میں حکومت کا یہ بوجھ کیسے اُٹھا سکتا
ہوں۔ کیا ہنس مندر اچل پر بت اور سمیر پر بت کو

بار حکومت کا تحمل
نہ کر سکتا

اُٹھا سکتے ہیں؟

سمترا لچھمن کے بچپن سن کر اس طرح سہم گئی جیسے
ہرنی جنگل میں چاروں طرف آگ کو دیکھ کر سہم

خوت زدگی

جاتی ہے —

سب اس طرح بیکل ہو رہے ہیں جیسے مکھیاں شہد
 کے چھن جانے سے بیکل ہوتی ہیں۔ رام کو نہ پا کر لوگ
 اس طرح بیکل ہو گئے جیسے سمندر میں کوئی جہاز توب گیا ہو۔ شہر کے مرد
 و عورت اس طرح بیکل ہیں جیسے مچھلیاں پانی کے گھٹنے سے۔ راجا کے رونے
 کی آواز سن کر محل میں ایسی گھبراہٹ پھیل گئی گویا جانوروں کے رہنے
 کے جنگل میں رات کو پتھر برس پڑے

میاں بی بی کا ساتھ

سیتا نے رام سے کہا۔ پرچھاٹیں جسم کو چھوڑ کر کہاں
 جاسکتی ہے۔ دھوپ سورج کو کس طرح چھوڑ سکتی
 ہے۔ چاندنی چاند سے الگ تھلگ کیوں کر رہ سکتی ہے۔ اسی طرح میں آپ کے
 بغیر نہیں رہ سکتی۔

ملاقات کی خوشی

وہ رام سے مل کر ایسا خوش ہوا جیسے مفلس کو
 سنگ پارس ہاتھ آجائے۔

برے والدین کی اچھی
 اولاد

اے بھرت! تم کیکئی کے بیٹے ہو مگر تم میں اُس کے
 برخلاف خوبیاں ہیں۔ عیب نہیں۔ جیسے سانپ میں زہر
 ہوتا ہے مگر من زہر کا دور کرنے والا ہے۔

رام کی کتھا کا اثر

رام کی کتھا کلجگ کے پاپوں کے لئے ایسی ہے جیسے
 سانپوں کے لئے بھرنی اور ایہان کے لئے وہ ایسی
 ہے جیسے آگ کے لئے ارنی۔ (بھرنی ایک چھوٹا سا پرندہ تندی کے برابر ہوتا ہے
 جب سانپ کو دیکھتا ہے تو پر سمیت کر بیٹھ جاتا ہے۔ سانپ اُس کو پکڑ کر
 نگل جاتا ہے۔ وہ اُس کے پیٹ میں پہنچ کر اپنے پر پھیلا دیتا ہے اور اس کا پیٹ
 پھٹ جاتا اور وہ مرجاتا ہے۔ ارنی ایک لکڑی کا نام ہے۔ جس سے آگ بہت جلد
 بھڑکتی ہے)۔ رام کی کتھا کام دھینو گئے ہے۔ (کام دھینو ایک گائے ہے جو اندر

کے پاس ہے اور بہت دودھ دیتی ہے اور سمندر کے بلوئے سے نکلی تھی) وہ
سنجیونی بوٹی ہے وہ مکپ برکش ہے۔

دیگر تشبیہات

علاوہ تشبیہات مذکورہ بالا کے ذیل کی نفیس تشبیہوں کو دیکھو جو
تلسی داس کے کلام میں جا بجا آتی ہیں: —

سفید چادروں کی شبیہ دودھ کے جھاگوں سے —

سخت چیز کی تشبیہ کچھوے کی پشت سے —

گانے والے گلے کی تشبیہ کوئل یا کوکلی کے گلے سے —

کینے کی تشبیہ آوے کی آگ سے —

عہدہ چال کی تشبیہ مست ہاتھی یا ہنس کی چال سے —

فکر و تردد کی حالت میں کبھی پیچھے ہٹنے اور کبھی آگے بڑھنے

کی تشبیہ جلالی کی چال سے (جلالی پانی کا ایک کپڑا ہے۔

بھونری بھی کہتے ہیں۔ اس کا رنگ کالا ہوتا ہے) —

نات کی تشبیہ بھنور سے —

بھروں کی تشبیہ کام دیو کی کمان سے —

کھر کی تشبیہ شیر کی کھر سے —

ران کی تشبیہ کیلے کے گاہے سے —

رونے کی تشبیہ تڈی کے چلانے سے —

آنکھوں کی تشبیہ مہولے یا مچھلی کی آنکھوں سے —

ناک کی تشبیہ طوطے کی چونچ سے —

گلے کی تشبیہ فاختہ کے گلے سے —

بالوں کی تشبیہ بھونرے سے —

دانتوں کی تشبیہ انار کے دانوں سے —

گورے بدن کی تشبیہ بجلی سے —

چوٹی کی تشبیہ سانپن سے —

چہرہ کی تشبیہ کنول سے —

اظہار خیال کے سانچے

علاوہ تشبیہات کے تلسی داس نے مختلف خیالات کو جن عہدہ اور لطیف پیرایوں میں ادا کیا ہے اُن کے چند نمونے بھی یہاں پیش کئے جاتے ہیں —

شاعر کی عزت اور تعظیم کے لئے سرستی دیوی برہما کا بھون چھوڑ کر دوری آتی ہے —

میں ایسے اگم پریم (بے تہاہ محبت) کو کیوں کر بیان کروں۔ کیا اُس تانت سے جس سے اُون دھنی جاتی ہے عہدہ راگ نکل سکتے ہیں —

اندھیرا دوپہر کے سورج کو نگل جائے۔ گگن (فضا) میں بادلوں کو دوڑنے کا رستہ نہ ملے۔ اگست مئی جو سہندر کو تین چلو میں پی گئے تھے۔ ایک گڑھے کے پانی میں توب جائیں۔ زمین اپنے سکون کی حالت چھوڑ دے۔ مچھر کی پھونک سے سمیر پر بت اُڑ جائے۔ یہ سب کچھ مہکن ہے مگر بھرت جی کو راج مد (سلطنت کا نشہ یا غرور) نہیں ہو سکتا —

سونا کسنے سے۔ جواہرات پر کھنٹے سے اور شریف انسان برقاؤ سے جانے جاتے ہیں —

اُس نے اپنے دل کے سونے کو ایہان کی آگ میں تاپا۔ خالص کندن نکلا —
راجا کے در پر لوگوں کا ایسا ہجوم ہے کہ اگر کوئی پتھر پھینکا جائے تو وہ بھی پیروں میں آکر خاک ہو جاتا ہے —

ہم آئینہ میں اپنے عکس کو پکڑ سکتے ہیں۔ مگر عورت کے دل کی حالت معلوم نہیں ہو سکتی —

تم درخت کات کر پتوں کو سینچتے ہو اور مچھلی کے زندہ رکھنے کے لئے پانی کو خشک کرتے ہو (یعنی فائدہ کی توقع اُلٹی باتوں سے رکھتے ہو) — دنیا کے تعلقات کا خیال بغیر بھگوان کی دیا کے نہیں جاتا۔ اگر آسمان پر ایک کی جگہ سو لہ چاند نکل آئیں اور تمام ستارے اپنی پوری روشنی کے ساتھ طلوع کریں اور تمام پہاڑوں میں آگ لگ جائے تو بھی بغیر سورج نکلے رات نہیں جاتی —

جو لوگ بھگتی کو چھوڑ کر صرف گیان کے لئے محنت کرتے ہیں وہ گویا کام دھندو کو گھر پر چھوڑ کر دودہ کے لئے آکھی کی تلاش میں نکلتے ہیں — چاہے کچھوے کی پیٹھ پر بال نکل آئیں اور چاہے آسمان میں رنگ برنگ کے پھول کھل جائیں مگر رام سے خلاص ہو کر کوئی جی سکھ نہیں پاسکتا چاہے خرگوش کے سر پر سینگ نکل آئیں اور چاہے اندھیرا سورج کو ہمیشہ کے لئے ناپید کر دے مگر رام سے خلاص ہو کر کوئی انسان راحت نہیں پاسکتا۔ چاہے برت سے گرمی پیدا ہو جائے۔ چاہے پانی کے متھنے سے گھی نکل آئے۔ چاہے ریت کو کواہو میں پیلنے سے تیل بہنے لگے مگر رام بھگتی کے سوا کسی کی نجات ممکن نہیں —

بشنو سانپ کے پھن پر سوتے ہیں۔ مگر کوئی اُن کو برا نہیں کہتا۔ سورج اور آگ تمام رسوں کو کھاتے ہیں۔ مگر ان پر کوئی الزام نہیں۔ گنگا میں سب طرح کا پانی بہتا ہے۔ مگر کوئی اس بات کو برا نہیں بتاتا (یعنی بعض اشخاص کی برائیاں بھلائیاں بن جاتی ہیں) اگر چاند سے آگ ظاہر ہو تو ہو۔ مگر نارد جی کا قول جھوٹا نہیں ہو سکتا (یعنی اٹل ہے) —

خدا کی قدرت بھی عجیب ہے کہ وہ دودہ کے جھاگوں سے ہیرے کو تورتا ہے (کہتے ہیں کہ جب تک ہیرے میں دودہ کے جھاگوں کی لاگ نہ لگائی جائے وہ توت نہیں سکتا۔ یعنی ادنیٰ چیزوں سے اعلیٰ کام ظہور

میں آتے ہیں)۔

عورت کے دل کی کیفیت برہما بھی نہیں جانتے۔

(دعا کا انداز) کو شلیبا نے چلتے وقت سیتا سے کہا تمہارا سہاگ قائم رہے جب تک کہ گنگا اور جھنا میں پانی کی دھار چلتی ہے۔ تم سدا سہاگن رہو جب تک کہ زمین شیش ناگ کے سر پر قائم ہے۔

شگون

راماین کی شاعری ہندوؤں کی طرز معاشرت۔ اُن کے اخلاق۔ اُن کی رسوم۔ اُن کے مذہبی اعتقادات اور اُن کے توہمات کی ترجمان ہے۔ چنانچہ شادی۔ غمی۔ تخت نشینی اور پوجا کی رسموں کی طرح اس کتاب میں جابجا مبارک اور منحوس شگون بھی درج ہیں جن کو ہندو قوم آج تک مانتی چلی آتی ہے مثلاً راماین کے مطالعہ سے معلوم ہوتا ہے کہ بائیں آنکھ پھڑکنا عورت کے لئے مبارک ہے برخلاف اِس کے مرد کی دائیں آنکھ کا پھڑکنا نیک شگون ہے۔ ماں اس خیال سے کہ بچے کو نظر نہ لگے تنکے توڑ توڑ کر اُس کی طرٹ دیکھتی ہے۔

سفر کے وقت اگر نیل کنتھہ بائیں طرٹ دکھائی دے یا دائیں طرٹ کوا اور نیولا نظر آے یا کوئی عورت بچہ اور گھڑا لئے رستے میں دکھائی دے یا گائے اپنے بچے کو دودھ پلاتی نظر آے یا دائیں طرٹ ہرنوں کی تار دکھائی دے یا شاما بائیں طرٹ کسی پہلے پھولے درخت پر بیٹھی ہو یا دھڑی اور مچھلی سامنے آتی ملے یا دو برہمن ہاتھ میں کتاب لئے نظر آئیں تو یہ سب مبارک شگون ہیں۔ اِس کے برخلاف اگر کوئے بری طرح کائیں کائیں کرتے ہوں یا گدھے اور گیدڑ شور مچاتے ہوں تو یہ برا شگون ہے۔

پتھر کی مورتوں کی آنکھوں سے آنسو نکلنا منحوس ہے اور یہ راج کے لئے برا شگون ہے۔

سفر سے واپسی کے وقت دائیں بازو یا دائیں آنکھ کا بار بار پھرکنا یا بائیں طرف کسی کا چھینکنا اچھا شگون سمجھا جاتا ہے۔

لڑائی کے وقت حسب ذیل شگون منعوس خیال کئے جاتے ہیں۔ ہتھیار ہاتھ سے چھوٹ چھوٹ کر گرنا۔ گھوڑوں یا ہاتھیوں کا چنگھار کر پیچھے ہٹنا۔ گیدڑوں۔ گدھوں یا کتوں کا رونا۔ الو کا خوفناک آواز سے بولنا۔ گدوں کا سروں پر منڈلانا۔

علاوہ رسہوں اور شگونوں کے راماین کے مطالعہ سے یہ بھی معلوم ہوتا ہے کہ عورت کے لئے اُس زمانے میں نو طرح کے سنگار تھے۔ بزرگوں کی تعظیم سولہ طریقے سے کی جاتی تھی۔ غرض کہ جتنے غور سے اس کتاب کا مطالعہ کیا جائے اسی قدر یہ بات روشن ہوگی کہ ہندو زندگی و معاشرت کا کوئی شعبہ شاعر کی نظر سے نہیں بچا۔

تلخیصات

اب ہم اُن تلخیصات پر ایک نظر ڈالتے ہیں جن کے اشارے راماین میں ہیں اور جو ہندو ادب کی روح رواں ہیں۔

کال نیمہی راون اور | ایک جگہ تلسی داس نے لکھا ہے کہ ”جو لوگ عیار راہو کی عیاری اور مکار ہوتے ہیں اور لوگوں کو فریب دیتے ہیں اُن کا فریب ایک دن کُھل جاتا ہے اور وہ ذلیل و رسوا ہوتے ہیں اور وہ فریب اُن کے لئے تباہی و بربادی کا سامان ہوتے ہیں۔ جیسا کہ کال نیمہی راکشس اور راون اور راہو کا فریب کُھل گیا تھا۔“

کال نیمہی ایک راکشس (راچھس) تھا۔ جب ہنومان جی سنجیونی ہوئی لینے کے لئے درونا چل پربت کو جانے لگے تو رستے میں یہ راکشس ہنومان جی کو دھوکا دینے اور اُن کے کام میں کھنڈت ڈالنے کے لئے ایک سادھو کے لباس میں بیٹھ گیا اور رام کی کتھا کہنے لگا۔ مگر ایک مچھلی نے اُس کی عیاری کا

راز کھول دیا اور وہ ہنومان جی کے ہاتھ سے ہلاک ہو گیا۔

راون کے فریب سے وہ واقعہ مراد ہے جب کہ وہ فقیر کا بھروپ اختیار کر کے سیتا جی کی جھوپڑی کے آگے پہنچا اور اُن کو فریب دیکر اپنے ساتھ لے اُڑا۔ اُس کا فریب بھی رام چندر جی کو معلوم ہو گیا اور آخر کار وہ جنگ میں مارا گیا۔

راہو جو ایک دیت تھا اُس کے فریب کا ذکر پہلے آچکا ہے کہ جب شیو جی نے دیوتاؤں کو آب حیات پلانا چاہا تو وہ دیوتاؤں میں چھپ کر بیٹھ گیا اور آب حیات پی لیا۔ مگر سورج اور چاند نے اُس کا راز کھول دیا۔ شیو جی نے اپنا چکر مار کر اُس کا سر اُڑا دیا۔

اگست منی اور سہندر | ایک جگہ تلسی داس لکھتے ہیں کہ ”رام کی سرگزشت کے واقعات نفسانی ہوا و ہوس کے سہندر کے لئے مثل اگست منی کے ہیں۔“

کہتے ہیں کہ ایک دفعہ سہندر ایک تندی کے اندے بہا لے گیا۔ اُس پر تندی نے ارادہ کیا کہ سہندر کو خشک کر دے۔ وہ سہندر کا پانی چونچ میں بھر کر باہر تالنے لگی اور باہر سے مٹی چونچ میں لا کر سہندر میں پھینکنے لگی تا کہ سہندر مٹی سے پات دیا جائے۔ اتفاق سے اُس وقت اگست منی وہاں آنکلیے۔ اُنہوں نے یہ حال دیکھ کر تندی سے پوچھا کہ تو یہ کیا کرتی ہے۔ اُس نے سارا واقعہ بیان کیا۔ اگست منی کو اُس کے حال پر رحم آیا۔ وہ تین چلو میں سہندر کے سارے پانی کو پی گئے۔ سہندر کے خشک ہونے پر تندی نے اپنے اندے تلاش کر لئے۔ سہندر نے منی سے منت خوشامد کی تو انہوں نے سہندر کا پانی اُگل دیا۔ مگر بدعا کے اثر سے اُس کو ہمیشہ کے لئے کھاری بنا دیا۔

ایک جگہ راماین میں لکھا ہے کہ ”جانکی جی کے پلکوں میں رھنے والا نہی | حسن و جمال کو دیکھ کر رام کی آنکھیں کھلی کی

کھلی رہ گئیں۔ گویا نمی نے گھبرا کر پلکوں کی سکونت چھوڑ دی۔ —

نمی ایک راجہ تھا۔ بششت منی کی بدعا سے اُس کا جسم فنا ہو گیا تھا۔ گوتم وغیرہ نے یگ کر کے اُسے دوبارہ زندہ کیا۔ اُس نے دیوتاؤں سے ہاتھ جوڑ کر کہا کہ میں اب ایسا جسم نہیں چاہتا جو فنا پذیر ہو۔ اُس کی التجا پر دیوتاؤں نے کہا کہ اچھا اب تمہاری روح انسانوں کی پلکوں پر رہیگی۔ چنانچہ نمی کی سکونت اب پلکوں پر ہے اور اُسی کے سبب سے پلکیں کھلتی اور بند ہوتی ہیں۔ جب رام کی آنکھیں کھلی کی کھلی رہ گئیں تو گویا نمی نے اُن کی پلکوں پر رہنا چھوڑ دیا۔ —

<p>سائپوں کی ماں کدرو اور کلنگوں کی ماں بنتا</p>	<p>منترا جو رانی کپکئی کی باندی ہے رانی کو رام چندرجی کے خلات بھر کاتی ہے اور کہتی ہے کہ ”اے رانی جس طرح کدرو نے بنتا کو دکھ دیا تھا اسی طرح رام کی ماں کوشلیا تمہیں دکھ دیگی۔ —</p>
--	--

کہتے ہیں کہ راجہ کشپ کی دو بیبیاں تھیں۔ ایک کا نام کدرو اور دوسری کا نام بنتا تھا۔ راجہ کی طبیعت بنتا کی طرف زیادہ مایل تھی۔ ایک دن کدرو نے بنتا سے پوچھا کہ سورج کی رتھ کے گھوڑے کس رنگ کے ہیں۔ اُس نے کہا سفید رنگ کے۔ کدرو نے کہا۔ نہیں سفید رنگ کے نہیں۔ چتکبرے ہیں۔ باتوں باتوں میں یہ شرط تھیری کہ جو ہارے وہ دوسری کی باندی بن کر رہے اور گھر کا سارا کام کاج وہی کرے۔ کدرو نے یہ شرط تھیرا کر اپنی اولاد سائپوں سے کہا کہ اگر تم سورج کے طلوع ہونے سے پہلے اُس کی رتھ کے گھوڑوں کو جالپتو جس سے وہ چتکبرے دکھائی دیں تو میں بنتا سے شرط جیت لوں گی۔ سائپوں نے ایسا ہی کیا۔ سورج کی رتھ کے گھوڑے چتکبرے نظر آئے۔ اُس دن سے بنتا باندی بن گئی اور گھر کی تمام خدمت اُس کے ذمے تھیری۔ اس زمانے میں کدرو نے بنتا کو طرح طرح کی اذیتیں پہنچائیں۔ کلنگوں کی ماں

بنتا سے ایک دن اُس کے ایک بیٹے نے اُس کے افسردہ اور غمگین رہنے کا سبب پوچھا۔ اس نے کدرو سے شرط ہارنے کا سارا حال کہہ سنایا۔ گرو (کلنگ) یہ سنکر بشنوجی کے پاس پہنچا اور اُس نے سارا حال کہہ کر التجا کی کہ مجھے یہ بردان دیئے کہ میں سانپوں کو کھا جایا کروں اور مجھے زھر چڑھنے نہ پائے۔ بشنو نے اُس کی التجا قبول کی۔ اُس دن سے کلنگوں نے جو بنتا کی اولاد تھے کدرو کی اولاد یعنی سانپوں کو کھانا شروع کیا۔ یہ دیکھ کر کدرو گھبرائی اور اُس نے بنتا سے کہا۔ میں نے اپنے کٹے کا پھل پایا۔ اب تم اپنے فرزندوں کو میرے فرزندوں کے کھانے سے روک دو۔ میں بطور سابق گھر کی خدمت کیا کروں گی۔ اس پر بنتا نے کلنگوں کو سانپوں کے کھانے سے منع کر دیا اور کدرو پھر خادمہ بن گئی۔

<p>رانی کیکٹی نے راجہ جسرت سے کہا کہ ”جو قول آپ نے دیا تھا اُس کو پورا کرو جس طرح کہ راجہ شو راجہ بلی اور ودھیج رشی</p>	<p>بات کے دھنی راجہ شو راجہ بلی اور ودھیج رشی</p>
---	---

اور اپنے نقصان اور ہلاکت کی مطلق پروا نہیں کی تھی۔“

کہتے ہیں کہ راجہ شو نہایت راستباز اور دیندار تھا۔ اُس کی صداقت کا امتحان کرنے کے لئے زمین نے کبوتر کا روپ بھرا اور دھرم نے باز کی شکل اختیار کی۔ پھر دونوں ہوا میں اترنے لگے۔ کبوتر باز کے سامنے سے بھاگ کر راجہ کی گود میں آ پڑا اور اُس نے التجا کی کہ مجھے باز سے پناہ دو اور میری جان بچاؤ۔ راجہ نے کبوتر پر اپنی تھال رکھ دی اور اُس کو چھپا دیا۔ اتنے میں باز آ پہنچا۔ اُس نے کہا میں کئی دن سے بھوکا ہوں۔ تم نے میری خوراک مجھے سے چھین لی۔ یہ دھرم کی بات نہیں ہے۔ مجھے کبوتر واپس دو ورنہ میں تمہیں بد دعا دوں گا۔ راجہ نے کہا وہ میری پناہ میں آ گیا ہے اور میں اُس سے قول ہار چکا ہوں اس لئے کبوتر تمہیں واپس نہیں مل سکتا۔ باز نے کہا اگر کبوتر

نہیں دیتے تو کبوتر کے برابر گوشت اپنے بدن سے کاتکر دیدو۔ اس پر راجہ راضی ہو گیا۔ ترازو منگا کر اُس کے ایک پلڑے میں کبوتر کو رکھا اور دوسرے پلڑے میں اپنے بدن سے گوشت کات کات کر چڑھا نا شروع کیا مگر کبوتر والا پلڑا زمین سے نہ اُٹھا۔ بدن کا سارا گوشت ختم ہو چکا صرف ہڈیاں باقی رہ گئیں۔ راجہ نے اپنا سر کات کر ترازو میں چڑھا نا چاہا۔ چھری ہاتھ میں لی ہی تھی کہ دھرم نے اپنے اصلی روپ میں ظاہر ہو کر راجہ کا ہاتھ تھام لیا اور امتحان کے منصوبے کا سارا حال کہہ سنایا۔ اتنے میں راجا نے وفات پائی اور وہ سیدھا بہشت میں جا پہنچا —

راجہ بلی کی صداقت کا امتحان بشنو جی نے کیا تھا۔ اُنہوں نے برہمن کے بھیس میں آکر راجہ سے ساڑھے تین قدم زمین مانگی۔ جب راجہ نے زمین دینا قبول کر لیا تو اُنہوں نے تین قدموں میں تینوں لوک ناپ لئے اور آدھے قدم میں خود راجہ کے جسم کو ناپا۔ اس پر راجہ پاتال کو بھیج دیا گیا مگر اُس نے بشنو جی سے کہا کہ آپ نے فریب سے مجھ پر فتح پائی اس لئے میں یہ بردان مانگتا ہوں کہ آپ میرے دروازہ پر رہا کریں۔ تب سے برہما۔ بشنو اور مہیش باری باری سے چار چار مہینے راجہ بلی کی دیوتی پر رہا کرتے ہیں —

کہا جاتا ہے کہ اندر کی لڑائی برتر اور وغیرہ راجہسوں سے ہوئی مگر اندر نے شکست پائی۔ فرائیں نے مشورہ دیا کہ وہ ہیج رشی کی ہڈیوں کا ہتھیار بناؤ تو برتر اور دیگر راجہسوں پر البتہ تمہیں فتح حاصل ہو سکتی ہے۔ یہ سنکر اندر نے سب دیوتاؤں کے ساتھ رشی کے پاس پہنچے اور اپنا مطلب بیان کیا۔ رشی نے سوچا کہ اول فنا آخر فنا۔ کیوں نہ میرا جسم کسی کار خیر میں صرف ہو۔ یہ سوچ کر کہا کہ اچھا ایک گائے لاؤ اور میرے بدن پر نہک مل دو۔ گائے اُس نہک کو چاٹتی رہے اس طرح میرا تھام جسم وہ چات جائے گی اور صرف ہڈیاں باقی رہ جائیں گی۔ پھر اُن سے تم اپنا مطلوب ہتھیار بنا سکتے ہو۔ چنانچہ ایسا ہی

کیا گیا۔ اندر نے رشی کی ہتھیوں سے اپنا مشہور ہتھیار بھجور بنایا اور اُس کی مدد سے راجہسوں پر فتح پائی۔

ضدی گالومنی اور راجہ ہنس

”رام نے سیتا جی سے کہا جو لوگ ویدوں کے مطابق دھرم کے فرائض انجام دیتے ہیں وہ دھرم کا پھل پاتے ہیں مگر جو لوگ ضد اور ہت سے کام لیتے ہیں اُن کو آخر کار تکلیف اُٹھانی پڑتی ہے جیسے گالومنی اور راجہ ہنس نے اپنی ضد کا برا انجام دیکھا۔“

گالومنی بشوامتر کا شاگرد تھا۔ جب وہ تمام علم حاصل کر چکا تو اُس نے اُستاد سے کہا کہ آپ جو مانگیں میں اُس کے مہیا کرنے پر کھر بستہ ہوں۔ بشوامتر نے کہا میں اس کو تمہاری مرضی پر چھوڑتا ہوں۔ گالومنی نے کہا نہیں جو آپ کی خواہش ہو میں اُس کو پورا کروں گا۔ ہر چند اُستاد نے سمجھا یا مگر شاگرد اپنی ہت سے باز نہیں آیا۔ مجبوراً اُستاد نے کہا اگر تمہاری یہی مرضی ہے تو پھر میرے لئے آتھ سو مشکی گھوڑے لا کر دو۔ گالو ساری دنیا میں پھر کر اور ہزاروں تکلیفیں اُٹھا کر بھی چار سو گھوڑوں سے زیادہ مہیا نہ کر سکا اور اُس کو اُستاد کے سامنے ذلیل ہونا پڑا۔

راجہ ہنس نے عبادت کرتے کرتے اندر کا مرتبہ حاصل کر لیا۔ جب بھوک میں اندرانی سے اُس نے کھانا طلب کیا تو اندرانی نے کہا اگر تم برہمنوں کو اپنی سواری بٹاؤ اور اُن پر سوار ہو کر آؤ اور اُن کے غضب کا تحمل کرو تو البتہ میں تمہاری خدمت کروں گی۔ اس پر اُس نے اپنی پالکی برہمنوں کے سر پر رکھی اور خود پالکی میں سوار ہوا اور برہمنوں سے کہا۔ سرپ سرپ یعنی جلد جلد چلو۔ سرپ سانپ کو بھی کہتے ہیں۔ اگست منی نے اُسے بد دعا دی اور وہ سانپ بن کر زمین پر گر پڑا۔

راجہ بیاتی جو بہشت سے زمین پر گرایا گیا

”راجہ جسرت اس طرح بیکل پڑے ہیں جس طرح راجہ بیاتی بہشت سے زمین پر گرا دیا گیا تھا۔“

راجہ بیاتی نے بہت سے نیک کام کئے اور اُن کے سبب وہ بہشت میں جا پہنچا اور راجہ اندر کی گدی پر جا بیٹھا۔ برسپتی جی کے مشورہ سے راجہ اندر نے راجہ بیاتی سے پوچھا تم نے ایسے کیا نیک اعمال کئے ہیں جن کے سبب تم کو یہ مرتبہ حاصل ہوا۔ راجہ بیاتی نے اپنے نیک اعمال کی تفصیل شیخی اور غرور سے کی۔ انعام یہ ہوا کہ اُس کے تمام اعمال اکارت ہو گئے اور وہ اُس رتبہ کے لایق نہ رہا جس کو اُس نے حاصل کیا تھا۔ دیوتاؤں نے اُس کو بہشت سے نیچے گرا دیا۔

درباسا رشی اور
سدرشن چکر

راجہ اندر کا بیٹا سرپتی کوئے کے روپ میں آیا اور عین اُس وقت جب کہ رامچندر جی سیتا کے زانو پر

سر رکھے سو رہے تھے سیتا کے پاؤں کو چونچ مار کر زخمی کر دیا۔ رامچندر جی کی آنکھ گھلی تو اُنہوں نے سینک کا بان بنا کر اُس کوئے کی طرف دوڑایا۔ تلسی داس لکھتے ہیں کہ ”وہ رام کے بان سے ایسا خوت زدہ ہوا جیسا کہ درباسا رشی سدرشن چکر سے خوت زدہ ہوا تھا۔“

کہتے ہیں کہ راجہ امبریش ایکادشی کو روزہ رکھ کر دوا دشی کے دن پہلے برہمنوں کو کھانا کھلایا کرتا تھا پھر خود کھاتا تھا۔ ایک دفعہ دوا دشی کے دن درباسا رشی اس راجہ کے پاس پہنچے۔ راجہ نے رشی سے بھوجن کرنے کو کہا مگر رشی نے کہا ہم ذرا اشنان کر آئیں۔ تم اتنے تھیرے رہو۔ یہ کہہ کر رشی مذکور چل دئے۔ جب بہت دیر ہو چکی تو راجا نے اس بات میں پندتوں سے صلاح لی۔ اُنہوں نے کہا کھانا ابھی نہ کھاؤ مگر چرنا مرت (مورتی کے پاؤں دھو کر جو پانی حاصل کیا جائے اُسے چرنا مرت کہتے ہیں) لے سکتے ہو۔ راجہ نے ایسا ہی کیا۔ رشی نے آکر جب یہ بات سنی تو خفگی کا اظہار کیا اور کہا کہ تو نے بغیر ہمیں جہاے کیوں ایسا کیا۔ ہم تجھے بد دعا دیں گے۔ اس پر سدرشن چکر (وشنو کے ایک معجز نہا ہتیار کا نام ہے) جو راجہ کی حفاظت کرتا تھا درباسا رشی کے پیچھے لپکا۔ رشی بہت گھبرائے اور پناہ لینے کے لئے سب کے پاس

گئے مگر کہیں تھکانا نہ ملا۔ ناچار ہو کر راجا سے معافی چاہی۔ تب سدرشن چکر نے رشی کا پیچھا چھوڑا۔

”اے جانکی! عورت کی فطرت اچھی نہیں ہے۔ لیکن برندا تلسی کی شکل میں اگر وہ شوہر کی خدمت گزار ہو تو اُس کی عاقبت برندا کی طرح اچھی ہو سکتی ہے۔“

جلندھر ایک راجپس کا نام تھا۔ اُس کی بیوی کا نام برندا تھا۔ برندا اپنے شوہر کی پوری خدمت گزار تھی۔ اس کا صلہ اُس کو یہ ملا کہ وہ تلسی گھاس کی شکل میں تبدیل ہوگئی اور ہمیشہ ہری رہتی ہے اور شنوجی کو پیاری ہے۔

راماین میں تلہیحات بہت سی ہیں مگر ہم نے یہاں چند دلچسپ تلہیحات انتخاب کر کے لکھ دی ہیں۔ بہت سے تلہیحات قصے ایسے ہیں جن کا تعلق بددعاؤں کے اثر سے ہے۔ اُن میں سے اکثر کو ہم نے چھوڑ دیا ہے مگر اُن قصوں سے جو ہندوؤں کی زبانوں پر ہمیشہ رہے ہیں یہ بات ضرور معلوم ہوتی ہے کہ برہمنوں۔ رشیوں اور سادھوؤں کے متعلق یہ عقیدہ عام طور سے رہا ہے کہ اُن کی بددعا فوراً اثر کرتی ہے اور جو کچھ اُن کی زبان سے کسی کی نسبت نکل جاتا ہے وہ اقل ہے۔

اگر اس مضمون سے اُردو زبان کے نوجوان انشا پردازوں اور شاعروں کو کچھ فائدہ پہنچا تو میں سمجھوں گا کہ میری محنت تھکانے لگی۔

واللہ التوفیق



نوائے گل

از

(جناب ابوالسالی اختر شیرانی الافغانی سلسلہ)

دیار دوست سے کوئی پیام لیکے آئی ہے ہوائے گل
کہ گود میں مچل رہے ہیں سینکڑوں حسین خندہ ہائے گل
بہار ہے، اگر خداے گل، تو بولے گل کو جانے دے دعاے گل
چمن میں آئے، آدھی آدھی رات کو سنے کوئی نوائے گل
زمین و آسماں کا، راز عشق کُھل گیا، جو شوخ چاند نے
کرن کے تار تار میں پرو لئے، چرا کے خندہ ہائے گل
چمن میں روتے روتے، بلبل آخر ایک گہری نیند سو گئی
دبی زبان سے، سرتے سرتے، اتنا کہنے پائی تھی کہ ہائے گل
نسیم صبح کی رقابتیں ”حباب کی زباں“ سے کہہ نہ دیں
یہ فہر لے تو جا رہی ہے بھر کے دامنوں میں بوسہ ہائے گل
لرز رہا ہے میرا دل، کہیں خزاں کی آندھیاں گرا نہ دیں
کہ جھولتی ہے تین چار پتیوں پہ کاروانسراے گل
کہیں نہ کوچ کر رہا ہو، گلستان سے قافلہ بہار کا
یہ آج منہ اندھیرے ہی سے جاگ اُٹھا ہے ورنہ کیوں درائے گل
مرے دل و دماغ و گوش و چشم و تن پہ کیف بنکے چھا گئی
۱۵۱ اے گل، ہوائے گل، نوائے گل، فزائے گل، قبائے گل

حریم رنگ و بو، میں دیکھئے، ہے ملکہ بہار، جلوہ گر
 ہواے سرد نے اُتھا دئے ہیں ہر طرت سے پردہ ہائے گل
 یہ آرزو ہے اخترا ب کہ مرے اسکے رنگ و بو میں سو رہوں
 مرا مزار ہو سراے گل، مرا کفن بنے قبائے گل



حضرت خواجہ میو دارن

از

(جناب مولوی محمد عظمت اللہ خان صاحب بی اے)

اس دنیا میں پیدا ہوئے اور سمجھ بوجھ کے آنے کے بعد سونچنے والے دل پر دو عالمگیر واقعات پتھر کی سی لکیر ہو جاتے ہیں۔ ایک پیدا اور دوسرا فنا پیدا ہونا۔ سن و سال کا جوں جوں بوجھ بڑھتا جاتا ہے موت کا مسئلہ زیادہ اہمیت اختیار کرتا جاتا ہے اور انسان کو یہ تردد اور کھوج ہونے لگتا ہے۔

درد کچھ معلوم ہے یہ لوگ سب

کس طرف سے آئے تھے کدھر چلے؟

آہ معلوم نہیں ساتھ سے اپنے شب و روز

لوگ جاتے ہیں چلے سو یہ کدھر جاتے ہیں؟

موت کے اٹل ہونے کے تصور کے ساتھ ہی نہ مٹنے کی آرزو انسان کی تمام آرزوں پر چھاتی جاتی ہے اور اس خیال میں ایک بڑی حد تک سچائی ہے کہ انسان کے گونا گوں علوم و فنون توہمات اور مذاہب اسی آرزو کا کرشمہ ہیں۔ موت وہ زبردست آفکس ہے جس نے انسان کو بیدار کیا۔ اس کی غفلت کو دور کیا اور اس کی ارتقا کی سرگرمیوں کو قایم رکھا۔

مآل کار سجھایا قبور نے ہم کو

یہ فقد مال لگا ہاتھ اس دہینے سے

ہر شخص کے دل میں یہ تہنا چٹکیاں لپتی ہے کہ کسی طرح حیات دوام کا گر ہاتھ آجائے۔ کوئی انسان ایسا نہیں کہ اس آرزو کو اپنے دل کے سب سے گہرے گوشہ میں چھپائے نہ رکھتا ہو۔ انسان کی ساری سرگرمیاں جان بوجھ کر یا انجان طور پر اسی آرزو کی بنیاد پر تکی ہوئی ہیں۔ مذہب۔ فلسفہ اور سائنس کی کامیابی کی معراج یہی ہو سکتی ہے کہ انسان غیر فانی ہو جائے۔

آب حیات کا کوئی نسخہ اُس کے ہاتھ لگ جائے۔

پانی۔ گیس اور بجلی کی قوت سے انسان کام لینے لگا ہے اور ان قوتوں کو بنی آدم کی راحت اور آرام کے لئے گھر گھر تقسیم کر سکتا ہے۔ لیکن وہ قوت جو ملک الموت کی دسترس سے آدمی کو بچالے ابھی تک قابو میں نہیں آئی۔ ارضیاتی نقطہ نظر سے زمین کڑوروں برس کی بڑھیا ہونے کو آئی۔ نوع انسان کو بھی وجود میں آئے سینکڑوں صدیاں گذر چکی ہیں لیکن اس مدت مدید میں کوئی ایک آدمہ خوش قسمت انسان بھی ایسا پیدا نہیں ہوا کہ موت کے چنگل سے بچ نکلا ہو اور اس بات کو ثابت کر دے کہ یہ ممکن ہے کہ مرنے مٹنے والا انسان بھی نور یا تاریکی کی طرح اُمت ہو سکتا ہے۔ ایسا اب تک نہیں ہوا اور نہ ان عالی ہمت لوگوں کا جو انسان کے غیر فانی ہو سکنے کے دعویدار ہیں یہ دعویٰ ہے کہ انسان اس اپنے خاکی جسم سمیت لاموت ہو سکتا ہے۔

انسان میں بدن کے علاوہ ایک اور لطیف اور نفیس قوہ یا شے بھی ہے۔ روح۔ اور یہ روح بدن سے گہرا تعلق رکھتی ہے۔ اس تعلق کا ہی نتیجہ ہے کہ بدن بدن ہے اور اس دنیا کے احساسات کی لذت اور حلاوت اُٹھا سکتا ہے۔ اس تعلق کا ثبوت موت ہے۔ بے اس کے بدن فرامتی کا تھیر رہ جاتا ہے اور بدن کے خمیر کے سارے عنصر بکھر بکھرا جاتے ہیں۔ جن عالی ہمت ہستیوں کی طرف ابھی اشارہ کیا گیا ہے اُن کا یہ عقیدہ ہے کہ بدن سے بے تعلق ہونے کے بعد روح

اگر چہ ہمارے حواس سے پرے ہو جاتی ہے لیکن باقی رہتی ہے۔ اُس کے لئے ایک اور زندگی شروع ہو جاتی ہے اور ان معنوں میں ہر انسان بلا کسی استثناء کے غیر فانی ہے۔ البتہ ایک بات ہے کہ اِس قبر کے اُس پار والی زندگی کی عہدگی اور اِس دنیا کی حلاوت سے زیادہ حلاوت والی زندگی اُسی وقت حاصل ہو سکتی ہے کہ اِس دنیا میں انسان جب تک بقید حیات ہے اُس کی کوشش یہ ہو کہ وہ اُس آنے والی حیات کا قبل از مرگ علم حاصل کرے اور اپنی اس ارضی زندگی کو اُس وسیع تر اور بلند تر حیات کے لئے ایک تربیت گاہ۔ ایک عملی تیاری کا اکھاڑا بنائے۔

موت کیا آکے فقیروں سے تجھے لینا ہے

مرنے سے آگے ہی یہ لوگ تو مر جاتے ہیں

اس حیات مستقبل کے علم اور اُس کی روشنی میں حیات ارضی کی تربیت کو معرفت یا تصوت کہتے ہیں۔ اس علم کے پہاٹک پر موت پہرہ دیتی ہے۔ یوں تو اِس سنتری سے مارے باندھے ہر ایک کو ایک دن دو چار ہونا ہے لیکن اِس علم کے خزانے صرف اُن ہی بلند حوصلہ نفوس کے لئے ہیں جو جیتے جی اِس سے جی نہ چرائیں اور سردانہ وار درانہ اِس پہاٹک میں قدم رکھ دیں۔ اِس علم کا مطمح نظر اِس قدر بلند ہے کہ اِس علم۔ اِس سائنس کو تمام علموں کا علم اور ساری بدھیاؤں کا سر تاج ہونا چاہئے۔ جن قدر۔ دور اندیش ہستیوں نے اپنی اس حیات مستعار کا مقصد اس علم کی تحصیل اور اپنے کیرکٹر کی تعمیر اور ارتقا کا راز اس علم کے تحت نفس و روح کا تربیت دینا سمجھا اُنہوں نے کرۂ ارض کے ہر خطہ میں اپنے اپنے ابنائے جنس کو اس طرت توجہ دلائی اور اس اعلیٰ ترین علم کے مطابق اپنے کیرکٹر کی تعمیر اور راز ہستی کے کھوج میں جو کچھ واردات اُن کے قلب پر گذری اور جو جو انوکھی باتیں اُن پر ہویدا ہوئیں اُن کو ادبی صورت میں ظاہر کیا۔ ہر شایستہ قوم کے ادبیات

کے بیش بہا حصہ میں بیشتر ان بزرگ ہستیوں کے جان ڈالنے والے جواہر پارے آپ کو ملیں گے۔ اُردو شاعری میں اس انمول خزانہ کی جس متبرک ہستی نے بنیاد ڈالی وہ حضرت خواجہ میر درد ہیں۔

پھولے گا اس زباں میں بھی گلزار معرفت

یاں میں زمین شعر میں یہ تخم بوگیا

اُردو ادبیات میں صوفیانہ شاعری کے باوا آدم درد ہیں اور جیسا کہ اس شعر میں خود فرمایا ہے اُردو کی کنواری زمین میں اُن کے ہی پاک ہاتھ سے یہ بیج بویا اور اُن کے پاک دل کی نہر نے اس کھتی کو سیراب کیا۔ یہ نہ سبجھنا چاہئے کہ یہ کام کوئی مشکل کام نہ تھا۔ اس لئے کہ فارسی میں اس رنگ کی شاعری صاحب دل شعرا کی نغمہ سرائیوں کی بدولت بہت کچھ ارتقا پا چکی تھی۔ اس کی نقل کر دینا کون سا بڑا تیر مارنا ہے؟ مگر واقعہ یہ ہے کہ جب تک دل پر وہ واردات نہ گزری ہو جس کو شاعر سریلے لفظوں میں ادا کرنا چاہتا ہے صوفیانہ شاعری کی نقالی بھی ممکن نہیں۔

شعر ہے اور درد ہے یعنے

بات میں اور ہی جان پڑتی ہے

شاعر نقال نہیں ہو سکتا اور جو نقال ہے وہ شاعر نہیں۔ معرفت تو بڑی بات ہے انگریز شعرا نے جس طرح قدرت کی تصویریں انسانی جذبات کے رنگوں سے کھینچی ہیں بلا مطالعہ قدرت کوئی اُن کی ہی نقل کر کے دیکھ لے۔ خود انگریزی شاعری میں ملتن کے قدرتی مناظر کتابوں کی عینک سے دیکھ کر کھینچے گئے ہیں۔ اُن میں وہ تازگی۔ وہ زندگی نہیں جو وردس ورتھ یا سون برن یا اور شعرا کے کلام میں ہے جنہوں نے اپنی آنکھوں سے قدرت کو دیکھا اور رات اور دن کے اندھیرے اُجالے اور موسمی تغیرات کے ساتھ ساتھ اُس کے چہرے کے بدلتے رنگ روپ کا تہا شا کیا ہے۔

درد خود صاحب دل تھے اور اُن کا کلام جو تاثیر میں دوبا ہوا ہے۔ جو افسان کے عرفانی ساز کو چھیڑ دیتا ہے اس کا گواہ ہے۔ ان کی با برکت ذات سے اُردو ادب میں ایک ایسے دور کی ابتدا ہوئی جس کا رنگ اب تک اُردو شاعری پر چھایا ہوا ہے۔ نظیر اکبر آبادی کی ایک ٹنہا کوشش کے سوا حالی۔ اکبر اور اقبال تک کسی شاعر نے اُردو شاعری میں کوئی نئی بات پیدا کی اور نہ کوئی نیا راستہ نکالا۔

تصوف کے مسائل کا سمجھ لینا کوئی دشوار امر نہیں۔ یہ مسائل نہایت ہی سیدھے سادے ہیں۔ ساری دقت تو اس میں ہے کہ ان مسائل کی نہ صرف لفظوں کی حد تک ذہن گرفت کر لے بلکہ یہ نفس کے سامنے اس طرح آجائیں جس طرح مادی چیزیں رنگ و بو حرکت و سکون کی کیفیتوں کے ساتھ ہمارے حواس کے سامنے ہوتی ہیں۔ دوسری طرح یوں کہئے کہ یہ مسائل معض زبانی جمع خرچ۔ نری مثال ہی نہ رہیں بلکہ آنکھوں دیکھی من بسی چیزیں۔ جیتا جاگتا حال بن جائیں۔ معرفت میں اصل بات یہی ہے اور اس کا حاصل ہونا کھیل نہیں۔

معرفت کا اصل اصول یہ ہے کہ اس کائنات کا خالق ایک ہے اور اس کائنات میں جو کچھ ہو رہا ہے اُسی کے ارادہ کا ظہور ہے۔ لہذا اعلیٰ ترین علم کا مطمح نظر یہ ہونا چاہئے کہ اس عالم کے پیدا کرنے والے کو جانا بوجھا اور سمجھا جائے۔ اس بڑے مقصد کے لئے علم اور عمل دونوں ضروری ہیں۔ نظریہ اور مشاہدہ دونوں کو قدم بہ قدم چلنا چاہئے۔ معرفت کے عالم میں قلب ایسی نفسیاتی کیفیات اور روحانی حسیات سے دو چار ہوتا ہے جن سے عامۃ الناس کے حواس روز مرہ کی زندگی کی کھکیر میں نا آشنا سے رہتے ہیں۔ ان کیفیات کو زبان کا جامہ پہنانا ہی اول تو ایک دشوار بات ہے اور پھر ایسا جامہ پہنانا کہ ہر کس و نا کس اُن سے لذت اندوز ہو سکے بادی النظر میں

قریب قریب ناممکن سی بات ہے۔ معرفت کی طلسماتی درسگاہ میں قلب قلب کو راست متاثر کرتا ہے۔ روشن قلوب کے لئے لفظ کا واسطہ باقی نہیں رہتا۔ اس لئے کہ لفظ اُن کیفیات کے پوری طرح حامل نہیں ہو سکتے۔ تاہم جن نفوس پر عرفان کی واردات گزرتی ہے جو صاحب دل ہیں وہ اگر شاعر بھی واقع ہوں تو نظم یا نثر میں ان لطیف کیفیتوں کو اس طرح قادر الکلامی کے ساتھ ادا کر سکتے ہیں کہ وہ لوگ بھی جو معرفت سے نا آشنا ہیں ان کے کلام سے بہرہ ور اور مسرت اندوز ہو سکیں۔ کیوں کہ کوئی انسان ایسا نہیں کہ اس کی روح کی گہرائیوں میں وہ جذبات پوشیدہ نہ ہوں جو معرفت کی تعلیم اور تربیت کے بعد اُبھرتے ہیں۔ روشن دل شعرا کا کلام ایسے لوگوں کو صاحب حال تو نہیں بنا سکتا البتہ اُن کے اُن جذبات کے قاروں کو ضرور تھرتھرا دیتا ہے جو معرفت کی جان ہیں اور اُن پرزہ اور پرزہ لکھے عورت اور مرد سب کی ہستی میں موجود ہیں۔ علاوہ اس کے صوفیا نہ کلام کا ایک اور بڑا فائدہ یہ بھی ہے کہ اس سے انسان کا ذہن وسیع ہوتا ہے۔ جو لوگ تصوت کے کوچہ سے نابلد ہیں اُن کو بھی اس قسم کا کلام زندگی کے گہرے مسائل اور اُن بوجہی پھیلیوں کی طرف سونچ پر لگا دیتا ہے اور اس طرح اعلیٰ جانب سونچنے۔ حقیقت کی توجہ میں لگا دینا ہی بہترین سے بہترین دل کو روشن اور نظر کو وسیع کرنے، الٰہی تعلیم کا مقصد ہو سکتا ہے۔

ابھی عرض کیا گیا ہے کہ معرفت کا مقصد اللہ تعالیٰ کا جاننا اور پہچاننا ہے۔ شاعرانہ پہلو سے جب معرفت کے مسائل پر نظر دوڑائی جائے تو لازمی ہو جاتا ہے کہ معرفت کی روح رواں خالق کائنات کی تصویر کھینچی جائے۔ اُس کو تخیلی پیکر دیا جائے۔ وہ شاعری جو تخیلی پیکر نہ پیدا کر سکے بے جان سی شے ہے۔ اسے نظم یا کلام موزوں کہئے لیکن کان کے آگے نفس کی جذباتی تہوں تک اس کی رسائی نہیں۔ ایک شخص زندہ دل بھی ہے اور اس نے طبع موزوں بھی پائی

ہے۔ لیکن الفاظ میں جان نہیں ڈال سکتا۔ اس کا کلام تصوف کی خشک اور بے جان اصطلاحات کا مجموعہ ہوگا محض اس لئے کہ شاعری کی جان پیدا کرنا تخیل میں صورت بندی کرنا ہے۔

شاعر کے پاس صورت بندی کا کھل جاسم سم والا منتر تشبیہ اور استعارہ ہے۔ حقیقی شاعری کے حیرتناک طلسمات کی کنجی۔ شاعر کا اسم اعظم محض غیر متروکہ جیتی جاگتی مشابہت اور مماثلت کا تہوندہ نکالنا ہے۔ لیکن ساتھ ہی یہ دقت بھی درپیش ہے کہ اس کائنات کی پیدا کرنے والی ہستی وہ ہستی ہے جو اپنی آپ ہی نظیر ہے۔ جس کی کوئی مثال نہیں اور جس کی ہمہ گیر وسعت انسان کے حواس اور تعقل کی گرفت سے بادی النظر میں قطعاً باہر ہے۔ درد فرماتے ہیں

کسو سے کیا بیاں کیجے اس اپنے حال ابتر کو
دل اُس کے ہاتھ دے بیٹھے جسے جانا نہ پہچانا
شب و روز اے درد درپے ہو اُس کے
کسی نے جسے یاں نہ سمجھا نہ دیکھا
خوش خرامی ادھر بھی کیجئے گا
میں بھی جوں نقش پا ہوں چشم براہ
ہرچند یہ تمنا درخور نہیں ہمارے
نزدیک تو جو آوے کیا دور ہے کرم سے

اس بے مثال ہستی کی پوری طرح اگر صورت بندی نہ ہو سکے تو بھی اتنا ضرور ہو سکتا ہے کہ اُس ذات لا محدود صفات کے کسی ایک پہلو کو لیکر صرف اُس پہلو کا ہی تخیلی پیکر بنایا جائے۔ اگر یہ صحیح ہے کہ اس کائنات کے خورد بین سے بھی پوشیدہ ذرے اور ناقابل تصور بعد والے جزوان رنگ برنگی سورجوں کا وجود ایک ہی ارادہ۔ ایک ہی تعقل اور ایک ہی حسن سے

رچا ہوا ہے تو نہایت ہی پیش پا افتادہ اور دور افتادہ اشیا میں مشابہت اور تہائلت کا محسوس کرنا کوئی آن ہونی بات نہیں۔ سائنس کی ارتقا کا سارا راز یہی ہے۔ ہاں یہ ضروری ہے کہ ایسی شہادت کے بھانپنے۔ تازے اور اُڑانے کے لئے سورج کی کرن کی سی تیز نظر اور حسن کی برق سے کنپ کنپا تا دل درکار ہے۔ یہ چیزیں ایک سچے شاعر میں ودیعت ہوتی ہیں اور بڑی کڑیاں جھیلنے اور بڑے پاپڑ بیلنے کے بعد نظر منبجتی اور دل حسن ربا بنتا ہے۔ ایسا شاعر ایسی روز سر کی دنیا میں حسن بے مثال کو دیکھتا ہے اور محض اس حسن کے پہلو کو تخیلی پیکر دیتا ہے۔ درد نے شاعر کی ایسی قوت کی طرف یوں اشارہ کیا ہے۔

درد تو کرتا ہے معنے کے تئیں صورت پذیر

دست رس رکھتے تھے کب بہزاد معنی اس قدر

بے ایسی جسارت کے ممکن نہیں کہ شاعری معرفت کا رنگ قبول کرے۔ باری تعالیٰ کی سب سے بڑی صفت پیدا کرنا ہے۔ جب تک انسان کے دل و دماغ میں پیدا کرنے کی قوت موجزن نہ ہو یا دوسرے الفاظ میں جب تک انسان کا تفیل شاعرانہ نہ ہو خالق کائنات کے حسن کا احساس ممکن نہیں۔ زندگی نہ صرف پیدا ہونا ہے بلکہ پیدا کرنا بھی ہے اور زندگی دل ہی حیات ابدی کے آن تھک سر چشمہ۔ اس اچنبھے والی کائنات کی روح رواں کو جان اور پہچان سکتا ہے۔

اب ایک اور بات پیش نظر رکھنی چاہئے۔ وہ یہ کہ معرفت کے عملی میدان میں صاحب دل حضرات صدیوں کے تجربہ کے بعد اس حقیقت پر پہنچے ہیں کہ معرفت کا تنہا کارگر طریقہ عشق ہے۔

اب سوال یہ ہے کہ عشق کیا ہے؟ عشق کا سمجھنا صوفیانہ شاعری کے سمجھنے اور اس سے حقیقی لطف اُٹھانے اور سبق حاصل کرنے کے لئے نہایت

ضروری ہے عشق کی بہترین مثال اور عشق کی جز وہ کشش ہے جو کنتھہ کے نکلنے اور سینہ کے اُبھرنے کے بعد ایک تندرست نوجوان اور ایک دوشیزہ کو ایک دوسرے کی طرف کھینچتی ہے۔ اس کشش کا اصلی راز وہ زبردست انجان خواہش ہے جو جانداروں کو پیدا کرنے پر ابھارتی اور دھکیلتی ہے۔ جانداروں کی بدنی تنظیم جسمانی عضوبندی کی مشین کا پہلا مقصد یہی ہے کہ مادہ اس تنظیم کے حاصل ہونے کے ساتھ ہی پیدائش کی قوت کا متحمل ہو جائے۔ جان کی اصلی پہچان پیدا کرنے کی قابلیت ہے۔ بغیر کسی قسم کی عضوبندی کے جان ہمارے حواس کی گرفت میں نہیں آسکتی اور جہاں جان ہے وہاں اس پر اسرار حیرتناک قوت کی کرنیں ایک خود روشن ستارے کی کرنوں کی طرح پھوٹتی رہتی ہیں۔ عضوبند جسم کے سانس ہی میں اس قوت کا جادو موجود ہوتا ہے اور گرد و پیش کی چیزوں میں اثر کرتا رہتا ہے۔ ابھی عرض کیا گیا ہے کہ تخلیقی قوت کا پہلا مقصد توفیر نوع ہے۔ نر اور ناری کے میل سے اپنی طرح کے جانداروں کو پیدا کرنا۔ یہ ایک معجزہ ہے جو ہر لحظہ دنیا کے ہر آباد گوشہ میں ظہور پذیر ہوتا رہتا ہے۔ وہ صنفی میل جس سے دو مست قالب ایک جان ہو جاتے ہیں اس تخلیقی قوت کی بنیادی خصوصیت ہے اور اس طرح میل کھانے کی غرض و غایت کے مدنظر جانداروں کے عضوی نظام میں خاص اعضا برقی آلات سے زیادہ حس والے اور جان جیسی نازک شے کو کیمیائی ترکیب دینے اور اس کی رکھوالی کرنے والے وضع کئے گئے ہیں اور ان اعضا کو ایسی لذت انگیز ارتقا دی گئی ہے کہ اس لذت سے زیادہ کوئی لذت نہیں۔ لیکن اس قوت کو محض توفیر نوع تک ہی محدود نہیں رکھا گیا۔ اس قوت کو اس افراط سے ودیعت کیا گیا ہے کہ توفیر نوع کی اتل ضرورت کے بعد اس کی بہت کافی مقدار فالتو رہتی ہے اور یہ فالتو مقدار بقائے ذات اور نوع کی ثانوی معاشی سیاسی سماجی اور علمی ضرورتوں

بالفاظ دیگر افسانہ تمدن کی ترقی میں صرف ہو سکتی ہے۔ فطرت کے ہر شعبہ میں۔ مادہ کے ہر ذرہ میں۔ ایک نہ ایک قوت کام کرتی ہے۔ فطرت کا کوئی ذرہ سے ذرہ مردہ نہیں۔ اس مادی عالم میں کسی جگہ قوت کا نہ ہونا اسی طرح محال ہے جن معنوں میں خلا کا وجود محال مانا جاتا ہے۔ علم کے ہر شعبے میں یعنی ہر سائنس کا موضوع ایک قوت ہوتی ہے اور اس قوت کے اپنے مخصوص ماحول میں کام کرنے کے طریقوں کا مطالعہ اس سائنس کا منشا ہوتا ہے۔ عضوی عالم میں جہاں عضو بند اجسام صورت پذیر ہوتے ہیں سب میں زبردست قوت مستی ہے۔ اس قوت کا بڑا مقصد یہ ہے کہ عضوی تنظیم کو قائم اور جاری رکھا جائے۔ یہ مقصد دو طرح سے حاصل ہوتا ہے۔ ایک تو غذا کا فراہم کرنا دوسرے نر اور ناری کے میل سے نسل کو جاری رکھنا۔ یہ دو صورتیں نفسیاتی پہلو سے دو زبردست خواہشیں ہیں۔ ان کو پورا کرنے کی غرض سے جانداروں کی مستی کی قوت ارتقا پاتی ہے۔ یہی مستی غذا اور بر کے حاصل کرنے کی جدوجہد میں تخیل اور تعقل کی کار آمد صورتیں اختیار کرتی ہے اور دماغی ارتقا کا باعث ہوتی ہے اور ساتھ ہی ساتھ بدنی تنظیم کو بھی زیادہ سوزوں اور کار آمد بناتی جاتی ہے —

مستی خواہ کوئی سی صورت اختیار کرے اُس کا رجحان تبدیل ہیئت کے بعد بھی یہی ہوتا ہے کہ بے جان میں جان تالے اور پیدا کرے۔ لیکن اب تک تو سوائے توفیر نوع والی صورت کے اور کسی صورت میں انسان صحیح معنوں میں یعنی گوشت اور پوست والی صورت میں پیدا نہیں کر سکتا۔ انسان نے اوہے کے کل پرزوں اور پانی کی قوت کو تنظیم دیکر ہاتھی اور گھوڑے سے کہیں زیادہ کار آمد تنظیم پیدا کر لی ہے لیکن گھوڑے میں جان ہے اور انجن میں نہیں۔ ایک بت تراش وی نس تی میتی سی کا بے نظیر بت تراشتا ہے اور حسن کا بہترین نمونہ پیدا کرتا ہے۔ اس بت میں زمانہ حسن کا بہترین تصور صورت

پذیر ہے اس میں ایک بھونڈی حبش کی سی جان کی گرمی نہیں۔ بہ حالات موجودہ جان صرت صنفی میل سے ہی پیدا ہو سکتی ہے اور انسان کی مستی کی یہ کوشش کہ علاوہ صنفی تعلق کے بھی انسان چلتی پھرتی جیتی جاگتی گوشت پوست والی ہستیاں پیدا کرے اور اس کوشش میں متواتر نا کامیابی انسان کو ایک اور زبردست تخلیقی قوت کا پتہ دیتی ہے جو صحیح معنوں میں پیدا کر سکتی ہے۔ علوم اور فنون مذہب اور فلسفہ سائنس اور معرفت کا اصل مقصد یہی ہے کہ اس عظیم الشان قوت کو سبھا جائے۔ کیوں کہ اگر کہیں جان کے اسرار اور اعلیٰ ترین تخلیقی قوت کا راز سربستہ ہاتھ آسکتا ہے تو وہ ایسی لا محدود قوت والی ذات کے جاننے اور پہچاننے سے۔ مختصر یہ کہ انسان کی جسمانی مشین کی اصلی قوت مستی ہے۔ مستی اُن معنوں میں جو صنفی میل سے واقعی پیدائش کا ذریعہ ہے اور جس کا فائدہ حصہ انسانی ترقی اور تمدن کا سبب ہے۔ یہی مستی جب اپنی جملہ ارتقائی صورتوں۔ جذبات کی نیرنگیوں تخیل کی سحر کاریوں تعقل کی سرگرمیوں اور روح کی بچلیوں کے ساتھ اس کائنات کی بے مثال قوت کی جستجو ادراک اور فہم میں منہمک ہو جاتی ہے تو اس رجحان۔ اس طلب ادراک انہماک کو بھی عشق ہی کہتے ہیں جس طرح ایک ”جوانی کی راتیں اور مرادوں کے دن“ والی محبوبہ کے لئے صنفی میل کا سینہ میں طوفان لئے ہوئے ایک نوجوان کی وارتگی اور معویت کو عشق کہتے ہیں۔

عشق کی اس بحث سے قبل عرض کیا گیا تھا کہ اگر شاعری پر معرفت کا رنگ چڑھانا منظور ہو تو لازمی ہے کہ ”کائنات کی روح رواں“ کو تخیلی پیکر دیا جائے۔ دوسری بات یہ عرض کی گئی تھی کہ معرفت کے میدان میں ’عشق‘ ہی صاحب عرفان کے نزدیک کامیابی کی کنجی ہے۔ ان دونوں باتوں کو پیش نظر رکھنے کے بعد یہ لازمی ہو جاتا ہے کہ موجودات کے خالق کو معشوق قرار

دیا جائے اور عاشقانہ نفسیات کے پردے میں عرفانی جذبات اور واردات کو ظاہر کیا جائے۔

اس بات کو محسوس کیا گیا کہ جو لوگ مستی کی اس اعلیٰ ترین ارتقا کے سمجھنے کے اہل نہیں وہ کہیں اس 'عشق' کو اُس مستانہ لگاؤ کی جو ایک مرد کو صنفِ نازک سے ہوتا ہے تہی کی آرزو بنا کر طریقِ معرفت کو رسوا اور بدنام نہ کر دیں اور عارفانہ شاعری کو محض لہو و لعب اور تماشہ بینی کے رجحانات کے ابھارنے کا ذریعہ قرار نہ دے لیں لہذا اس فرق کو واضح کرنے کے لئے عشقِ حقیقی اور مجازی کی موشگافیاں پیدا کی گئیں۔ معشوق کو امرود قرار دیا گیا تاکہ صنفی لگاؤ عشق کے تصور سے علیحدہ ہو جائے۔ لیکن اس کا نتیجہ حسبِ دلخواہ نہیں نکلا۔ معشوق کو امرود قرار دینے سے امرود پرستی کا شرمناک لپکا پیدا ہوا جس کے نتائج نفسی روک شاستر کا سبق آموز اور عبرت خیز مواد بن گئے ہیں جس کے متعلق اشارہ کرتے ہوئے بھی شرمِ قلم کو پکڑ لیتی ہے جو لوگ دل صافی نہیں رکھتے تھے جن کے قلوب پر عرفانی کیفیتیں نہیں گذری تھیں انہوں نے صاحبِ دل شعرا کی لفظی نقالی شروع کی۔ ایک طرف وہ بلند ترین عشق کا تصور جو خالق کائنات سے متعلق ہے محض زبانی جمع خرچ بن گیا تو دوسری طرف وہ محبت جو ایک تندرست اور صحیح دماغ فوجوان کو ایک دوشیزہ سے ہو سکتی ہے بادِ ہوائی سی شے بن گئی۔ اصلیت اور عصمت سے اس کو کچھ سروکار نہ رہا۔

یہ ایک واقعہ ہے اور اسے ذہن نشین کر لینا چاہئے کہ معرفت کی بنیاد یہی ہماری روزمرہ کی زندگی ہی ہو سکتی ہے اور صاحبِ دل بزرگوں کا یہ ارشاد بالکل بجا تھا کہ جس نے کسی عورت سے دل نہیں لگایا وہ خدا سے بھی لو نہیں لگا سکتا۔ اس لئے کہ ایسے شخص کے انجان کے وہ رجحانات جو عشق کے لئے لازمی ہیں اگر ظاہری حسن اور دلربائی سے ہیجان میں نہیں آسکتے تو

ایسے قیصرہ دل آدمی کے لئے اس انتہائی حسن کا جو ذات باری تعالیٰ ہے تصور ہی سرے سے ناممکن ہے۔ لیکن ساتھ ہی حسن ظاہر کے احساس کے یہ معنی بھی نہیں کہ جہاں اچھی صورت دیکھی اور مست قلندر کی طرح اللہ ہو کا نعرہ مارا اور فسق و فجور کے لئے اس احساس لطیف کو ایک تکی کی آرزو بنا لیا۔ حضرت درد نے تنبیہ فرمائی ہے۔

ہر چند فسق میں تو ہزاروں ہیں لذتیں

لیکن عجب مزا ہے فقط دل کی چاہ کا

یہ حال عارفانہ شاعری کے لئے ذات باری تعالیٰ کا معشوق ماننا اور عشق کے جوش و خروش کے ساتھ معرفت کی کتنی منزلیں طے کرنا اتل اصول ہیں۔ اہل دل شعرا سے یہ توقع ہونی چاہئے کہ وہ اپنے اس عظیم الشان عشق کی سرگذشت کو اپنے کلام میں ادا کریں اور یہ 'سرگذشت دل' عاشق و معشوق کی نفسیات کی زبان میں ہونی چاہئے ورنہ محض معرفت کی اصطلاحات کا نظم کر دینا صوفیانہ شاعری نہیں۔ بالفاظ دیگر محض لفظی نقالی نہ ہو بلکہ جو واردات اپنے دل پر گذری ہو اس کو ادا کیا جائے۔

کرے کیا فائدہ ناچیز کو تقلید اچھوں کی

کہ جم جانے سے کچھ والا تو گوہر ہو نہیں سکتا

صورت تقلید میں کب معنی تحقیق ہوں

رنگ گو ہے پر گل تصویر میں کیدہر ہے بو

مشتاق گر ترا کچھ لکھے تو کیا عجب ہے

ہوں مثل نرگس آنکھیں پیدا ابھی قلم سے

جب ذات باری تعالیٰ کو معشوق قرار دے لیا جائے تو پھر جو کچھ جذبات اس عشق عظیم کے معرض بیان میں آئیں گے اُن کی بنیاد وہ عام جذبات ہوں گے جو ایک مسین بھیگتے نوجوان کے دل میں ایک کلی کی طرح کھلتی دوشیزہ کے لئے موجزن ہو سکتے ہیں۔ ہر مرد اور ہر عورت کا مزاج اور کیرکٹر ماحول اور تربیت جداگانہ ہوتی ہے اور اس لئے ہر ایک کی محبت کی کیفیت اور جذبات میں ایک خاص انفرادی شان ہوتی ہے جو ایک دوسرے سے سوائے عام رجحان کی سہائیت کے اور باتوں میں یکساں نہیں ہوتی۔ مثلاً ایک شخص کی محبت میں دیوانہ پن کی کیفیت ہوتی ہے تو ایک کے ہاں سنجیدگی اور غور و فکر کا رنگ غالب ہوتا ہے۔ لیکن عموماً محبت کے پیدا ہونے کے لئے یہ نفسیاتی اصول ناگزیر ہے کہ ہر نوجوان اپنے دماغ میں صنف نازک کا ایک ایسا تصور قرار دے لیتا ہے جو اس کی نظر میں مجموعہ کمال ہوتا ہے۔ یہ تصور ماحول تعلیم و تربیت صحت اور سوسائٹی کیرکٹر اور مزاج کا نتیجہ ہوتا ہے۔ جب کوئی نازک ہستی اس تصور کے مطابق یا لگ بھگ دو چار ہوتی ہے تو انسان کی ساری ہستی اس طرف کھنچ جاتی ہے۔ آدمی کا دل آجاتا ہے اور اس ہستی کے بغیر وہ اپنی زیست کو بے معنی اور نامکمل پاتا ہے۔ یہی حال عشق حقیقی کا ہے۔ انسان اس حیات ارضی پر نظر ڈالتا ہے اور اگر اس کا دل حقیقت کا طالب ہے تو وہ اس حواس والی دنیا کے ہر رخ میں کمال کا متلاشی ہو جاتا ہے۔ وہ رفتہ رفتہ انسان اور اس دنیا میں انسان کی کوششوں کے اعلیٰ سے اعلیٰ ٹھہر کر بھی ہر پہلو سے ناقص پاتا ہے انسان کی دسترس سے باہر اس کو ایسے کرشمے نظر آتے ہیں جو کمال کا پتہ دیتے ہیں اور کمال بھی ہر پہلو سے نہیں اتنے پہلوؤں سے کہ انسان کا تخیل بھی ان کے تصور سے عاجز ہے۔ ہر انسان پر ایک نہ ایک دفعہ ضرور ایک آدھ ایسا لمحہ گزر جاتا ہے کہ اس کی آنکھوں پر سے تھوڑی سی دیر کے لئے اندھیری سی اُٹھ جاتی ہے

اور بجلی کی کوند کی طرح اس سراپا کمال ہستی کی جھلک دکھائی دے جاتی ہے اور انسان اس حواس والی دنیا کو دم بھر اور ہی رنگوں سے رنگین اور ہی کیفیتوں سے رچا ہوا دیکھتا ہے۔

آتش عشق قہر آفت ہے

ایک بجلی سی آن پڑتی ہے

لیکن جو نفوس اس جھلک کے بعد پھر محض حواس والے عالم کے طلسمات میں پھنسکر اس کیفیت کو دل سے مٹنے نہیں دیتے وہی لوگ معرفت کے جنون میں مبتلا ہو جاتے ہیں ورنہ عام طور پر لوگ اس جھلک کو تخیل کا دھوکہ قرار دے کر پھر روزمرہ کی حواسی زندگی میں منہمک ہو جاتے ہیں اور بدستور اعتقاد اور فلسفہ کے لفظی روحانی کھلونوں سے ظاہری اطمینان کے ساتھ کھیلتے رہتے ہیں۔ آرش میڈیز کا انکشاف ایک ابدی قانون کا ایسا انکشاف تھا جس کی جھلک ہر انسان کو آرش میڈیز سے پہلے دکھائی دیتی رہی اور خود آرش میڈیز نے بھی کئی بار اس خاص نفسیاتی لمحہ کے قبل دیکھی ہوگی لیکن اس نفسیاتی موقع پر ہی اس کے دماغ نے اس طبیعیات کے ایک قانون کی گرفت کی اور فنگ دھڑنگ ”پالیا پالیا“ گا تا ہوا ناچتا پھرا۔ جو نفوس کہ اس جھلک کے سمجھنے اور اس کے گرویدہ ہو جانے کے اہل ہیں اُن پر جب کمال حسن کی بجلی گرے تو ان کا کیا حال ہونا چاہئے۔ اس ابتدائی منزل کی وہ کیفیتیں جو درد پر گذریں یہ ہیں۔

حیران آئینہ وار ہیں ہم

کس سے یارب دو چار ہیں ہم

از بس کہ ہیں محو لا تعین

ہر جا بے اعتبار ہیں ہم

کس کی چشم مست کا سر شار ہو گیا
کس کی نظر لگی جو یہ بیمار ہو گیا

—:0:—

میں جانتا نہیں ہوں بیتھے بٹھائے یارب
یوں آپری کہاں سے آفت یہ میری جاں پر

—:0:—

انداز وہ ہی سمجھے میرے دل کی آہ کا
زخمی جو ہو چکا ہو کسی کی نگاہ کا

—:0:—

یکانہ ہے تو آہ بے گانگی میں
کوئی دوسرا اور ایسا نہ دیکھا

—:0:—

ناصر میں دین و دل کے تئیں اب تو کھو چکا
حاصل نصیحتوں سے جو ہونا تھا ہو چکا

—:0:—

محبت نے ہم کو ٹھہر جو دیا
سو یہ ہے کہ سب کام سے کھو دیا

—:0:—

بارے یہ داغ عشق ہوا شہر یار دل
مدت سے بے چراغ پڑا تھا دیار دل

—:0:—

حسن کی اس پہلی تکر کے بعد جب دل و دماغ ذرا سنبھل پاتے ہیں تو یہ
بے چینی شروع ہو جاتی ہے کہ پھر اُس حسن کی کان اُس دل ربا سے آمنا سامنا

ہو۔ حسن کی بجلی کے دل پھر مزے لے اور اُس کو خوب جی بھر کر
دیکھا جائے۔

یار جاتا تو رہا نظروں سے کب کا لیکن
دل میں پھرتی ہے مرے درد وہ رفتار ہنوز

—:0:—

پڑے جوں سایہ ہم تجھے بن ادھر ادھر بہتکتے ہیں
جہاں جائیں قدم رکھیں تو پہلے سر پتکتے ہیں

—:0:—

کچھ ہے خبر تجھے بھی کہ اُتھ اُتھ کے رات کو
عاشق تری گلی میں کئی بار ہو گیا

—:0:—

جو نور نظر تیرا تصور
تھا پیش نظر جدھر گئے ہم
کس نے یہ ہمیں بھلا دیا ہے
معلوم نہیں کدھر گئے ہم

—

تری تیغ ابرو کا افکار میں ہوں
اگر مجھ سے ملئے کبھو عیب کیا ہے
نہ بد وضع تو ہے نہ بد کار میں ہوں

—

اُن نے کیا تھا یاد مجھے بھول کر کہیں
پاتا نہیں ہوں جب سے میں اپنی خبر کہیں

معیت کی چنگاری آہستہ آہستہ دل و دماغ میں آگ لگاتی جاتی ہے عاشق کو یہ یقین ہوتا جاتا ہے کہ میری زندگی اس نفس کے بھس میں چنگاری دالنے والے کے بغیر زندگی ہی نہیں اور تمام خیالات دور ہوتے جاتے ہیں۔ صرت ایک ہی دھیان چھا جاتا ہے۔ یہ دھیان ایک دھن بنتا جاتا ہے اور یہ دھن ایسی لگتی ہے کہ انسان کو کسی بات میں لطف نہیں آتا۔ کسی لذت سے لذت۔ کسی حلاوت سے حلاوت نہیں آتی۔ اگر لذت ہے تو اس میں کہ اسی کی دھن رہے۔ اگر حلاوت ہے تو اسی میں کہ اسی کی تلاش اور جستجو رہے۔

اس موقع پر یہ ایک لطیف بات ذہن نشین کرنی لطف سے خالی نہیں۔ اسلامی سہاج میں پردہ کا رواج ہے اور مسلمان خواتین ہندوستان میں یورپ والی صنف نازک کی طرح بے پردہ اور بے باک بازار یا محفلوں میں نظر نہیں آتیں۔ ایسی سہاج کا شاعر جب معشوق حقیقی کی نسبت اپنے دل کی رویداد بیان کرے گا تو فطری طور پر اس کے کلام میں اپنے ہاں کے رسم رواج کی جھلک ہونی چاہئے۔ کسی شریف اسلامی خاتون کی زیادہ سے زیادہ جھلک ہی دکھائی دے سکتی ہے اور پردہ کی رسم کی وجہ سے دل پر بھلی گرانے والی پردہ نشین کے بعض دیکھ لینے کی بھی سبیل ہونی قریب قریب ناممکن ہے۔

ذات باری تعالیٰ وہ ذات ہے جس کو معمولی آنکھیں نہیں دیکھ سکتیں اور جیسا کہ اوپر عرض کیا گیا ہے چند ہی صاحب نصیب ایسے ہوتے ہیں جو اس کی جھلک کو سمجھیں اور اس کے پیچھے ہولین۔ ہر تیرہ دل کے سامنے بھی حسن ازلی لہریں مارتا رہتا ہے اور کبھی نہ کبھی تھوس سے تھوس اور تیرہ سے تیرہ دل پر بھی اس حسن کی چوت۔ لگ ہی جاتی ہے لیکن عام طور پر معمولی انسان اس حسن و جمال سے دو چار ہوتے ہیں اور بعد حواس کے طسلہات میں ایسی سٹی بھول جاتے ہیں کہ اس جھلک کو تخیل کی نظر فریبی قرار

دیتے ہیں اور دل کو اس طرح اس جانب سے پھیرا دیتے ہیں۔ اس پہلو سے معشوق حقیقی بھی گویا پردے ہی میں ہے۔ یہ جو کچھ حواس کے سامنے ہے پردہ ہے اور پردہ کے پیچھے والی ذات کی اصلیت سے اس پردہ پر کی حواسوں کو موہنے والی چلتی پھرتی رنگ برنگی تصویریں انسان کو بے خبر رکھتی ہیں نہیں یہ تصویریں بعض آدمیوں کو اس نتیجہ پر پہونچا دیتی ہیں کہ ان کے پیچھے کوئی اصلیت ہی نہیں۔ پردہ کی رسم سے روشن دل شعرا کو ایک پر لطف مہاکلت ہاتھ لگی جو محبوب اذلی کے اوپر بھی من و عن صادق آتی ہے تاہم یہ محض تشبیہ ہے۔ چنانچہ حضرت درد فرماتے ہیں —

آہ پردہ تو کوئی مانع دیدار نہیں

اپنی غفلت کے سوا کچھ درد دیوار نہیں

ہاں تو ہماری سہاج میں پردہ نشین محبوبہ تک رسائی تو بڑی بات ہے دیکھ لینا بھی دشوار ترین امر ہے۔ اسی لئے آپ ہمارے صوفی شعرا کے ہاں کوئے جاناں تک پہنچنا محبوبہ کا حجاب اور غضبناکی رسوائی اور جدائی اس کثرت سے پائیں گے کہ گویا عشق میں سوائے ان باتوں کے اور کوئی کٹھن بات نہیں —

ہم نے کس رات نالہ سر نہ کیا

پر اسے آہ نے اثر نہ کیا

سب کے ہاں تم ہوئے کرم فرما

اس طرقت کو کبھی گذر نہ کیا

دیکھنے کو رہے ترستے ہم

نہ کیا رحم تو نے پر نہ کیا

تم نے تو ایک دن بھی نہ ادھر گذر کیا

ہم نے ہی اس جہان سے آخر سفر کیا

کیا مجھ کو داغوں نے سرو چراغاں
 کبھو تو نے آکر تماشا نہ دیکھا
 تغافل نے تیرے یہ کچھ دن دکھائے
 ادھر تو نے لیکن نہ دیکھا نہ دیکھا

رخ ہمارا بھی اگر پائیے گا
 تو تو منہ اپنا بھی دکھلائے گا

تو کب تئیں مجھ ساتھ سری جاں ملے گا
 ایسا بھی کبھو ہوگا کہ پھر آن ملے گا
 یوں وعدے ترے دل کی تسلی نہیں کرتے
 تسکین تبھی ہووے گی تو جس آن ملے گا

تو بھی نہ اگر ملا کرے گا
 عاشق پھر جی کے کیا کرے گا
 اسی آنکھوں اسے میں دیکھوں
 ایسا بھی کبھو خدا کرے گا

کیا ہوا مر گئے آرام ہے دشوار ہنوز
 جی میں ترپے ہے پڑی حسرت دیدار ہنوز

یہاں ہماری شاعری کی ایک اور خرابی کی جز پر غور کرنا فائدہ سے
 خالی نہ ہو گا۔ ہماری سہاج میں ایک طرف تو شریف پردہ نشین خواتین ہیں

کہ ان کے دامن کو ہوا بھی لگنی محال ہے تو دوسری طرٹ طوائف کا طبقہ بھی موجود رہا ہے۔ صوفی شعرا نے اس سماجی واقعہ سے بھی اپنی شاعری میں کام لیا ہے۔ بے وفائی یاروں کے تھت کے تھت۔ کسی پر مہربانی۔ کسی پر قہرمانی۔ کٹر دلی۔ خود غرضی۔ ہرجائی پن۔ نمود اور غرور۔ معاملہ کی باتیں۔ ضلع جگت پھکڑ آواز سے۔ مختصر یہ کہ دلی کے چاوری بازار کا نقشہ بھی صوفیانہ شاعری کے لئے مواد فراہم کر سکتا تھا کیونکہ معشوق حقیقی ایک معنی کر پردہ نشین ہے تو دوسرے پہلو سے اسی ذات میں ایسی صفات بھی موجود ہیں جن کی مہائلت طوائف کے طبقہ میں مل سکتی ہے۔ واقعہ یہ ہے کہ عشق کی کٹھن راہ میں جب عاشق بعض اوقات اُکتا جاتا ہے اور اس وقت پیار سے بگڑ کر باری تعالیٰ کی صفات کا طوائف کے پہلو سے مطالعہ کرتا ہے۔ اس کے یہ معنی نہیں کہ اس نے دل ہٹا لیا۔ نہیں۔ دل بیچارہ تو جا چکا اور ایسا گیا کہ اب قیامت کیا قیامت کے بعد بھی اپنا نہیں ہو سکتا۔ عاشق بیچارہ عشق کے لوہے کے چنے چباتے چباتے جی ہار جاتا ہے اور اپنے دل کا تھوڑا بہت بخار نکالنے کے لئے اسی اپنے 'جان جہان' کو اس پہلو سے بھی مطالعہ کرتا ہے۔ علاوہ اس کے 'عشق الہی' ایک نہایت وسیع اور عمیق مطالعہ ہے اور اس مطالعہ یعنی بالفاظ دیگر عشق کے دوران میں کوئی پہلو نہیں چھوٹتا چاہئے اور طوائف بھی خدا کی خدائی سے خارج نہیں۔ لہذا باری تعالیٰ کے متعلق اہل دل شعرا نے اس تماشیبینی کے رخ سے جو جذبات ادا کئے نہ تو اس میں کوئی مذموم رنگ تھا اور نہ اس قسم کے اظہار جذبات سے یہ ظاہر کرنا مقصود تھا کہ عاشق کا دل پھٹ گیا۔ یہ جو کچھ تھا محض پیار میں خالص عشق کے تقاضے سے اور اس کا اصل منشا علم تھا۔

بد قسمتی سے ایسے شعرا نے جو رموز عشق سے کورے تھے اس شوخ پہلو کو زیادہ چٹپٹا پایا چونکہ خود معرفت سے بے بہرہ اور دل کے اندھے تھے نتیجہ

یہ ہوا کہ صوفیانہ شاعری کے اس رخ کی بھی نقالی کی اور دل کھول کر کی یہاں تک کہ اُردو شاعری کا بہت بڑا حصہ خیالات اور زبان دونوں لحاظ سے چکلوں کا ناپاک حسن سے عاری مرقع بن گیا۔ شاعری کا اس قدر ہڈیا کھویا گیا کہ نوبت یہاں تک پہنچ گئی کہ اس قسم کے شعرا کے دیوانوں کو کوئی بھلا مانس اپنی بہن یا بیوی کے ہاتھوں میں دینا پسند نہیں کر سکتا۔ دردِ عارت تھے۔ ترجمانِ دل تھے۔ انہوں نے بھی سماجی رسم و رواج کے اس رخ سے یہی کام لیا ہے۔ لیکن اُسی طرح جس طرح ایک زندہ دل شاعر کو کام لینا چاہئے۔ اُن کا دیوان بے تکلف شریف بی بیوں کے ہاتھوں میں دیا جاسکتا ہے۔ چنانچہ اس ضمن میں یہ لطیفہ لطف سے خالی نہیں۔ نظامی پریس بدایوں کے مالک اور مہتمم صاحب اپنے مطبع کی دیوان درد کے ایڈیشن کی گذارش میں تحریر فرماتے ہیں —

”اخلاقی نکات سے ان کا کلام مالا مال ہے۔ دیوان..... پند و نصائح کے بیش بہا جواہر ریزوں کا گنجینہ ہے.....“ —

یہ بحیثیت نقاد کے نہیں لکھا گیا ہے کیونکہ کسی شاعر کے کلام میں پند و نصائح کا ہونا اس بات کی دلیل نہیں کہ اس میں شاعرانہ خوبی بھی ہے لیکن یہاں محض اس امر پر زور دینا مقصود ہے کہ درد کا کلام اس عامیانہ صوفیانہ پن اور چکلے کے رنگ سے اس قدر پاک ہے کہ اس زمانہ کے بدلے ہوئے مذاق کے لحاظ سے ان کے کلام کی یہ خوبی تجارتی حیثیت سے بھی قیمتی ہے۔ اس رنگ کے چند اشعار ذیل میں درج کئے جاتے ہیں —

تو اپنے دل سے غیر کی الفت نہ کھوسکا

میں چاہوں اور کو تو یہ مجھ سے نہ ہو سکا

سو بار دیکھیں میں نے تری بے وفائیاں
تس پر بھی نت غرور ہے دل میں نباہ کا

تجھ سے کچھ دیکھا نہ ہم نے جز جفا
پردہ کیا کچھ ہے کہ جی کو بھا گیا

چھپے ہرگز نہ مثل بو وہ پردوں کے چھپائے سے
مزا پڑتا ہے جس گل پیرہن کو بے خجابی کا

تو بن کہے گھر سے کل گیا تھا
اپنا بھی تو جی نکل گیا تھا
بارے پھر مہربان ہوا ہے
بے طرح سے کچھ بچل گیا تھا
آنسو میرے جوانہوں نے پونچھے
کل دیکھہ رقیب جل گیا تھا

عہد شکن ہو خواہ وہ دل شکنی کیا کرے
اس کی طرت سے ہو سو ہو آپ نباہ کیجئے

مدت سے وہ تپاک تو موقوف ہو گئے
اب گاہ گاہ بوسہ بہ پیغام رہ گیا

جس دل پہ بیوفائی معشوق کے سبب
یہ کچھ گذر چکا ہو وہ پھر چاہ کیا کرے

بیمزار اگر مجھ سے ہو مختار ہو بہتر
دل جس سے ملے اپنا ملا کیجئے اس سے
اوروں سے تو ہنستے ہو نظروں سے ملا نظریں
ایدھر کو نظر کوئی پھینکی بھی تو دزدیدہ
جو اس طرح غیروں سے ملتا پھرے ہے
کبھی تو ہمارا بھی وہ آشنا تھا

جب محبت دل میں جا گزیر ہو جاتی ہے تو عاشق کی سب میں بڑی
کوشش یہ ہوتی ہے کہ وہ معشوق کے دل میں گھر کرے۔ کسی کے دل میں گھر
کرنے کے لئے یہ بات ضروری ہے کہ عاشق اپنے آپ کو اس قابل بنائے کہ طرت ثانی
کے من کو موزے لے۔ خواہ محبت ہو خواہ عشق الہی۔ قابلیت کا معیار صرف ایک
ہی ہے۔ دل درد مند۔ یہاں دل وسیع ترین معنوں میں ہے اور روح کے ہم معنے۔
اب سوال یہ ہے کہ 'درد' سے کیا مراد ہے اور دل کس طرح 'درد مند' بن
سکتا ہے۔

'درد' محنت کی انتہائی ارتقا ہے۔ کوئی چیز بغیر محنت کے حاصل نہیں
ہو سکتی۔ اس دنیا میں وہی چیز زیادہ اعلیٰ۔ زیادہ گراں قدر ہے جو زیادہ
محنت کے بعد ہی ہاتھ آسکے۔ انسان کی تعلیم۔ انسان کی زندگی ایک مسلسل
محنت کی تربیت ہے اور اس تعلیم اس زندگی میں ہر آگے کا قدم زیادہ محنت
طلب ہوتا جاتا ہے۔ محنت کے دو رخ ہیں۔ ایک تو یہ کہ ایک آدمی خود ایک
شے ایک کام کے پیچھے اپنی جسمانی اور دماغی قوت وقف کر دے اور اس

مقصد کے حصول، اس کام کے سرانجام میں کسی قسم کے کسالی سے منہ نہ موڑے۔ دوسرا رخ معنیت کا انسان کے بس کے باہر ہے۔ اسے اس زندگی کے دوران میں اپنی خود اختیار کردہ سرگرمیوں کے علاوہ ایسی معنیت بھی برداشت کرنی پڑتی ہے جو خارجی حالات اور قوتیں اس پر عائد کرتی ہیں۔ یہ معنیت خود خواندہ نہیں ہوتی اور اس قسم کی معنیت کو جو خارجی اسباب سے انسان پر عائد ہوتی ہے مصیبت کہا جاتا ہے۔ ایک آدہ مثال لیجئے۔ ایک سائنس داں ایک مسئلہ کے حل میں منہمک ہے۔ کتابوں کا مطالعہ۔ ایک نہیں بیسوں تجربے کرنا اور سب میں بڑی بات یہ کہ نئی بات کا سوچنا یہ سب معنیت اور سخت معنیت کی باتیں ہیں جو وہ اس مسئلہ کی دھن میں مردانہ وار خود اختیار کرتا ہے۔ اسی انہماک فطرت سے جد و جہد اور نفسی کد و کاوش کے دوران میں اس کی صحت بگڑ جاتی ہے۔ اس کو کسی عزیز قریب کے موت کا صدمہ اُٹھانا پڑتا ہے یا کسی بینک کے دیوالیہ ہو جانے سے اس کی ثروت، اس کی پونجی ہاتھ سے نکل جاتی ہے۔ ان آخر الذکر باتوں کو جو اس کے بس کی نہیں مصیبتیں کہا جائے گا لیکن ان کا اور پہلی قسم کی معنیتوں دونوں کا نتیجہ ایک ہے۔ دکھ سہنا، درد برداشت کرنا، اس طرح کے دکھ درد کا اُٹھانا روح کا مانجنا ہے۔ اس سے ہی مرد مردانہ اور آدمی انسان بنتا ہے۔ ہر کام اچھا یا برا معنیت کا طالب ہے۔ معنیت زندگی۔ سانس کا لینا معنیت ہے۔ معنیت کا صلہ روح کی ارتقا اور ان صورتوں میں کہ معنیت کامیاب رہے اس ارتقا کے ساتھ حلاوت اور مسرت بھی شامل ہو جاتی ہے۔

معنیت کی پہلی کڑی معنیت یہ ہے کہ عاشق کا لگاؤ سچائی پر مبنی ہو یعنی بغیر معشوق کے اس کی زندگی نا ممکن ہو جائے۔ معنیت میں نا کاسی موت کا حکم ہو جائے۔ اس طلب صادق کے پیدا ہوتے ہی عشق صحیح معنوں میں انسان کے دل میں جلوہ گر ہوتا ہے اور اس کی کل ہست، میں ایک نئی روح

سرایت کر جاتی ہے اور عاشق کا رواں رواں محسوس کرتا ہے کہ معشوق بن زندگی ہیچ ہے۔ جب تک یہ بات نہ پیدا ہو عاشق عاشق نہیں ہو سکتا۔

گرچہ ہم مردہ دل اے جان جہاں جیتے ہیں
تعبہ بن اے اے جو سمجھیں تو کہاں جیتے ہیں
زندگی جس سے عبارت ہے سو وہ زیست کہاں
یوں تو کہنے کے لئے کہئے کہ ہاں جیتے ہیں

معجب یہ تر ہے دل زندہ تو نہ مر جاوے
کہ زندگانی عبارت ہے تیرے جینے سے

معبت صرت عورت سے ہی نہیں ہوتی۔ انسان جس بات پر اپنا دل لگا دے وہی عشق ہے۔ زندگی اصلی معنوں میں وہی ہے کہ انسان کے سامنے ایک واضح مقصد ہو اور انسان کی تمام قوت، جسمانی اور روحانی اس مقصد کے لئے آخر دم تک وقف رہے۔ مثلاً ایک شخص کے دل میں موجد بننے کا ولولہ ہے اور علوم طبیعی کے کسی ایک شعبہ سے اس کو دل بستگی ہے۔ رفتہ رفتہ یہ دل بستگی اس کی زندگی کا مرکز بن جاتی ہے یعنی عشق کی صورت اختیار کرتی ہے۔ اس کے دوسرے الفاظ میں یہ معنی ہوں گے کہ یہ شخص اپنے دل کو سوچ اور مطالعہ مشاہدہ اور تجربہ کی کتھن منزلوں میں درد کی تربیت دیتا ہے، مستقل مزاجی، تسلسل فکر، صحت استدلال، بے لاگ مشاہدہ، چچا تلا تجربہ ان باتوں کی صلاحیت اپنے آپ میں پیدا کرتا ہے اور اس طرح اپنی اُن تمام ذہنی اور کیریئر کی خوبیوں کے ساتھ اپنی زندگی اپنی اس محبوبہ شعبہ طبیعیات کی فذر کر دیتا ہے۔

عشق کے لئے پہلی اٹل شے طلب صادق ہے۔ یہ طلب صادق اپنے آپ نہیں پیدا ہوتی۔ جیسا کہ کہیں پہلے عرض کیا گیا ہے یہ طلب معشوق حقیقی کی جھلک

دیکھنے سے پیدا ہوتی ہے۔ اس جھلک کے بعد اگر انسان پھر معص حواس فریب عالم کے دھوکے میں نہیں پھنسا تو اب اس کا دل اس جھلک والی ہستی کے پیچھے دیوانہ ہو جاتا ہے۔

جب مرد کو کسی عورت سے الفت ہوتی ہے تو یہی ہوتا ہے کہ عاشق کے دل میں اس عورت کے سوا اور کسی کی تصویر نہیں رہتی۔ روز بروز یہ تصویر ہر پہلو سے واضح اور راسخ ہوتی جاتی ہے یہاں تک کہ کسی اور تصویر کی سوہوم سی لکیر بھی باقی نہیں رہتی۔ اس لئے کہ ہر وقت کے تصور اور انہماک سے عاشق کا دل زیادہ صاحب احساس ہوتا جاتا ہے اور معشوق کے حسن کو ہر پہلو سے جذب کرتا جاتا ہے۔ لیکن معص دل پر تصویر کا کھنچ جانا کافی نہیں۔ اپنی محبوبہ کو حاصل کرنے کے لئے عاشق کو اپنے ماحول کے مطابق اپنے دل میں اعلیٰ انسانی صفات کو ابھارنا اور اُن کو ابھار کر ان کے مطابق عمل پیرا ہونا پڑتا ہے اور اس طرح عاشق کا دل منجبتاً اور اس کا کیرکیر بنتا جاتا ہے اور عشق سے قبل والی حالت سے اعلیٰ اور برتر ہوتا جاتا ہے اور یہ ساری کڑیاں اس لئے جھیلی جاتی ہیں کہ یہ تربیت یافتہ درد مند دل یعنی اپنا اعلیٰ کیرکتر اپنی بہتر زندگی اپنی من موہن ہستی کے لئے وقف کر دی جائے۔

عشق الہی میں یہ درد کی تربیت انتہائی ہو جاتی ہے۔ جو دل اس کائنات کی برترین ہستی سے لو لگے اس کا دل اس قدر زندہ صاحب احساس ہونا چاہئے کہ اس انتہائی حسن کی جگہ پھیلی کرنوں کو محسوس کرے خواہ یہ کرنیں حواس کے ذریعہ دل کو متاثر کریں خواہ اُن غیر مرئی صورتوں میں دل سے ٹکرائیں جہاں عام حواس کام نہیں دیتے اور الفاظ جواب دے دیتے ہیں۔ اس زبردست تربیت کو انسان کا دل (روح) ہی برداشت کر سکتا ہے اور مخلوقات میں انسان کے لئے یہی طرہ امتیاز ہے کہ اس کا دل اس عظیم الشان

درد کی تربیت کو حاصل کر کے خالق کائنات کے لا زوال نور سے مالا مال
ہو سکتا ہے۔

درد دل کے واسطے پیدا کیا انسان کو
ورنہ طاعت کے لئے کچھ کم نہ تھے کرو بیان

اکسیر پر مہوس اتنا نہ ناز کرنا
بہتر ہے کیمیا سے اپنا گداز کرنا

صوفیانہ شاعری میں اس زبردست عشق کی زبردست درد کی تربیت
پر بہت زور دیا جاتا ہے۔ عاشق کی جہاں کو جلانے والی آہیں، زمین کے پہاڑوں
اور آسمان کے ستاروں کو بہا دیئے والے نالے، ہجر کا وہ کرب کہ جس سے پتھر
کا کلیجہ پگھل جائے۔ یاد جاناں میں وہ توپ کی بجلی بھی شرمائے، یہ تمام
باتیں اُس دل کی تربیت پر زور دیتی ہیں جس کے بغیر عشق الہی
ناممکن ہے۔

دل عاشق کی بے قراری کو
وہ ہی سمجھ رہا ہے جو کہ محرم ہے
درد کا حال کچھ نہ پوچھو تم
وہی رونا ہے نت وہی غم ہے

نالہ فریاد آہ اور زاری
آپ سے ہو سکا سو کر دیکھا
ان لبوں نے نہ کی مسیحا ئی
ہم نے سو سو طرح سے مر دیکھا

عاشق بیدل ترائیاں تک تو جی سے سیر تھا
زندگی کا اس کو جو دم تھا دم شمشیر تھا
اشک نے میرے ملے کتنے ہی دریا کے پات
دامن صحرا میں ورنہ اس قدر کب گھیر تھا

اگر یوں ہی یہ دل ستاتا رہے گا
تو اک دن مرا جی ہی جاتا رہے گا
خفا ہو کے اے درد مر تو چلا تھا
کہاں تک غم اپنا چھپاتا رہے گا

ہم نے کس رات نالہ سونہ کیا
پر اسے آہ نے اثر نہ کیا

پرورش غم کی ترے یان تئیں تو کی دیکھا
کوئی بھی داغ تھا سینہ پہ کہ ناسور نہ تھا

رکھتا ہوں ایسے طالع بیدار میں کہ رات
ہم سایہ میرے ناؤں کی دولت نہ سو سکا
گو نالہ نارسا ہو نہ ہو آہ میں اثر
میں نے تو در گزر نہ کی جو مجھ سے ہو سکا

چاک جگر تو سینکڑوں خاطر میں کچھ نہ تھے
دل کی تپش کے آگے میں ناچار ہو گیا

کھٹکی کبھو داں میں نہ تیری صدا جرس
 نالہ سرا تو چھوٹتے ہی پار ہو گیا
 بیٹھا تھا خضر آکے مرے پاس ایک دم
 گھبرا کے اپنی زیست سے بیزار ہو گیا

روتا ہے گرم جوشی جی یاد کر کے درد
 آتش نے معجہ کو شمع کے مانند تر کیا

سو بار سوز عشق نے دی آگ پھر ہنوز
 دل وہ کباب تھا کہ جگر خام رہ گیا

سینہ و دل حسرتوں سے چھا گیا
 بس ہجوم یاس جی گھبرا گیا

اذیت مصیبت ملامت بلائیں
 ترے عشق میں ہم نے کیا کیا نہ دیکھا

کرتا رہا میں دیدہ گریاں کی احتیاط
 پر ہو سکی نہ اشک کے طوفان کی احتیاط
 خار مڑے پڑے ہیں مرے خاک میں ملے
 اے دشت اپنے کیجیو دامن کی احتیاط

سب خون دل تپک ہی گیا بوند بوند کر
اے درد بسکہ عشق سے میں تھا شکستہ دل

گلیم بخت سیہ سایہ دار رکھتے ہیں
یہی بساط میں ہم خاکسار رکھتے ہیں
بسان کاغذ آتش زدہ سرے گلو
ترب جلے بھنے اور ہی بہار رکھتے ہیں

مڑگان تر ہوں یا رگ تاک بریدہ ہوں
جو کچھ کہ ہوں سو ہوں غرض آفت رسیدہ ہوں
ہر شام مثل شام ہوں میں تیرے روزگار
ہر صبح مثل صبح گریباں دریدہ ہوں
اے درد جا چکا ہے مرا کام ضبط سے
میں غہزدہ تو قطرۂ اشک چکیدہ ہوں

مجلس میں یار ہوئے نہ شمع و چراغ کو
لاویں اگر ہم اپنے دل داغ داغ کو

ہر طرح زمانہ کے ہاتھوں سے ستم دیدہ
گر دل ہوں تو آرزوہ خاطر ہوں تو رنجیدہ
اے شور قیامت رہا وہ رہی میں کہتا ہوں
چونکے ہے ابھی یاں سے کوئی دل شوریدہ

بد خواہ سبھی عالم گوہوئے تو ہو لیکن
یا رب نہ کسی کے ہوں دشمن یہ دل و دیدہ

نالہ و آہ کیجئے خون جگر ہی پیچئے
عہد شباب کہتے ہیں موسم نا و نوش ہے
آتش گل جنوں مرا گرم کرے سو یہ نہیں
سینہ ہمیشہ آگ ہے دل میں سدا ہی جوش ہے

پگھلا دل اثر نہ مرے حال پر کبھی
ہر چند روتے روتے میں فالے بہا دئے
سیلاب اشک گرم نے اعضا مرے تمام
اے درد کچھ بہا دئے اور کچھ جلا دئے

ایسے حضرات نے جو اہل دل نہ تھے اس کی بھی نقالی شروع کی۔ چونکہ
ان لوگوں نے اس درد کی تربیت کے میدان میں قدم نہ رکھا تھا ان کے ہاں یہ
نالے اس قدر بے تاثیر اور محض لفظ ہی لفظ رہ گئے کہ ان پر ظرافت کا
تازیانہ اُرنے لگا اور تازیانہ بھی نفیس اور شایستہ نہیں بلکہ تہسخر کا۔ گنوارو
بیلوں والا کوزا۔ اُردو شعرا کے بے گنتی دیوان اس قسم کے طومار سے بھرے
پڑے ہیں۔

ہم سے دل مردہ اگر رات کو جاگے تو کیا
چشم بیدار تو ہے پر دل بیدار نہیں

نالہ زار درد کا ہر اک
چھوٹتے دل کے پار گذرے ہے

غمناکی بیہودہ رونے کو تباہ دیتی ہے
گر اشک بجا تپکے آنسو نہیں موتی ہے

اس 'درد کی تربیت' کو جارج میرتھ نے اپنی کتاب The Shaving of Shagpat 'شیگ پٹ کی سر منڈائی' میں انسان کی ترقی کے لئے ضروری دکھایا ہے۔ یہ کتاب مشرقی پیرایہ میں لکھی گئی ہے اور انگریزی ادب کے دور حاضر کا ایک حیرت ناک کارنامہ ہے اگرچہ اس کتاب کو تصوف سے کوئی تعلق نہیں لیکن میرتھ نے یہ دکھایا ہے کہ اصلی ترقی بغیر رنج و معن کے نصیب نہیں ہو سکتی، بغیر تازیانوں کے آدمی انسان نہیں بن سکتا اور فطرت کی قوتوں کو قابو میں نہیں لا سکتا۔

تصوف کا تہا مترو دار مدار اسی پر ہے کہ معنیت اور مصایب کی چوٹیں دل پر ایسی لگائی جائیں کہ دل پکا پھوڑا، انتہائی صاحب احساس بن جائے۔ درد کی آگ میں دل کو تالنے سے ہی انسان کے دل پر کازنگ صاف ہوتا ہے یعنی بے حسی دور ہوتی ہے۔ حضرت درد نے ذیل کی غزل میں جو دراصل ایک نظم ہے اس تربیت کو شاعرانہ حیثیت سے اسی طرح ادا کیا ہے کہ اُردو ادب میں اس کا جواب تلاش سے بھی نہیں ملتا۔

سرگذشت پروانہ

کاش تا شمع نہ ہوتا گزر پروانہ

تم نے کیا قہر کیا! بال و پر پروانہ

کیوں اسے آتش سوزاں میں لٹے جاتی ہے
 سو جھتا بھی ہے تجھے کچھہ نظر پروانہ؟
 شمع کے صدقے تو ہوتے ابھی دیکھا تھا اسے
 پھر جو دیکھا تو نہ پایا اثر پروانہ
 ایک ہی جست میں لی منزل مقصود اس نے
 راہرو رشک کی جا ہے سفر پروانہ
 شمع تو جل بجھی اور صبح نمودار ہوئی
 پوچھوں اے درد میں کس سے خبر پروانہ؟
 گر ترا حسن برشتہ نظر آجائے اسے
 نت رہے آگ میں سوز جگر پروانہ

حیات انسانی یا یوں کہئے روح کے بہاؤ کے دو رخ ہیں۔ ایک رخ تو وہ ہے جس کے حواس دروازے ہیں۔ قدرت کے رنگ روپ، کائنات کو تھالنے والی قوتوں کے کرشمے، عنصر و کی فیرنگیاں، ستاروں کی بھول بھلیاں اور اس سے قدرت کے ماحول میں انسان اور انسانی سماج کی ارتقا، انسانی نفس کی قوتوں کے عجیب عجیب کھیل، یہ انسان کی درد کی تربیت کا ایک لامتناہی میدان ہماری حیات کا ایک رخ ہے۔ اس رخ سے بھی معرفت حاصل کی جا سکتی ہے۔ حواس تعقل کی بنیاد ہیں اور تعقل سائنس کی روح رواں ہے لیکن سائنس کا پاؤں چوبیس اور بو جھل ہے، اگرچہ سائنس کی ارتقا انسانی حیات کے حواس والے رخ کی ارتقا کے لئے ناگزیر ہے تاہم سائنس کی ترقی نہایت دیر طلب ہے۔ خدا ہی جانے اس دن کے لئے کتنی صدیاں، نہیں کتنے قرن درکار ہیں جس دن طبیعی اور سماجی علوم اس قدر ترقی پا جائیں کہ ان کا عطر ایک علم معرفت کی صورت اختیار کر لے۔ چنانچہ ان حالات کے مد نظر اس رخ سے معرفت کے

حاصل کرنے کے متعلق درد نے اپنے زمانہ میں جو کچھ کہا وہ اب تک درست ہے —

جس مسند عزت پہ کہ تو جلوہ نما ہے

کیا تاب گزر ہووے تعقل کے قدم کا

جس زمانہ میں درد نے اُردو میں معرفت کے بیج بوئے اس وقت تک

طبیعی اور سماجی علوم موجودہ رتبہ پر بھی نہیں پہنچ سکے تھے۔ خود

انگلستان میں ورتس ورتھ جیسا قدرت کے مندر میں ذات باری تعالیٰ کا

پجاری یا سماج کے انجھاوون میں، بروننگ جیسا حکیم مطلق کا متلاشی معرض

ظہور میں نہیں آیا تھا۔ لہذا درد کی تربیت اس رخ سے درد کے کلام میں نہیں

ملے گی۔ کہیں کہیں جھلک ضرور ہے مگر برائے نام۔ البتہ درد جیسے روشن دل

سے اس پہلو کی اہمیت پوشیدہ نہیں تھی۔ فرماتے ہیں —

سمجھنا فہم گر کچھ ہے طبیعی سے الہی کو

شہادت غیب کی چاہو تو حاضر ہے گواہی کو

اس حواس والے رخ کے علاوہ حیات انسانی کا ایک اور رخ بھی ہے۔ وہ

رخ جسے خاص طور پر روح کہا جاتا ہے۔ اہل دل اصحاب کا بیان ہے کہ اس رخ

کے مطالعہ اور اس رخ کو درد کی تربیت کے ذریعہ جگانے اُبھارنے اور مانجنے

سے معرفت کی قریب تر راہیں کھل جاتی ہیں۔ واقعہ یہ ہے کہ انسان حواس والے

رخ کی نظر فریب۔ دل کش بھول بھلیاں میں ایسا پھنس جاتا ہے کہ اس کی ہستی

کا یہ پہلو بیدار نہیں ہونے پاتا۔ اس رخ کو 'چشم باطن' صحیح معنوں میں

'روح' کہا جاتا ہے۔ صوفیائے کرام دل سے مراد انسانی ہستی کے اسی رخ سے

لیتے ہیں اور حواس والے رخ کو 'خودی' سے تعبیر کرتے ہیں۔ معرفت جسے

کہتے ہیں وہ اسی 'چشم باطن' کے کھولنے اور مانجنے کا زبردست کارنامہ

ہے۔ حواس والے رخ میں اور اس رخ میں امتیاز کونا یا جیسا کہ صوفیانہ شاعری

میں کہا جاتا ہے خودی کو مٹانا اور بھلانا وہ کڑی ریاضت ہے جو ہر طالب

صادق کو کرنی پڑتی ہے —

سو رنگ سے ہیں جلوہ نما گو بتان خلق

اپنا ترے سوا کوئی دل خواہ ہی نہیں

یہاں ایک غلط فہمی کی طرف اشارہ کرنا ضروری ہے۔ حواس والے رخ-خودی-کو فراموش کرنے یا متناہی کے لئے یہ لازمی نہیں ہے کہ آدمی تارک دنیا ہو جائے۔ جب صوفیانہ خیالات نے شاعری کے ذریعہ رواج پایا اور بد قسمتی سے ہر کس و ناکس معرفت کا دم بھرنے لگا تو تیسرا دل اور تنگ نظر لوگوں نے اس مسئلہ کی بھی بھد اُڑادی اور روزمرہ کی دنیا سے بھاگنا گرد و پیش کی ذمہ داریوں سے جی چرانا 'خودی' سے نجات پانے کے لئے ضروری بیان کیا جانے لگا۔ لیکن جو واقعی اہل دل بزرگ تھے اُن کے کلام میں اس قسم کی تعلیم آپ کو ہرگز نہیں ملے گی۔ جو دل کہ روشن ہے اس کے لئے یہ خارجی دنیا جو حواس سے محسوس کی جاتی ہے خالق مطلق کی ہی بنائی ہوئی، اسی کی قدرت کاملہ اور کبریائی کا ظہور ہے —

دونوں جہاں کو روشن کرتا ہے نور تیرا

اعیان ہیں مظاہر ظاہر ظہور تیرا

ہے جلوہ گاہ تیرا کیا غیب کیا شہادت

یاں بھی شہود تیرا واں بھی حضور تیرا

ہے غلط گر گہاں میں کچھ ہے

تھہ سوا بھی جہاں میں کچھ ہے

دین و دنیا میں توہی ظاہر ہے

دونوں عالم کا ایک عالم ہے

اس ہستی خراب سے کیا کام تھا ہمیں
اے نشہ ظہور یہ تیری ترنگ ہے

اس آخری شعر میں ہستی خراب سے مراد ناپائدار مایا کی سی ہستی
یعنی حواس والے رخ سے ہے۔ ”ہمیں“ میں ”ہم“ کے معنی اُس ”الہی چنگاری“
روح کے ہیں جو پائدار اور ”کائنات کی روح رواں“ کی ایک اہمیت کرن ہے
جس کے متعلق یہ پوچھنا پڑتا ہے۔

دونوں عالم سے کچھہ پڑے ہے نظر
آہ کس کا دل و دماغ ہوں نہیں؟

حضرت درد نے اس مسئلہ کو اور واضح کیا ہے۔ روزمرہ کی زندگی کے
جھمیلاؤں اور کھکھیر کا برداشت کرنا جب تک جان میں جان ہے ضروری بتایا
گیا ہے۔ ان مصائب اور معن کو بھی معرفت میں ترقی کا ذریعہ گردانا گیا ہے۔

حادثہ زمانہ کیا تیری جفا تو کیا بلا
ہم کو سپہرست ترا نیش بھی یاں تو نوش ہے
معنت ورنج و غم سے یاں درد نہ جی چھپائے
بار سبھی اُٹھائے جب تئیں سر ہے درخ ہے

اور یہ وہ مردانہ تعلیم اور صداقت ہے جو ہمیشہ تازی کی تازی رہے گی
اور ہندوستان ہو یا انگلستان ہر جگہ حوصلہ مند دماغوں میں تیر کی طرح
جا بیٹھے گی۔ اس کی وجہ یہ ہے کہ جدوجہد حیات میں کپڑے کی تعمیر اسی
طرح ہوتی ہے کہ واقعات ناموافق کے تھپیڑے مردانہ وار کھائے جائیں۔ زمانہ
کا ہر نیش تقویت کی پچکاری ہے۔ ہر ناسازگار حادثہ قوت کا سرچشمہ ہے۔ اس
مردانہ وار مقابلہ سے ہی انسان کی زندگی بہتر اور برتر ہوتی ہے۔ یہ ضروری
نہیں کہ ہر شخص کا مطمح نظر معرفت ہی ہو لیکن یہ ناگزیر ہے کہ جو باہمت

دل معرفت کی اعلا برکتیں حاصل کرنی چاہتے ہیں وہ اپنی زندگی کو
'بار سبھی' اٹھا کر ایک مردانہ زندگی بنائیں۔

ان اُمور کی وضاحت کے بعد حضرت درد کے اس امر پر زور دینے سے کہ
معرفت کی منزلیں طے کرنے کے لئے پہلی شرط اور نہایت کڑی تربیت یہی ہے
کہ حواس والے رخ-خردی-سے دل کو ہٹایا جائے کڑی غلط فہمی پیدا نہیں
ہو سکتی جب تک 'طالب حق' کا دل 'چشم ظاہر' حواس کا کنوئدا ہے حقیقت
کا پتہ چلنا محال ہے۔ چشم ظاہر کا بند ہونا یعنی حواسی طاسبات کے اُلجھیڑے
سے اپنے آپ کو نکالنا معرفت کی پہلی اور بڑی کٹھن سیرھی ہے۔

دور نہیں ہوا ہمیں رنج شعور ساقیا
اک دو جام اور بھی باقی ابھی تو ہوش سے
خلوت دل نے کر دیا اپنے حواس میں خلل
حسن بلاے چشم ہے نغمہ و بال گوش ہے
دل کو سیاہ مست کر کچھ بھی تجھے جو ہوش ہے

.....
خیر تجھے جو چاہئے بدرقہ جنوں نہ چھوڑ
ہم نے جہاں کی سیر کی رہزن خلق ہوش ہے

آگاہ اس جہان سے نہیں غیر بے خودان
جاگا وہی ادھر سے جو موند آنکھ سو گیا
غافل خدا کی یاد پہ مت بھول زینہار
اپنے تئیں بھلا دے اگر تو بھلا سکے
مست شراب عشق وہ بیخود ہے جس کو حشر
اے درد چاہے لائے بخود پھر نہ لاسکے

اس حواس والے روح کے رخ کو بہلانے کی ضرورت نے شعراے اہل دل کو شراب کی تشبیہ سے کام لینے کا موقع دیا۔ شراب کی تاثیر یہ ہے کہ انسان گرد و پیش اور عام سماجی بندشوں کو فراموش کر دیتا ہے اور اس کے انجان کے وہ اصلی جذبات اور رجحانات جو نشہ سے قبل قابو میں رہتے ہیں اور سماج اور ماحول کے شکنجہ میں کسے رہتے ہیں کھل کھیلنے لگتے ہیں۔ اگر انسان پر اسی طرح کوئی کیف ایسا طاری ہو کہ اس کے حواس میں خلل پڑ جائے یعنی حواس والی ”قید خانہ کی دیواریں“ جو اس روح کو چو طرف سے دبا رہتی ہیں اس کیف میں پگھل سی جائیں تو ظاہر ہے کہ روح کا دوسرا رخ اپنی حقیقت کا خزانہ کھول دے گا۔ یہ کیف یہ نشہ ’حسن بے مثال‘ کے احساس اور اس حسن بے مثال والی ذات کے عشق سے پیدا ہوتا ہے۔ لہذا شعراے متصوفین نے عشق کی اس تاثیر اور کیفیت کو شراب کی تشبیہ اور استعارے میں ادا کیا ہے۔ بد قسمتی سے غیر اہل دل شعرا نے اس کی بھی فقالتی کی۔ چونکہ صاحب عرفان نہ تھے ان کے شراب والے اشعار میں عرفانی لذت باقی نہ رہی اور چونکہ ان میں سے بعض نے کبھی شراب کا لطف بھی نہیں اُڑایا تھا لہذا اُن کے اس قسم کے کلام میں شراب کی اصلی کیفیت بھی پیدا نہیں ہوئی۔ بعض لفاظی اور منہ چڑانا ہو گیا۔

حضرت درد کا اس رنگ کا کلام ملاحظہ ہو۔

شیشا

نشہ کیا جانے وہ کہنے کو سے آشام ہے شیشا
جہاں میں دختر رز سے عبث بدنام ہے شیشا
مراحمی و کدو تک خلق اے ساقی بھرے لے ہے
مگر اپنا ہی خالی جون دل فاکام ہے شیشا

نگاہ مست ان آنکھوں کی تک ایدھر بھی ہو ساقی
 کہ ہم کم حوصلہ کے حق میں ہر اک جام ہے شیشا
 نہ ہو گل گل شکفتہ کیوں کہ دل اے درد مستوں کا
 مئے گلگوں کی دولت سر بسر گلفام ہے شیشا
 شب و روز اس طرح گذرے ہے اپنی تو نہ پوچھو کچھ
 صراحی صبح کو گر ہاتھ ہے تو شام ہے شیشا
 بھرا مے سے نہیں یہ نور سے معمور ہے شیشا
 تجلی پر نظر کر اس کی کوہ طور ہے شیشا
 شتابی مے کدہ میں آکھیں تجھ بن کہ اے ساقی
 پڑا ہے جام بے کیفیت و معمور ہے شیشا
 بچایا معتسب کے ہاتھ سے اے درد میں لیکن
 مرے دل کی طرح میری بٹل میں چور ہے شیشا

ہے تنک ظرفوں کو بے جا مے کشی
 جام مے کب ہو سکے جام حباب
 چل نہ جاویں ہیں جو صاحب حوصلہ
 پائے خم لغزش میں کب لاوے شراب
 مے کشاں کرنے لگے معنت کشی
 درد ہوتا ہے دل یاران کباب

آگے جو اشعار پیش کئے جاتے ہیں ان میں تشبیہ کا پردہ مہین ہوتے ہوئے
 محض ایک ہلکا سا غبار رہ گیا ہے اور الفاظ 'شراب عشق' کی کیفیت میں
 واضح طور پر رنگے ہوئے ہیں۔ اس شعر کا مستانہ بے ساختہ لہجہ ملاحظہ ہو۔

جائیسے کس واسطے اے درد میخانے کے بیچ
 اور ہی مستی ہے اپنے دل کے پیمانے کے بیچ
 اور اس قسم کی مستی والی شراب کس طرح بلبلا کر مانگی ہے —
 دے وہ شراب ساقی کہ تار و زریں
 جس کے نشہ کا کام نہ پہنچے خمار تک
 ذیل کے اشعار میں 'شراب عشق' کی کیفیت کی وہ تصویر کھینچی ہے
 کہ ایک اہل دل شاعر ہی اس طرح کھینچ سکتا تھا —

کھو نہ سکے کبھو خمار میرے نشہ کی آبرو
 دیدہ آئینہ کی طرح تجھ سے بھرا ایاغ ہے
 کس کی یہ چشم مست نے بزم کو یوں چھکا دیا
 مثل حباب سر نکوں شرم سے ہر ایاغ ہے
 تیری نگاہ مست نے جب سے نہ کی ہے مے کشی
 خون سے اپنے مثل گل ہم نے بھرا ایاغ ہے
 چونکہ درد کا 'ایاغ دل' اس شراب سے بھرا ہوا تھا جوش میں آکر
 فرماتے ہیں —

بسان دانہ انگور سے پرستوں نے
 لیا ہے فیض مرے دل کے آب گینے سے

حواس والے رخ کے پردوں کو چیر کر جب انسان کی روح کی کرنیں پھوٹتی
 لگتی ہیں یا دوسرے الفاظ میں یوں کہنا زیادہ حقیقت پر مبنی ہوگا کہ نفس
 انسان اپنے سطحی حواسی عالم کو اپنا عارضی پہلو سمجھنے لگتا ہے تو اب معرفت
 یعنی عالم حقیقی کی وہ منزل شروع ہوتی ہے جس میں انسان اپنے آپ کو مے —
 اس چیز کو جسے وہ 'میں' کہتا ہے — سمجھنے کی کوشش کرتا ہے۔ اس کے لئے بڑی

سوفج بچار۔ بڑے زبردست مصائب کے تجربے کی ضرورت پڑتی ہے۔ 'میں' ایک ایسی نازک شے ہے کہ اس کا مطالعہ 'بے خودی'۔ حواس والے رخ کی مایا سے نکلنے کے بعد بھی نہایت مشکل کام ہے۔ پل صراط پر سے گذرنا ہے۔ اس عمیق غور و خوض کے دوران میں اس قدر مغالطے اور دھوکے راہ میں حائل ہوتے ہیں کہ نفس ایک بھول بھلیاں میں پھنس سا جاتا ہے۔ قدم قدم پر یہ سمجھتا ہے کہ اب راستہ ہاتھ آیا اور پھر وہی اُلجھن کی اُلجھن۔ سخت سے سخت کوشش کے بعد وہی ہیر پھیر۔ اس زبردست اُلجھن اور ہیر پھیر کو محسوس کرنے کے لئے تھوڑی سی دیر آدمی تنہائی میں بیٹھ کر اپنے آپ سے یہ سوال کرے کہ "میں کیا ہوں؟" اور اتنی بات ہر شخص کر سکتا ہے۔ یہ ضروری نہیں کہ وہ معرفت کا باقاعدہ طالب ہی ہو۔ ہاں تو سوال یہ ہے کہ 'میں کیا ہوں؟' انسان اپنے جسم کے علاوہ جو کچھ محسوس کرتا ہے یہ خارجی عالم یقیناً 'میں' سے ایک جداگانہ شے ہے۔ یہاں تک کہ اپنی اولاد بھی باوجود اس کے کہ اولاد اپنا گوشت و پوست اور خون ہے 'میں' سے زبردست تعلق رکھتی ہے مگر پھر بھی "میں" نہیں۔ اس کے بعد غور کرنے والے دھیان میں "اپنا جسم" آے گا۔ کیا 'جسم' میں ہے؟ جہاں تک حواس کام دے سکتے ہیں آدمی یہ جانتا ہے کہ جسم کے بغیر 'میں' کے وجود کا اس کو کوئی تجربہ نہیں۔ اس حیات ارضی میں اس بدن کے شکنجہ سے نکل کر 'میں' کا احساس کبھی عام طور پر نہیں ہوتا۔ نہیں یہ 'جسم' اس قدر ہمارے نفس پر چھایا سا رہتا ہے۔ اس طرح کا ہمزاد ہے کہ خواب میں بھی انسان 'میں' کو اس سے جدا نہیں کر سکتا۔ تاہم پھر بھی انسان کے نفس کی گہرائیوں میں یہ عقیدہ قہ نشین ہے کہ 'جسم' کے نہ ہونے متعلق پر بھی 'میں' باقی رہوں گا۔ 'جسم' ایک ظاہرہ 'میں' کا جزو لاینفک سہی لیکن یہ 'میں' نہیں۔ جس طرح کسی جسم کا عضو۔ ہاتھ۔ گل جسم نہیں ہو سکتا۔ اچھا تو کیا 'میں' جسے کہتے ہیں وہ میرا نفس یا دل و دماغ ہے؟

”دل و دماغ“ یا بہ اصطلاح دیگر نفس (Mind) میں ایک زبردست چیز علم ہے یعنی خارجی عالم کا حسیاتی تجربہ جس کو تعقل کی کیمیا کم و بیش ایک نظام کی صورت میں ترکیب اور ترتیب دے دیتی ہے۔ دوسری زبردست شے نفس میں جذبات کا نظام ہے جس کی جزیں انسان کے ’انجان‘ میں شعوری سطح کے نیچے گڑی اور پھیلی ہوئی ہیں۔ کیا ’میں‘ معض نفسی، عقلی یا معض جذباتی نظام کا نام ہے یا ان دونوں نظاموں کے مجموعے یا ان دونوں نظاموں کی ایک اور بالاتر تنظیم کو ’میں‘ سمجھا جائے؟ غور کے بعد انسان ان سوالات کا جواب نفی میں دیتا ہے۔ نہ ’میں‘ معض عقلی یا جذباتی نظام ہوں اور نہ ان کی کوئی اور معض اعلیٰ تنظیم۔ نفس بھی بہ حیثیت مجموعی ’میں‘ کا ایک جسم سے زیادہ قریب تر جز لاینفک ہے۔ ’میں‘ کے لئے جسم اور نفس معض اوزار ہیں اور بڑے کام کے اوزار ہیں لیکن پھر بھی نرے اوزار ہیں۔ ’میں‘ درحقیقت ان سے بھی کچھ پرے ہے۔ بہر حال مثال کے طور پر یہ نفسیاتی تجربہ پیش کیا گیا ہے۔ جو شخص تنہائی میں بیٹھ کر اس نہج پر غور و فکر کرے، اپنی ہستی کی گہرائیوں میں غوطہ لگائے وہ اندازہ کر سکتا ہے کہ معرفت کی یہ منزل کس قدر کٹھن اور دشوار گزار ہے اور اس میں مغالطوں کے جن اور دیو قدم قدم پر ترانے اُلجھانے اور گمراہ کرنے کے لئے ہجوم کئے ہوئے ہیں۔

گو سلامت ہوں میں ظاہر میں پہ دل کے خطرات

رات دن گھن کی طرح میرے تئیں کھاتے ہیں

یہ واضح رہے کہ ہمارے ہاں معرفت کا راستہ حواس والے رخ سے نہیں

ہے بلکہ جیسا کہ اوپر کہیں بیان کیا گیا ہے ’دل‘ کے ذریعہ حقایق کو سمجھنا

بہترین طریقہ قرار دیا گیا ہے اور اس طریقہ پر درد نے طرح طرح سے

زور دیا ہے۔

عقدہ دل کھول مثل قطرہ نادان کب تلک
جوں گھر غلطان رہے گا آب اور دانے کے بیج

اے درد مثل آئینہ تہو نقدہ اس کو آپ میں
بیرون در تو اپنی قدم گاہ ہی نہیں

تہو نقدہ تھے ہیں آپ سے اس کو پرے
شیخ صاحب چھوڑ گھر باہر چلے

سنتے ہیں یوں کہ آہ تو ہم میں ہی چپ رہا کہیں
اپنی تلاش سے غرض ہم کو ترا سراغ ہے
قصد ہے جس طرح بنے پہونچئے آپ تک کہیں
دن بھی یہی ہے جستجو رات یہی سراغ ہے

حواس والے رخ سے نجات پانے کے متعلق اوپر تفصیل آچکی ہے۔ میں نے
سمجھنے کے لئے یہ گویا پہلی سیڑھی ہوتی ہے۔ اسی مضمون کو اور زیادہ
معنی خیز پیرایہ میں یوں ادا کیا ہے —

غیر سے کیا معاملہ آپ ہی ہیں اپنے دام میں
قید خودی نہ ہو اگر پھر تو عجب فراغ ہے
ان اشعار سے 'میں' کی تلاش کے کچھ مرحلے واضح ہوں گے —

سیلاب اشک گرم نے اعضا سرے تمام

اے درد کچھ بہا دیے اور کچھ جلا دیے

باہر نہ ہو سکی تو قید خودی سے اپنی

اے عقل بے حقیقت دیکھا شعور تپیرا

بند احکام عقل میں رہنا

یہ بھی اک طرح کی حماقت ہے

ہم بھی فلک سے کرتے کسو چیز کی طلب

تھوڑا پر اپنے دل میں تو کچھ چاہ ہی نہیں

اس کدو کاوش - تحقیق و تدقیق کے بعد بھی فرماتے ہیں -

احوال دو عام ہے مرے دل پہ ہویدا

سمجھا نہیں تا حال پر اپنے تئیں کیا ہوں

اس کے بعد بھی اہل دل کی سعی جاری رہتی ہے - یہ سعی اس قدر نازک

اور محنت طلب ہوتی جاتی ہے کہ طالب حق پکار اُٹھتا ہے -

معہہ کو تعبہ سے جو کچھ محبت ہے

یہ محبت نہیں ہے آفت ہے

لوگ کہتے ہیں عاشقی جس کو

میں جو دیکھا بڑی مصیبت ہے

یہ سخت کوشش گہری اور نازک ہوتی جاتی ہے - 'میں' کے گرفت کرنے

میں اہل دل اپنی ہستی کی اقتہای تہ پر پہونچتا ہے تو اس وقت یہ حقیقت

اشکارا ہوتی ہے -

اے درد رفتہ رفتہ کیا آپ کو ہی گم

اس راہ میں چلا تھا میں کس کے سراغ کو

اب کہ 'میں' کو 'گم' کر دیا یا دوسری طرح یوں کہئے کہ میں کی

حقیقت کھل گئی تو اس وقت کے جذبات اس سے بہتر ادا نہیں ہو سکتے -

ہے عشق سے میرے ہی ترے حسن کا شہرہ

میں کچھ نہیں پر گرمی بازار ہوں تیرا

تو ہووے جہاں مجھ کو بھی ہونا وہیں لازم
 تو گل ہے بری جان تو میں خار ہوں تیرا
 اپنا تو نہیں یار میں کچھ یار ہوں تیرا
 تو جس کی طرت ہووے طرت دار ہوں تیرا
 تو چاہے نہ چاہے مجھے کچھ کام نہیں ہے
 آزاد ہوں اس سے بھی گرفتار ہوں تیرا

اور یہ مستانہ شعر ملاحظہ ہو۔ کس قدر کم اور سادے الفاظ میں کس قدر
 نازک بات ادا کی ہے۔ یہ قدرت کلام حقیقت آشنا دل کا ہی حصہ ہو سکتی ہے۔

حجاب رخ یار تھے آپ ہم ہی
 گھلی آنکھ جب کوئی پردہ نہ دیکھا
 اسی مطلب کو ایک اور طرح سے کیا خوب ادا کیا ہے۔
 کہیںچے ہے دور آپ کو میری فروتنی
 افتادہ ہوں پہ سایۂ قد کشیدہ ہوں

یہ غزل جو ایک مسلسل نظم ہے 'میں' کی ایک دلچسپ اہل دل کے
 نقطہ نظر سے شاعرانہ تعریف ہے۔ اس غزل کے اشعار کی ذرا ترتیب بدل دی ہے
 تاکہ تسلسل زیادہ پیدا ہو جائے۔

”میں“

گر دیکھئے تو مظهر آثار بقا ہوں
 ور سمجھئے جوں عکس مجھے معو فنا ہوں
 ہے مظهر انوار صفا میری کدورت
 ہر چند کہ آہن ہوں پہ آئینہ بنا ہوں
 آواز نہیں قید میں زنجیر کی ہرگز

ہر چند کہ عالم میں ہوں عالم سے جدا ہوں
احوال دو عالم ہے مرے دل پہ ہویدا

.....
مہنوں مرے فیض کے سب اہل نظر ہیں
جوں نور ہر اک چشم کو دیدار نہا ہوں
کرتا ہوں پس از مرگ بھی حل مشکل عالم
بے حس ہوں پہ ناخن کی طرح عقدہ کشا ہوں
ہوں قافلہ سالار طریق قدما درد*
جوں نقش قدم خلق کو میں راہ نہا ہوں

آخری شعر نہایت ہی معنی خیز ہے اور نہایت موزوں اور برجستہ الفاظ میں ادا ہوا ہے۔ ارتقا کا سیلاب جس کی لہریں اور موجیں گذشتہ صدیاں اور قرون ہیں ہر زمانہ کے افراد کے دلوں میں سے گذرتا ہے اور ان کی زندگیوں کو پتوں کی طرح آگے کو بہا لے جاتا ہے اور یہ ساری زندگیاں اس سیلاب میں گھل مل کر 'یاران آئندہ' کے لئے اس سیلاب کی ناپیدا کنار موجوں میں ایک لہر کا اور اضافہ کر دیتی ہیں۔ اس طرح ہر زمانہ میں جو لوگ کہ اہل ہیں جو اس سیلاب کے 'ورثہ' کو اپنا مال سمجھتے ہیں وہ 'طریق قدما' کے قافلہ سالار ہیں اور ظاہر امت جانے کے بعد بھی یاران آئندہ کے لئے ان کا کارنامہ راہ نہا ہوتا ہے۔ اس طرح ارتقا کے بہاؤ میں علم کی مشعل ماضی والے اپنی زندگیوں کا تیل چھڑک کر حال کے حوصلہ مند ارباب کے ہاتھ میں اس لئے سپرد کرتے ہیں کہ اسی طرح ان کے ہاتھوں یہ مشعل مستقبل کے سورماؤں کے حوالہ کر دی جائے۔

* تہی نی سن کا یہ مصرع ملاحظہ کے قابل ہے

I the heir of all the ages, in the foremost files of time

اسی تہنک کی ایک اور غزل سے جو ذیل میں پیش کی جاتی ہے اس میں مطالب کی اور وضاحت کی گئی ہے اور جس جرأت اور قدرت کے ساتھ مطالب ادا ہوئے ہیں اس سے ظاہر ہوتا ہے کہ شاعر کے دل روشن نے حقیقت کے چہرہ کو نقاب اُٹھا کر دیکھ لیا ہے —

”ہم“

باغ جہاں کے گل ہیں یا خار ہیں تو ہم ہیں
 گریار ہیں تو ہم ہیں اغیار ہیں تو ہم ہیں
 تیرا ہی حسن جگ میں ہر چند موج زن ہے
 تس پر بھی تشنہ کام دیدار ہیں تو ہم ہیں
 الفاظ خلق ہم بن سب مہملات سے تھے
 معنی کی طرح ربط گفتار ہیں تو ہم ہیں
 وابستہ ہے ہمیں سے گر جبر ہے وگر قدر
 سجدور ہیں تو ہم ہیں مختار ہیں تو ہم ہیں
 دریائے معرفت کے دیکھا تو ہم ہیں ساحل
 گر وار ہیں تو ہم ہیں گریار ہیں تو ہم ہیں

’میں‘ کی حقیقت کی جستجو میں ایک زبردست الجھن یہ پیدا ہوتی ہے کہ انسان کا دل قدم قدم پر ایسے حواسی واقعات سے ٹکراتا ہے جو اس تھام ’گرمی بازار‘ کے وجود کے پیچھے والی ہستی کی یکتائی اور توحید کے تصور کو پاش پاش کر دیتے ہیں —

موجود پوچھتا نہیں کوئی کسو کے تئیں

توحید تو بھی ہوتی نہیں ہے عیاں ہنوز

اور یہی وہ خطرہ ہے جو معرفت کے طالب کے پیچھے ایک خونخوار شکاری

کتنے کی طرح پڑا رہتا ہے اور صرت 'میں' کی حقیقت کے انکشاف کے بعد ہی اس طرح دور ہو جاتا ہے جس طرح ایک دراو نے خواب کی دراونی چیز دفعتاً پگھل سی جاتی ہے اور ایک دلکش سی صورت اختیار کر لیتی ہے۔ درد نے اس مسئلہ کے حل کو یوں ادا کیا ہے —

توحید

جمع میں افراد عالم ایک ہیں
گل کے سب اوراق برہم ایک ہیں
ہووے کب وحدت میں کثرت سے خلل
جسم و جاں گو دو ہیں باہم ایک ہیں
متفق آپس میں ہیں اہل شہود
درد آنکھیں دیکھ باہم ایک ہیں
فوج افساں کی بزرگی سے تک ایک
حضرت جبریل - معروم ایک ہیں
داں ہے اس پر ہی قرآن کا نزول
بات کی فہمید میں ہم ایک ہیں

چاہو وفا کرو نہ کرو اختیار ہے
خطرے جو اپنے جی میں تھے وہ سب اُٹھا دیے
وحدت نے ہر طرف ترے جلوے دکھا دیے
پردے تعینات کے جو تھے اُٹھا دیے

ہو گیا مہماں سرائے کثرت موہوم آہ
وہ دل خالی کہ تیرا خاص خلوت خانہ تھا

مدرسہ یا دھر تھا یا کعبہ یا بت خانہ تھا
ہم سبھی مہمان تھے یاں اک توہی صاحب خانہ تھا

مشہور خلق میں نہیں اپنے کمال کر
یکتا ہوں مثل آئینہ اور ہی جہاں کر
اے دزدن کر تک آئینہ دل کو صاف تو
پھر ہر طرف نظارۂ حسن و جہاں کر

ہم تجھ سے کس ہوس کی فلک جستجو کریں
دل ہی نہیں رہا ہے جو کچھ آرزو کریں
ست جائیں ایک آن میں کثرت نہائیاں
ہم آئینہ کے سامنے جب آئے ہو کریں

’میں‘ کی حقیقت کی تلاش میں وحدت اور کثرت کے مسئلہ کے ساتھ
گٹھا ہوا ایک اور خطرہ بھی حل کا طالب ہوتا ہے۔ یہ مسئلہ جبر و قدر کا ہے
اور ’فدے اور مرغی‘ کے معہ کے طرح تاریخ کے بھی پرے کے زمانہ سے لاینحل
چلا آتا ہے۔ سائنس کے نقطہ نظر سے یہ دنیا ایک عام اسباب ہے۔ اس کے قوانین میں
یکسانیت ہے۔ بے جان فطرت جس میں فطری قوانین مثلاً کشش ثقل اور ارتقا
اس کا بہترین ثبوت ہے کہ ہر واقعہ ایک اسبابی نظام کا اقل نتیجہ ہے۔ کیا وجہ
ہے کہ جانداروں اور خصوصاً انسان کے وہ افعال اور اعمال بھی جو سوچ
سمجھ اور وجوہ موافق اور مخالف کے ٹولنے کے بعد صادر ہوتے ہیں فطری
واقعات کی طرح ایک ناگزیر نظام علل کا نتیجہ نہ ہوں؟ دوسرے الفاظ میں
یوں کہتے کہ انسان بھی اور جانوروں کی طرح ایک مشین ہے جس میں سوچنے

کے کل پرزے اضافہ کر دے گئے ہیں۔ ہندوستان کا چھکڑا ایک مشین ہے جس میں ایک فطری قوت—جان کی قوت—یعنی بیلوں سے کام لیا گیا ہے۔ اسی طرح موٹر بھی ایک مشین ہے جس میں ایک فطری قوت تیل کے پھیلنے کی قوت سے کام لیا گیا ہے۔ موٹر ایک نہایت کارآمد چیز ہے لیکن چھکڑے کی طرح محض ایک مشین ہے۔ اسی طرح خود موٹر کا موجد انسان بھی ایک مشین ہے جس میں ایک اور قوت زیادہ کارآمد قوت دماغی۔ سو فوج بھار۔ تعقل کی قوت والا انجن بڑھا دیا گیا ہے۔ ان معنوں میں انسان اس مغالطہ کے باوجود کہ ”میں جو چاہوں کر سکتا ہوں“ محض ایک مشین کی طرح مجبور ہے کہ وہ کام کرے جو نظام اسبابی نے اُس کے لئے اُتار کر دیا ہے۔ ارادے کی آزادی ایک دل خوش کن خواب ہے لیکن ایک کارآمد خواب انسانی مشین کے منجملہ اور کل پرزوں کے خود ایک چلتا پرزہ ہے۔ وہ پرزہ جو انسان کی دماغی مشین کو چل پڑنے پر ابھارتا ہے۔

دوسرے پہلو سے بے جان فطرت اور حیوانی دنیا سے قطع نظر کر لینے کے بعد محض انسان کے کارنامے کو پیش نظر رکھا جائے تو انسان کے کارناموں میں سے اس حصے سے جس کو تخلیقی کارنامہ کہہ سکتے ہیں اس بات کا ثبوت ملتا ہے کہ بعض اعلیٰ دماغ ایسی راہیں نکالتے ہیں جو بالکل انوکھی ہوتی ہیں اور کسی استدلال سے اس بات سے پتہ نہیں چل سکتا کہ وہ محض ماحول یعنی نظام علل کا پھل ہیں۔ جس دماغ سے ایسا غیر مترقبہ کارنامہ ظہور پذیر ہوتا ہے اُس کو انگریزی میں جی نی اس (Genius) کہتے ہیں۔ یہ ایک مہمل سا لفظ ہے اور اس لفظ کا استعمال اس بات کا ثبوت ہے کہ ایسا کارنامہ محض اسبابی نظام سے واضح نہیں کیا جا سکتا۔ انسان کا ایسا کام جس سے انسان کے احاطہ اقتدار میں اضافہ ہو جس سے انسان اپنے ماحول کی فطری قوتوں کو اپنا خادم بنا لے ترقی کی جان ہے۔ ارتقا پذیر تمدن کے یہی معنے ہیں کہ اس تمدن کے تھالے

والے ماحول پر زیادہ چھلے ہوئے ہیں۔ ایسے تمدن والی اقوام لازمی طور پر ان قوموں پر سوار ہو جاتی ہیں جو فطری قوتوں کو قابو میں نہیں لاسکتیں اور اپنے گرد و پیش کے ہاتھوں کت پتلیوں کی طرح فاجعتی ہیں۔ اس پہلو سے اگر دیکھا جائے تو انسان بعض مشین نہیں ہے بلکہ وہ اسبابی نظام سے مستغنی ہو کر بھی سوچ سکتا اور عمل کر سکتا ہے اور خود اسبابی نظام کی اپنی سوچ اور عمل سے صورت بدل دیتا ہے۔

درد نے اول تو اس مسئلہ پر بحث کرنے کو بے نتیجہ اور غیر عملی قرار دیا ہے اس لئے کہ۔

وابستہ ہے ہمیں سے گر جبر ہے و گر قدر

مجبور ہیں تو ہم ہیں مختار ہیں تو ہم ہیں

لیکن معرفت کے مراحل طے کرنے کے دوران میں اس مسئلہ کے متعلق مختلف حالتوں میں ایک اہل دل شاعر کے منہ سے بعض احساسات بے تکلف ادا ہو جاتے ہیں۔ بے جان فطرت پر نظر پڑنے کے بعد یہ احساس کہ یہ فطری ظہورات کسی زبر دست ہاتھ کا کرشمہ ہیں اس طرح ادا کیا گیا ہے۔ الفاظ کتنے جپے تلے اور بے ساختہ ہیں۔

تخریک ہے یہ اس ید قدرت کی ورنہ کب

بے دست و پا صبا سے کوئی پات ہل سکے

کب اختیار اپنا جوں گل ہے اس چمن میں

گلچیں سے کیا چلے ہے کیا زور باغباں پر

انسان کے اندر جو 'الہی چنگاری' ہے اس کے مطالعہ کے دوران میں جو کیفیت طاری ہوئی ہے اس کو کس خوبی اور جرأت سے ادا کیا ہے۔

انسان کی ذات سے ہی خدائی کے کھیل ہیں

بازی کہاں بساط پہ گر شاہ ہی نہیں

حقیقت کی گہرائی میں جوں جوں نظر اور اُترتی جاتی ہے اور توحید کے انتہائی راز پر سے نقاب اُٹھتی جاتی ہے اُس وقت ایک اور انکشات ہوتا ہے اور اس کو درد نے اس سادگی-لطافت اور برجستگی سے ادا کیا ہے کہ اُردو ادب میں اس کی نظیر ملنی مشکل ہے۔

اس امر میں بھی یہ بے اختیار ہے بندہ

ملا ہے درد اگر یاں کچھ اختیار مجھے

جبر اور اختیار کے اس تصفیہ کے ساتھ ایک اور معرکہ الٹا مسئلہ خیر و شر کا بھی اپنے آپ طے ہو جاتا ہے۔ خیر و شر کی بنیاد انسان کے افعال ہیں اور افعال کا بھی وہ حصہ جس کی جان ارادہ ہے۔ جہاں انسان کے ارادہ کو دخل نہیں وہاں بھلائی اور برائی بے معنی سے الفاظ ہو جاتے ہیں۔ اوپر جو جبر و قدر کی بحث آئی ہے اس سے ظاہر ہے کہ حضرت درد نے ایک سطح ایسی بھی محسوس کی ہے جہاں انسان کی ذات کے بغیر یہ زندگی کی بازی شطرنج بے مقصد سی نظر آتی ہے۔ اس سطح پر انسان کا ارادہ آزاد ہے اور اس کے ارادی جانے بوجھے اعمال پر خیر و شر کا اطلاق ہو سکتا ہے اور واقعہ یہ ہے کہ اصلی زندگی میں انسان کے فطرتاً اور عملاً اس موقع پر انسان کو اس کے کرتوتوں کا ذمہ دار گردانا ہے۔ سہاجی دستور اور نظام قانونی کا مدار اسی اصول پر ہے۔ لیکن جب نظر اور گہری ہوتی جاتی ہے تو یہ راز کھلتا ہے کہ جو کچھ 'اختیار' انسان کو ہے وہ اس کی جسمانی اور ذہنی مشین کا اور پرزوں کی طرح البتہ زیادہ کارآمد پرزہ ہے اور اس عمیق تر پہلو سے انسانی اعمال یعنی وہ افعال بھی جہاں عملاً انسانی ارادہ کو آزاد مان لیا گیا ہے خیر و شر کے اطلاق سے اسی طرح بری ہیں جس طرح فطری واقعات یا خود انسان کے غیر ارادی افعال اخلاقیات کی بارگاہ میں معصوم سمجھے جاتے ہیں۔ جہاں تک انسانی افعال کا تعلق ہے خیر و شر کا مسئلہ عملی روزمرہ کی دنیا کے لئے کچھ

زیادہ پیچیدہ نہیں۔ لیکن انسان اپنی زندگی کی مایوسیوں اور اپنے بلند ارادوں کی ناکامیوں کے زخم کھا کر کھسیانہ ہو جاتا ہے اور ایسی مایوسی اور ناکامی کی حالت میں اس دنیا پر اخلاقیات کے نقطہ سے نظر ڈالتا ہے اور نظام فطرت کے کاروبار پر خیر و شر کا حکم لگاتا ہے۔ وہ اپنی مایوسی کی ترنگ میں اس حیات ارضی اور اس کے نظام کے نتائج کا صرٹ وہی پہلو لپکتا ہے جو اس کی نظر میں بے انصافی اور ظلم و زیادتی۔ ریا کاری اور بے ایمانی بد فطری اور بیہودگی سے بھرا ہوا ہے۔ مثال کے طور پر مذہب کے نام سے یہ سکھایا جاتا ہے کہ اس عالم کے انتظام کی بنیاد خیر مطلق ہے اور پھر مذہب کے ہی نام سے جنگ و جدال پر ابھارا جاتا ہے۔ ذوق انسان کی ہمدردی کے راگ کے ساتھ ہی جدال حیات موزوں ترین کی بقا کا خرنیں نغمہ بلند کیا جاتا ہے یہ کہا جاتا ہے کہ اس عالم کے وجود کی زبردست علت وہ ذات ہے جسے خداے تعالیٰ کہتے ہیں اور پھر ایک مذہب دوسرے مذہب۔ ایک قوم دوسری قوم۔ ایک خاندان دوسرے خاندان۔ ایک شخص دوسرے شخص سے دست و گریبان ہے معنی اس لئے کہ ایک کے اعتقادات اور خیالات اور اغراض دوسرے سے جداگانہ ہیں۔ واقعہ یہ ہے کہ نظام عالم پر خیر و شر کے پہلو سے انسان اسی وقت تصفیہ کا اہل ہو سکتا ہے کہ وہ اس نظام کی رسم۔ اس کے اصول اور قوانین کو پوری طرح سمجھ لے اور اس نظام کے سارے کل پرزوں کی تنظیم اس پر آشکار ہو جائے۔ جب تک انسان کا علم اس رقبہ پر نہ پہنچے اس کا اس نظام کو برا یا اچھا قرار دینا قطعی نہیں ہو سکتا اس لئے کہ خیر و شر کا اصلی مفہوم ہی معین کرنا اس وقت تک ناممکن ہے جب تک کہ نظام عالم کا کل اسرار الم نشرح نہ ہو جائے۔ انسان 'خیر و شر' بہت آسانی سے پکارتا رہتا ہے حالانکہ فطرت کے واقعات اور مشاہدات جو اب تک انسان کے دائرہ علم میں آچکے ہیں اس بات کا پتہ دیتے ہیں کہ فطرت کے کارخانہ میں 'خیر و شر' کا تصور ہی نہیں —

خیر و شر کو سمجھہ کہ ووہی زہر
سانپ کی زیست ہے تجھے سم ہے

فطرت کے بے جان اور جاندار رخ کو چھوڑ کر جانداروں میں سے صرف
صاحب عقل انسان کی عقلی اُترانوں یعنی مذہب-حکمت اور فلسفہ میں انسان
الہ تعالیٰ کو اس عالم کا علت الاعل قرار دیتا ہے اور برے زور زور سے اس
مسئلہ پر وعظ اور لکچر دیتا ہے۔ اگر اس مسئلہ کو صحیح مان لیا جائے اور
اس کی صداقت دل پر نقش ہو جائے تو پھر 'خیر و شر' کا جھگڑا ہی نہیں رہتا
اور آپس کا لڑائی جھگڑا آناً فاناً مت جاتا ہے۔

گر کہتے ہو کہ ہے وہی ہادی وہی مضل
تو راہ پر ہیں سب کوئی بے راہ ہی نہیں

لیکن منہ سے کہنا اور بات ہے یقین کا ہونا اور بات۔ لہذا اس کا نتیجہ یہ
ہے کہ انسان فلاسفی اور سائنس کے باوجود جو انسان کو ہر قدم پر یہ دکھاتے
ہیں کہ اس کی علمی ارتقا کس قدر ناقص ہے خالق مطلق کے ارادی افعال یعنی نظام
عالم اور اس کے قوانین پر خیر و شر کے نقطہ سے جج بن بیٹھتا ہے اور جہاں
اپنے زعم میں ایک چیز کو ناقص سمجھا اور غل مچا دیا حالانکہ جو صاحب دل
ہیں وہ جانتے ہیں۔

اے درد منبسط ہے ہر سو کھال اس کا
نقصان گر تو دیکھے تو ہے قصور تیرا

اس قسم کے ناقص عالم کے ساتھ جو نقائص اور نقصانات فرض کر لئے جاتے ہیں
اور پھر ان کی اصلاح کی جاتی ہے تو اس کا نتیجہ سرائے فساد کے اور کیا ہو
سکتا ہے۔ ذیل کے شعر میں 'شیخ صاحب' سے مراد ایسے ہی کو توہ بین لفظی عام
ہیں خواہ ان کے سر پر پرانی درسگاہ کی دستار فضیلت کی چمک پھیریاں ہوں
یا کسی زمانہ موجودہ کی یونیورسٹی کی چھبے دار طرز والی کشتی نہا

دو پڑلی توپی۔ پہلے مصرع میں 'پر فساد' سے طعن آمیز طور پر یہ مطلب ہے کہ "جو آپ کی نظر میں پر فساد ہے" —

شیخ صاحب کچھ نہ پوچھو خلق ہے وہ پر فساد

جس میں یاں اصلاح سے ہی فتنے برپا ہو گئے

ان مراحل کے طے کرنے میں صاحب نظر کے دل پر سے تعصب کا رنگ مٹ جاتا ہے۔ اس کے دل میں ہر خیال اور عقیدہ کا احترام پیدا ہو جاتا ہے خواہ وہ خیالات اور عقاید اس کے اپنے عقاید سے کتنے ہی جدا گانہ ہوں اور واقعہ بھی یہی ہے کہ جب ہر مذہب اور مائت کا مقصد طالب حق ہے تو ظاہر ہے کہ پھر بلند نظر روشن دل لوگوں کے لئے یہ بات کہ 'حق شناسی' کی راہیں جدا گانہ ہیں فساد کی بنا نہیں ہو سکتی اس لئے کہ خواہ کوئی شخص یا ملت کوئی سا راستہ اختیار کرے صاحب دل ایسے راہ حق میں اپنا بھائی اپنا ساتھی اپنا ہمدرد ہی سمجھتا ہے —

بستے ہیں تیرے سایے میں سب شیخ و برہمن

آباد ہے تجھ سے ہی تو گھر دیر و حرم کا

شیخ کعبے ہو کے پھونچا ہم کنشت دل میں ہو

درد منزل ایک تھی کچھ راہ ہی کا پھیر تھا

حضرت درد کو بہ حیثیت ایک اہل دل کے کسی بات سے نفرت نہیں ہے بجز ان لوگوں کے جو صاحب نظر نہیں ہیں لیکن اپنے آپ کو روشن دل جتلاتے ہیں۔ اس قسم کے لوگ نہایت کوتاہ نظر ہوتے ہیں اور ان کی درجہ معض الفاظ تک ہوتی ہے۔ چونکہ اس قسم کی ہستیوں کی نظر اصلیت پر پڑتی ہی نہیں اس کا گھنٹہ ان کے دعوے صرت معرفت جیسے بلند ترین سائنس کے نقطہ سے ہی نہیں بلکہ عام طور پر علم کے ہر شعبے کے ماہرین کی نظروں میں نہایت

تکلیف دہ اور قابل نفرت ہوتے ہیں۔ حضرت درد جیسے ستودہ صفات بزرگ نے بھی جن کے کلام سے ’صلح کل‘ کا نور برستا ہے اس ”گندم نہا جو فروں“ ذہنیت کے حضرات پر ظرافت کا تازیانہ اُڑا یا ہے۔ الفاظ پرست حضرات صفائی اور تہیّت پن سے اللہ تعالیٰ کی ذات اور صفات کے متعلق پڑھے پڑھائے اور سننے سنائے الفاظ دہراتے ہیں اور ایسا معلوم ہوتا ہے کہ وہ اس بے مثال ہستی کے دل تک کی باتوں پر عبور رکھتے ہیں۔ اس طرح کے لوگوں کے متعلق درد فرماتے ہیں—

کچھ مرتبہ ہے اور وہ فہمید سے پرے

سمجھے ہیں جس کو یار وہ اللہ ہی نہیں

موسو فلاماریون* فرانس کے مشہور ہیئت داں اپنی کتاب ”ایک ہیئت

داں کے خواب“ مطبوعہ سنہ ۱۹۲۳ ع میں لکھتے ہیں—

”اور واقعہ یہ ہے کہ جس ہستی کی بہ حیثیت خدا ارض کے باشندے

تعریف کرتے آئے ہیں اس کا وجود ہی نہیں“—

”خداے تعالیٰ کے لئے صرت ایک نام موزوں ہے— ناقابل فہم— فہمید سے

پرے۔ فطرت کی مشین کے کل پرزوں کا اقتہائی کمال۔ یہی وہ پردہ ہے جس کے

پیچھے خداے تعالیٰ کی ذات پوشیدہ ہے“—

لفظ پرست طبقہ اہل دل حضرات پر تکفیروں کی بوچھاڑ کیا کرتا ہے۔

کن برجستہ فطری صنعت الفاظ۔ سیدھی سادی ترکیب اور بے ساختگی سے یہ

شعر نکلا ہے—

تر دامنی پہ شیخ ہماری نہ جا ابھی

دامن نچوڑ دیں تو فرشتے وضو کریں

* M. C. Flammarion.

† Dreams of an Astronomer (T. Fisher Unwin, 1923) pp. 24 & 27.

جنت اور خصوصاً جنت کی حوروں کی اُمید ان حضرات سے مذہب کی ظاہری رسومات کی پابندی کراتی ہے۔ 'حور' کی دل کشی کے تصور کو متزلزل کرنے کی غرض سے فرماتے ہیں —

دل کو لے جاتی ہیں معشوقوں کی خوش اسلوبیاں
صورتوں میں خوب ہوں گی شیخ گو حور بہشت
پر کہاں یہ شوخیاں یہ طور یہ محبوبیاں
لیکن واقعی دل لینے والے معشوق حوروں کی طرح ہاتھ نہیں آتے۔ تسبیح کے دانہ ان کو نہیں پھانس سکتے —

آتے ہیں دام میں کب خورشیدرو کسو کے
اے شیخ یہ نہیں ہیں تسبیح کے سے شمسے
انسان کا کیرکٹر اصلیت کے مطالعہ سے بنتا ہے۔ یوں اگر کوئی شخص سخت سے سخت محنت اُٹھائے اور اصلیت سے روشناس نہ ہو تو وہ محنت بھی اکارت جاتی ہے یا اگر کارآمد ہوتی ہے تو اسی حد تک جس طرح موجودہ مدارس کے طلبہ بجائے مطالب کو ذہن نشین کرنے کے کتابوں کو رت لینے کے عادی کراے جاتے ہیں۔ اس طرح کی محنت سے دماغی ارتقا نہیں ہو سکتا اور دماغی ترقی ہی کیرکٹر کی عہدگی کی جزّہ ہے۔ لفظ پرست لوگ جن کو درد 'شیخ' سے تعبیر کرتے ہیں بڑی بڑی محنتیں اُٹھاتے ہیں۔ منوں کتابیں چات جاتے ہیں اور پھر بھی انسان نہیں بنتے وہی تنگ نظر۔ کے تنگ نظر تیرہ دل کے تیرہ دل اور بے کیرکٹر کے بے کیرکٹر رہ جاتے ہیں —

ہم نے کہا بہت اُسے پر نہ ہوا یہ آدمی
زاہد خشک بھی کوئی سخت ہی خر دماغ ہے
گو کھینچ کھینچ چلے جان اپنی شیخ کھو دے
کوئی زندہ دل کرے ہے اس مردہ شو سے بیعت

یہ لوگ الفاظ کی حد تک ذہن رسا رکھتے ہیں اور ذہنی نکات اور اطایف کو نہیں سمجھ سکتے۔ ذیل کی رباعی میں اس بات کو واضح کرنے کے لئے لفظوں سے کیا لطیف کام لیا ہے اور یہ ظرافت کس قدر لطیف اور بلند ہے۔

اے درد سبھوں سے بر ملا کہتا ہوں
توحید نہ میں چھپا چھپا کہتا ہوں
ملا کو بھی کچھ اس میں نہیں ہے انکار
بندہ بندہ خدا خدا کہتا ہوں

معرفت کے مراحل میں یہ بات بھی ضروری قرار پا گئی ہے کہ معرفت کا طالب کسی خدا رسیدہ صاحب دل ہستی کو اپنا پر طریقت رہبر اور رہنما بنائے۔ اس خیال کی وجہ سے ہماری سہاج میں پیری مریدی کا ایک باقاعدہ نظام بن گیا ہے اور یہ عقیدہ دلوں میں راسخ ہو گیا ہے کہ بغیر کسی روحانی ہادی کے معرفت حاصل ہی نہیں ہو سکتی۔ اس بارے میں بھی حضرت درد کی تعلیم نہایت مردانہ ہے سچائی کے کھوجی کے لئے کوئی رہنما ہستی ضروری نہیں۔ الوالعزمی۔ عالی ہمتی۔ تلاش حقیقت کی سچی لگن پیری مریدی سے بالکل مستغنی ہے۔

تو بھی اے پائے طلب تک تو بھلا خواب سے چونک
اپنی ہی ذوق سے ہیں وے جو پہونچ جاتے ہیں
کہاں کا ساقی اور مینا کدھر کا جام و مے خانہ
مثال زندگی بھر لے اب اپنا آپ ہی پیمانہ
اہل نظر کو رہنما درد نہیں ضرور کچھ
مثل شرر وہی ہے چشم اور وہی چراغ ہے

سچائی کا کھوجی جب ان سخت منزلوں میں سے ہو کر گزرتا ہے جن کا ایک خفیف سا خاکہ ان اوراق میں پیش کیا گیا ہے تو اس کا مردانہ دل اس

قدر صاحب حس ہو جاتا ہے کہ کائنات کی ہر حرکت-ہر کیفیت کو محسوس کر سکتا ہے اور حواس والی دنیا کے 'بتوں' اور نفسی عالم کے کھلونوں سے اس کو دلہستگی باقی نہیں رہتی۔ اس لئے کہ اس کو اس حقیقت کا کھوج دامنگیر ہو جاتا ہے جو ظاہری حواسی اور باطنی نفسی فطرت سے بالا تر ہے۔

دونوں عالم سے کچھ پرے ہے نظر

آہ کس کا دل و دماغ ہوں میں

ایسا دل درد مند جو اس بلند ترین نقطہ پر پہنچ جائے ساتھ ہی

یہ بھی محسوس کرتا ہے کہ۔

ارض و سما کہاں تیری وسعت کو پاسکے

میرا ہی دل ہے وہ کہ جہاں تو سما سکے

جو دل اس طرح بلند ہو جائے۔ جو روح اس قدر آلاشوں سے پاک ہو کر

کائنات کی ہم وسعت ہو جائے وہ تیرے خاک دان میں ایک خود روشن ستارہ

بن جاتی ہے۔ ایسے صاحب دل کا کیریگٹر اس قبیل کا ہوتا ہے کہ جس سے اس

ارضی حیات کے نظام اخلاقی میں تازی روح پھنک جاتی ہے اور دنیا پرست

نوع انسان پر ایک روحانی بلند تر منشاء کا ایک دفعہ تو تھوڑی سی دیر کے لئے

انکشات ہو جاتا ہے۔ اس قسم کے کیریگٹر والی ہستیاں صحیح معنوں میں آزاد

ہوتی ہیں۔ آزادی کے معنی یہ ہیں کہ انسان سچائی اور حقیقت

کو دریافت کرے اور اس کا مطلقاً پابند ہو جائے۔ آزادی سب سے بڑی پابندی

ہے۔ لیکن نہایت خوش گوار پابندی ہے بشرطیکہ یہ تلاش اور دریافت حق کے

بعد حاصل ہوئی ہو۔ تھکوسلوں کے آگے سر کا خم کرنا یعنی جان بوجھ کر ایسی

باتوں کا ماننا اور ان پر عمل کرنا جنکی سچائی دل میں راسخ نہیں غلامی

ہے۔ اعلیٰ کیریگٹر کی بنیاد حق کوشی اور حق شناسی ہے۔ جوں جوں انسان کی

نظر حقیقت کی جستجو میں بلند ہوتی جاتی ہے اس کا نفس ایک محدود دائرے

میں نیچی سطح پر جن قوانین فطرت کو اس حد تک اٹل اور انتہائی سمجھتا تھا وہ ایک اور وسیع اور بلند نظام کے تحت آتے جاتے ہیں۔ نفس کا اس طرح اونچا ہونا ایک پہاڑ کی سی چڑھائی بڑا ہی کٹھن کام ہے۔ اس روحانی چڑھائی میں درد اور محن کا ہر قدم پر ہجوم زیادہ ہوتا جاتا ہے مگر ساتھ ہی نفس میں طاقت اور روح میں لطافت بڑھتی جاتی ہے۔ طالبان معرفت کی ہی اس میں کچھ خصوصیت نہیں جو ہستیاں اس حیات ارضی میں زریں کارنامے اچھے یا برے چھوڑ گئی ہیں ان کی زندگی اسی قسم کی چڑھائی تھی۔ معرفت کے طالب کو دھر اوپر تک یہ چڑھائی چڑھنی چاہئے۔ اور ان حوصلہ مندوں میں سے بھی ہر ایک چوٹی تک نہیں پہنچتا اور پوری آزادی حاصل نہیں کر سکتا۔

انسان مادہ اور روح کی ایک تنظیم ہے اور تخلیقی قوت اس تنظیم اس حیرتناک مشین کی جان ہے۔ اس تنظیم کے نفسی یا یوں کہئے روحانی رخ کو کیریئٹر کہتے ہیں۔ اس کا مادی رخ جسم ہے اور جسم کا عضوی نظام اس طرح معین کر دیا گیا ہے کہ اس میں اساسی تبدیلی انسانی علم کی موجودہ دسترس سے باہر ہے۔ لیکن انسان جسم کی قوت کو بڑھا سکتا ہے اور قوت کا بڑھنا حسن اور صحت کا حاصل ہونا ہے۔ روحانی رخ یعنی کیریئٹر کے بارے میں بھی انسان کو اساسی رجحانات کی تبدیلی پر ابھی تک قابو نہیں ملا ہے البتہ اس رخ کی بھی قوت بڑھائی جاسکتی ہے اور اس پہلو سے زور اور بل کی زیادتی کے معنی علم حقیقت شناسی اور آزادی کے ہیں۔ جوں جوں یہ زور بڑھتا جائے گا انسان اسی قدر زیادہ صاحب علم۔ زیادہ حقیقت شناس اور زیادہ آزاد ہوتا جائے گا۔ یہاں تک کہ معرفت کے اعلیٰ ترین درجہ پر اصحاب دل کا عقیدہ ہے کہ انسان اس انتہائی قوت سے روشناس ہو جاتا ہے جس کا مظہر یہ ساری کائنات ہے۔ اس سربفلک چوٹی پر پہنچنا کیریئٹر کی اعلیٰ ترین ارتقا

وسیع ترین علم اور کامل آزادی ہے۔ یہاں پہونچکر روح انتہائی قانون کے قالب میں تھل جاتی ہے اور اس طرح روح آزاد یعنی غیر محدود اور لامتناہی ہو جاتی ہے اس مطلب کو شاعرانہ رنگ میں حضرت نے یوں ادا کیا ہے —

درد کی قدر مرے یار سمجھنا والہ
ایسا آزاد تیرے دام میں یوں آتا ہے
درد درویش ہوں ، مری تعظیم
خلق کرتی ہے کہہ کے یا الہ
با وجودیکہ پر وبال نہ تھے آدم کے
واں یہ پہونچا کہ فرشتے کا بھی مقدور نہ تھا

اس مرتبہ پر جو علم ہوتا ہے وہ یقینات سے ہوتا ہے۔ وہ ذہنی بے چینی وہ روحانی بے کلی جسے شک کہتے ہیں اس درجہ پر باقی نہیں رہتی۔ ہر امر ایک راسخ عقیدہ ایک اطمینان کلی اور انسان کی روح کا جزو لاینفک ہو جاتا ہے —

چھاتی پہ گر پہاڑ بھی ہوے تو تل سکے
مشکل ہے جی میں بیٹھے سو جی سے نکل سکے

اس پر درد کتنی تربیت اور اس طرح کی ریختہ کی ارتقا۔ ایسے دل صافی اور 'درد مند' کے حاصل ہونے پر ذات باری تعالیٰ کا جہاں کائنات آرا روح معسوس کر سکتی ہے۔ جب یہ صلاحیت پیدا ہو جاتی ہے اور انوار جہاں کو دل جذب کر سکتا ہے اس وقت دل پر نشہ طاری ہوتا ہے۔ مجال بے مثال کے انوار کا ہجوم پہلے پہل تو اہل دل شاعر کو پریشان سا کر دیتا ہے۔ روح کی آنکھ میں بھی چکا چوند سی آ جاتی ہے۔ ہزارہا کیفیتیں ہوتی ہیں کہ سمجھ میں نہیں آتا کون سی اور کس طرح بیان کی جائے۔ کون سی بات چنی جائے جہاں ہر

بات انوکھی اور لذت میں تو بی ہوئی ہو اور پھر وہ لفظ کہاں سے آئیں جو اس
انوکھے پن اور لذت کے حامل ہو سکیں۔

مجھے رات ساری ہی تیرے یاں کتے روتے کیوں کہ نہ شمع ساں
کہ نہ ہو سکے ہے کچھ اب بیاں یہ وہ بات ہے کہ زباں نہیں
تجھے درد کیوں کہ سناؤں میں نہ خدا کسی کو دکھاوے یہ
جو کچھ اپنے جی پہ گزرتی ہے کہوں کیا کہ اس کا بیاں نہیں

یہ جہاں کہاں جب پوری طرح پیش دل ہوتا ہے تو دل مبہوت سا
ہو جاتا ہے اور پروانہ وار اس شعلہ حسن کی طرت رخ کئے رہتا ہے حالانکہ اس
جہاں روح کش کا لگا تار نظارہ ابتداءً سخت ترین تکلیف ہے اور ممکن ہے کہ
ان پہلی ٹکروں میں جان پر بن جائے یا دل چل جائے۔ اس لئے یہ ضروری ہے کہ
عادی ہونے تک اس جہاں کی ہر جھلک کے درمیان حواس والی دنیا کا پردہ
حایل ہو ہو جائے۔ دھیان روزمرہ کی زندگی کی طرت بھی بتایا جائے تاکہ دل
بے قابو نہ ہو۔ اس منزل کا نقشہ درد نے یوں کھینچا ہے۔

جان پہ کھیلا ہوں میں میرا جگر دیکھنا
جی نہ رہے یا رہے مجھ کو ادھر دیکھنا
گرچہ وہ خورشید رونت ہے مرے سامنے
تو بھی میسر نہیں بھر کے نظر دیکھنا
سو بھی نہ تو کوئی دم دیکھ سکے اے فلک
اور تو یاں کچھ نہ تھا ایک مگر دیکھنا

رفتہ رفتہ دل و دماغ اس افتہائی جہاں کے سہنے کے عادی ہو جاتے ہیں
اور ہوتے ہوتے اس نوبت کو پہنچ جاتے ہیں کہ اہل دل کی ساری زندگی
میں یہ حقیقت سرائت کر جاتی ہے۔ موجودات کے درے درے اور اس عالم
صوری کی ہر صورت میں سے ایک ہی جہاں کی کرنیں پھوٹتی رہتی ہیں اور ہر

لحظہ زندہ دل ان کرنوں سے معمور رہنے لگتا ہے۔ ذیل کے اشعار میں ان کیفیتوں کو ادا کیا گیا ہے۔

آئینہ کی طرح غافل کھول چھاتی کے کوار
دیکھ تو ہے کون بارے تیرے کاشانے کے بیچ

تجھ کو نہیں ہے دیدۂ بینا وگر نہ یاں
یوسف چھپا ہے آن کے ہر پیرہن کے بیچ

ملاؤں کس کی آنکھوں سے کہو اس چشم حیراں کو
عیاں جب ہر جگہ دیکھوں کسی کے راز پنہاں کو

دھونڈے ہے تجھے تمام عالم
ہر چند کہ تو کہاں نہیں ہے

جگ میں آکر ادھر ادھر دیکھا
توہی آیا نظر جدھر دیکھا

نظر میرے دل کی پڑی درد کس پر
جدھر دیکھتا ہوں وہی روبرو ہے

مجھے در سے اپنے تو تالے ہے، یہ بتا مجھے تو کہاں نہیں
کوئی اور بھی ہے گا ترے سوا، تو اگر رہے ہے یہاں نہیں

پڑی جس طرت گو نگاہ یاں، نظر آگیا ہے خدا ہی واں
 یہ ہیں گو کہ آنکھوں کی پتلیاں، مرے دل میں جاے بتاں نہیں
 نہ ملا ہمیں کوئی نکتہ داں، یہ سناوین بیت بھلا کہاں
 نہ ہوا سبھوں پہ وہی عیاں، جو کسی سے یاں تو نہاں نہیں

صبح اور خورشید کے مانند میری جیب کو
 چاک کا موجب ہے تو ہی تو ہی اسباب رفو
 ٹال دینا اس کو نت ہر طرح جوں قبلہ نہا
 پھر مجھے ہر پھر کے آرہنا اسی کے روبرو

انسان جب اس رفعت پر پہنچ جاتا ہے جس کے بعد پھر کوئی اور بلندی
 باقی نہیں رہتی تو ایسی ارتقا یافتہ ارواحیں اُن ثوابت کے مثل ہو جاتی
 ہیں جو خود روشن ہیں اور جن کے گرد سیارے اخذ نور کی غرض سے چکر
 لگاتے رہتے ہیں۔

روشن ضمیر جتنے ہیں سالم ہیں جو نجوم
 چرخ آسیا سے اپنی یہ دانے نہ دل سکے
 ان کی موت موت نہیں ہوتی بلکہ مزید ترقیوں اور برکات روحانی کا
 پیش خیمہ ہوتی ہے۔

اور افزونی طلب کی بعد مرنے کے ہوئی
 خاک ہونے نے کیا ہر ذرہ گرم جستجو

چاہے ہے یہ مری تپش دل کہ بعد مرگ
 کنج مزار میں بھی نہ میں آرمیدہ ہوں

ایسی ہستیوں کی زندگی لوگوں کے لئے ایک اعلیٰ نمونہ۔ نہیں صرف
نمونہ ہی نہیں بلکہ ایسی ہستیوں کے بغیر دنیا ترقی ہی نہیں کر سکتی۔۔۔

گر خاک مری سرمۂ ابصار نہ ہوے
تو کوئی نظر قابل دیدار نہ ہوے

حضرت درد کے کلام کا موضوع وہ اعلیٰ ترین علم—معرفت—ہے جس کی
تفصیل ایک غیر اہل دل کے نقطۂ نظر سے اوپر بیان کی گئی ہے۔ جو استدلال
کہ اوپر پیش کیا گیا ہے اگر وہ صحیح ہے تو قارئین کرام پر یہ بات واضح
ہو جائے گی کہ عام طور پر بھی اہل دل شعرا کا کلام نہایت سبق آموز اور
آنکھیں کھولنے والا ہے۔ درد کا دیوان میری رائے میں ان اعلیٰ واردات قلب
اور روحانی ارتقا کا ایک سچا چربہ ہے۔ معرفت کے رموز اس فنہ سے دیوان
کی جان ہیں لیکن ان کے علاوہ سچائی کے کھوج میں حیات ارضی نظام اخلاقی
اور فطرت انسانی کے بہت سے نکات ہیں جو نہایت نفیس پیرایہ اور لطیف
زبان میں ادا ہوئے ہیں ان پر تفصیلی نظر کی ضرورت نہیں چند نمونے
کافی ہوں گے۔ حیات ارضی کی بے ثباتی یعنی انسان کی عمر کی کمی کے متعلق
فرماتے ہیں—

مانند حباب آنکھ تو اے درد کھلی تھی
کھینچا نہ پر اس بحر میں عرصہ کوئی دم کا
و اے نادانی کہ وقت مرگ یہ ثابت ہوا
خواب تھا جو کچھ کہ دیکھا جو سنا افسانہ تھا
کام یاں جس نے جو کہ تھیرایا
جب تلک ہووے آپ ہی کام آیا

شعرا کا عموماً یہ عقیدہ رہا ہے کہ اس دنیا میں شادی کم ہے اور غم بہت ہے گویا اس حیات کی بنیاد کشش ثقل کی طرح ذہنی سطح پر غم ہے۔

کچھہ دل ہی باغ میں نہیں تنہا شکستہ دل
 ہر غنچہ دیکھتا ہوں تو ہے گا شکستہ دل
 شادی کی اور غم کی ہے دنیا میں ایک شکل
 گل کو شگفتہ دل کہو تم یا شکستہ دل

دل صد چاک ہے گل خنداں
 شادی و غم جہاں میں توام ہے

اس 'حیات مستعار' کے شرر جیسے دوران میں دو روحوں کا ایک دوسرے کی جانب مائل اور رفتہ رفتہ آپس میں وابستہ ہونا ایک نہایت قابل قدر چیز ہے۔ دوستی اس زیست میں ایک نعمت ہے۔

کیا سیر سب ہم نے گلزار دنیا
 گل دوستی میں عجب رنگ و بو ہے
 غنیمت ہے یہ دید و دید یاران
 جہاں مند گئی آنکھ میں ہوں نہ تو ہے

یہ ارضی زندگی میدانِ عمل ہے اور ہمارا ہر کام انہی ہے۔ ہماری حیات ایک نالہ ہے کہ اپنے بہاؤ کے آثارِ مادرِ گیتی کے سینہ پر کھوتا جاتا ہے۔

مثل نگیں جو ہم سے ہوا کام رہ گیا
 ہم روسیاء جاتے رہے نام رہ گیا

انسان کے عمل اور سرگرمی کا ایک زبر دست سرچشمہ وہ خواہشات ہیں جو انسان کی دینوی راحت اور آرام سے متعلق ہیں۔ ان خواہشات کی بنیاد پیت کی آگ ہے۔ ان خواہشات کو حضرت نے حرص سے تعبیر کیا ہے۔

حرص کرواتی ہے روبہ بازیاں سب ورنہ یاں
اپنے اپنے بورٹے پر جو گدا تھا شیر تھا
اگر جمعیت دل ہے تجھے منظور قانع ہو
کہ اہل حرص کے کب کام خاطر خواہ ہوتے ہیں

لیکن دنیا کی ان تن بدن کو سکھی رکھنے والی چیزوں کی آرزو انسان کا پیچھا نہیں چھوڑتی یہاں تک کہ موت کے اُس پار والے عالم کے تصور میں بھی اس آرزو کی کھوت ملی رہتی ہے۔


پیدا کرے ہر چند تقدس بندا
مشکل ہے کہ ہو حرص سے دل برکندا
جنت میں بھی اکل و شرب سے کب ہے نجات
دوزخ کا بہشت میں بھی ہوگا دھندا

غرض یہ نہونہ ہے اُن خیالات کا جو حضرت کے کلام میں ضہناً آگئے ہیں اور ان خیالات کو اس طرح لے کر یہ مضمون نہایت طولانی کیا جا سکتا ہے اور ہمارے ہاں شعرا کے کلام کے مطالعہ کا عام تہنگ بھی یہی ہے۔ لیکن اس مضمون میں اس امر کی کوشش کی گئی ہے کہ درد کے کلام کا مطالعہ ایک ایسے پہلو سے کیا جائے جہاں سے ان کا کلام ایک زندہ مجموعہ نظر آئے جس کا ہر جز ایک دوسرے سے عضو وابستہ ہو۔ اور اس نقطہ نظر سے جو کچھ کہ اس قسط میں پیش کیا گیا ہے اس میں حضرت کی دماغی اور روحانی ارتقا کی تصویر کھینچنے کی کوشش کی گئی ہے۔ معرفت کی راہ میں روحانی جد و جہد برترین حقیقت کا کھوج اور اس کش مکش اور تلاش کی واردات۔ یہ ہے وہ مواد جس پر

اس راقم کی رائے میں حضرت درد کی شاعری مبنی ہے۔ اس پاک دل شاعر کے کلام کی روح کا تاحد امکان چربہ اُتارنے کے بعد ان کے کلام کے ظاہری پہلو کا مطالعہ بھی ضروری ہے —

ان کا کلام فن شعر گوئی کے لحاظ سے بھی اُردو شاعری کی ارتقا میں ایک سوجدی نشان ہے۔ حضرت سے فن شعر کا جو رنگ شروع ہوتا ہے وہ اب تک تیزہ سو برس کے بعد بھی اُردو شاعری پر چڑھا ہوا ہے —





سب رس منظوم

یعنے

(۱) وصال العاشقین مصنفہ سید شاہ حسین ذوقی

(۲) گلشن حسن و دل مصنفہ مجرمی

(از ادیٹر)

ہم اسی رسالہ کے نمبر ۱۶ بابت اکتوبر سنہ ۱۹۲۳ ع میں ملا وجہی کی کتاب سب رس پر مفصل تبصرہ لکھ چکے ہیں۔ اسی ضمن میں ہم نے ذکر کیا تھا کہ کتاب کا مضمون اور طرز بیان ایسا ہے کہ یہ ضرور اپنے زمانے میں مقبول ہوگی اور لوگ اسے شوق سے پڑھتے ہوں گے۔ اس کا ثبوت اس سے ملتا ہے کہ اسی قصے کے دو منظوم نسخے جو دو مختلف شخصوں نے قریب قریب زمانوں میں نظم کئے ہیں ہمیں دستیاب ہوئے ہیں۔

ان میں سے پہلی کتاب کا نام وصال العاشقین ہے اور حسن و دل کے نام سے بھی مشہور ہے۔ اس کے مصنف شاہ حسین ذوقی ہیں جن کا لقب بحر العرفان ہے اور یہ اُن کے مرشد (شاہ خاں محمد) کا عطا کیا ہوا ہے چنانچہ اسی کتاب میں اپنے مرشد کی منقبت کے ضمن میں لکھتے ہیں۔

کرم سوں دی مرے دل یم کو طغیاں

رکھا پھر نازوں ہے مجھ بحر العرفان

ذوقی درویش منش اور متوکل شخص تھے۔ ان کا زمانہ شہنشاہ اورنگ زیب کا زمانہ ہے۔ چنانچہ کتاب کے آخر میں اس کا ذکر کیا ہے۔ لکھتے ہیں کہ میں

اس کا کیا کروں کہ کوئی بادشاہ یا شہنشاہ میرے شعر کی داد دینے والا نہیں ہے —

کروں کیا جو کہیں کے نہیں شہنشاہ شعر کا داد مجھے دیتے بلند جاہ
دلی کا بادشاہ ہے سو وہ ایسی عیش کی چیزوں کی طرت مائل نہیں
دوسرے میرے شعر کی بھی وہاں تک کہاں رسائی تھی اور میری یہ قسمت
کہاں تھی کہ میں اُسے اپنا کلام سناؤں۔ اگر بادشاہ مال مست ہے تو فقیر حال
مست ہے۔ تاہم خدا کا شکر ہے کہ اس نے مجھے ایسے بادشاہ کے عہد میں پیدا کیا
اور اس کے بعد بادشاہ کی تعریف میں چند شعر لکھے ہیں —

شہنشاہ نیک جو پچپن ملوک کا بڑا عادل بڑا دھرمی سلوک کا
جو ہے اس وقت اورنگ زیب عالی نبی کی شرع کے گلشن کا مالی
سہاوے نام عالمگیر اسکوں گنا لازم ہے جگ کا پیر اسکوں
وغیرہ

کتاب کی تاریخ میں مصرعہ لکھا ہے —

حسین ذوقی کہا ہے نیک جلوہ

اس سے سنہ ۱۱۰۹ ہجری نکلتے ہیں۔ یعنی یہ کتاب سبزس سے تقریباً
پینسٹھ برس بعد لکھی گئی ہے۔ اس کا ذکر وہ اپنی اس کتاب میں بھی کرتے
ہیں۔ لکھتے ہیں کہ میں چاہتا تھا کہ کوئی ایسی نظم لکھوں جو شگفتہ ہو اور
یادگار رہے۔ ادھر ادھر نظر دوڑائی۔ کوئی کام کی بات ہاتھ نہ لگی۔ آخر اس
طرت توجہ کی —

مگر اے حسن دل کا خوش سرشتہ لبھایا منکوں میرے ہو فرشتہ
گرچہ اے سرشتہ لے اول بھی گندے ہیں ہار ملاں شیخ و جہی
رکھے ہیں ہار کاتس ناوں سبزس ولیکن اے سرشتہ نہیں کتابس
ہوا کیا جو انویک تار لیکر گندے اپنے موافق ہار لیکر

ذوقی نے یہاں تعلی کی ہے اگرچہ اس نے یہ کتاب نظم میں لکھی ہے لیکن وجہی کی سبارس کو نہیں پہنچتی۔ وجہی کی نثر میں جو لطف ہے وہ اس کی نظم میں نہیں۔ ذوقی نے بھی اخلاق و دین اور تصوف کی اصطلاحات کا خوب استعمال کیا ہے اور شروع میں تو اس قدر بوجھار کی ہے کہ پڑھنے والا گھبرا جاتا ہے۔ لیکن آگے چل کر یہ جوش کم ہو جاتا ہے بلکہ بعض مقام پر وہ اس قلازمے کو بالکل بھول جاتے ہیں۔ قصے میں بھی سبارس سے کہیں کہیں اختلاف پایا جاتا ہے لیکن یہ اختلاف بالکل جزوی ہے۔ لڑائی کا بیان خوب لکھا ہے اور ہتیار بھی وہی استعمال کئے ہیں جو حسن اور دل کے مناسب ہیں۔ جب دونوں اشکر ایک دوسرے کے مقابل آئے ہیں تو لکھتے ہیں۔

ہوے جو بہار دونوں مل مقابل پریا لرزا زمین اسماں کے در دل
زمین ہداری ابر گرچیا فلک دہل اوبل دریا تو بے پہاڑاں دھمک تل
ہماری راے میں سبارس میں اس قصے کو بہتر نبھایا ہے۔

ذوقی دکھن کے مشہور مصنف اور شاعر ہیں۔ اس نظم میں انہوں نے اپنی پہلی تصنیفات کو گنوایا ہے۔ ایک تو حضرت غوث الاعظم کی منقبت میں ہے۔ دوسری وفات رسول اور معراج میں۔ تیسری منصور کا قصہ اور چوتھی ماباپ نامہ۔ یہ نام گنوانے کے بعد لکھتے ہیں۔

ہنوز بند نہیں طبیعت ہے ابلتا سمند سے حوض کا جوں یم ہو چلتا
میرے پاس ذوقی کے ایک مرید اور شاگرد احد نامی کی بھی ایک تصنیف ہے جس کا نام غم نامہ (یا شہادت نامہ) ہے۔ اس میں شہادت امام حسین کا ذکر ہے۔ اس کتاب میں مصنف جگہ جگہ ذوقی کے احسانات کا ذکر کرتا ہے افسوس ہے کہ شروع کے چند ورق غائب ہیں ورنہ اس سے ذوقی کے حالات کا کچھ نہ کچھ ضرور پتہ لگتا۔ یہ نسخہ جو میرے پاس ہے خود مصنف کے ہاتھ کا لکھا ہوا ہے۔ کتاب کے آخر میں جو نو حہ لکھا ہے اس میں سنہ تصنیف ۱۱۵۵

ہجری بتایا ہے۔ ذوقی نے علاوہ ان مثنویوں کے غزلیں وغیرہ بھی کہی ہیں اور ان کا ایک مجموعہ میرے پاس بھی ہے۔ طوالت کے تر سے صرف نمونے کے طور پر دو چار شعر یہاں لکھے جاتے ہیں۔

ہے سرو قد سکی کا جوں پھول تال نازک
مکھہ پھول پھل رہیا ہے جیسا گلال نازک
مکھہ پھول * نازکی سوں تالی پوپھل رہیا ہے
پھنکڑیاں سو پھول کیاں ہو دستیں ہیں گال نازک
پن + کیا کہ نازکی سوں لٹکے سکی اگن میں
گوریا لبان شفق میں دستے ہلال نازک
مخمس

انکھیاں نس † دن پھڑکتیاں ہیں سجن دیدار دیکھن کوں
رہیاں نہیں چلن سوں ایک تل تڑپتیاں ہیں کسی کھن کوں
اپس دل کے صحیفے پر خوبی تجھہ حسن ایکن کوں
اندھارے مکھہ نت اوٹھہ آؤں تمہارے درس ‡ دیکھن کوں
جیسے بت پونجنے کارن فجر کوں برہمن نکلیے



۲۔ گلشن حسن دل

یہ بھی سب رس ہی کا قصہ ہے جو نظم میں بیان کیا گیا ہے۔ اس کے مصنف مجرمی ہیں۔ مجرمی تخلص ہے اصل نام شاہ بیر الدہ ہے جیسا کہ وہ خود ہی کتاب کے خاتمے پر لکھتے ہیں۔

اس عاجز کا فاؤن شاہ بیر اللہ فقیر

جو سید میراں اس کا ہے دستگیر

رہنے والے بیجا پور کے معلوم ہوتے ہیں کہیں کہ لکھتے ہیں کہ میں نے
اس قصے کو حمید الدین سامانی کے روضے میں اتمام کو پہنچایا۔ حضرت شیخ
حمید قادری کا روضہ بیجا پور میں ہے اور یہ سندھ سے احمد آباد اور
بیدر میں وارد ہوئے اور وہاں سے بیجا پور پہنچے اور وہیں انتقال فرمایا۔
دو سال کا عرصہ ہوا کہ فارسی زبان میں تقریباً ایک جز کا رسالہ میوے
ہاتھ اگا جس میں حسن و دل کا قصہ تھا۔ مصنف یا کاتب کا کہیں نام نہ تھا۔
ایسا معلوم ہوتا تھا کہ اصل فارسی کتاب کا خلاصہ ہے۔ گلشن حسن دل سے اصل
فارسی کتاب کا پتہ لگتا ہے۔ چنانچہ کہتے ہیں۔

دیکھو حسن دل فارسی کا دھنی

یو سید محمد ہے یوسف الحسینی

بھی دکھنی زبانوں کہیا نظم میں

جو کہیا نہیں ہوں بجز حکم میں

فارسی میں اس کا نام حسن دل تھا مگر انہوں نے اپنی نظم کا نام گلشن

حسن دل رکھا۔ اس کا اشارہ بتی کیا ہے۔

جو قصہ اتھا فارسی بے بدل

کہ تھا نام اس کا حسن دل اصل

میرے دل میں آیا اتھا ایک خیال

کہیوں ایک قصہ حسن بے مثال

جو قصے کا تھا نام اول حسن دل

رکھیا نام دکھنی گلشن حسن دل

مجموعی کا زمانہ یہی وہی ہے جو شاہ حسین ذوقی کا ہے گویا دونوں

ہم عصر ہیں اور یہ دونوں کتابیں بھی ایک ہی زمانہ کی لکھی ہوئی ہیں۔
کتاب کے آخر میں مصنف نے خود ہی سنہ تصنیف بتا دیا ہے —

یو بارویں صدی میں یو قصہ تمام

جو چودا برس نہیں ہوئے تھے تمام

یعنے اس حساب سے سنہ ۱۱۱۲ ہجری تصنیف کا سال ہوا —

مجرمی نے قصے کو بہت مختصر کر دیا ہے اور نظم بھی صاف اور بہت
معمولی ہے۔ نہونے کے لئے دو ایک مقام سے کچھ اشعار دیے جاتے ہیں۔ کتاب
شروع یوں کی ہے —

جتا حمد ہے سو خدا کو بیچ ہے ثنا ہور صفت بھی اسپکو بیچ ہے

جو درگاہ اس کی اھے بے نیاز افس سوں اپیں ہے وہ بے نیاز

نہ قادر ہے قدرت میں اس سار * کا نہ پیدا کیا ہے افس سار کا

سزاوار ہے اُس کے تیں یک پناں † جو کوئی حق کوں بوجہا اسی یک پناں

قصہ یوں شروع کیا ہے —

زباں ہور نظر دونوں مل یار ہو چلے ہیں تماشے کو ایک تہار ہو

چلے جب تماشے کو ملکہ † ملوک تو دیکتے تمیز کر کو کرتے سلوک

سلوک سوں ہر ایک ملک کا لے خبر تو واقف ہو پھرتے تھے کرتے نظر

کتے ہیں ولایت کو آئے دونو عجائب شہر ایک پائے ایندو §



* مانند † واحد ہونا۔ ایک ہونا ‡ ملک ملک § انہوں نے

بصر



۵۲۰ وہ جاندار جو نظر نہیں آتے
۵۲۱ نیرنگ ارض

مذہب

۵۲۲ پیام اسین
فتنہ خلق قرآن ترجمہ کتاب
۵۲۳ الحیدرہ
۵۲۳ اسلامی رسول کے معجزے
۵۲۴ خدائی افکم ٹیکس
۵۲۴ انسداد گداگری اور اصلاح خیرات

متفرق

حضرت خواجہ حسن نظامی کا
۵۲۴ روز نامچہ
۵۲۵ تبلیغ نامہ وحدت ومحبت
۵۲۶ پنجاب کی بعض اچھوت قومیں

اُردو کے جدید رسالے

۵۲۶ اورینٹل کالج میگزین
۵۲۷ المومن
۵۲۸ وحید العصر
۵۲۸ الذور
۵۲۸ سود مند
۵۲۸ سرتاج

ادب


تذکرہ شعرائے اُردو موسوم بہ گل رعنا ۵۰۷
۵۰۸ دکن میں اُردو
۵۰۹ شمع شبستان
۵۱۰ دو آتشہ
۵۱۱ خائفہ حیرت
۵۱۲ پیپہا اور پی کہاں
اُردو زبان پر انگریزی ادب کا اثر
۵۱۲ منتخبات نظم اُردو
۵۱۳ مرزا غالب کی شاعری
۵۱۴

تاریخ و سیر

۵۱۵ معتمد کی سرکار
۵۱۵ سلاطین بھمنی
۵۱۶ ظہیر فاریابی
۵۱۶ مسکوکات قدیمہ
۵۱۷ تاریخ اسلام جلد اول

تعلیم و تربیت

۵۲۰ ابتدائی تعلیم کی رام پھانی
ہندو تیوہاروں کی اصلیت
۵۲۰ اور ان کی جغرافیائی کیفیت



ادب



تذکرہ شعراے اردو موسوم بہ گل رعنا

یہ جدید تذکرہ مولانا حکیم سید عبداللہی مرحوم سابق ناظم ندوۃ العلماء کی تالیف ہے جو لوگ مولانا مرحوم سے ذاتی واقفیت رکھتے تھے انہیں ممکن ہے کہ اس کا علم ہو ورنہ عام طور پر لوگ اس سے لاعلم تھے کہ مولانا مرحوم اردو زبان اور ادب کا ایسا اچھا ذوق رکھتے ہیں اور ایسا خیال کچھ بیجا بھی نہ تھا کیوں کہ مولوی صاحبان نے عموماً اردو زبان کی طرف سے غفلت برتی ہے۔ معلوم ہوتا ہے کہ یہ ادبی ذوق مولانا کو اپنے والد ماجد سے ارثاً ملا ہے جو اردو اور فارسی کے اچھے شاعر تھے اور جن کا حال اور کلام کا نمونہ انہوں نے کتاب کے آخر میں دیا ہے —

شروع میں اردو زبان اور اردو شاعری کی تاریخ اور اردو شاعری پر مختصر سا تبصرہ لکھا ہے اور اس کے بعد تین طبقے یعنی طبقہ متقدمین - طبقہ متوسطین اور طبقہ متاخرین قائم کئے ہیں اور ہر طبقے کو ایک ایک دو دو دور میں تقسیم کیا ہے۔ طبقہ متقدمین کے دور اول اور دوم میں مختصر طور پر زیادہ تر دکنی شعرا کا ذکر ہے۔ چونکہ مولانا نے خود اس زمانے کے کلام کا مطالعہ نہیں کیا اس لئے جو معلومات انہیں موجودہ تذکروں سے بہم پہنچتی ہیں وہ سب بڑی خوبی سے جمع کر دی ہیں اور اس وجہ سے جو غلطیاں سابق تذکرہ نویسوں نے عدم واقفیت کی وجہ سے کی ہیں ان کی اصلاح کی کوشش نہیں کی گئی اور بجنسہ نقل کر دی گئی ہیں۔ اس کے بعد طبقہ متوسطین اور طبقہ متقدمین کے شعرا کا حال لکھا گیا ہے جو حالی اور اکبر پر ختم ہوتا ہے۔ ہر شاعر کے کلام کا نمونہ بھی دیا گیا ہے جس سے فاضل مولف کی وسعت نظر کا ثبوت ملتا ہے۔ اگرچہ زبان اور شعرا کے کلام پر اعلیٰ تنقید کا حق ادا نہیں کیا گیا تاہم ہر شاعر کے کلام پر بہت ہی ملصقانہ رائے کا اظہار کیا گیا

ہے۔ مولانا کو لکھنے کا بہت ہی اچھا سلیقہ ہے اور اردو میں اظہار خیالات پر پوری قدرت حاصل ہے۔ کاش وہ اپنی دوسری تصنیفات و تالیفات بھی جو عربی میں ہونے کی وجہ سے گوشۂ گمنامی میں پڑی ہیں اردو زبان میں لکھتے۔ یہ عبرت حاصل کرنے کا مقام ہے کہ جو لوگ غیر زبانوں میں کتابیں لکھتے ہیں اس سے نہ تو خود ان کے جوہر نکلتے پاتے ہیں اور نہ ملک کو عام طور پر کچھ فائدہ حاصل ہوتا ہے۔

کتاب چکنے کاغذ پر بہت صاف ستھری چھپی ہے۔ تعداد صفحات ۵۴۶ ہے۔

دارالمصنفین اعظم گڈہ یا انجمن ترقی اردو اور نگ آباد دکن سے (غیر مجلد)

پانچ روپیہ (سکہ انگریزی) قیمت پر مل سکتی ہے۔

دکن میں اردو

یہ کتاب حال ہی میں مولوی نصیر الدین ہاشمی صاحب (منشی فاضل) نے تالیف کی ہے۔ شروع میں جنوبی ہند میں اردو کی ابتدا اور اس کی ترقی پر مختصر بحث کی ہے۔ اس کے بعد قطب شاہی دور کا ذکر ہے جس میں سب سے اول سلطان محمد قلی قطب شاہ کا ذکر ہے جن کے حالات اور کلام پر رسالہ اردو میں مصل تبصرہ چھپ چکا ہے۔ اس دور کے دوسرے شعرا کا تذکرہ بھی کیا گیا ہے۔ ان میں اکثر کا حال جو مل سکا ہے ایک ایک دو دو سطر میں ہے اور ایک ایک دو دو شعر بھی بطور نمونہ کے دے گئے ہیں۔ یہ دور بارہ صفحہ میں ختم ہوا ہے اس کے بعد عادل شاہی دور آتا ہے جو صرف تین صفحات پر ہے۔ دور عادل شاہی اور قطب شاہی کے بعد احاطۂ مدراس و بیجا پور وغیرہ کی نظم و نثر پر بحث کی گئی ہے۔ اس مختصر بحث کے بعد کتاب کا اصل اور بڑا حصہ شروع ہوتا۔ اس کا عنوان ”اردو اور سلطنت آصفیہ ہے“ اس کے انہوں نے چار دور قائم کئے ہیں اور اس میں متاخرین اور زمانۂ حال کے ناظموں اور ناثرور کے حالات اور ان کے کلام کے نمونے تفصیل سے دیے ہیں۔ ان میں مولانا شبلی سے لے کر ایسے لوگوں تک کا ذکر آگیا ہے جو لکھے پڑھے جاسکتے ہیں اور جملہوں نے کبھی کبھی کوئی مضمون کسی اخبار یا رسالے میں تحریر فرمایا ہے کتاب کے آخر میں عثمانیہ یونیورسٹی۔ حیدرآباد کے نئے پرانے اخبارات اور رسالوں اور انجمنوں کا بھی نام بنام ذکر کیا گیا ہے۔

کتاب ۱۸۰ صفحے میں ہے جن میں سے ۲۵ صفحے میں متقدمین کا ذکر ہے اور باقی کتاب میں متاخرین اور حال کے مصنفین کا مفصل تذکرہ کیا گیا ہے۔

قابل مولف نے کتاب کی ترتیب میں مصلحت سے کام لیا ہے اور ان کی مصلحت ادد کے قابل ہے۔ کتاب مولف سے ترب بازار حیدرآباد کے پتہ سے دو روپے میں

مل سکتی ہے —

شمع شبستان

یہ پلندہ مختصر افسانوں کا مجموعہ ہے۔ یہ افسانے وقتاً فوقتاً ہمارے ہاں کے اُردو رسالوں میں شایع ہوتے رہے ہیں۔ جہانگیر بک کلب (چابک سواران۔ لاہور) نے بڑا کام کیا کہ اس منتشر سرمایہ کو یکجا کر دیا۔ زیر تبصرہ کتاب ”پہلا حصہ“ ہے اور بہت جلد دوسرے حصہ کے شایع ہونے کی اُمید دلائی گئی ہے —

مختصر افسانہ نویسی نے باعتبار فن ابھی تک ہماری زبان میں کوئی ترقی نہیں کی ہے۔ چنانچہ اس مجموعے کے افسانے بھی (چند مستثنیات سے قطع نظر) جامعیت۔ واقعیت اور سیرت نگاری کی ان خصوصیات سے خالی نظر آتے ہیں جو ترقی یافتہ زبانوں کے افسانوں میں پائی جاتی ہیں —

مولفین نے اس بات کی کوشش کی ہے کہ صرف ”مشاہیر اہل قلم“ کے افسانے جمع کئے جائیں چنانچہ اس مجموعہ میں ہمیں ملشی پریم چند صاحب اور سلطان حیدر صاحب جوہر کے افسانوں کے ساتھ ساتھ حکیم احمد شجاع صاحب نیاز۔ لطیف احمد صاحب۔ راشد الخیری صاحب وغیرہم کے افسانے بھی نظر آتے ہیں۔ اکثر افسانے جس رنگ میں لکھے گئے ہیں وہ وہی ہے جسے ہمارے ملک میں ”ادب لطیف“ کا عجب و غریب نام دیا گیا ہے۔ شاعرانہ تخیل آفرینیوں کے لئے یہ رنگ چاہے کتنا موزوں کیوں نہ ہو لیکن مختصر افسانوں میں کبھی کامیاب نہیں ہو سکتا۔ خیالی مضامین اور طول طویل قصوں میں جہاں مصنف کو گویائی کے کافی مواقع ملتے ہیں یہ طرز کہپ سکتا ہے لیکن مختصر قصوں میں جہاں لکھنے والے کو تفصیل کے بدلے اجمال سے کام لینا پڑتا ہے اور جہاں خود ”بولنے“ کے عوض تصویروں کی گویائی سے نفس قصہ کا انکشاف کیا جاتا ہے یہ رنگ کام نہیں دیتا۔ چنانچہ اسی کتاب میں اگر ”بوڑھی کاکي“ اور ”میں ہوں اپنی شکست کی آواز“ کو پڑھا جائے تو فرق معلوم ہو جاتا ہے —

صفحہ ۸۳ ”ان کی لمعانیت تماشا سوز حد تک بڑھ گئی تھی“ نیاز

صفحہ ۷۳ ”اپنی خود فراموش عقیدت کو اپنے سر کی ایک

جلبش میں متشکل کر کے اُس کے پاؤں پر نچھاور

کر دیتا“ احمد شجاع

صفحہ ۸۹ ”میں نے اپنے کیسووں میں غلبر کی بو سونگھی۔ لبوں

میں التهاب عقیق کو گویا دیکھا اور آنکھوں میں

ل۔ احمد

شباب کو متموج

یہ اور اسی قسم کے جیلے مختصر افسانوں میں اچھے نہیں معلوم ہوتے۔
کتاب میں چند افسانے بہت اچھے ہیں جیسے ”عشق کی خود کشی“ ”پھر بھی
عمر قید“ ”بوزہ کی کاکھی“ وغیرہ۔

کتاب کے شروع میں سات صفحوں کی ایک ”تقریب“ بھی لکھی گئی ہے اس
میں اردو افسانہ نویسی کی تاریخ سے بہت ہی سرسری بحث کی گئی ہے اور ہمارے
یہاں کے مشہور افسانہ نویسوں (مثلاً سرشار۔ نذیر احمد۔ شرر۔ محمد علی) کی
خصوصیات بتلائی گئیں ہیں۔

ہمیں مولفین سے ایک بات کی خاص طور پر شکایت ہے۔ ہر مشہور اہل قلم
کے لئے جگہ نکالنے کی خاطر ذوق انتخاب کو قربان کر دیا گیا ہے۔ اگر ایک ہی
افسانہ نگار کے دو یا تین افسانے شامل کر لئے جاتے تو کیا ہرج تھا۔

موجودہ ادیشن میں ہمیں ان رسالوں کا نام نظر نہیں آتا جن میں یہ افسانے
پہلی مرتبہ شائع ہوئے۔ ہمیں اُمید ہے کہ قابل مولفین آئندہ اس کا لحاظ رکھیں گے
اور ان رسالوں کے نام مع ماہ و سال اشاعت لکھیں گے۔

لکھائی چھپائی غلیظت ہے اکثر کتابت کی غلطیاں بھی رہ گئی ہیں۔ کاغذ
اچھا، سر ورق دبیز و رنگین۔ جہانگیر بک کلب چابک سواران لاہور سے ایک درپہ
چار آنہ میں مل سکتی ہے۔

(د)

دو آتشہ

جب سے کہ ہمارے ملک میں انگریزی تعلیم کا چرچا ہوا اور ہمارے نوجوانوں
نے گہری نظروں سے انگریزی ادبیات کا مطالعہ شروع کیا اس وقت سے اب تک
متعدد انگریزی نظموں کے منظوم ترجمے مختلف ادبی اور علمی رسالوں اور
اخباروں کے ذریعہ ملک میں پھیل چکے ہیں۔ اب جناب مولوی غلام مصطفیٰ الدین
صاحب ایم۔ اے (انٹر میڈیٹ کالج لائل پور) نے اس پریشان مجسوعے کو یکجا
کر کے دو آتشہ کے نام سے چھپوایا ہے۔

اس کتاب میں ۶۲ مشہور انگریزی نظمیں اور ان کے منظوم ترجمے ہیں۔
داہنی طرف کے صفحات ترجموں کے لئے اور بائیں جانب کے اصل انگریزی نظموں
کے لئے مخصوص کر دیئے گئے ہیں۔ دونوں کی فہرستیں بھی علیحدہ علیحدہ
دی گئی ہیں۔ یہ جدت یقیناً قابل تعریف ہے۔ اس سے مقابلہ اور موازنہ میں بہت

کچھ سہولت ہوگی —

جناب مولف نے بڑی کوشش سے ان نظموں کو یک جا کیا ہے۔ ان میں سے کچھ تو حال ہی کی تصنیف ہیں اور کچھ ایسی ہیں جو اب سے بہت پہلے چھپی تھیں۔ اکثر رسالے جن میں یہ نظمیں شائع ہوتی رہیں اب باقی نہیں رہے ہیں۔ اگر فاضل مولف ہر نظم کے معاذی اس رسالہ کا نام بھی لکھ دیتے جس سے وہ منقول ہے اور ساتھ ہی ساتھ ماہ و سال اشاعت بھی دے دیتے تو زیادہ مناسب ہوتا۔ ہمیں اُمید ہے کہ آئندہ ادیشن میں اس کا لحاظ رکھا جائے گا۔

فاضل مولف نے نظموں کے انتخاب میں بھی اپنے ذوق کا ثبوت دیا ہے۔ اگر ایک طرف انگریزی شعرا کی صفوں میں وہاں کی مایہ ناز ہستیاں نظر آتی ہیں تو دوسری طرف بزمِ اردو بھی یہاں کے مشاقان فن سے خالی نہیں ہے۔ اکبر مرحوم اقبال مرحوم نظم طباطبائی۔ نادر کاکوروی (مرحوم)۔ ضامن کنتوری۔ ناطق۔ نیرنگ۔ مولوی ظفر علی خاں صاحب۔ سب کے سب یہاں موجود ہیں۔

ہمیں امید ہے کہ یہ کتاب ملک میں مقبول ہوگی اور اس کے مطالعہ سے ہمارے نوجوان انگریزی دان شعرا کو بھی ترجمے کا شوق ہوگا۔ اگر ذوق سخن دہنمائی کرے تو یہی کوششیں ہماری اردو شاعری میں انقلاب پیدا کر سکتی ہیں۔ اگر اسی طرح سے مرہٹی اردو۔ بلکالی اردو اور دوسرے ہندی زبانوں کے مجوعے شائع ہوں۔ تو یقیناً ہماری ادبیات میں ایک قابل قدر اضافہ ہو جائے۔

ظاہری اعتبار سے بھی کتاب بہت کچھ دیدہ زیب ہے۔ اعلیٰ درجہ کی مطلق جلد ہے۔ کاغذ بھی اچھا ہے۔ لیکن کتاب کی حثیت کو دیکھتے ہوئے طباعت معمولی ہے۔ اکثر کتابت کی غلطیاں رہ گئی ہیں۔ اگر یہی کتاب بجائے لیتھو کے ٹائپ میں چھپتی تو یقیناً زیادہ بہتر ہوتی۔

کتاب کے شروع میں جناب مولف نے چھ صفحہ کی ایک تسمیہ بھی لکھی ہے اور اس میں ضروریات شاعری پر مختصر سی بحث کی ہے۔ کتاب لاہور پرنٹنگ پریس میں چھپی ہے اور وہیں سے مل سکتی ہے۔ قیمت مجلد طلائی تین روپیہ۔ قیمت غیر مجلد دو روپیہ ۸ آنے۔

(د)

خانہ حیات

یہ ہندی اردو فارسی کی پہیلیوں کہہ مکرنیوں اور دو سخنوں کا بہت ہی اچھا اور دلچسپ مجموعہ ہے۔ پہیلیوں کا رواج آج کل کم ہوتا جاتا ہے حالانکہ

ذہنی مشق کے لئے لڑکوں لڑکیوں کے لئے یہ بہت ہی اچھا مشغلہ ہے۔ اس مجموعے میں نئی پرانی ہر قسم کی پھیلیاں موجود ہیں۔ ان کے مطالعہ سے زبان کے ارتقا اور اس کی خوبیوں کا بھی پتہ لگتا ہے۔ نیز ہمارے قدیم طرز معاشرت اور رسم و رواج کے متعلق بھی بہت سی باتیں نکل آتی ہیں۔ سید عنایت علی صاحب کا شکر گزار ہونا چاہئے کہ انہوں نے بڑی محنت سے اس منید اور دلچسپ کتاب کو مرتب کیا ہے۔ صفحہ کے آخر میں پھیلیوں کے جواب بھی لکھ دیے ہیں۔ اس کتاب کے ۷۱ صفحے ہیں جن میں سے ۶۲ صفحات پر ہندی پھیلیاں ہیں اور باقی ۹ صفحات پر فارسی۔ کل پھیلیوں کی تعداد ۶۷۳ ہے۔ اس قسم کی کتابوں کی طالب علموں اور لڑکے لڑکیوں کے لئے بہت ضرورت ہے اور ہمیں امید ہے کہ والدین اور استاد دونوں اس کے رواج دینے کی کوشش کریں گے۔ بچوں کے لئے اس سے بہتر کوئی تحفہ نہیں ہو سکتا کہ کھیل کا کھیل ہے اور تعلیم کی تعلیم۔

کتاب چھوٹی تقطیع پر بہت صاف چھپی ہے اور سید عبدالودود صاحب رضوی عرف مئے میاں مسئلہ خادمان اجمیر سے مل سکتی ہے۔

پیدا اور پی کہاں

یہ نظم جو مسدس کی صورت میں ہے شام موہن لال صاحب جگر بزیلوی کی تصنیف ہے۔ پہلے ہی کوک ”پی کہاں“ سے طرح طرح کے مضمون پیدا کئے ہیں۔ جگر صاحب اردو زبان پر پوری قدرت رکھتے ہیں اور یہ نظم بہت ہی پر لطف اور پاک صاف زبان میں لکھی ہے۔ جو لوگ اردو کی جدید شاعری سے شوق رکھتے ہیں۔ ان کے پڑھنے کے لائق ہے۔

نظامی پریس بدایوں سے ۲ آنہ میں مل سکتی ہے۔

اردو زبان پر انگریزی ادب کا اثر

(The Influence of English Literature on Urdu Literature)

یہ کتاب انگریزی زبان میں ہے۔ اس کے لکھنے والے سید عبداللطیف صاحب بی۔ اے۔ پی۔ ایچ۔ ڈی (لنڈن) پروفیسر عثمانیہ یونیورسٹی حیدرآباد دکن ہیں۔ یہ اصل میں وہ مقالہ ہے جو انہوں نے پی۔ ایچ۔ ڈی کی ڈگری کے لئے لنڈن یونیورسٹی میں پیش کیا تھا۔

مفسر بہت دلچسپ ہے اور پڑھنے کے قابل ہے۔ کتاب تین حصوں میں تقسیم کی گئی ہے۔ پہلے حصے میں بطور دیباچہ کے انگریزی اثر سے قبل کے اردو

ادب کا ذکر ہے جو صرف گیارہ صفحوں پر ہے۔ دیباچہ کے علاوہ دو باب اور ہیں۔ پہلے باب میں اُردو زبان کی تاریخی حیثیت پر نظر ڈالی گئی ہے اور دوسرے میں اس کی خصوصیات کا بیان ہے۔ دوسرے باب سے انگریزی اثر کی بحث شروع ہوتی ہے۔ اس باب میں اُن ذرائع اور وسائل کا ذکر ہے جن کی بدولت یہ اثر اُردو ادب تک پہنچا۔ تیسرے باب میں انگریزی اثر کے نتائج سے بحث کی گئی ہے جس میں چار باب ہیں (۱)۔ قدیم ادبی خیالات سے رجعت (۲)۔ نظم میں نئی تبدیلیاں (۳)۔ نثر میں نئی تبدیلیاں (۴)۔ جدید شان (ظاہر و باطن کے لحاظ سے)۔ اس کے بعد دو اڑھائی صفحے کا خاتمہ ہے جو کتاب کا لب لباب ہے۔

عنوانات کی تقسیم بہت جامع اور دل چسپ ہے اور فاضل مولف کی نظر سے کوئی بات ایسی نہیں بچتی جو قابل ذکر ہو۔ ہم نے اس کتاب کو بہت شوق سے پڑھا لیکن پڑھنے کے بعد کسی قدر مایوسی ہوئی۔ اس میں کہیں اُس ادبی تحقیق۔ تنقیدی نظر اور گہرے مطالعہ کے آثار نہیں پائے جاتے جو ایک ایسے مقالے کے لئے لازم ہیں۔ تمام بحثیں سرسری اور اوپری ہیں اور وہی عام رائیں اور معمولی باتیں جو عام طور پر دوسرے تذکروں اور تحریروں میں پائی جاتی ہیں بیان کر دی گئی ہیں۔ مضمون کی تقسیم اور ترتیب بیشک قابل تعریف ہے۔ البتہ سر سید احمد خاں مرحوم اور مولانا حالی کا جو مستقل اثر اُردو زبان اور ادب پر پڑا ہے اُسے کسی قدر سلیقہ اور خوبی سے بیان کیا ہے جو دوسری کتابوں میں نظر نہیں آتا۔ اگر یہی کتاب اُردو میں ہوتی تو زیادہ قابل لحاظ نہ ہوتی۔

کتاب میں جا بجا ایسی غلطیاں بھی پائی جاتی ہیں جن کی ایک اُردو زبان کے مولف اور ادیب سے توقع نہیں کی جا سکتی۔ مثلاً الہارون کو مولانا شبلی مرحوم کی تصنیف بتایا گیا ہے۔ حالانکہ خود کتاب کا نام یہ کہے دیتا ہے کہ یہ مولانا شبلی کی تصنیف نہیں ہو سکتی۔ اس کتاب کا ذکر دو جگہ آیا ہے اور دونوں جگہ اسے مولانا مرحوم سے منسوب کیا گیا ہے (ملاحظہ ہو صفحہ ۹۳، ۱۲۰)۔

اسی طرح امانت کا نام امانت علی تحریر فرمایا ہے۔ جہاں تک ہمیں خیال ہے اُن کا اصل نام سید آغا حسن ہے۔

جہاں ملک کی اُن انجمنوں اور اداروں کا ذکر کیا گیا ہے جنہوں نے انگریزی زبان سے اُردو میں ترجمے کر کے زبان میں اضافہ کیا ہے اُن میں دائرۃ المعارف حیدرآباد کا بھی ذکر ہے اور اُس کا ذکر ہر جگہ اسی شان سے آیا ہے۔ جامعۂ عثمانیہ کے پروفیسر سے ایسی غلطی کا ہونا حیرت کی بات ہے۔ غالباً ان کا مطلب مرحوم سررشتہ علوم و فنون سے ہے جو کبھی مولوی سید علی بلگرامی مرحوم کی

نگرانی میں قائم ہوا تھا۔
 معلوم نہیں یہ خیال فاضل مولف نے کس بنا پر قائم کیا ہے کہ امانت نے
 در کے مارے اس قدامے کو اپنے سے منسوب نہیں کیا ہے۔
 کتاب متوسط تقطیع پر ۱۳۶ صفحے کی ہے۔ لفظن میں چھپی ہے لچھمی نرائن
 ایلڈ کمپنی رزیدنسی حیدرآباد سے مل سکتی ہے۔ طلبہ کا ادیشن پانچ روپیہ میں
 اور کتاب خانوں کا ادیشن سات روپیہ میں۔

منتخبات نظم اردو

یہ سلسلہ انتخاب جناب محمد الیاس برنی ایم اے پروفیسر جامعہ عثمانیہ
 کا مرتب کردہ ہے جس پر کسی گزشتہ پرچے میں تبصرہ ہو چکا ہے۔ یہ اس کا دوسرا
 ادیشن ہے۔ بڑی خوشی کی بات ہے کہ یہ انتخاب ملک میں مقبول ہوا اور دوبارہ
 طبع کی نوبت آئی۔ جدید طبع میں اور بہت سی نظمیں اضافہ کی گئی ہیں۔ کل
 سلسلہ بارہ جلدوں میں ختم ہوتا ہے اور مضامین کے لحاظ سے تین حصوں میں
 تقسیم ہوا ہے۔ پہلی چار جلدوں میں معارف ملت۔ دوسری چار جلدوں میں
 جذبات فطرت اور تیسرے حصے میں مناظر قدرت کے متعلق نظمیں ہیں۔ یہ کتابیں
 خوبصورت تقطیع پر بہت پاک صاف چھپی ہیں۔ ہر کتاب کے آخر میں جن جن
 شعرا کے کلام کا انتخاب کیا گیا ہے اُن کے نام۔ سنہ ولادت اور سنہ وفات اور وطن کا
 پتہ بتا دیا گیا ہے اور جو جو نظمیں اُن کے کلام سے انتخاب کی گئی ہیں اُن
 کے نام بقید صفحہ درج کر دئے گئے ہیں۔ کتابیں مجلد ہیں۔ ہر جلد کی قیمت
 ایک روپیہ ہے۔

مرزا غالب کی شاعری

یہ مولوی مرزا محمد عسکری صاحب بی اے سکریٹری انجمن اردو لکھنؤ
 کا ایک لیکچر ہے جس میں موصوف نے غالب کی شاعری پر وسیع مطالعہ
 کے بعد اپنے خیالات کا اظہار کیا ہے اور لکھنؤ کی مسلم اکادمی کے جلسہ منعقدہ
 ۱۶ جمادی الاولیٰ سنہ ۱۳۴۳ ہجری میں سنایا تھا۔ پڑھنے سے معلوم ہوتا ہے کہ
 جناب مرزا صاحب نے غالب کے اردو فارسی تصانیف اور کلیات و دیوان کو کافی
 غور و خوض اور دقت نظر سے پڑھنے کے علاوہ فن شعر اور غالب سے متعلق دیگر
 ضروری کتب کی چھان بین کرنے کے بعد اس لیکچر کو تیار کیا ہے۔ اس میں مرزا

غالب کے کلام فارسی اُردو کی خصوصیات اُن کے مذہب ہیں اور خاندانی حالت کے اثرات وغیرہ کو عمدگی سے دکھایا ہے۔ شروع سے آخر تک لکچر دل چسپ اور عمدہ معلومات کا حامل نظر آتا ہے۔

حجم ۳۲ صفحے۔ لکھائی چھپائی معمولی۔ قیمت چار آنہ۔ منیجر صاحب دلگداز لکھنؤ سے ملتا ہے۔

(۲)

—:0:—

تاریخ و سیر

مکمل کی سوکار

یہ سیرۃ رسول عربی صلعم ایک سکھ قوم کے بزرگ سردار گوردت سنگھ صاحب دارا بیرسٹر و ایڈیٹر اخبار ہند (لندن) کی تالیف ہے۔ فاضل مولف نے یہ کتاب وسیع مطالعہ کے بعد بڑی محبت اور صداقت سے لکھی ہے اور اُس کے ایک ایک لفظ سے پزیر اور خلوص ٹپکتا ہے۔ لکھنے کا ڈھنگ بھی بہت ہی دل کش ہے۔ عبارت میں روانی اور شیرینی پائی جاتی ہے اور جو کچھ لکھا ہے سچے دل اور سچی عقیدت سے لکھا ہے۔ کتاب پڑھنے کے قابل ہے مولف تو ہر حال میں لایق شکر ہے۔ لیکن اس کے بعد خواجہ حسن نظامی صاحب کا بھی شکر گزار ہونا چاہئے کہ انہوں نے اس کتاب کو اپنی نگرانی میں چھپوایا۔ کتاب ۱۸۲ صفحہ پر بہت خوبصورت چھپی ہے۔ قیمت آٹھ آنے۔ دفتر حلقۂ مشائخ بک ڈپو دہلی سے مل سکتی ہے

سلاطین بہمنی

یہ چھوٹی سی کتاب خواجہ حسن نظامی صاحب کی تالیف ہے جو ہندوستان کی اسلامی تاریخ کے سلسلہ میں شامل ہے۔ اسی سلسلے میں جناب خواجہ صاحب تاریخ دکن بھی لکھنا چاہتے ہیں جس کا یہ پہلا حصہ ہے۔ یہ سلسلہ بچوں کے لئے ہے تاکہ مسلمان لڑکے لڑکیاں اپنی تاریخ سے واقف ہوں۔ اس حصے میں صرف بہمنی خاندان کا ذکر ہے اور آسان اور صاف عبارت میں تمام حالات بیان کئے

گئے ہیں۔ طالب علموں کے لئے بہت اچھی کتاب ہے چوتھی تقطیع کے ۸۰ صفحہ ہیں
قیمت آٹھ آنے۔

ظہیر فاریابی

یہ رسالہ حکیم شمس اللہ صاحب قادری ایم۔ آر۔ اے۔ ایس کی تالیف ہے جس
میں انہوں نے چھٹی صدی ہجری کے ایک فاضل اجل اور جید حکیم کی زندگی کے
حالات اور اُن کے کلام کا تذکرہ مختلف تذکروں اور تاریخوں سے بہت تحقیق کے ساتھ
لکھا ہے۔ اس کے بعد جن جن سلاطین اور امرا کا ذکر اُن کے قصائد میں آیا ہے اُن کی
فہرست بھی دے دی ہے۔ آخر میں اُن تمام کتابوں کی فہرست ہے جن سے یہ حالات
اخذ کئے گئے ہیں۔ یہ رسالہ انگلستان کے مشہور و معروف مستشرق پروفیسر براون
کے نام سے معدون کیا گیا ہے۔ قابل مولف مشاہیر شعراے عجم کے نام سے ایک سلسلہ
مضامین لکھنے کا ارادہ رکھتے ہیں۔ یہ اُس سلسلہ کا پہلا مضمون ہے۔ یہ رسالہ تاج
پریس حیدرآباد میں چھپا ہے۔

مسکوکات قدیمہ (ہندوستان جذربی کے سکے جات طلائی)

یہ وہ سکے ہیں جن کا نام مسلمان مورخین نے ہون لکھا ہے اور جو شامل
زبان میں دیراھا اور یورپی السلہ میں پیگودا کہلاتے ہیں۔ یہ رسالہ حکیم
شمس اللہ صاحب قادری ایم۔ آر۔ اے۔ ایس کی تالیف ہے۔ ہون (یا ہن) کا لفظ
عسوماً زب اور تاریخ کی کتابوں میں آتا ہے مگر بہت کم لوگ اس کی حقیقت
سے آگاہ ہیں۔ قابل مولف نے نہایت تحقیق اور تلاش سے اس کی تاریخ لکھی ہے
اور مختلف زمانوں جو جو اس سکے کی حالت رہی ہے اور جو جو تغیرات اس
کی صورت اور وزن میں ہوئے ہیں اُن سب کو تفصیل سے لکھا ہے۔ حکیم صاحب
سکوں کے فن میں بڑی مہارت رکھتے ہیں اور یہ رسالہ اُن کی تحقیق و تلاش کی
شہادت دیتا ہے۔ رسالہ کے آخر میں ہون کی مختلف شکلوں کے نقش دیئے ہیں۔
جو لوگ قدیم سکوں اور قدیم معلومات کا ذوق رکھتے ہیں اُن کے مطالعہ کے
قابل ہے۔

رسالہ تاج پریس حیدرآباد دکن میں چھپا ہے اور وہاں سے پانچ آنے میں
مل سکتا ہے۔

تاریخ اسلام جلد اول (مولفہ مولانا اکبر خاں صاحب نجیب آبادی)

ان دنوں اکثر حضرات عربی تاریخوں کا ترجمہ اُردو میں مکتب و کاوش سے کر رہے ہیں۔ مترجمین کے گروہ کے علاوہ ایک طبقہ ان لوگوں کا ہے جو عربی تاریخوں میں سے واقعات کا مطالعہ کر کے انہیں اپنے نقطہ خیال سے ترتیب دیتا ہے۔ مولوی اکبر شاہ خاں صاحب نے بھی تفصیل سے کام لیکر ایک تاریخ تالیف کی ہے۔ جلد اول میں فاضل مولف نے زمانہ جاہلیت پر گہری نظر ڈالی ہے اور اس زمانہ کی تمدنی و معاشرتی حالت کو خوب بیان کیا ہے۔ اس کے بعد آنحضرت صلعم و خلفائے راشدین کے واقعات کو شرح و بسط سے مرتب کیا ہے۔ عربی قبائل کی نسلی حقیقت کو بھی صراحت سے بیان کیا ہے۔ شجرے عمدہ تیار کئے ہیں۔ ایک بات جس میں آپ دوسرے مورخوں پر سبقت لے گئے ہیں وہ جنگوں کا بیان ہے۔ سوائے مصر کی جنگوں کے باقی سب معکاریات اسلامی کا آپ نے مکمل خاکہ کھینچا ہے جو شخص جنگوں کے ارتقا پر کچھ تحریر کرنا چاہے اسے آپ کی اس تاریخ سے بہت مواد مل سکتا ہے۔ کہیں کہیں نتائج و عواقب سے رجعت کر کے اسباب و علل پر بھی غور کیا ہے۔ حضرت عثمان کے زمانے میں اسلامی اخلاقیات کے تغزل کو عمدہ پیرائے میں ظاہر کیا ہے۔ اس تسلسل کا ہمیں ضرور اعتراف کرنا پڑتا ہے جس سے آپ نے عبداللہ ابن سبا کی سازش کو درج کیا ہے اور یہ بتایا ہے کہ کس طرح اس شخص نے مسلمانیت اسلام کے مختلف مراکز پر انجمنیں قائم کر کے نفاق کی بنیاد ڈالی۔

مگر اسی کے ساتھ ہم اتنا ضرور کہیں گے کہ مولف نے کہیں کہیں مورخانہ اعتدال سے تجاوز کیا ہے۔ ہر روشن ضمیر مسلمان سمجھتا ہے کہ اگرچہ مسلمانوں کے تہذیب و تمدن میں ان کی مکتب و ذہانت کو بہت دخل تھا لیکن ابتداء ان کی نہیں ہے۔ کسی نہ کسی صورت میں انہوں نے دوسری قوموں سے تمدن لیا اور اس کو فروغ دیا۔ فاضل مولف نے جو کچھ حکمائے یونان کے متعلق لکھا ہے وہ کبھی ابن سینا یا ابن رشد نہ کہتے۔ ملاحظہ ہو۔

صفحہ ۵ ”مسلمانوں کو ارسطو۔ بیکن۔ بطلیموس و نیوٹن کی کوئی احتیاج نہیں کیوں کہ ان کے اسلاف کی مجلس میں ایسے ایسے فلسفی و ہیئت داں موجود ہیں جن کی کشف برداری پر مذکورہ مشاہیر کو فخر کا موقع مل سکتا ہے۔“

کہاں ارسطو اور کہاں بیکن۔ کہاں بطلیموس کا زمانہ اور کہاں نیوٹن۔ ایک

ہی فقرے میں قدیم و جدید سائنس و فلسفہ دانوں کو روند ڈالا ہے۔
صفحہ ۷ ”اسلام سے پیشتر کسی قوم کو یہ توفیق نہ ہوئی کہ وہ فن

تاریخ نویسی کی طرف متوجہ ہوئی۔“

غالباً مولف نے ہیروڈوٹس-تھوسیڈائڈز-لوی-پلو تارک-ہیڈسیٹس-ایرین

کو بالکل فراموش کر دیا ہے۔

ایک جدید نظریہ قائم کیا گیا ہے۔

صفحہ ۱۰ ”تاریخ میں چوں کہ اچھے آدمیوں کی خوبیاں اور برے

لوگوں کی برائیاں لکھی جاتی ہیں لہذا کسی ردیل

یا کمیٹھ خاندان والے کو علم تاریخ سے بہت کم محبت

ہو سکتی ہے۔“

اس زمانے میں جب کہ عسماً تمام دنیا میں اور خصوصاً یورپ میں

خاندانی نجابت کا خاتمہ ہوتا جاتا ہے تو شاید فن تاریخ بھی دنیا سے اُتھ

جائے گا۔

جمہوریت کو مولف نے خوب پائمال کیا ہے اور جیمز اول کے نظریے حقوق

شاہی منجانب اللہ کو از سر نو تازہ کیا گیا ہے۔ ایسی باتیں جو عقل و صداقت

کے خلاف ہیں آج کل ایک سو رخ کے قلم سے نکلنی موجب حیرت ہے۔ نمونہ کے لئے

ذیل کے جملے ملاحظہ ہوں۔

صفحہ ۱۵ ”بادشاہ مجازی خدا ہوتا ہے“

صفحہ ۱۹ ”جمہوری حکومتوں میں کوئی نپولین-سیزر-تیمور-

ہنی بال-شیر شاہ پیدا نہیں ہو سکتا۔“

اسلام کی فتوحات کے بیان کرنے میں مولف نے کہیں کہیں مبالغہ سے کام

لیا ہے اور واقدی کا رنگ اختیار کیا ہے۔

صفحہ ۲۰۲ ”جنگ لیس (ایران) میں ستر ہزار دشمن میدان جنگ

میں مسلمانوں کے ہاتھ سے مارے گئے۔“

صفحہ ۲۱۰ ”ایک لاکھ تیس ہزار رومی لقمہ اجل ہوئے۔“

صفحہ ۲۲۰ ”ایرانی لشکر کے قریباً ایک لاکھ آدمی ‘بروایت ابن

خلدون‘ اس لڑائی (جنگ بویب) اور مسلمانوں کے

لشکر سے صرف سو آدمی شہید ہوئے۔“

جن مورخین نے بہت تحقیق سے ان جنگوں کے متعلق لکھا ہے وہ ایرانیوں

اور رومیوں کی تعداد صرف اتنی بتاتے ہیں جتنی کہ بقول مولف میدان جنگ

میں کام آئی —

عام مورخین کی مانند آپ نے بھی متنازعہ فیہ واقعات کو نہایت مبہم بیان کیا ہے اور ایک راے قائم نہیں کی —

صفحہ ۲۱۸ ”حضرت عمر خالد ابن ولید کو غیر محتاط اور متہود شخص سمجھتے تھے“ —

صفحہ ۲۲۴ ”خالد ابن ولید کی شاہ خرچیاں اکثر قاعدے کے ماتحت نہ آتی تھیں“ —

صفحہ ۲۷۱ ”حضرت ابوذر غفاری کو مشورہ دیا گیا کہ آپ مدینہ سے کسی گاؤں میں سکونت اختیار کریں“ —

مولف نے کہیں کہیں غلطیاں بھی کی ہیں —

صفحہ ۱۹۷ ”سلطنت اٹلی کا شہر روما تھا جس میں جولیس سیزر اور سینٹ اغوسطس وغیرہ شاہنشاہ گزرے“ —

جولیس سیزر اٹلی کا شاہنشاہ نہ تھا بلکہ کونسل تھا۔ سینٹ اغوسطس کوئی شہنشاہ نہیں ہوا البتہ آگٹووئیس آگستس پہلا شہنشاہ ہے مگر وہ ولی کب سے ہوا ہے —

جنگ موتہ میں تو صاف طرفداری کر کے اسلامی ہزیمت کو فتح میں بدل دیا ہے —

مسلکت کے نظم و نسق اور آئین و قوانین۔ ابتدائی تہذیب پر کوئی نظر ڈالی نہیں گئی بالخصوص حضرت عمر کے انتظامات مسلکت کو نظر انداز کر دیا گیا ہے۔ اس میں یہ دکھانا چاہئے تھا کہ خلفائے راشدین نے تلخیص سلطنت میں کیا کیا جدتیں پیدا کیں —

کتاب پر مختلف حیثیتوں سے نظر ڈالتے ہوئے ہمیں اس میں خامیاں ضرور نظر آتی ہوں مگر خوبیاں بہت ہیں۔ ہم فاضل مولف کی اس ترتیب کو وقعت کی نگاہ سے دیکھتے ہیں۔ اس میں مستقبل کے مورخین کے لئے جو واقعات کو نئی صورت میں مرتب کریں گے بہت کچھ مواد موجود ہے۔ چھپائی عمدہ ہے۔ کتاب کے حجم کے لحاظ سے قیمت مناسب ہے۔ مجلد کتاب تین روپیہ بارہ آنے میں صوفی پریس پلڈی بہاؤ الدین (پنجاب) سے دستیاب ہو سکتی ہے —

تعلیم و تربیت

۱۔ ابتدائی تعلیم کی رام کہانی (یعنی دیہاتی مدرسوں کے نام ایک

ضروری خط)۔

۲۔ ہندو تیوہاروں کی اصلیت اور اُن کی جغرافیائی کیفیت۔

۳۔ وہ جاندار جو نظر نہیں آتے۔

(مصنفہ منشی رام پرشاد صاحب بی۔ اے۔ ہیڈ ماسٹر گورنمنٹ

ہائی اسکول گوندہ)

منشی صاحب ایک قابلِ تعلیم یافتہ اور بہت بڑے مولف ہیں۔ وہ بے لاگ۔ بے تعصب۔ صالح کل بزرگ ہیں اور وسیع اور صوفیانہ مشرب رکھتے ہیں۔ انہوں نے اکثر ایسی ہی کتابیں لکھی ہیں جن سے اہل وطن کو علمی اور اخلاقی فائدہ پہنچنے کی توقع ہے۔ یہ تین کتابیں جن کا نام اوپر لکھا گیا ہے خاص تعلیمی حیثیت رکھتی ہیں اور قابلِ مصنف نے اسی غرض سے لکھی ہیں۔ ان میں سے پہلی کتاب یعنی ابتدائی تعلیم دیہاتی مدارس کی اصلاح کے لئے لکھی گئی ہے اور حقیقت یہ ہے کہ اس مضمون پر اردو زبان میں اس سے اچھی کتاب دیکھنے میں نہیں آئی۔ بیان کا پیرایہ ایسا دلچسپ اور زبان ایسی صاف اور آسان ہے کہ پڑھنے سے جی نہیں اکتاتا۔ منشی صاحب گھر کے بھیدی معلوم ہوتے ہیں۔ کوئی بات چھوٹی سی چھوٹی بھی اُن کی نظر سے نہیں بچتی اور اُن کی نظر وہاں پہنچتی ہے جہاں اچھے اچھے مبصر بھی چوک جاتے ہیں۔ کتاب کیا ہے دیہی مدرسے کا سچا نقشہ کھینچا ہے اور ایسی چھٹی چھٹی چوریاں پکڑی ہیں کہ حیرت ہوتی ہے۔ معائنہ رجسٹر۔ صفائی۔ گاؤں کی عام حالت اور مدرسے کے تعلقات۔ ہر مضمون کے پڑھانے کا طریقہ۔ نشست و برخاست وغیرہ وغیرہ تمام مضامین آگئے ہیں اور ہر مضمون پر بہت تفصیلی اور جزوی بحث کی ہے اور جو بات کہی ہے تجربہ اور گُر کی ہے۔ منشی صاحب کو لکھنے کا ذہنک بہت اچھا آتا ہے۔ سب کچھ لکھ گئے ہیں مگر اس پیرائے میں کہ مدرسے کو بھی ناگوار نہ گزرے اور اگر اس میں ذرا بھی ذوق ہو تو بغیر کسی کی مدد کے محض اس کتاب کی بدولت اپنے مدرسے کی کامل اصلاح کر لے۔ ہماری رائے میں یہ کتاب ہر دیہاتی مدرسے کے پاس ہونی چاہئے۔

کتاب چھوٹی تقطیع کی ۳۵۲ صفحے پر ہے۔ قیمت ایک روپیہ چار آنے۔

دوسری کتاب ”ہندو تیوہاروں کی اصلیت اور ان کی جغرافیائی کیفیت“ ہے۔ یہ بہت ضروری کتاب ہے کہیں قدر افسوس کی بات ہے کہ ہندو مسلمان صدها سال سے ایک ہی جگہ رہتے رہتے ہیں مگر اکثر ایک دوسرے کے رسم و رواج اور مذہبی اعتقادات و حالات سے ناواقف ہیں۔ منشی صاحب نے یہ بہت اچھا کام کیا کہ اس چھوٹی سی کتاب میں تمام ہندو تیوہاروں کا مختصر طور پر ذکر کر دیا ہے اور ہر تیوہار کے ساتھ اس کا شان نزول اور اس کی حکمت بھی بیان کر دی ہے۔ اگرچہ اس میں کہیں کہیں تکلف اور تاویل سے کام لیا ہے۔ کتاب بہت اچھے کاغذ پر چھپی ہے۔ کل سو صفحے ہیں۔ قیمت ۶ آنے یہ ہندو اور غیر ہندو دونوں کے لئے مفید ہے۔

تیسری کتاب سب سے چھوٹی ہے جو ایسے جانداروں کے متعلق ہے جو نظر نہیں آتے۔ ان کی زندگی بڑی دلچسپ ہے۔ قابل مولف نے بہت سلیس زبان میں ان کے حالات بیان کئے ہیں اور بتایا ہے کہ نظام قدرت میں انہیں کیا دخل ہے اور انسان کو ان سے کیا کیا فائدے اور نقصان پہنچتے ہیں۔ بہت اچھی چھپی ہے۔ قیمت چار آنے (یہ تینوں کتابیں انجمن ترقی اردو اورنگ آباد سے مل سکتی ہیں)۔

نیرونک ارض

یہ کتاب جناب سید راحت حسین صاحب بی۔ اے۔ بی۔ ایل وکیل چھپرہ کی تالیف ہے۔ اس میں صاف اور سادہ الفاظ میں بچوں کو طبعی واقعات اور قدرتی انقلابات سمجھانے کی کوشش کی گئی ہے۔

کتاب کی زبان سہل ضرور ہے۔ لیکن ترتیب مضامین کے لحاظ سے ہمیں اس میں اور جغرافیہ طبعی کی دوسری درسی کتابوں میں کچھ زیادہ فرق نظر نہیں آتا۔

”زمین کی گولائی“ ”کرہ ہوائی“ ”زمین کا فرسودہ ہونا“ یہ اور اسی قسم کے دوسرے ابواب اس کتاب کو مدرسہ کی وسطانیہ جماعتوں کے لئے موزوں بناتے ہیں۔ لیکن ”بچے اور بچہوں کے سمجھانے کے لئے“ دوسری ترتیب کی ضرورت تھی۔

کتاب کا طرز بیان بھی کم سن بچوں کے لئے موزوں نہیں ہے۔ مسلسل بیان ہے۔ جس میں جابجا دقیق اور غیر مافوس اصطلاحیں مثلاً مائیہ (Hydrogen) شوریہ۔ دخان تیزابی۔ حرکت دولاہی وغیرہ موجود ہوں بچے اکتا جاتے ہیں۔ قابل مولف نے اگر علامہ نذیر احمد مرحوم کے اس طرز کو استعمال کیا ہوتا جو نبات النعش میں پایا جاتا ہے اور پیچیدہ بیان کے بدلے مکالموں کی شکل میں کتاب ترتیب دی ہوتی

تو یہ شبہ یہ کتاب بہت زیادہ مفید ہوتی —

اصطلاحات کے متعلق ہمیں قابل مولف سے وہی شکایت ہے جو اکثر علمی کتابوں کے مصنفین سے ہے یعنی اپنے طور پر علیحدہ اصطلاحات کا تجویز کرنا۔ اس کتاب میں بعض عجیب و غریب اصطلاحیں نظر آتی ہیں۔ کچھ مثالیں اوپر دی جا چکی ہیں کچھ اور ملاحظہ ہوں —

Conduction of heat	امتداد حرارت
Induction	احمال حرارت
Barometer	مقیاس البرودت
Trade-wind	باد تجارت
	وغیرہ

بہر حال جغرافیہ کی موجودہ کتب درسی پر اس کتاب کو یہ فوقیت ضرور حاصل ہے کہ اختصار کے بدلے اس میں ہر چیز تفصیل کے ساتھ سمجھا کر پیش کی گئی ہے۔ اس حیثیت سے یہ مدرسین کے لئے بھی مفید ہے —

لکھائی چھپائی بہت غلط ہے۔ دفتر انجمن ترقی اردو اورنگ آباد سے ایک روپیہ ۴ آنہ میں مل سکتی ہے —

(و)

—:O:—

مذہب

پیام امین

اس رسالہ کے مصنف مولوی محمد عبدالعزیز منہاس ہیں۔ مولوی صاحب موصوف نے محققانہ انداز سے بڑی شرح و بسط کے ساتھ اس پر بحث کی ہے کہ اسلام کے پہلے دور میں قرآنی آیتوں اور سورتوں کو کس طرح جمع کیا گیا اور ان پارہ ہائے قرآنی نے کب اور کیونکر ترتیب پا کر کتابی صورت اختیار کی اور کس احتیاط سے انہوں نے اس امانت کو اپنے سہلوں میں محفوظ رکھا اور کن کن طریقوں سے دنیا کے مختلف گوشوں میں اس کی تبلیغ اور اشاعت ہوئی۔ اس کے اخلاقی روحانی امائی اشتراکی اور اقتصادی اثرات اس عالم میں کینا کیا ہوئے جنہوں نے بڑے بڑے علماء مستشرقین اور غیر مسلم مشہور مصنفین کو متاثر اور محو حیرت کر کے قرآن مجید کی تعریف و تائید میں بے ساختہ اُن کی زبان قلم سے جو کچھ بھی

نکلو دیا ہے تقریباً اُن بہت سی راہوں کو لایق مصنف نے اس رسالہ ”پیام امین“ میں جمع کر دیا ہے جس سے اس کلام الہی کی عظمت کا سکھ ہو۔ قلب سلیم پر اچھی طرح بیٹھہ سکتا ہے۔

والفضل ما شهدت به اعداء

(ظ)

”فتنۃ خلق قرآن“ ترجمہ کتاب الحکیدۃ

اصل کتاب الحکیدۃ امام عبدالعزیز کلانی کی جو غالباً مصر کی چھپی ہوئی تھی ایک عرصہ ہوا ہمدانی نگاہ سے گزر چکی ہے اس میں مصنف نے اس معرکہ الآراء مباحثہ کی روئداد درج کی ہے جو قرآن کے کلام اللہ اور غیر مخلوق ہونے پر ”مامون“ کے دربار میں خود اس سے اور ”بشر مریسی“ سے ہوا۔ اس مناظرہ میں ”بشر“ کو جو خلق قرآن کا قائل تھا مصنف کے مقابلہ میں شکست فاش ہوئی۔ یہ ایک عجیب بات ہے کہ ایسا تو اہم مناظرہ جس میں بڑی بڑی نازک بحثیں اور فلسفیانہ آمیزش کی وجہ سے پیچیدہ مسائل سامنے آگئے ہیں لیکن مصنف نے ہر دعوے کے ثبوت اور ہر بات کی سند میں قرآن کی صریح آیتوں سے استدلال کیا ہے۔ اس دلچسپ مناظرہ کے دیکھنے سے معلوم ہوتا ہے کہ قدرت کی طرف سے مصنف کو قرآن کے سمجھنے کا وہ اعلیٰ دماغ ملا تھا کہ شاید ہی اس زمانہ میں کسی کو ملا ہو۔

اسی رسالہ کا اُردو ترجمہ ملک ابویحییٰ امام خاں نوشہری نے کر کے ”فتنۃ خلق قرآن“ کے نام سے شائع کیا ہے۔ لایق مترجم نے آسانی اور سہولت کے لئے اس میں جا بجا عنوان اور سرخیاں قائم کر دی ہیں جس کی وجہ سے یہ رسالہ ایک حد تک عام فہم ہو گیا ہے۔ اس مناظرہ میں مصنف کے استفسار اور سوالات پر بشر مریسی نے جو ”گریز“ کا طریقہ اختیار کیا ہے اس کے لئے عربی میں لفظ ”حاد“ استعمال ہوا ہے۔ اگر اُس کا ترجمہ ”تجاہل عارفانہ“ کی جگہ ”گریز“ سے کیا جاتا تو زیادہ مناسب ہوتا۔

(ظ)

اسلامی رسول کے معجزے

یہ جناب خواجہ حسن نظامی صاحب کی تالیف ہے۔ خواجہ صاحب کی

تالیفات کا سلسلہ لا متناہی معلوم ہوتا ہے۔ آج کل وہ تاریخ اور مذہب پر جھکے ہوئے ہیں۔ کوئی منحوس مہینہ ایسا جاتا ہوگا کہ اُن کی نئی نئی کتابیں نہ شائع ہوتی ہوں۔ ان کے قلم کی روانی حیرت انگیز ہے۔ یہ رسالہ آنحضرت صلی اللہ علیہ وسلم کے معجزات پر ہے جو انہوں نے مختلف کتابوں سے جمع کئے ہیں۔ وہ فرماتے ہیں کہ جب مسلمان اس رسالہ کو پڑھیں گے تو عیسائیوں اور آریوں کے دھوکے میں نہ آسکیں گے۔ خواجہ صاحب کو ان باتوں کا بہت تجربہ ہے اور اس لئے ہم اس بارے میں کچھ نہیں کہہ سکتے۔

تیسٹ چھ آنے ہے اور دفتر حلقہ مشائخ بک ڈپو دہلی سے مل سکتا ہے۔

خدائی انکم ٹیکس

نام ہی کہے دیتا ہے کہ یہ حضرت خواجہ صاحب کی گل افشانی ہے۔ اس رسالے میں زکوٰۃ کا مصرف اور اُس کے متعلق احکام اور مسائل کا بیان ہے۔ یہ رسالہ ب چوتھی بار شائع ہوا ہے۔ مذہبی کتابوں میں سے تمام احکام کو لیکر ایک جا جمع کر دیا ہے۔

۸۰ صفحہ کی کتاب ہے قیمت ۱۰ آنے ہے۔

انسداد گداگری اور اصلاح جزات

یہ گویا رسالہ زکوٰۃ کا ضمیمہ ہے۔ بہت مفید رسالہ ہے۔ مکالمہ کی صورت میں لکھا گیا ہے۔ اس کے لکھنے والے مولوی ابوالخیر محمد خیر اللہ صاحب اول مدد گار تعلقدار ورنگل اور شائع کرنے والے جناب خواجہ صاحب ہیں۔

مشائخ بک ڈپو دہلی سے چار آنے میں مل سکتا ہے۔

—: 0 :—

متفرق

حضرت خواجہ حسن نظامی کا روز نامہ

یہ دن بھر ہی کا کارنامہ نہیں بلکہ اس میں صبح سے لیکر شام تک اور شام سے دس بارہ بجے رات تک کی خوش عملیاں اور خوش فعلیاں درج ہیں۔ یہ ایک سال کی رام کہانی ہے یعنی دسمبر سنہ ۱۹۲۳ء سے لے کر دسمبر سنہ ۱۹۲۴ء تک کی۔

اس کے ہر صفحے پر خواجہ صاحب چہکتے ہوئے نظر آتے ہیں۔ نہایت بے تکلف۔ اونسی کے ساتھ جو کچھ پیش آتا ہے لکھتے چلے جاتے ہیں۔ روز نامچے میں اُن کی نقل و حرکت اور مصروفیتان دیکھ کر حیرت ہوتی ہے کہ ایسے دبلے پتلے آدمی اس قدر کام کرتے ہیں۔ یہ بات کچھ اچھی نہیں معلوم ہوتی اور جہاں کوئی مل گیا یا کسی سے ایک آدہ بات ہوگئی تو جھٹ لکھ مارتے ہیں۔ اس سے دَر معلوم ہوتا ہے۔ اُن کے کام کو خوب فروغ ہے اور اسی کے ساتھ اُن کے مقصد اور نیت میں بھی ترقی ہوتی جاتی جاتی ہے۔

کتاب دلچسپ ہے اور ۳۴۳ صفحے کا طومار ہے۔ جب کوئی کام نہ ہو اور وقت تالے نہ تلتا ہو۔ یا جب کبھی ایل کا لہبا سفر پیش آجائے تو یہ کتاب رفیق کا کام دی گئی۔

قیمت دو روپیہ ہے۔ حلقۂ مشائخ بک ڈپو دہلی سے مل سکتی ہے۔

تبدلیغ نامۂ وحدت و محبت

یہ چھوٹا سا رسالہ احسان الحق فقیر عشقی صاحب نے شائع کیا ہے اور اُن کے پیرو و مرشد صوفی علایت خاں صاحب مہاجر یورپ و بانی صوفی آرڈر کے پیام و وحدت و محبت کا عام فہم خلاصہ ہے۔ یہ پیام انہیں حضرات مرشدہ رابعہ اے مارتن، رئوسۂ امریکہ کے ذریعہ سے پہنچا جسے وہ اپنے ملک کے ہر مذہب و ملت والوں کو پہنچانا چاہتے ہیں۔

صوفی علایت خاں صاحب کے نام سے ہندوستان میں اکثر لوگ واقف ہوں گے۔ یہ بزرگہ کے مشہور گویوں کے خاندان سے تعلق رکھتے ہیں۔ خود گانے بجانے میں بڑے استاد تھے۔ یورپ بھی اسی حیثیت سے تشریف لے گئے تھے۔ وہاں ان کی بڑی شہرت ہوئی۔ اس کے بعد انہوں نے موسیقی کے ذریعہ تصوف کا بیج بونا شروع کیا۔ اب وہ صوفی ہی نہیں پیرو و مرشد اور قبلہ و کعبہ ہیں اور ایک مت کے بانی ہیں۔ ان کا مسلک صلح کل اور وحدت و محبت ہے جس سے کسی کو اختلاف نہیں ہو سکتا۔ یورپ و امریکہ میں ان کے بہت سے ماننے والے پیدا ہو گئے ہیں۔ ہندوستان میں اس کا مرکز حضرت عشقی نے دہلی میں قائم کیا ہے۔ جو تفصیل سے واقف ہونا چاہتے ہیں وہ اُن سے بازار مچھلی والاں متصل سلگم تھیٹر دہلی کے پتہ سے پوچھ سکتے ہیں۔

غرض ہندوستان کی سرزمین ہے مردم خیز

پنجاب کی بعض اچھوت قومیں

یہ دلچسپ اور خوبصورت کتاب پنجاب انفرمیشن بیورو نے شایع کی ہے اس میں پنجاب کی بعض اچھوت قوموں کے بہت دلچسپ اور عجیب حالات درج ہیں۔ جہاں تک ہو سکا ہے ان حالات کے بیان کرنے میں تحقیق اور تلاش سے کام لیا گیا ہے۔ علرز بیان بھی دل کش اور صاف ہے۔ آج کل چھوت کا مسئلہ ملک میں زیر بحث ہے اس لئے اُمید ہے کہ یہ کتاب شوق سے پڑھی جائے گی اور خاصکر وہ اصحاب جو ملک کی معاشرت اور سیاست کی اصلاح کی طرف مائل ہیں اس کتاب کا غور سے مطالعہ فرمائیں گے۔ باوجود تعلیم کی عام اشاعت اور ذرائع آمد و رفت کی سہولت کے یہ وسیع ملک ابھی تک پر اسرار ہے۔ ہم میں سے کتنے ہیں جو ان بد نصیب ہم وطنوں کے اندرونی حالات و معاشرت اور رسم و رواج سے واقف ہیں۔ ان چیزوں کا مطالعہ کرنا اور اُن پر غور کرنا ہر پہلو سے مفید اور بصیرت پیدا کرنے والا ہے۔ کتاب بہت اچھی چھپی ہے اور جا بجا خوبصورت عکسی تصویریں بھی لگادی گئی ہیں۔ پنجاب انفرمیشن بیورو کا یہ کام قابل شکر ہے۔ کتاب پنجاب انفرمیشن بیورو لاہور سے مل سکتی ہے۔ قیمت صرف آٹھ آنے ہے —

—:0:—

اُردو کے جدید رسالے

اورینٹل کالج میگزین

اُردو میں آج کل نئے نئے اور طرح طرح کے رسالے نکل رہے ہیں اورنٹیل کالج لاہور سے کسی رسالے کا نہ نکلنا باعث تعجب تھا۔ اورینٹل کالج پنجاب میں ایک زمانے تک علم و ادب کا مرکز رہا ہے اور اس کا فیض دور دور تک پہنچا ہے۔ پنجاب یونیورسٹی نے علمی ذوق ملک میں اس قدر نہیں پیدا کیا جس قدر اورینٹل کالج نے اور اس وقت بھی باوجود اس غفلت کے جو اس کے ساتھ برتی جا رہی ہے وہ علم کی روشنی پھیلانے میں کچھ کم کام نہیں کر رہا ہے۔ یہ امر موجب مسرت ہے کہ مولوی محمد شفیع صاحب ایم۔ اے وائس پرنسپل اورینٹل کالج نے جو اپنے علم و فضل کے باعث خاص امتیاز رکھتے ہیں انجمن پنجاب اور کالج کی قدیم روایت کو پھر زندہ کیا ہے۔ اس میگزین کے چیف ایڈیٹر آپ ہی ہیں۔ رسالے کے دو حصے ہیں۔ ایک عربی فارسی اُردو کا اور دوسرا سنسکرت ہندی اور پنجابی کا

عربی فارسی اُردو کے حصے کے آڈیٹر ڈاکٹر محمد اقبال ایم۔ اے۔ پی۔ ایچ ڈی ہیں جو اپنے علمی ذوق کے لئے کسی تعارف کے محتاج نہیں۔ سنسکرت اور ہندی کے آڈیٹر ڈاکٹر لکشمی سرور صاحب ایم۔ اے۔ پی۔ ایچ ڈی اور پنجابی حصے کے بھائی بے انت سنگھ صاحب بی۔ اے ہیں اور اُن کے معاونین میں ہمارے فاضل پروفیسر حافظ محمود شیرانی صاحب کا نام بھی نظر آتا ہے۔ جب ایسے ایسے صاحب بصیرت ذی علم کسی رسالے کی ترتیب کے لئے آمادہ ہوں تو ظاہر ہے کہ وہ رسالہ تحقیق علم اور تہذیب ذوق میں سب سے سبقت لے جائے گا۔

رسالہ کا مقصد یہ قرار دیا گیا ہے کہ ”احیاء و ترویج علوم مشرقیہ کی تحریک کو تا حد امکان تقویت دی جائے اور خصوصیت کے ساتھ اُن طلبہ میں شوق تحقیق پیدا کیا جائے جو سنسکرت۔ عربی۔ فارسی اور پنجابی کے مطالعہ میں مصروف ہیں“ مضامین کے متعلق یہ لکھا ہے کہ ”کوشش کی جائے گی کہ اس رسالہ میں ایسے مضامین شایع ہوں جو مضمون نگاروں کی ذاتی تحقیق کا نتیجہ ہوں۔ غیر زبانوں سے مفید مضامین کا ترجمہ بھی قابل قبول ہو گا۔“

سال میں تین بار شایع ہوگا۔ دو نمبر شایع ہو چکے ہیں اور جو مقصد آڈیٹروں نے قرار دیا ہے اس کے تکمیل کی کوشش کی ہے۔

سالانہ چلندہ تین روپیہ ہے۔

المومن

آج کل مشکل سے کوئی مہینہ ایسا خالی جاتا ہوگا کہ اُردو میں کوئی نیا رسالہ شایع نہ ہوتا ہو۔ عام ملکی اور قومی رسالوں کے علاوہ اب فرقہ واری اور ذات واری رسالے نکلتے شروع ہوئے ہیں۔ ایسی حالت میں مومنوں کا پر جوش فرقہ کیوں کسی سے پیچھے رہتا۔ یہ بڑی خوشی کی بات ہے کہ ان میں بعض ایسے تعلیم یافتہ حضرات موجود ہیں جنہیں اپنی قوم کی اصلاح کا خیال ہے اور انہیں کی سعی سے مومن کانفرنس بھی قائم ہوئی ہے جس کا پہلا اجلاس چند مہینے ہوئے تاوان ہال کلکتہ میں کامیابی کے ساتھ ہوا۔ رسالہ عام معلومات اور ادبی اور علمی مضامین کے لحاظ سے دلچسپ ہے۔ لیکن مومنوں کے حالات اور اصلاح معاشرت کے متعلق نسبتاً بہت کم مضامین ہوتے ہیں۔ حالانکہ اس کی بہت زیادہ ضرورت ہے آڈیٹر محمد یحییٰ صاحب مومن اور اسسٹنٹ آڈیٹر عبدالرحیم صاحب بی۔ اے ہیں۔ کلکتہ سے شایع ہوتا ہے۔ سالانہ چلندہ تین روپیہ ہے۔

وحید العصر

یہ رسالہ جونپور سے شایع ہوتا ہے۔ اس میں زیادہ تر خیالی اور شاعرانہ مضامین ہوتے ہیں۔ دو تین صفحے نظم کے بھی ہوتے ہیں۔ ادیٹر مولوی ولی الدین صاحب شفیق جونپوری ہیں۔ تقریباً ۲۰ صفحہ کا رسالہ ہے۔ دلچسپی سے خالی نہیں۔ افسوس ہے کہ لکھائی چھپائی اچھی نہیں۔ سالانہ چندہ صرف ڈیڑھ روپیہ ہے۔

النور

یہ رسالہ حیدرآباد دکن سے شایع ہوتا ہے۔ جس میں مذہبی اخلاقی اور ادبی مضامین ہوتے ہیں۔ نظم کی بھی چاشنی موجود ہے۔ ادیٹر ابوالفتح سید محمد باقر حسینی طارق صاحب ہیں۔ حجم ۳۲ صفحہ ہے۔ سالانہ چندہ تین روپیہ ہے

سود مند


یہ رسالہ اس سال جون سے نکلنا شروع ہوا ہے۔ مقام اشاعت علی گڑھ اور مہلتے میں دو بار شایع ہو گا۔ ادیٹر کا نام درج نہیں ہے۔ لیکن قرینے سے معلوم ہوتا ہے کہ مولوی طفیل احمد صاحب ہیں اور اگر وہ ادیٹر نہ بھی ہوں تو بھی اس میں شک نہیں کہ اس کے محرک وہی ہیں۔ مولوی طفیل احمد صاحب نے سود کی بحث کو کئی سال سے چھیڑ رکھا ہے اور مسئلہ کی تحقیق اور تلاش میں کوئی دقیقہ اُٹھا نہیں رکھا۔ اگرچہ بعض حضرات کو اُن سے اختلاف ہے لیکن بگڑنے اور خفا ہونے کی بات نہیں ہے۔ دنیا کے موجودہ حالات کے رو سے یہ مسئلہ نہایت ضروری اور قابل بحث ہے۔ باوجود مخالفت کے مولوی طفیل احمد صاحب جس استقلال اور صبر کے ساتھ اس کام کو کر رہے ہیں وہ قابل داد ہے۔ رسالے میں زیادہ تر مضامین اسی مسئلے اور مسلمانوں کی معاشی اور معاشرتی حالات کے متعلق ہیں۔ رسالہ پڑھنے کے قابل ہے اور اس کے پڑھنے سے بہت سی نئی معلومات حاصل ہوں گی۔ مسلم یونیورسٹی انسٹیٹیوٹ کے مطبع میں چھپا ہے۔ اس لئے اس کی چھپائی لکھائی کے متعلق کچھ کہنا فضول ہے۔ سالانہ چندہ چار روپیہ ہے۔

سر تا ج

یہ رسالہ ملتان سے نکلتا ہے۔ یہ تعلیم یافتہ خواتین کا ماہوار علمی۔ ادبی

اخلاقی رسالہ ہے۔ اڈیٹر امتیاز فاطمہ بیگم عرف حاجہ تاج بیگم ہیں۔ جس غرض سے یہ رسالہ نکالا گیا ہے اُسے خوبی کے ساتھ انجام دے رہا ہے۔ لکھی پڑھی اور تعلیم یافتہ خواتین کے پڑھنے کے لائق ہے۔ مضامین دلچسپ اور مفید ہیں اور زیادہ تر ایسے ہوتے ہیں جو لڑکھوں اور عورتوں کے لئے بہت مناسب ہیں۔ لکھنے والے اور لکھنے والیاں بھی اچھی ملی ہیں۔ سالانہ چندہ چار روپیہ ہے۔





مطبوعات انجمن

سہل طریقہ سے بتایا گیا ہے کہ ایک معمولی پڑھالکھا ہوا آدمی بھی سمجھ سکے اور اگرچہ جدید سے جدید علمی تحقیقات بھی اس میں آگئی ہے مگر بیان کی سلاست میں فرق نہیں آیا۔ یہ کتاب جدید معلومات سے لبریز ہے اور ہر شخص کو اس کا مطالعہ کرنا لازم ہے (حجم ۳۰۰ صفحہ)

قیمت فی جلد مجلد دو روپیہ آٹھ آنہ کلدار۔

تذکرہ شعراے اردو

مولفہ میر حسن دہلوی۔ میر حسن کے نام سے کون واقف نہیں۔ ان کی مثنوی بدر منیر کو جو قبول عام نصیب ہوا شاید ہی اردو کی کسی کتاب کو نصیب ہوا ہو۔ یہ تذکرہ اسی مقبول اور نامور استاد کی تالیف ہے۔ یہ کتاب بالکل نایاب تھی بڑی کوشش سے بہم پہنچا کر طبع کی گئی ہے۔ میر صاحب کا نام اس تذکرہ کی کافی شہادت ہے۔ اس پر مولانا محمد حبیب الرحمن خان صاحب شروانی نے ایک بسیط نقادانہ اور عالمانہ تبصرہ لکھا ہے جو قابل پڑھنے کے ہے۔ قیمت فی جلد مجلد ایک روپیہ ۱۲ آنہ کلدار۔ غیر مجلد ایک روپیہ ۶ آنہ کلدار۔

تاریخ تہدن

سرتامس بکل کی شہرہ آفاق کتاب کا

جاپان اور اس کا تعلیمی نظم و نسق سرکار نظام نے نواب مسعود جنگ بہادر ناظم تعلیات مسالک محروسہ سرکار عالی کو جاپان کے تعلیمی نظام کے مطالعہ اور تحقیق کے لئے بھیجا تھا۔ نواب صاحب موصوف نے وہاں رہ کر اس عجیب و غریب ملک کے حالات اور خاص کر تعلیمی نظام و نسق کو نہایت غور اور تحقیق سے مطالعہ فرمایا۔ کتاب کے ابتدائی حصہ میں جاپان کی تاریخ اور اس کی ترقی کے اسباب پر نہایت دلچسپ اور فاضلانہ بحث کی ہے۔ جو ہمارے اہل وطن کے لئے بہت سبق آموز ہے۔ اردو میں یہ پہلی کتاب ہے جو جاپان پر اس طرز میں لکھی گئی ہے۔ ہر محب وطن کا فرض ہے کہ اس کتاب کو شروع سے آخر تک پڑھے جو علاوہ دلچسپ ہونے کے پر از معلومات ہے۔ خاص کر ان لوگوں کے لئے اس کا مطالعہ ناگزیر ہے جو ملک کی تعلیم سے تعلق رکھتے ہیں (حجم ۲۸۲ صفحہ)

قیمت فی جلد مجلد تین روپیہ کلدار۔

سرگزشت حیات یا آپ بیتی

اس کتاب میں حیات کے آغاز اور اس کے نشو و نما کی داستان نہایت دلچسپ طرز پر بہت ہی سلیس زبان میں بیان کی گئی ہے۔ حیات کی ابتدائی حالت سے لے کر اس کا ارتقا انسان تک پہنچایا گیا ہے اور تمام تاریخی مدارج کو اس

۱۰ آنہ کلدار۔ مجلد ۱ روپیہ کلدار۔
قاعدہ و کلید قاعدہ

یہ قاعدہ مدت کے غور و خوض کے بعد
اور بالکل جدید طرز پر لکھا گیا ہے
جن اصول اور طریقہ پر اس کی تعلیم
ہونی چاہئے ان کی تشریح کے لئے ایک
کلید بھی تیار کی گئی ہے۔ قاعدہ
غیر مجلد ۲ آنہ کلدار۔ کلید قاعدہ
غیر مجلد ۲ آنہ کلدار۔

فلسفۂ تعلیم

ہربرت اسپنسر کی مشہور تصنیف اور
مسئلۂ تعلیم کی آخری کتاب ہے غور
و فکر کا بہترین کارنامہ۔ والدین و معلم
کے لئے چراغ ہدایت ہے۔ تربیت کے
قوانین کو اس قدر صحت کے ساتھ
مرتب کیا ہے کہ کتاب الہامی معلوم
ہوتی ہے۔ اس کا نہ پڑھنا گناہ ہے۔ قیمت
مجلد ۳ روپیہ کلدار۔ غیر مجلد ۲ روپیہ
۸ آنہ کلدار۔

دریائے لطافت

ہندوستان کے مشہور سخن سنج میر
انشا اللہ خاں کی تصنیف ہے۔ اردو
صرف و نحو اور محاورات اور الفاظ
کی پہلی کتاب ہے اس میں زبان کے
متعلق بعض عجیب و غریب نکات درج
ہیں۔ قیمت غیر مجلد ایک روپیہ ۸ آنہ
کلدار مجلد ۲ روپیہ کلدار۔

طبقات الارض

اس فن کی پہلی کتاب ہے۔ تین سو
صفحوں میں تقریباً جملہ مسائل

ترجمہ ہے۔ الف سے ی تک تمدن کے ہر
مسئلہ پر کمال جامعیت سے بحث
کی گئی ہے اور ہر اصول کی تائید
میں تاریخی اسناد سے کام لیا گیا ہے
اس کے مطالعہ سے معلومات میں انقلاب
اور ذہن میں وسعت پیدا ہوتی ہے۔
حصہ اول غیر مجلد ایک روپیہ ۸ آنہ
مجلد دوم روپیہ کلدار حصہ دوم مجلد
۲ روپیہ کلدار۔

مقدمات الطبیعات

یہ ترجمہ ہے۔ مگر انگلستان کے مشہور
سائنس دان حکیم ہکسلی کی کتاب کا
جس کا نام کتاب کی کافی ضمانت ہے۔
اس میں بظاہر فطرت کی بحث درج ہے
لیکن کتاب عام و فضل کا مرقع ہے
قیمت غیر مجلد دو روپیہ کلدار۔
مجلد دو روپیہ ۸ آنہ کلدار۔

القول الاظہر

امام ابن مسکویہ کی معرکہ الاراد تصنیف
فوز الاصغر کا یہ اردو ترجمہ ہے۔ یہ کتاب
فلسفۂ الہین کے اصول پر لکھی گئی ہے
اور مذہب اسلام پر انہیں اصول کو
منطبق کیا گیا ہے قیمت غیر مجلد
۸ آنہ کلدار مجلد ایک روپیہ کلدار۔

القمر

قوانین حرکت و سکون اور نظام شمسی
کی صراحت کے بعد چاند کے متعلق جو
جدید انکشافات ہوئے ہیں ان سب کو
جمع کر دیا ہے طرز بیان دلچسپ اور
کتاب ایک نعمت ہے قیمت غیر مجلد

ہیں۔ اشتراکیت کا باب قابل دید ہے۔
حجم ۸۸۵ صفحے قیمت مجلد ۵ روپیہ
۸ آنہ کلدار۔

تاریخ اخلاق یورپ

اصل مصنف پروفیسر لیکی کا نام علم
و تبصر۔ تحقیقی و صداقت کا مرادف ہے۔
یہ کتاب کئی ہزار برس کے تمدن۔
معاشرت۔ اصول۔ اخلاق۔ مذاہب
و خیالات کا مرقع ہے۔ حصہ اول مجلد
۳ روپیہ کلدار حصہ دوم مجلد ۲ روپیہ
۸ آنہ کلدار۔

تاریخ یونان قدیم

یہ کتاب مطالب کے لحاظ سے مستند
کتابوں کا خلاصہ ہے اور زبان کے لحاظ
سے سلاست و شگفتگی کا نمونہ۔ اس کا نقطہ
خیال خالصاً ہندوستانی ہے۔ ایف اے
کلاس کے طلباء جو یونان قدیم کی تاریخ
سے گھبراتے ہیں اس کتاب کو انتہا درجہ
مفید پائیں گے۔ قیمت مجلد ۲ روپیہ
کلدار۔

انتخاب کلام میر

میر تقی میر تاج شعراے اردو کے
کلام کا انتخاب ہے۔ مولوی عبدالحق
صاحب سکریٹری انجمن ترقی اردو
نے یہ انتخاب ایک مدت کی سعی
و محنت کے بعد کیا ہے اور شروع میں
میر صاحب کی خصوصیات شاعری پر
۴۰ صفحہ کا ایک عالمانہ مقدمہ
بھی لکھا ہے۔ قیمت مجلد ۲ روپیہ
کلدار۔

قلم بند کئے ہیں۔ کتاب کے آخر میں
انگریزی مصطلحات اور ان کے
مرادفات کی فہرست بھی منسلک
ہے۔ قیمت غیر مجلد ۲ روپیہ کلدار
مجلد ۲ روپیہ ۸ آنہ کلدار۔

مشاہیر یونان و روم

ترجمہ ہے۔ سیرت نگاری اور انشا پردازی
میں اصل کتاب کا مرتبہ دو ہزار برس
سے آج تک مسلم الثبوت چلا آتا ہے۔
ادیبان عالم بلکہ شکسیر تک نے اس
چشمہ سے فیض حاصل کیا ہے۔ وطن
پرستی اور بے نفسی عزم و جواں مردی
کی مثالوں سے اس کا ہر ایک صفحہ
معمور ہے۔ قیمت جلد اول غیر مجلد
۳ روپیہ کلدار۔ مجلد ۲ روپیہ کلدار
جلد دوم مجلد ۲ روپیہ ۸ آنہ کلدار۔

اسباق النعوا

ملک کے ادیب کامل مولانا حمید الدین
صاحب بی اے کی تالیف ہے اختصار
کے باوجود عربی صرف و نحو کا ہر ایک
ضروری مسئلہ درج ہے۔ قیمت حصہ
اول غیر مجلد ۶ آنہ کلدار حصہ دوم
غیر مجلد ۴ آنہ کلدار۔

علم المعیشت

اس کتاب کی تصنیف سے پروفیسر
محمد الیاس صاحب برنی ایم اے نے
ملک پر بہت بڑا احسان کیا ہے۔
معیشت پر یہ کتاب جامع و مانع ہے۔
مبہم و مشکل مسائل کو پانی کر دیا ہے
اس کے اکثر باب نہایت عجیب و غریب

رسائلۂ نباتات

اس موضوع کا پہلا رسالہ ہے۔ علمی اصطلاحات سے معرا۔ طلباء نباتات جس مسئلہ کو انگریزی میں نہ سمجھ سکیں وہ اس رسالہ میں مطالعہ کریں قیمت مجلد ایک روپیہ چار آنہ کلدار۔

دیباچۂ صحت

اس کتاب میں مطالبات صحت پر (مثلاً ہوا۔ پانی۔ غذا۔ لباس۔ مکان وغیرہ) مبسوط اور دلچسپ بحث کی گئی ہے۔ زبان عام فہم اور پیرایہ موثر و دلپذیر ہے ملک کی بہترین تصنیف ہے۔ اس کا مطالعہ کئی ہزار نسخوں سے زیادہ قیمتی ثابت ہوگا۔ حجم ایک ہزار صفحے۔ قیمت مجلد چار روپیہ کلدار۔

قواعد اردو

ارباب فن کا اتفاق ہے کہ اردو زبان میں اس سے بہتر قواعد نہیں لکھے گئے۔ بسط و شرح کے علاوہ اس میں بڑی خوبی یہ ہے کہ فارسی قواعد کا تتبع نہیں کیا گیا ہے قیمت غیر مجلد دو روپیہ کلدار۔

نکات الشعراء

یہ اردو کا تذکرہ استاد الشعراء میر تقی مرحوم کی تالیفات سے ہے۔ اس میں بعض ایسے شعرا کے حالات بھی ملیں گے جو عام طور پر معروف نہیں۔ نیز میر صاحب کی رائیں اور زبان کے بعض بعض نکات پڑھنے کے قابل ہیں۔ مولانا

محمد حبیب الرحمن خاں صاحب شروانی صدر الصدور امور مذہبی سرکار عالی نے اس پر ایک ناقدانہ اور دلچسپ مقدمہ لکھا ہے۔ قیمت مجلد دو روپیہ ۴ آنہ کلدار۔

فلسفۂ جذبات

کتاب کا مصنف ہندوستان کا مشہور نفسی ہے۔ جذبات کے علاوہ نفس کی ہر ایک کیفیت پر نہایت لیاقت اور زبان آوری کے ساتھ بحث کی گئی ہے۔ متعلمان نفسیات اسے مفید پائیں گے قیمت مجلد دو روپیہ ۸ آنہ کلدار غیر مجلد دو روپیہ کلدار۔

وضع اصطلاحات

یہ کتاب ملک کے نامور انشا پرداز اور عالم مولوی وحید الدین سلیم (پروفیسر عثمانیہ کالج) نے ساٹھ سال کے غور و فکر اور مطالعہ کے بعد تالیف کی ہے بقول فاضل مولف ”یہ بالکل نیا موضوع ہے۔ میرے علم میں شاید کوئی ایسی کتاب نہ آج تک یورپ کی کسی زبان میں لکھی گئی ہے نہ ایشیا کی کسی زبان میں“۔ اس میں وضع اصطلاحات کے ہر پہلو پر تفصیل کے ساتھ بحث کی گئی ہے اور اس کے اصول قائم کئے گئے ہیں۔ مخالف و موافق رایوں کی تلخیص کی گئی ہے اور زبان کی ساخت اور اس کے عناصر ترکیبی مفرد و مرکب اصطلاحات کے طریقے۔ سابقوں اور لاحقوں۔ اردو مصادر اور ان کے

گئی ہے۔ یہ مضمون اردو کے پہلے نمبر میں طبع ہوا تھا۔ صاحب نظر قدر دانوں کے اصرار سے الگ بھی طبع کیا گیا ہے۔ قیمت غیر مجلد ۸ آنہ کلدار۔

ملل قدیمہ

ایک فرانسیسی کتاب کا ترجمہ ہے۔ اس میں بعض قدیم اقوام۔ سلطنت کلدانی۔ آشوری۔ بابل۔ بنی اسرائیل و فلیقیہ کی معاشرت۔ عقائد۔ صنعت و حرفت وغیرہ کے حالات دلچسپی اور خوبی کے ساتھ دئے ہیں۔ اردو میں کوئی ایسی کتاب نہ تھی جس سے ان قدیم اقوام کے حالات صحیح طور سے معلوم ہوسکیں اس لئے انجمن نے اسے خاص طور پر طبع کرایا ہے حالات کی وضاحت کے لئے جا بجا تصویریں دی گئی ہیں۔ صفحہ ۲۷۳۔ قیمت مجلد دو روپیہ ۶ آنہ کلدار۔

بجلی کے کرشمے

یہ کتاب مولوی محمد معشوق حسین خاں صاحب بی اے نے مختلف انگریزی کتابوں کے مطالعہ کے بعد لکھی ہے۔ برقیات پر یہ ابتدائی کتاب ہے اور سہل زبان میں لکھی ہے۔ ہمارے بہت سے ہم وطن یہ نہیں جانتے کہ بجلی کیا چیز ہے۔ کہاں سے آتی ہے۔ کیا کام آسکتی ہے۔ یہ کتاب ان تمام معلومات کو بتاتی ہے۔ لڑکے لڑکیوں کے لئے بھی مفید ہے۔ قیمت دو روپیہ ۴ آنہ کلدار۔

مشتقات۔ غرض سیکڑوں دلچسپ اور علمی بحثیں زبان کے متعلق آگئی ہیں۔ اردو میں بعض اور بھی ایسی کتابیں ہیں جن کی نسبت یہ کہا جا سکتا ہے کہ زبان میں ان کی نظیر نہیں۔ لیکن اس کتاب نے زبان کی جڑیں مضبوط کر دی ہیں اور ہمارے حوصلہ بلند کر دئے ہیں۔ اس سے پہلے ہم اردو کو علمی زبان کہتے ہوئے چیخکتے اور اس کی آئندہ ترقی کے متعلق دعویٰ کرتے ہوئے ہچکچاتے تھے۔ مگر اس کتاب کے ہوتے یہ اندیشہ نہیں رہا۔ اس نے حقیقت کا ایک نیا باب ہماری آنکھوں کے سامنے کھول دیا ہے۔ تعداد صفحات ۳۰۵ قیمت مجلد تین روپیہ ۱۲ آنہ کلدار۔

فتح الطیب

یہ کتاب اسلامی عہد کی تاریخ اسپین کے معلومات کا خزانہ ہے۔ خلافت اسپین کے ہر مورخ کو اس کی خوشہ چینی کرنی پڑی ہے۔ علامہ مقری کی نامور اور مشہور آفاق کتاب ہے جو پہلی دفعہ اردو میں ترجمہ ہوئی ہے۔ یہ کتاب عثمانیہ یونیورسٹی کے نصاب میں بھی داخل ہے صفحات ۶۰۴ قیمت مجلد چھ روپیہ ۸ آنہ کلدار۔

محاسن کلام غائب

ڈاکٹر عبدالرحمن بجنوری مرحوم کا معرکہ الاراء مضمون ہے۔ اردو زبان میں یہ پہلی تحریر ہے جو اس شان کی لکھی

حسب ذیل کتابیں بھی انجمن ترقی اُردو اورنگ آباد دکن سے مل سکتی ہیں
(کل قیمتیں سکے انگریزی میں ہیں)



(دارالمصنفین اعظم گدّہ)

- ۱- سیرۃ النبی حصّۃ اول ۴ روپیہ
 - ۲- سیرۃ النبی حصّۃ دوم ۳ روپیہ ۸ آنہ
 - ۳- سیرۃ النبی حصّۃ سوم ۶ روپیہ
 - ۴- شعر العجم مکمل ۵ حصے ۱۳ روپیہ
 - ۵- سفرنامہ مولانا شبلی ۲ روپیہ
 - ۶- علم الکلام ۲ روپیہ
 - ۷- الکلام ۲ روپیہ
 - ۸- کلیات شبلی ۱ روپیہ ۸ آنہ
 - ۹- اسوۃ صحابہ مکمل دو حصے ۸ روپیہ
 - ۱۰- انقلاب الامم ۲ روپیہ
 - ۱۱- برکے ۱ روپیہ ۸ آنہ
 - ۱۲- مکالمات برکے ۱ روپیہ ۸ آنہ
 - ۱۳- مثنوی بحر المسکب ۱۲ آنہ
 - ۱۴- تفسیر ابو مسلم اصفہانی (عربی) ۲ روپیہ
 - ۱۵- سیر الصحابیات ۲ روپیہ ۳ آنہ
 - ۱۶- روح الاجتماع ۲ روپیہ
 - ۱۷- ابن رشد ۴ روپیہ
 - ۱۸- گل رعنا ۵ روپیہ
 - ۱۹- سیر الانصار ۳ روپیہ ۸ آنہ
- (مطبع کاویانی - بران)
- ۱- موش و گربہ (فارسی) ۵ آنہ ۶ پائی
 - ۲- زاد المسافرین (فارسی) ۸ روپیہ
 - ۳- گلستان (فارسی) ۲ روپیہ ۸ آنہ

- ۴- تہاتر (فارسی) ۲ روپیہ ۸ آنہ
 - ۵- تاریخ سنی ملوک الارض (عربی) ۲ روپیہ ۸ آنہ
 - ۶- نصاب الصبیان (فارسی) ۱ روپیہ
 - ۷- دھنلاے پسران (فارسی) ۱ روپیہ
 - ۸- تلغراف بی سیم (فارسی) ۱ روپیہ
 - ۹- ہزار و یک سخن (فارسی) ۱۱ آنہ
- (جامعہ ملیہ - علی گدّہ)
- ۱- الخلافت الکبریٰ ۵ روپیہ
 - ۲- الصراط المستقیم ۲ روپیہ
 - ۳- بصائر ۶ آنہ
 - ۴- سیرۃ الرسول ۱ روپیہ ۸ آنہ
 - ۵- خلافت راشدہ ۲ روپیہ
 - ۶- خلافت بنی امیہ ۱ روپیہ ۸ آنہ
 - ۷- خلافت عباسیہ ۲ روپیہ
 - ۸- خلافت عباسیہ بغداد ۲ روپیہ
 - ۹- مبادی معاشیات ۱ روپیہ
 - ۱۰- انتخاب میر (از نور الرحمن صاحب) ۱ روپیہ
 - ۱۱- قواعد عربی ۲ روپیہ
 - ۱۲- عرض جوہر ۸ آنہ
 - ۱۳- مجموعہ کلام جوہر ۶ آنہ
 - ۱۴- اسلامی تہذیب و قومیت تعلیم ۴ آنہ
 - ۱۵- ازہار العرب ۸ آنہ

(دائرۃ ادبیہ - لکھنؤ)

- ۱- یادگار غالب ۳ روپیہ
 - ۲- مکاتیب امیر مینائی ۲ روپیہ ۸ آنہ
 - ۳- مکاتیب اکبر ۱ روپیہ
 - ۴- میناے سخن ۱ روپیہ
 - ۵- حزن اختر ۸ آنہ
 - ۶- درس عمل ۴ آنہ
 - ۷- خواتین انگورہ ۱ روپیہ
 - ۸- بیگمات بلکال ۶ آنہ
 - ۹- اسلام کا اثر یورپ پر ۴ آنہ
 - ۱۰- مشرقی ترکستان ۶ آنہ
 - ۱۱- سیاحت زمین ۱ روپیہ
 - ۱۲- سیاحت ہوا ۱ روپیہ
- الفاظ پر پریس - لکھنؤ
- ۱- تاریخ عرب ۷ روپیہ ۸ آنہ
 - ۲- موازنہ انیس و دہر ۳ روپیہ
 - ۳- مقدمہ شعر و شاعری ۱ روپیہ ۴ آنہ
 - ۴- اصول الدسح ۶ آنہ
 - ۵- مسلمانان اندلس ۱ روپیہ ۸ آنہ
 - ۶- اسرار رنگون ۱ روپیہ
 - ۷- ہوم رول ۵ آنہ
 - ۸- خوان دعوت ۱ روپیہ
 - ۹- مصلوعی شوہر ۲ آنہ
 - ۱۰- وکرم اروس ۱ روپیہ ۸ آنہ
 - ۱۱- مسلمانوں کی تہذیب ۶ آنہ
 - ۱۲- الاحسان ۸ آنہ
 - ۱۳- ارض نہریں ۴ آنہ
 - ۱۴- تذکرۃ حزین ۴ آنہ
 - ۱۵- حیات نظامی ۴ آنہ
 - ۱۶- خطاب ۴ آنہ

- ۱۶- انتخاب مضامین جوہر ۱ روپیہ
- ۱۷- ترکوں کی کہانیاں ۴ آنہ
- ۱۸- خطبہ شیخ الہند ۲ آنہ
- ۱۹- خطبہ حکیم اجمل خاں صاحب ۲ آنہ
- ۲۰- ہمارے نبی ۸ آنہ
- ۲۱- تاریخ ہند قدیم ۱ روپیہ
- ۲۲- اورنگ زیب عالمگیر پر ایک نظر ۱۲ آنہ

(نظامی پریس - بدایون)

- ۱- قاموس النشاہیر جلد اول ۶ روپیہ
- ۲- نکات غالب مجلد ۱ روپیہ
- ۳- دیوان غالب مشرح مجلد ۵ روپیہ ۸ آنہ
- ۴- دیوان جان صاحب مجلد ۱ روپیہ ۸ آنہ
- ۵- دیوان درد ۱ روپیہ ۴ آنہ
- ۶- دیوان غالب (لائبریری ایڈیشن) ۱ روپیہ ۸ آنہ
- ۷- خطوط سرسید قسم اول ۳ روپیہ
- ۸- خطوط سرسید قسم دوم ۲ روپیہ
- ۹- لیتھوگرافی مجلد ۲ روپیہ ۸ آنہ
- ۱۰- انتخاب زرین مجلد ۲ روپیہ
- ۱۱- مراثی انیس جلد اول مجلد ۱۰ روپیہ
- ۱۲- مراثی انیس جلد دوم قسم اول ۸ روپیہ قسم دوم ۴ روپیہ
- ۱۳- تذکرۃ الصلحا ۸ آنہ
- ۱۴- کنزالتاریخ ۱ روپیہ ۸ آنہ

- ۱۷- میلاد نبوی ۴ آنہ
 ۱۸- تصویر درد ۴ آنہ
 ۱۹- شمع و شاعر ۲ آنہ
 ۲۰- فریاد اُمت ۳ آنہ
 (دوسری قابل قدر کتابیں)
 ۱- رسائل شبلی ۱ روپیہ ۸ آنہ
 ۲- کتب خانہ اسکندریہ ۵ آنہ
 ۳- مسدس حالی ۱۲ آنہ
 ۴- جنگل کی پہلی کہانی ۵ آنہ
 ۵- بادل کے بچے ۱ روپیہ
 ۶- بانگ درا ۴ روپیہ
 ۷- یادگار غالب ۱ روپیہ ۸ آنہ
 ۸- مجموعہ نظم حالی ۸ آنہ
 ۹- اکبری اقبال ۳ آنہ
 ۱۰- الفاروق ۳ روپیہ
 ۱۱- اردنگ زیب عالمگیر پر ایک نظر ۸ آنہ
 ۱۲- نظم شبلی ۴ آنہ
 ۱۳- نفس اللغة ۱ روپیہ
 ۱۴- ترانہ شوق ۱ روپیہ ۸ آنہ
 ۱۵- خوبی سخن ۸ آنہ
 ۱۶- دیگر مسالک میں قطع تعلق ۱۰ آنہ
 ۱۷- آزادی اسلام ۴ آنہ
 ۱۸- مصطفیٰ کمال پاشا ۱ روپیہ ۸ آنہ
 ۱۹- گو کہلے کی تقریریں ۱۲ آنہ
 ۲۰- سلف گورنمنٹ ۶ آنہ
 ۲۱- عالم خیال ۸ آنہ
 ۲۲- حیات خسرو ۸ آنہ
 ۲۳- نظام حیات انسانی ۸ آنہ
 ۲۴- فرہنگ فارسی جدید ۱ روپیہ ۸ آنہ
 ۲۵- فرہنگ عربی جدید ۱ روپیہ ۸ آنہ
 ۲۶- اسلامی حکومت ۲ آنہ

—: ۵ :—

دیوان غالب جدید و قدیم

یہ وہ نایاب کلام ہے جس کی اشاعت کا اہل ملک کو بیحد انتظار تھا۔ اس میں میرزا غالب کا قدیم و جدید تمام کلام موجود ہے۔ میر صاحب کے قدیم کلام ملنے کی کسے توقع تھی یہ محض حسن اتفاق تھا کہ ہاتھ آگیا اور اب ریاست بہوپال کی سرپرستی میں چھپ کر شائع ہوا ہے۔ مع مقدمہ ڈاکٹر عبدالرحمن بجلوری مرحوم مجلد ۵ روپیہ کلدار۔ غیر مجلد ۲ روپیہ کلدار (بلا مقدمہ مجلد ۳ روپیہ ۸ آنہ کلدار غیر مجلد دو روپیہ ۸ آنہ کلدار)۔

مکاتیب

نواب مخسن الملک اور نواب وقار الملک مرحومین کے غیر مطبوعہ خطوط کا قابل قدر۔ دلچسپ۔ پُرآز معلومات اور بہترین مجموعہ۔ مرتبہ مولوی محمد امین صاحب مہتمم تاریخ ریاست بہوپال ۱ روپیہ۔

الہ شہر
 انجمن ترقی اُردو۔ اورنگ آباد (دکن)

یہ کتابیں بھی انجمن ترقی اردو اورنگ آباد دکن سے مل سکتی ہیں
(کل قیمتیں سکۂ کدار میں ہیں)



(دارالاشاعت پنجاب لاہور کی کتابیں)

اخترالنسا بیگم	۱ روپیہ ۸ آنہ
دکھ بھری کہانی	۲ آنہ ۶ پائی
دوشلک بیگم	۲ روپیہ
رانی کرونارت	۱ آنہ
دسوم دھلی	۴ آنہ ۶ پائی
ان پورنا دیوی کا مندر	۱ روپیہ ۸ آنہ
ایام غدر	۱ روپیہ ۴ آنہ
نقش فرنگ	۱ روپیہ ۴ آنہ
پریم پچھسی مکمل	۳ روپیہ
بانگ درا مجلد	۵ روپیہ ۸ آنہ
بانگ درا غیر مجلد	۴ روپیہ
نعمت خانہ	۱ روپیہ ۴ آنہ
خواب راحت	۴ آنہ
چلندن ہار	۲ آنہ
انسول موتی	۱ آنہ ۶ پائی
سوکن کا چلا پا	۶ آنہ
گوہر مقصود	۶ آنہ
لیل	۲ آنہ
سواء السبیل	۱ روپیہ
سرخندان یارس	۱۰ آنہ
قوانہن دولت	۴ آنہ
مید	۱۲ آنہ
چترا	۱۲ آنہ

فیورنگ ارض

مولفہ مولوی سید راحت حسین
صاحب بی۔ اے ۱ روپیہ ۴ آنہ

سیر المصنفین

مولفہ مولوی محمد یحییٰ صاحب تلہا
وکیل غازی آباد ۲ روپیہ

Hindustani Simplified (اردو آموز)

دنیش چندر دت صاحب ایم اے ۳ روپیہ

Hindustani simplified شرح

مولفہ دنیش چندر دت صاحب ایم اے
۱ روپیہ

رسالہ نماز Prayer Book

خان صاحب عابد علی خان صاحب
۱ روپیہ

ابتدائی تعلیم کی رام کہانی

مولفہ منشی رام پرشاد صاحب بی اے
۱ روپیہ ۴ آنہ

ہندو تیواروں کی اصلیت اور

ان کی جغرافیائی کیفیت

مولفہ منشی رام پرشاد صاحب بی اے
۶ آنہ

وہ جاندار جو نظر نہیں آتے

مولفہ منشی رام پرشاد صاحب بی اے
۴ آنہ



انجمن کی کتابیں جو زیر طبع ہیں

- ۱۔ لغت اصطلاحات علمیہ۔ اس کا معتد بہ حصہ چھپ چکا ہے۔
- ۲۔ کلیات ولی
- ۳۔ قواعد اردو، مؤلفہ مولوی عبدالحق صاحب بی۔ اے بعد نظر ثانی اور تفریر و تبدل کے چھپ رہی ہے۔
- ۴۔ محاسن کلام غالب مصنفہ ڈاکٹر عبدالرحمن بجنوری مرحوم۔
- ان کے علاوہ چند کتابیں زیر نظر ثانی ہیں جن کی طبع کا انتظام عنقریب کیا جائے گا۔
- ۱۔ لغت اصطلاحات اہل حرفہ۔ نظر ثانی کی جاری ہے۔ اس کے بعد نقوشوں اور تصویروں کا انتظام کیا جائے گا۔
- ۲۔ کلیات سراج
- ۳۔ سب دس
- ۴۔ مثنوی خواب و خیال تصنیف خواجہ محمد میر اثر دہلوی برادر خواجہ میر درد۔

—————:0:—————

اطلاع

رسالہ اردو کے پہلے پانچ نمبر بالکل باقی نہیں رہے اکثر اصحاب نے طلب غرمائے مگر ہم تعمیل سے معذور رہے۔ اب جن اصحاب کو ان کی ضرورت ہو اور انہیں لینا چاہتے ہوں براہ کرم ہمیں اطلاع دیں۔ ہم ان کی فرمائش درج کر لیں گے اور کافی فرمائشیں آنے پر دوبارہ طبع کرالئے جائیں گے۔

—————:0:—————

رسالہ اردو نمبر ۶ سے نمبر ۱۸ تک موجود ہیں اور بہ حساب دو روپیہ فی رسالہ علاوہ محصول ڈاک مل سکتے ہیں۔

الہ ————— ش ————— تہر

انجمن ترقی اردو اورنگ آباد دکن

منیجر رسالہ شمع - حسن منزل - شاہ گنج - آگرہ

imagae
\$15.5.43.

D. Sirs,

I have the honour to say: I gone Throgh
This new book: (Rasala) named By Engineer
Charles Tol (Selen) This Book is not Brille
the mettleous Book m see before:

Yours ~~Truly~~
J. over &.

I understand the Honour:
8.000000

This Book is not Specie
(over)

I understand the m
2 + (over)
and (over)
The (over)

17

1

4 15:

24

100

اُردو

- ۱- یہ انجمن ترقی اردو کا سہ ماہی رسالہ ہے جو جنوری-اپریل-جولائی اور اکتوبر کے پہلے ہفتے میں شایع ہوا کرے گا۔
- ۲- یہ خاص ادبی رسالہ ہے جس میں زبان اور ادب کے مختلف شعبوں اور پہلوؤں پر بحث ہوگی۔ حجم کم از کم ایک سو اور زیادہ سے زیادہ تیرہ سو صفحے ہو گا۔
- ۳- بنظر احتیاط رسالہ ذریعہ رجسٹری بھیجا جاتا ہے۔
- ۴- قیمت سالانہ چھ روپیہ کلدار۔ محصول داک وغیرہ ملا کر آٹھ روپیہ کلدار (سکے عثمانیہ سات روپیہ۔ محصول داک وغیرہ ملا کر نو روپیہ سکے عثمانیہ)
- ۵- تہام خط و کتابت:- مولوی عبدالحق صاحب بی۔ اے آفریری سکریٹری انجمن ترقی اردو و اڈیٹر اردو اورنگ آباد (دکن) سے ہونی چاہئے۔

(باہتمام معہد صدیق حسن منیجر انجمن اردو پریس-اردو باغ اورنگ آباد دکن میں چھپا اور دفتر انجمن ترقی اردو سے شایع ہوا)



بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين



